
ఈ మహాభారతము 
ఆదిపర్వము 
మంగళశోకము 


శ్రీవాణీగిరిజా శ్చిరాయ దధతో వక్షో ముఖాజ్లేషు యే 
లోకానాం స్థితి మావహ న్యవిహతాం గ్తీపుంసయోగోద్భ వాం 
తే వేదత్రయమూర్తయ స్రిపురుషా స్పంపూజితా న స్సురై 
ర్ఫూయాసుః పురుషోత్తమామ్చు జభన శ్రీ కన్టరా శ్రేయసే. 


లోకాలన్నింటి కీ నఎన్నిరత్వాన్నీ, నంరక్షణనూ కలిగించే 
లక్ష్మీనారాయణులూ, పార్వతీపరమేశ్వరులూ, సరస్వతీ బ్రహ్మల పూర్తి 
అనుగ్రహాన్ని కలిగి మహావైభవోపేతంగా వెలిగిపోతున్నాడు మహారాజు రాజరాజ 
నరేంద్రుడు. తన పరాక్రమం చేత ధరణీ రాజ్య మహోన్నతుడిగా ప్రకాశిస్తూ 
తన కీర్తిని అనేక విధాలుగా స్తుతించేలా చేసుకున్నాడు తూర్పు చాళుక్యవంశానికి 
చెందిన రాజరాజ నరేంద్రుడు. 
చక్కటి అందగాడు. చంద్ర వంశాంకుడు. విమలాదిత్యునికీ, రాజరాజ 
చోళుడి పుత్రికయిన కుందవాంబకూ జన్మించినవాడు. దేవతల సేనాని 
కుమారస్వామిలా అ(స్తవిద్యల్లో మేటి. అనేక శాస్త్రాలను ఆకళింపు 
చేసుకున్నవాడు. 
ఆదిపర్వము 

పాలించేవాడు. సుగుణాలలోనూ, శీల సంపదల్లోనూ, మనువూ, నలుడూ వంటి 
వారితో సమము. ధర్మగుణమూ, దానగుణమూ, ఆధ్యాత్మికతనూ సర్వదా 
పాటించేవాడు. అన్నీ వర్ణాల ఆచారాలనూ, ధర్మాలనూ సరిరక్షించేవాడు. 

తన ప్రజలను కన్నబిడ్డల నలే డ్రేమిస్తూ తనని ఎదిరించే రాజులనూ, 
బలగర్వం గల రాజులనూ మట్టి కరిపించి వారి నుంచి కప్పం వసూలు చేస్తూ 
తన కీర్తిని దశదిశలా వ్యాపించేలా సకల సద్దుణాలతో ప్రవర్తించాడు. 

వేంగి దేశానికి ముఖ్య పట్టణమైన రాజమహేంద్రవరంలో అద్భుతమైన 
భవంతుల్లో, అపారసంపదతో, సేవా సమూహంతో అనన్యరీతితో 
మహావైభోగంగా పరిపాలన చేశాడు. 

మంత్రి, పురోహిత, సేనా నాయకులూ, సావముంత రాజులూ, 
సుందరాంగనలతోనూ కొలువు తీరి, మహాసండితులతో రామాయణాది 
పురాణాల ప్రవచనాలతోనూ, లలిత కళలతోనూ, విద్యా విలాసాలతోనూ 
వినోదిస్తూ విలసిల్హుతుండేవాడు. వేంగి దేశానికి మాణిక్యం వంటి 
రాజమహేంద్రవరంలో... మహేంద్రుని వైభవంతో సమంగా తన సౌధాలలో, 
ఉద్యానవనాల్లో విహరించేవాడు. సర్వశాస్త్ర సండితులతో నిత్యం 
ప్రసంగించేవాడు. అలాంటి ఓ శుభప్రదమైన రోజున.... రాజరాజ నరేంద్రుడు... 

తరతరాలుగా తన తండ్రీ, తాతల నుంచీ తన ఆస్థానాన్ని కనిపెట్టుకున్న 
నంశంలో జన్మించినవాడూ, తనంటే అభిమానంగల బ్రాహ్మణోత్తముడూ, 
వేదాలను అభ్యసించినవాడూ, మహాపురాణాలు తెలిసినవాడూ, నిర్మలమైన 
నడవడికా, శీలము కలవాడూ, సత్యవాదీ, బుద్దిలో బృహస్పతి వంటి వాడూ, 
సత్సురుషుడూ.... నిత్య జపహోమాలను చేయువాడూ అయిన నన్నయ్య 
భట్టుతో రాజరాజ నరేంద్రుడు చెప్పాడు. 

“నన్నయ్య భట్టూ! అనేక పురాణ ఇతిహాసాల గూర్చి తెలుసుకున్నాను. 
ఉదాత్తమైనవీ, రసవంతమైనవీ అయిన కావ్యనాటకాలను అనేకం చూశాను. 
విన్నాను. 

“అయినా! నా మదిలో శ్రీ మహాభారతాన్ని మరెంతగానో అర్థం 
చేసుకోవాలనే తపన ఉంది. మా వంశ మూలపురుషుడు చంద్రుడు, ఆపై 
పూరువు, భరత, కురురాజు, పాండురాజులైన అనేకమంది గల మా పూర్వవంశ 


పురుషుల గూర్చీ, ఉత్తములైన పాండవుల గూర్చీ మరింతగా తెలుసుకోవాలని 


శ్రీ మహాభారతము 


(ప్రజలను ధర్మ, న్యాయాలతోనూ, గ్రేమా, ఆప్యాయతలతోనూ 

నా మనోభిలాష. 

“నుహాతు లకూ, సద్గుణనంతులకూ, వేదవేత్తలకూ, బంగారు కొము శైలు 
గల నూరు పాడి ఆవులను దానం చేస్తే వచ్చే ఫలం శ్రీ మహాభారతాన్ని విన్నా, 
చదివినా, వినిపించినా వస్తుంది. 

“కాన భట్టూ! వ్యాసమునీంద్రుడు చెప్పిన శ్థోక తాత్సర్యాన్ని కళ్ళకు 
కట్టినట్టుగా, తేటతెనుగు భాషలో మహాభారతాన్ని రచించమని నా ప్రార్థన.” 

ఈ మాటలు వింటూనే కవి శ్రేష్టుడు నన్నయ్య పరమానందంగా చెప్పాడు. 

“ప్రభూ! మహో నిర్మలమైన కాంతితో వెలిగే నక్టతాలను 
లెక్కించగలగటమూ, వేదశాస్తాల సారాన్ని తెలుసుకొనుటా, బుద్దిబలంతో 
దిగటానికి సాధ్యపడని అర్థమనే నీటి గల మహాభారతమనే సముద్రాన్ని దాట 
గలగటం చతుర్ముఖుడికైనా సాధ్యమా షు ? 

“అయినా! తమరి ఆదేశంతో పండితుల సహకారంతో, సరస్వతీ 
బ్రహ్మదేవుల ఆశీస్సులతో నాకు చేతనయినంత రీతిలో శ్రీ మహాభారతాన్నీ 
రచిస్తాను” అని చెస్పాడు. 

మహావిస్టువుకూ, (బ్రహ్మదేవునకూ, వినాయకునకూ, సూర్యునకూ, 
చంద్రునకూ, కుమారస్వామికీ, లక్ష్మీ సరస్వతి పార్వతులకూ, ముక్కోటి 
దేవతలకూ, వప్రచేతనుడి పుతుడు వాల్మీకి కీ బక్తి పూర్వకంగా 
నమస్కరించాడు క ధ్యానించాడు. 

నన్నయ్య భట్టు మునీశ్వరులకు పూజ్యుడైన వ్యాసమహర్షిని అనేక 
విధాలుగా పూజించి స్తుతించాడు. 

అర్జునుడికి శ్రీకృష్ణుడివలే వానస బ్రాహ్మణ నంశానికి చెందినవాడూ, 
సారస్వతాలలో విజ్ఞానం కలవాడూ, సహపాదియుడూ అయిన నారయణ 
భట్టును సహాయకునిగా పొంది, మహాభారత గాథను సామాన్యులకు సహితం 
వీనులవిందుగా, హృద్యమైన అర్థాలతో, వ్యాసుని శోక తాత్సర్యసౌందర్యాన్ని 
సర్వులకు తెలియ చెప్పేందుకు శ్రీకారం చుట్టాడు. 

మహాభారత కథా ప్రస్తావము 
నైమిశారణ్యంలో శౌనకవమువోమునీశ్వరుడు బ్రహ్మర్శులందరితో 
సర్వలోకశ్రేయస్సు కొరకై సత్రయాగం చేస్తున్నాడు. 

ఆ యాగసమయంలో ఉగ్రశ్రవసుడనే సూతుడు వచ్చాడు. అక్కడి 

ఉగ్రశ్రవసుడు. 

అంతా ఉ(గ్షశ్రవసునకు సముచితమైన పూజలను చేశారు. పౌరాణికుడైన 
ఉగ్రశ్రవసువు ద్వారా మనోహరమైనదీ, అపూర్వమైనదీ అయిన పుణ్యగాథను 
వినాలని కోరుకుంటున్నామని చెప్పారు. 

వ్యాసమహర్షి శిష్యుడయిన రోమహర్షణుడి పుత్రుడు ఉగ్రశ్రవసుడు 
వారితో ఇలా చెప్పాడు. 

“మీ అభిష్టాన్ని నెరవేరుస్తాను. బహు చక్కగా శ్రద్ధగా వినండి..” అని 
ఉగ్రశ్రవసుడు శౌనకాది మునులకు చెప్పటం (ప్రారంభించాడు. 

ఆదియుగంలో వేదాలన్నీ వేరువేరుగా ఉండేవి గావు. ఒక్కటిగా ఉందేవి. 
కృష్ణద్రైపాయనుడనే బ్రహ్మర్షి ఆ వేదరాశిని బుగ్వేదము, యజుర్వేదము, 
సామవేదము, అధర్వణవేదము అని నాలుగు వేదాలుగా విభజించాడు. 

ఆపై తన నలుగురు శిష్యులైన పైలుడూ, వైశంపాయనుడూ, 
సుమంతుడూ, జైమినీల చేత వేదాలకు సూత్రాలను రచించేలా చేశాడు. 

అలా కృవ్ళద్వైపాయునుడు వేదాలను విభజించడం వల్ల 
వేదవ్యాసుడయ్యాడు. తన తపోశక్తితో బ్రహ్మ అనుమతితో అష్టాదశ పురాణాలు 
రాశాడు. 

ఆపై ధర్మశాస్త్రాల రహస్యాలతోనూ, చతుర్వేదాల సారాంశంతోనూ, 
థర్మార్థ కాను మోక్షాల అర్హపరమార్థాలతోనూ, నాలుగు యుగాల 
సత్సురుషులతోనూ, బ్రహ్మాది దేవతలు పూజించే, అర్చించే శ్రీకృష్ణభగవానుని 
లీలామనోహరమైన గాథను వేదవ్యాసుడు వుహాభారతంగా లోకానికి 
అందించాడు. 

ధర్మవేత్తలు మహాభారతాన్ని ధర్మశాస్తమంటారు. భక్తి ఆధ్యాత్మిక 
పరులు, అపూర్వ వేదాంతగనిగా కొనియాడతారు. నీతి, కవి శ్రేష్టులు 
నీతిశా,స్తవుని, వుహాకావ్యమని సంభోదిస్తారు. ఇతిహానవేత్సలంతా 
ముహోఇతిహోాసనుని, షురాణవేత్తలు సకలపురాణాల సారాంశవుని 
కొనియాడతారు. 

వంద ఉపపర్వాలతో ఆదిపర్వమూ, సభాపర్వమూ, అరణ్యపర్వమూ, 
విరాట పర్వమూ, ఉద్యోగ పర్వమూ, భీష్మ పర్వమూ, (ద్రోణ పర్వమూ, 


కర్ణపర్వమూ, శల్య పర్వమూ, సౌప్తిక పర్వమూ, స్రి పర్వమూ, శాంతి పర్వమూ, 


శ్రీ మహాభారతము 


మహర్షులకూ, బ్రహ్మర్చ్హులకూ నమస్కరించాడు రోమహర్షణుని పుత్రుడైన 
యె యె యె "మా 

అనుశాసనిక పర్వమూ, అశ్వమేధ పర్వమూ, ఆశ్రమవాస పర్వమూ, మౌసల 
పర్వమూ, మహాప్రస్థానిక పర్వమూ, స్వర్గారోహణ పర్వమూ ఇలా అష్టాదశ 
పర్వాలతో వేదవేత్త ఆది పురాణ పురుషుడైన మునీశ్వరుడు వ్యాసుడు 
మహాభారతాన్ని రచించాడు. 

ఉవద్వీపాలతో, వనువోద్వీపాలతో ఈ విశ్వం (బహ్మాదేవుడు 
సృష్టించినట్టు, వ్యాసుడు లోక శ్రేయస్సుకై మూడు సంవత్సరాల పాటు 
మహాభారత గాథను వ్రతంగా స్వీకరించి రచించాడు. 

దేవలోకంలో నారదుడినీ, సితృలోకంలో దేవలుళ్లీ, గరుడ, గంధర్వ, 
యక్ష రాక్షస లోకాల్లో తన పుత్రుడైన శుకమహర్షినీ, సర్పపాతాళ లోకాల్లో తన 
శిష్యుడైన సుమంతుడినీ, భూమిపై పరీక్షిత్తు పుత్రుడు జనమేజయుడికి 
వైశంపాయనుడినీ భారత కథను వినిసించమని వ్యాసుడు పంపాడు. 

“మునిశ్రేష్టులారా! వైశాంపాయ మునీశ్వరుడు జనమేజయునకు 
చెబుతుండగా విన్నాను. త్రేతాయుగంలో రామరానణ యుద్దం జరిగినట్టు... 
ద్వాపర యుగంలో సాండవులకూ, కౌరవులకూ మహాయుద్దం జరిగింది. ఆ 
మహాభారత కురుక్షేత్ర యుద్ధం పద్దెనిమిది రోజులు జరిగింది. ఆ యుద్దంలో 
పాల్గొన్న ఉభయుల సైన్యం పద్దెనిమిది అక్షాహిణులు. 

భీష్మ పితామహుడు కౌరవసేనాధిపతిగా పదిరోజులు పోరాడాడు. 
దోణుడు సేనా నాయకుడిగా అయిదురోజులూ, కర్గుడు రెండురోజులూ, 
రోజులో నగం శల్యుడూ, విగతా పద్దెనిమిదో రోజు నగ భాగం 
భిమదుర్యోదనుల మధ్య యుద్ధం జరిగింది. 

ఆ మహాయుద్దం జరిగింది శముంతసంచకమనే ప్రదేశంలో. 

ఈ మహాభారతాన్ని శ్రద్దగా ఏకాగ్రతులై వినటం వల్ల, చదువుట వల్ల, 
ధర్మకార్యాల ఫలం కలుగుతుంది. పద్దెనిమిది పురాణాలు బ్రహ్మ, పద్మ, విష్ణు, 
శివ, భాగవత, నారద, మార్కండేయ, అగ్ని, భవిష్యత్తు బ్రహ్మ వైవర్త లింగ, 
వరాహ, స్కంద, వావున, కూర్మ, మత్స్య, గరుడ, బ్రహ్మాండమనే 
అష్టాదశపురాణాలూ, సకలశా(స్తాల సూక్ష్మాలనూ తెలుసుకున్న ఫలం ఈ 
మహాభారతాన్ని ఆలకించినా, విన్నా, చెప్పినా వస్తుంది. 

దానాలు చేసిన ఫలమూ, యజ్ఞయాగాదులు చేసిన ఫలమూ, 
బ్రహ్మచర్యం చేత వచ్చే ఫలమూ, పుణ్యమూ లభించి అనేక పాపాలు నశిస్తాయి. 
సర్వం శుభ ప్రదమవుతుంది. 

ఆదిపర్వము 

పాటు గమ్యం చేరటం తథ్యం అని సూతుడు చెప్పాడు. 
అంతట శౌనకాది మునులందరూ మహాభారత గాధను వినాలని మరింత 
కుతూహలం చెందారు. నివరించమని ప్రార్థించారు. 


శమంతకపంచకము 


“ఉ(గ్రశవసా! తొలుత నాకు శమంతక పంచకాన్ని గూర్చీ, అట్లే 
అక్షౌహిణి అనగా ఏమిటి? ఎవరి పక్షాన ఎన్ని అక్షాహిణులు పోరాడాయో చెప్పి, 
పాండవుల ప్రతాపంతోసాటు, కురువంశ వీరుల గూర్చి, వైభవాల గూర్చీ, 
ఇరువురి కష్టనష్టాల గూర్చీ విపులంగా వినాలని అభిలషిస్తున్నాము” చెప్పారు 
శౌనకాదిమునులు సూతుడితో- 

శౌనకాది మునుల కోరికపై రోమహర్షణుడి పుత్రుడు తొలుతగా 
వ్యాసగురువునూ, ఆపై సరస్వతీ దేవినీ, విఘ్న వినాశకుడు వినాయకుడినీ 
ధ్యానించి, స్తుతించి, భజించాడు. 

ఆపై శౌనకాది మునులకు చెప్పటం (ప్రారంభించాడు. 

త్రేతాయుగమూ, ద్వాపర యుగముల సంధికాలములో పరశురాముడు 
రాజులందరిపై ఆగ్రహంతో తన పొడవైన వజం వంటి గొడ్డలితో, క్షత్రియులపై 
ఇరువది ఒక్కసార్జు విరుచుకుపడి హతం చేశాడు. ఖండఖండాలుగా నరికి 
వేశాడు. క్షత్రియ ద్వేషంతో రాజుల భార్యల కడుపులోని బిడ్డలను కూడా 
వదల లేదు. 

వారి రక్త ధారలతో అయిదు (హదాలను నిర్మించి, ఆ మడుగుల్లోని 
రక్తంతో పితృదేవతలకు తర్పణాలిచ్చాడు. పరశురాముద్ని సితృదేవతలు 
శాంతించమని అనేక విధాలుగా నచ్చ చెప్పారు. 

దానితో సర్వక్షత్రియ వంశకులపై క్రోథాన్ని వదిలి శాంతపడ్డాడు. 

అందువల్లే “శమంతపంచకిమని ఆ ప్రదేశానికి పేరు వచ్చింది. ఇక 
“అక్షౌహిణి” సైన్యమనగా శ్రేష్టాతి శ్రేష్టమైన రథము ఒకటీ, ఒక ఏనుగూ, అశ్వాలు 
మూడూ, అయిదుగురు భటులూ కలిగిన సైన్యానికి “సత్తి అని పేరు. 

పత్తిని మూడుతో గుణిస్తే వచ్చేది సేనాముఖము, సేనా ముఖాన్ని మూడు 
రెట్లు చేస్తే వచ్చేది గుల్మం. గుల్మాన్ని మూడు రెట్లు చేస్తే వచ్చే సంఖ్యా 


సైన్యము గణం అవుతుంది. అట్లే గణము మూడురెట్లు చేస్తే వాహినీ, వాహినీని 


బావి 


శ్రీ మహాభారతము 


మహాభారతం దివ్య ప్రవాహము... ప్రారంభిస్తే ఆ అమృత ప్రవాహంతో 

మూడు రెట్టు గుణిస్తే పృతన, ఆ పృతనను మూడు రెట్లతో గుణిస్తే చమువు, 
చమువును మూడు రెట్టు గుణిస్తే అనీకిని అలాంటి పది అనీకినిలను కలిపితే 
వచ్చే సంఖ్యా సైన్యమే ఒక అక్షాహిణి. 

అనగా 21, 870 రథాలూ, ఏనుగులూ 65,610 గుర్రాలూ, 1,09,350 
మంది కాల్బలం గల యోధులు... అట్టి సైన్యవిభాగం అక్షౌహిణి. 

అట్టి వద్దెనిమిది అక్షాపాణులతో కురుపాండవుల సైన్యము 
శమంతకపంచక ప్రదేశంలో యుద్ధం చేశారు. దానితో ఆ ప్రాంతానికి 
కురుక్షేత్రమని పేరు స్థిరపడింది. 

అట్టి శమంతకసంచకమైన ప్రదేశంలో, కురుక్షేత్రంగా ప్రసిద్ధి పొందిన 
ఆ ప్రదేశంలో పరీక్షిత్తు మహారాజు పుత్రుడు జనమేజయుడు సత్రయాగం 
చేస్తున్నాడు. తన ప్రజలకూ, దేశానికీ సకల శుభాలూ కలగాలని సుదీర్మమైన 
మహాయాగాన్ని చేస్తున్నాడు. 

జనమేజయుని సోదరులైన శ్రుతసేనుడూ, ఉగ్రసేనుడూ, భీమసేనుడూ 
ఆ యజ్ఞానికి అండగా నిలిచి, సారథ్యం వహిస్తున్నారు. 

ఇదిగో ఇక్కడ నుంచే మహాభారత గాథ ఆరంభమవుతుంది. 

సరమగాధథ 


జనమేజయుని పురోహిత వరణము 


సత్రయాగాన్ని జనమేజయుడు చేస్తుండగా ఆ ప్రాంతానికి సరమ అనే 
దేవతల కుక్క కొడుకైన సారమేయుడనే కుక్క ఆటలాడుకుంటూ వచ్చింది. 
దానితో శ్రుతసేనుడూ, భీమసేనుడూ, ఉగ్రసేనుడూ ఆ కుక్కను కొట్టారు. 
దానితో ఆ కుక్క తన తల్లి వద్దకు వెళ్ళి జరిగింది చెప్పింది. 

బిడ్డను కొట్టినందుకు సరమ కోపోద్రిక్తురాలై జనమేజయుని వద్దకు 
వచ్చింది. 

“జనమేజయ మహారాజా! చిన్న వాడని కూడా చూడకుండా నీ సోదరులు 
నా పుత్రుడిపై దౌర్జన్యం చేశారు. మీ యజ్ఞ పరిసరాలనూ, వస్తువులనూ 
భంగపరచలేదు. పదార్థాలను ఎంగిలి చెయ్యలేదు. 

“మంచీ చెడూ ఆలోచింపక, నీతి శాస్తజ్ఞులై ఉండి కూడా బీదవారికీ, 
సజ్జనులకూ చేసే నీతిరహితమైన పనుల వల్ల మహా ఆపదలు సంభవిస్తాయి. 
అట్లే నీకునూ, ఓ మహా ఆపద సంభవించక తప్పదు” అని శపించి 

అదృశ్యమయ్యింది. 

సరమ శాపంతో జనమేజయుడు అవాక్కయిపోయాడు. సత్రయాగాన్ని 
పూర్తి చేసి హస్తినకు చేరాడు. 

“'సరమి శాపానికి పండితుల చేత ఉపశాంతులు చేయదలచాడు. ముని 
ఆశ్రమాలకి పురోహితుడికై బయలుదేరాడు. ఓ ముని వాటికలో శ్రుతశ్రవసుడని 
గాంచి నమస్కరించాడు. జనమేజయుడు ప్రార్థించి అడిగాడు. 

“మహాతపోసిద్దిని నిష్టతో పొందిన శ్రుత శ్రవసూ, నా మాటను మన్నించి 
తమ బాటనే నడిచే మీ పుత్రుడైన సోమశ్రవసుడుని నాకై ఉపశాంతి యజ్ఞాలు 
చేయుటకై సంపవలెను.” 

(శుతశవసుడు జనమేజయుని ప్రార్థన అంగీకరించాడు. జనమేజయుడు 
సోమ [శ్రనసుడి ఆధ్వర్యంలో జప, యజ్ఞ, హోమాలు చేసి అనేక దానాలను 
సురులకూ, సద్‌ బ్రాహ్మణులకూ ఇచ్చి అందరికీ సంతృప్తి కలగచేశాడు. 

సోమ ్రవసుడిని అనేక సత్కారాలతో జనమేజయుడు సత్కరించాడు. 


ఉదంకుడి గాథ 


పైలుడి శిష్యుడైన ఉదంకుడు మునిశ్రేష్టుడు. మహాగురువులకి అనేక 
శుశ్రూషలు చేసి, అణిమ, లఘిమి, ప్రాప్తి ప్రాకామ్యము, మహిమ, ఈశత్వమూ, 
వశిత్వమూ, కామూవసాయితమనే అష్టసిద్దులనూ పొందాడు. 

'పైల మహాముని ఓ యజ్ఞాన్ని తలపెట్టి, శిష్యుడైన ఉదంకుడను పిలిచి, 
యజ్ఞం చేయుటకు వెళ్తున్నానని, తన గృహాన్ని సంరక్షించమని ఆజ్ఞాపించి, 
పయనమై వెళ్ళాడు. ఉదంకుడు గురుఆజ్ఞను నిర్వర్తిస్తూ గడుపుతున్నాడు. 

ఓనాడు పైలమహాముని ఇంటి సీలు ఉదంకునితో గురుపత్నికి 
బుతుస్నానం అయిందని చెప్పారు. ఆపై వారు చెప్పింది విన్న ఉదంకుడు 
“నా గురువిని బుతుకాలము వ్యర్హమైపోకుండా నేనేమీ చేయలేను. గురువాజ్ఞ 
గురుగృహాన్ని కనిపెట్టుకుని ఉండమని మాత్రమే. ఆ కార్యాన్ని ఆచరించమని 
నాకు గురువర్యులు చెప్పలేదు” అని ఖండితంగా, వినయంగా చెప్పాడు. ఆ 
తర్వాత వచ్చిన పైల వువోముని, జరిగినది (గహించి, శిష్యుడ్ని 
అభినందించాడు. 

“ఉదంకా.. చక్కగా గురువాజ్ఞను పాటించాను. నీ శిష్యరికం పూర్తి 
అయ్యింది. స్రీ నిజస్థానానికి నీవు వెళ్ళవచ్చు.” 

ఆచార్యా... సంతోషము. ఏదైనా గురుదక్షిణ అడిగిన తీర్చి నా 
నిజస్థానానికి వెళతాను. కాదనక కోరవలెను” 

పైల మహాముని వద్దని అన్నా, పదే పదే ప్రాధేయపడ్డాడు. దానితో పైల 
మహాముని చెప్పాడు. 

“ఉదంకా, వద్దని అన్నా వినకున్నావు. నాకేమీ అవసరం లేదు. నీ 
గురువినికి ఏదైనా కావాలేమో అడుగు.” చెప్పాడు. 

ఉదంకుడు గురువు చెప్పినట్టు గురువిని వద్దకు వెళ్ళి అడిగాడు. 

“తల్లీ! గురువుగారు నా నిజస్థానానికి వెళ్ళుటకు అనుమతి ఇచ్చారు. 
గురుదక్షిణగా తమరు కోరింది ఇచ్చి తీర్చి వెళ్ళమన్నారు. కాన తమరు అడిగితే 
ఆ కార్యం చేసి గురు బుణ విముక్తి పొంది, నా గృహాన్ని చేరుతాను.” 

“ఉదంకా! నేటినుంచి నాలుగోరోజు, ఓ (వతం చెయ్యదలిచాను. దానికి 
పౌష్య మహారాజు భార్య ధరించిన కర్ణాభరణాలు కావాలి. ఆ రెండు 
ఆభరణాలను ధరించి వ్రతం చెయ్యాలని నా సంకల్పము.” 

గురువిని ఆజ్ఞతో ఉదంకుడు తక్షణమే ప్రయాణమయ్యాడు. ప్రయాణ 
మార్గంలో వృషభాన్ని ఎక్కి వస్తున్న ఓ దేవతా పురుషుడ్ని చూశాడు. 

ఆ వృషభ వాహన పురుషుడు ఉదంకుడ్ని ఎద్దుపేడను తినమన్నాడు. 
ఉదంకుడు కాదనటంతో, మీ గురువు పైల వువోముని కూడా 
సేవించాడనటంతో ఉదంకుడు ఇక కాదనకుండా భక్షించాడు. 

ఆపై వెళ్ళి మహారాజుని దర్శించి వచ్చిన కార్యం చెప్పి కర్ణాభరణాలను 
దానంగా అడిగాడు. 

పౌష్య మహారాజు పరమానందంగా అంగీకరించి చెప్పాడు. 

“ఆర్యా! నా దేవేరిని సంప్రదించి, నా మాటగా చెప్పి ఆమె నుంచి 
కర్ణాభరణాలు (గహించు.” 

పాష్యునికి నమస్కరించి ఉదంకుడు మహీపతి దేవేరి అంతఃపురానికి 
వెల్లాడు. ఆమె కానరాక పోవటంతో తిరిగి పౌష్యుని వద్దకు వచ్చి ఆ విషయాన్ని 
చెప్పి, తమరే ఆకర్ణాభరణాలు తెప్పించి ఇమ్మని అడిగాడు. 

దానికి పొష్య మహారాజు ఉదంకుడితో చెప్పాడు. 

“ఓ పవిత్రుడా! దోషం లేని శ్రేష్టుడా! నా దేవేరి పరమ పవిత్రురాలు.. 
పరమ పతివ్రత. ఆమె అపవిత్రమైన వారికీ, అశుచిగా ఉన్నవారికీ కానరాదు.” 

దానితో ఉదంకుడు జరిగింది గమనానికి తెచ్చుకున్నాడు. త్వరగా 

తూర్పు దిశగా తిరిగి, ఆచమనం చేసి, ఆపై మళ్ళీ అంతఃపురానికి వెళ్ళాడు. 

పాష్య మహారాజు దేవేరి లక్ష్మీదేవిలా కానవచ్చింది. ఉదంకుడిని 
ఆహ్వానించి సముచిత మర్యాదలను చేసి తమరొచ్చిన కార్యమేమిటని 
అడిగింది. 

ఉదంకుడు గురుపత్ని అడిగిన గురుదక్షిణ గూర్చీ, పౌష్య మహారాజును 
తాను అడిగిన దానం గూర్చీ వివరించాడు. 

పౌష్య మహారాజు దేవేరి సరనూనందంగా ఆ కుండలాలను ఇచ్చి 
చెప్పింది. 

“మునిపుంగవా! ఈ కర్ణాభరణాలకొరకై అనుక్షణమూ నాగరాజు 
ప్రయత్నిస్తూనే వుంటాడు. ఏమరుపాటు వలదు. కాన బహు జాగ్రత్తగా 
కొనిపోయి నీ గురుపత్నికి సమర్పించు.” 

తక్షకుడు తన్నేమీ చెయ్యలేడని ఉదంకుడు చెప్పి పాష్యుని వద్దకు వెళ్ళి 
కృతజ్ఞతలు చెప్పాడు. 

పౌష్య మహారాజు సంతసించి, ఆతిథ్యం స్వీకరించమని వేడుకున్నాడు. 
ఉదంకుడు అంగీకరించటంతో పౌష్యుడు అప్పటికప్పుడు చక్కటి మధుర 
భోజనం సిద్దం చెయ్యమని ఆజ్ఞాపించాడు. 

ఉదంకుడికి భోజనాన్ని వడ్డించారు. ఎలా జరిగిందోకాని చల్లారిన 
అన్నము పైగా అందులో వెంట్రుక. అపవిత్రమైన భోజనాన్ని చూసి ఉదంకుడు 
అసహనం చెందాడు, దాన్ని పెట్టించిన పౌష్యునిపై కోపం వచ్చింది ఉదంకుడికి. 

“రాజా! అతిథికి పెట్టే భోజనాన్ని పరీక్షించకుండా, పెట్టినందుకు నీవు 
(గ్రుడ్డ్దవాడివవ్వు” అని శపించాడు. 

పాష్యునికి తిక్కరేగి ఆపై కోపం వచ్చి, ప్రతిశాపమిచ్చాడు. 

“అడిగింది ఇచ్చి, కోరి భోజనాన్ని వడ్డిస్తే ఆవేశంతో విచక్షణ మరిచి 
శాపం ఇచ్చినందుకు ప్రతిగా నీకు సంతానము కలగకుండు గాక” అని 
ప్రతిశాపమిచ్చాడు. 

గురుదక్షిణ చెల్లించిన శిష్యునికి ఫలంగా కలిగేది సత్‌ సంతానము. 
దాని కోసం గురుదక్షిణ తీర్చటానికి ఇంత ప్రయాసపడ్డాడు. అది లేకుండా 
పామ్యుడు శావ మివ్వటంతో ఉదంకుడు ప్రాధోయవడ్డాడు. 


ఉపసంహరించుకోమని వేడుకున్నాడు. 

“ఉదంక మహామునీ, తపస్సుచేతా, నీలా గురు సేవ చేసిన వారి 
హృదయము వెన్నవలే మెత్తగా ఉంటుంది. అదే పలుకు మహేంద్రుడి 
నజ్రాయుధంలా పరుషంగా ఉంటుంది. 

“ఫై రెండూ క్షత్రియుల్లో విరుద్దంగా ఉంటాయి. మా మాట మెత్తనిది. 
ప్రవర్తన ఘాటైనది. రాజుల మనస్సు కఠినం. కాన శాపాన్ని ఉపసంహరించలేను. 
కాన నీవే నా శాపాన్ని తొలగించు” చెప్పాడు పాష్య మహారాజు. 

“రాజా! కొంతకాలం తర్వాత నీ కనులు నీకొస్తాయి. నేను వెనువెంటనే 
వెళ్ళి గురుపల్నికి ఈ కర్ణాభరణాలు సమర్పించి, ఆమెకు సంతృప్తి కలిగిస్తాను” 
చెప్పి ఉదంకుడు మునివాసానికి బయలుదేరాడు. 

మార్గమధ్యలో ఓ సరస్సు వద్ద ఆచమనం చెయ్యుటకై ఆగాడు. తన 
వద్దనున్న కర్ణాభరణాలను ఓ పవిత్ర ప్రదేశంలో ఉంచి, ఆచమనం చేయుటకై 
సరస్సు వద్దకు నడిచాడు. 

అదను కోసం చూస్తున్న సర్పరాజు తక్షకుడు సన్యాసివేషం ధరించి ఆ 
కర్ణాభరణాలు తస్కరించి, వేగంగా వెళ్ళాడు. ఉదంకుడు జరిగినది గ్రహించాడు. 
మరింత వేగంగా వెళ్ళి తక్షకుడ్ని పట్టుకున్నాడు. 

తక్షకుడు సన్యాసి రూపాన్ని విడిచాడు. తన సహజ సర్ప రూపాన్ని 
ధరించి రత్న కర్ణాభరణాలతో సహా భూమిలోని ఓ చిల్లు ద్వారా తన నాగలోకాన్ని 
చేరాడు. ఉదంకుడు వదలకుండా తన అష్ట శక్తులతో వెంబడించాడు. 

సాక్షాత్తు శ్రీవున్నారాయణుడి శయ్య అయిన ఆదిశేషుడునూ, 
పరమేశ్వరునకు అలంకారమైన వాసుకినీ, కుమారుడైన అశ్వసేనుడితో 
భూతలంపై గర్వ, శౌర్యాలతో సంచరించే తక్షకుడ్ని ఎన్నో విధాలుగా 
ప్రార్థించాడు. సర్పాల రాజు తక్షకుడు కర్ణాభరణాలు ఇన్వలేదు. ఉందకుడి 
ప్రార్థనను పట్టించుకోలేదు. 

నాగలోకం చేరాడు ఉదంకుడు. తక్షకుడి జాడ లేదు. 

కానీ, ఉదంకునకు తెల్లని, నల్లని వస్రాన్ని నేస్తున్న ఇద్దరు ప్రీలూ, 
పన్నెండు ఆకులుగల చక్రాన్ని తిప్పుతున్న ఆరుగురు యువకులూ, ఓ 
మహాపొడవైన అశ్వముపై ఓ దివ్య పురుషుడూ కానవచ్చారు. 

ఉదంకుడు వారిని అనేక విధాలుగా స్తుతించాడు. సత్యస్తోత్రాలను 
పఠించాడు. దానికి ప్రీతిచెంది ఏం కావాలో కోరుకోమన్నాడు దివ్యపురుషుడు. 

ఉదంకుడు నమస్కరించి, ఈ నాగలోకనుంతా నా ఆధీనంలో 

ఉండాలని అడిగాడు. అశ్వము పైనున్న దివ్యపురుషుడు అభయమిచ్చి, గుర్రం 
చెవి రంధ్రంలో ఊదమని చెప్పాడు. ఉదంకుడు అట్లే చేశాడు. 

అంతే ఆ అశ్వ శరీరం నుంచి మహాపాగలూ, సెగలూ బయలుదేరాయి. 
జ్వాలలు వ్యాపించాయి. నాగలోకాన్ని చుట్టెశాయి. ఆ మహావిలయాన్ని చూసి, 
నాగులు వణికిపోయారు. తక్షకుడు కదిలిపోయాడు. దిగి వచ్చాడు. 


తక్షకుడు కుండలాలను 


ఉదంకునికి ఇచ్చుట 


ఉదంకుడి కర్ణాభరణాలను సవినయంగా సమర్పించి మన్నించమన్నాడు. 
ఉదంకుడు సంతోషం పొంది, తన గురుపత్ని వ్రతం ఈ రోజేనని తలచి, 
ఎలా గురువాసానికి చేరాలా అని ఆందోళన చెందాడు. అశ్వం మీది 
దివ్యపురుషుడు ఉదంకుడద్ని ఓదార్చి ఈ అశ్వమే నిన్ను తక్షణము న్‌ 
గురువాసానికి చేర్చగలదని చెప్పాడు. ఉదంకుడు ఆ అశ్వాన్ని అధిరోహించాడు. 

అప్పటికే గురుపల్ని, తలారాస్నానం చేసి, నూతన వస్త్రాలు ధరించి 
ఉదంకునికై వేచి చూస్తోంది. ఉదంకుడు ఎంతకీ కానరాకపోవటంతో 
కోపించింది. ఆ సమయంలోనే ఉదంకుడు అక్కడికి చేరుకున్నాడు. ఉదంకుడు 
కనపడటంతో ఆమె శాంతించింది. 

“ఉదంకా! సరయిన సమయానికి వచ్చి, మహాశాపాన్నుంచి నిన్ను నీవు 
రక్షించుకున్నావు. ఇక అన్నీ నీకు శుభములే. సకలసిద్దులు నిన్ను వరిస్తాయి” 
అని అన్నది. 

గురుపత్నికి కర్ణాభరణాలు సమర్పించి, ఆపై గురుదేవుడ్ని సందర్శించి 
జరిగినదంతా చెప్పాడు. గురుదక్షిణార్థమై వెళ్ళి వచ్చిన సమయములో జరిగిన 
సంఘటనలకూ, కానవచ్చిన వ్యక్తులూ ఎవ్వరో తమరను[గ్రహించి, వివరించి 
అంతరార్థాన్ని శెలవివ్వమని ప్రార్థించాడు ఉదంకుడు. 

పైల మునీశ్వరులు చిరునవ్వుతో ఉదంకుడి కోరిక తీర్చాడు. 

“ఉదంకా! తొలుత ఎద్దునెక్కి వచ్చిన పురుషుడు ఇంద్రుడు. 
అతడెక్కివచ్చిన వృషభమే ఐరావతము. పేడే అమృతము. 


“ఇక నాగలోకంలో కనిపించిన ఇద్దరు స్త్రీలలో ఒకరు ధాత, రెండన స్త్రీ 

విధాత. వారు నేసే నల్లని, తెల్లని దారాలుగల మగ్గములో నల్లనది రాత్రి, 
తెల్లనిది పగలు. పన్నెండు ఆకులగల చక్రం పన్నెండు నెలలు... అనగా 
సంవత్సరము. దాన్ని తిప్పే ఆరుగురు యువకులు వసంత, గ్రీష్మ వర్ష శరత్తు 
హేమంత, శిశిర బుతువులు. ఆ అశ్వాన్ని ఎక్కి నీకు వరమచ్చిన ఆ దివ్య 
పురుషుడు ఇంద్రుడి మిత్రుడూ గర్జించే మేఘమూ అయిన పర్దున్యుడు. 

“ఇంద్రుడిచ్చిన అమృతాన్ని సేవించటం వల్ల నీ కార్యము సఫలం 
అయింది. గురుపత్నికి గురుదక్షిణ చెల్లించగలిగావు. ఆచార్యుని నుంచి బుణ 
విముక్తి పొందావు. ఇక నీవు పరమానందంగా ఈ గురుకులాన్ని వదిలి వెళ్ళు. 
నీకంతా శుభమే” చెప్పాడు పైల మహాముని శిష్యుడైన ఉదంకుడితో. 

గురుదేవులు దీవెనలు పొందిన ఉదంకుడిలో మాత్రం తక్షకుడిపై కోసం 
చల్లారలేదు. తనను మోసం చేసినందుకూ, ఏమార్చినందుకూ ప్రతీకారం 
చెయ్యాలని జనమేజయుని వద్దకు వెళ్ళాడు. 

జనమేజయుని వద్దకు ఉదంకుడు 

“పుథ్విపై జనులచేత క్రీర్తించేలా, ధర్మ, న్యాయ, యజ్ఞాదులను నిర్వర్తిస్తూ 
సర్వప్రాణికోటికీ మేలుచేసే ఓ భూపాలకా, జనవేజయా! పార్ణుడితో 
సమానుడూ, భరతనంశ ప్రఖ్యాతి పురుషుడూ, ధర్మప్రభువూ అయిన నీ తండ్రి 
పరీక్షిన్మహారాజును తక్షకుడు తన విషపుకోరలకు ఆహుతిచేశాడు. 

“ఓ బ్రాహణుడి కోసం నీ తండ్రిని బలి తీసుకున్న తక్షకుద్ని, మీరూ 
అదే బ్రాహ్మణుల చేత సర్పయాగం చేయించి, తక్షకుడితోపాటు, సమస్త 
సర్పజాతిని సమూలంగా సంహరించండి” చెప్పాడు ఉదంకుడు. 

జనమేజయుడ్ని సర్పయాగం చేయటానికి ఒప్పించాడు. 

అదీ ఉదంకముని గాథ” అంటూ చెప్పాడు శౌనకాది మహామునులకు 
ఉగ్రశ్రవసుడు. 

“మహానుభావా! ఈ విశ్వాన నాగులకి ఎదురేలేదు. వారి విషపు కోరల 
నుంచి వచ్చే మహాభయంకర విషజ్వాలలకి ఎదుటేమున్నా దగ్దం కావాలసిందే. 
అట్టి అనేక సర్పవీరులు జనమేజయుని సర్పయాగంలో సమిధుల్లా ఎలా మసి 
అయ్యారు?” అడిగారు. 

మునిపుంగవులు అడిగినదానికి ఉగ్రశ్రవసుడు బదులు చెప్పాడు. 

భృగువంశము 


“భృగు వంశంలో జన్మించిన రురుడు జనమేజయునిలా సర్పయాగాన్ని 
చేయుటకు సంకల్పించాడు. కానీ ఆ ప్రయత్నాన్ని, సహస్రపాదుడనే 
మునీశ్వరుడు ఆపించాడు. పాముల వంశానికి మూలమైన కద్రువ శాపం వల్లే 
నాగులంతా జనమేజయుని యాగంలో ఆహుతి కావాల్సివచ్చింది. 
సహస్రపాదుడు సర్పయాగాన్ని సగంలోనే ఆపినట్టు జనమేజయుడి యజ్ఞాన్ని 
కూడా అస్తీకుడనే ముని మాన్సించాడు. ఆ గాథను విపులంగా వివరిస్తాను...” 
అని చెప్పటం (ప్రారంభించాడు. 

భృగు నుహర్తి ఒకనాడు తన ధర్మపత్ని అయిన పులోమను, 
నిత్యఅగ్నిహోత్రాల నిమిత్తమై అగ్నులను ప్రజ్వరిల్లించమని చెప్పి స్నానానికి 
వెళ్ళాడు. భర్త చెప్పిన ఆదేశాన్ని నెరవేరుస్తున్న పులోమను ఓ రాక్షసుడు చూశాడు. 
చూసిన వెంటనే మోహించాడు. కామించాడు. పులోముడను ఆ రాక్షసుడికి 
పులోనుని చూసి మతి చెడింది. కామంతో కనులు విప్పి పరికించాడు. ఆ 
సమయంలోనే భర్త చెప్పిన ఆదేశాన్ని పాటిస్తోంది పులోను. 

పులోముడు ప్రజ్వలించే అగ్నిని అడిగాడు. “ఈ అందాల సుందరి 
ఎవరి భార్య? గతంలో ఈమె తండ్రిని నేను ఈమెనిచ్చి వివాహం చెయ్యమని 
అడిగాను. అతను కాదని, భృగమహర్షి కిచ్చి చేశాడు. ఈమె భృగుమహర్షి 
సతే కదా!” అని అడిగాడు. 

అగ్నిదేవునకు ఏం చెప్పాలో తొలుత అర్థంకాలేదు. చెబితే భృగుమహర్షి 
శాపాన్ని పొందాలి. భృగుమహర్షి పత్ని అని సత్యం చెబితే మహర్షి కోపంతో 
ఏదైనా చెయ్యచ్చు. కాదని చెబితే అసత్యదోషం అంటుకుంటుంది. భృగుమహర్షి 
శాపమయినా పర్వాలేదనుకుని “అవును ఈమె భృగుమహర్షి ధర్మపత్నియే” 
అని చెప్పాడు నెమ్మదిగా. 

పులోముడు వరాహ రూపం ధరించాడు. కామంతో బుసలు కొట్టాడు. 
దానితో పులోమ పరుగుతీసింది. భయపడుతూ పరుగు తీస్తున్న ఆమెను 
చూసి పరుగున వెంటపడ్డాడు. ఆమెని అందిపుచ్చుకున్నాడు. ఆ వేగానికి పులోమ 
కడుపులోని గర్భశిశువుకి కోపం వచ్చింది. ఆ కోపంతో గర్భం నుంచి 
జారిపడ్డాడు. ఆ బిడ్డే చ్యవనుడు. 
శ్రీ మహాభారతము 

చ్యవనుడు 

మహోన్నత తేజంతో ప్రళయాన్ని ప్రజ్వరిల్లినట్టు ఆ బిడ్డ వెలిగిపోయాడు. 
చ్యవనుడు పుట్టగానే, ఆ మహావెలుగుని చూస్తూనే పులోమను వదిలాడు. 
చ్యవనుడి ప్రళయాగ్నిలో భస్మమయ్యాడు పులోముడనే రాక్షసుడు. 

వేయి సూర్యుల్లా వెలిగే చ్యవనుడ్ని తీసుకొని పులోమ ఆశ్రమానికి 
వచ్చింది. పులోముడు పంది రూపంలో పులోమనెత్తుకు పోతున్నప్పుడు కార్చిన 
కన్నీరు ఆ(శనుం చెంత నదిగా వూరింది. బ్రహ్మదేవుడు “వధూసరి అని ఆ 
నదికి నామకరణం చేశాడు. 

భృగుమహర్షి స్నానాదికాలు ముగించి, ఆశ్రమానికి వచ్చి మహాతేజస్సుగల 
పుతుడ్ని చూసి, జరిగినదంతా తెలుసుకొని, “అసలు నీవు నా భార్యవని ఎవరు 
చెప్పారు ఆ రాక్షసునకు...' అని మండిపడ్డాడు. పులోమ అగ్నిదేవుడ్ని చూపింది. 

భృగుమహర్షి మహోగ్రుడై “ఓ అగ్నిదేవా! నీవు శపించుటకు అర్హుడవు. 
ఇకపై నీవు సర్వభక్షకుడవవ్వు... ఇదే నా శాపము” అన్నాడు. 

అగ్ని భృగుమహర్షి శాపానికి కలత చెంది చెప్పాడు. 

“మునిపుంగవా! తెలిసిన విషయాన్ని అడిగితే చెప్పకపోయినా, 
నిరాకరించినా, అబద్ధం చెప్పినా భయంకర నరకాల్లో జీవించవలసి వస్తుంది. 
దానివల్లనే అసత్యాన్ని పలకలేదు. సర్వకర్మలకూ సాక్షినయిన నేను అబద్దం 
ఆడలేను. 

“కొట్టినా, తిట్టినా, కఠిన వాక్యాలు పలికినా, మీ వంటి తపస్పిద్దులు 
సర్వత్రా పూజ్యులు. మీ నంటి వారికి హాని చేస్తే ఇహపరాలు నశిస్తాయి. 

“ప్రతిశాపం ఇవ్వనిదీ అందులకే. జపహోమాధుల హవ్యాలూ, కవ్యాలూ 
నా ద్వారా దేవతలూ, పితృదేవతలూ అందుకుంటున్నారు. సర్వభక్షణ చేయమని 
నీవిచ్చిన శాపం వల్ల నేను అపవిత్రుడినవుతాను. దానితో సమస్తవైదిక క్రియలకు 
మహాఆటంకము అవుతుంది” అని అగ్నిదేవుడు లోకానున్న తన సమస్త కాంతి 
స్వరూపాలను తగ్గించాడు. 

యజ్ఞయాగాదులు నిలిచిపోయాయి. ధూపదీపాలూ చేయలేని పరిస్థితి. 
జనులంతా ఈ వైపరీత్యానికి అలజడి చెంది మునుల వద్దకు వెళ్ళారు. ఆపై 
దేవతలూ, మునులూ కలిసి బ్రహ్మదేవుడి దగ్గరికెళ్ళారు. 

“బహ్మదేవా! భగ్పుమహర్షి శాపంతో అగ్ని తన స్వరూపాన్ని లోకాన 

అగ్నిదేవుడ్ని ఒప్పించవల్సింది” వేడుకున్నారు. 

బ్రహ్మ ఆదేశంతో అగ్ని వచ్చి నమస్కరించాడు. 

“లోకాలకి వెలుగును ప్రసాదించేవాడవు. సర్వలోకాలకు సాక్షిని. 
సంరక్షుడవు. అట్టి నీవు నీ తేజో రూపాన్ని ఉపసంహరించుట తగదు. 
భృగుమహర్షి శాపం శాపమే. అయినా సర్వభక్షకుడవయినా, పవిత్రకార్యాల్లో 
పవితుడవు. అర్హులలో అందరిలోకెల్లా అర్హుడవు... పూజించేవారిలో 
ప్రథముడవు. కాన నీ సహజ తేజోకిరణాలతో లోకాల్లో వెలుగును నింపు” 
చెప్పాడు బ్రహ్మదేవుడు. 

అగ్నిదేవుడికే శాపం ఇచ్చిన భృగుమహర్షి పుత్రుడు చ్యవనుడు శర్వాతి 
మహారాజు పుత్రిక సుకన్యను వివాహం చేసుకున్నాడు. వారికి ప్రమతి అనే 
పుత్రుడు జన్మించాడు. ఆ ప్రమతిక్తీ అమృతంతో పాటు జన్మించిన ఘృతాచికీ 
రురుడనే వాడు జన్మించాడు. ఆ రురుడే భృగువంశంలో జన్మించిన వారిలో 
శ్రేష్టుడూ, మహాకాంతివంతుడు. 

గంధర్వరాజు విశ్వవసువు వల్ల మేనక గర్భం ధరించి, ఓ ఆడశిశువుకి 
జన్మనిచ్చి, స్టూలకేశమహాముని ఆశమపరిసరాల్లో, ఆ బిడ్డను వదలి తన 
లోకానికి వెళ్ళింది. మహా తేజస్సుతో వెలిగే ఆ అందాల ఆడపిల్లను స్టూలకేశుడు 
చూసి, ముచ్చటపడి పెంచుకున్నాడు. రూపసౌందర్యాదుల్లో మేటి అయిన ఆ 
బిడ్డకు ప్రమద్వర అని నామకరణం చేశాడు. 

ఆ అందాల ప్రమద్వరను రురుడు చూసి ఇష్టపడ్డాడు. తండ్రికి తన 
ప్రేమ గూర్చి చెప్పాడు. ప్రమతి స్టూలకేశుడుతో వివాహం గూర్చి తెలియ 
చెప్పాడు. స్టూలకేశుడు పరమానందంగా వివాహానికి సమ్మతించాడు. 

ఒకనాడు ప్రమద్వర తన తోటి కన్యలతో విహరిస్తున్న సమయాన 
దైవసర్సాన్ని త్రొక్కింది. కోపంతో ఆ పాము ప్రనుద్వరను కాటు వేసింది. 
తోటి కన్యలు పరగున ఆశ్రమానికి చేరారు. 

ప్రమద్వరకు జరిగిన ఆ సంఘటన తెలుసుకొని తక్షణమే గౌతముడూ, 
కణ్వుడూ, కుత్సుడూ, విశ్వామిత్రుడూ, శంఖుడూ, మేఖలుడూ, భరద్వాజుడూ, 
వాలఖిల్యులూ, ఉద్దాలకుడూ, శ్వేతకేతుడూ, మైత్రేయుడూ హుటాహుటిన 
వచ్చారు. 


రురుడూ, ప్రమతీ కూడా వచ్చి నిర్జీవంగా ఉన్న ప్రమద్వరను చూసి 

లేకుండా చేశాడు. దానితో అన్ని కర్మలకూ భంగము కలిగినది. కాన మీరే 


a. న 
దుఃఖించారు. ప్రాణం పోయినా ఇంకా చెట్టుకు వున్న పువ్వులాగానే ఉంది. 
రురుడు ఆ స్థితిలో ఉన్న ప్రమద్వరను చూసి తట్టుకోలేక, అరణ్యంలోకి వెళ్ళి 
రోదించాడు. 

“జ సమస్తదేవతలారా! నేను పుణ్యకార్యాలనూ, యజ్ఞాలనూ, 
యాగాదులనూ చేశాను. మహోగ్రమైన తపస్సును చేశాను. నేను పుణ్యవంతుడనే 
అయితే ప్రమద్వరను విషం వీడాలి. నా ప్రమద్వరను నాకు దక్కించండి” 
రోదిస్తూ గగనం కేసి చూస్తూ చెప్పాడు. పై నుంచి దివ్యవాణి వినిపించింది. 

“రురూ! ప్రాణము పోయిన మానవులు తిరిగి జీవించుట కుదరదు. 
అయిననూ ఒకే ఒక్క దారి ఉంది. నీ ఆయుర్దాయంలో సగభాగము నీ 
ప్రమద్వరకిచ్చిన ఆమె జీవించగలదు.” 

రురుడు సంతోషంగా అంగీకరించాడు. యముని అనునుతితో 
దేవదూత ప్రమద్వరను బ్రతికించాడు. 

నిద్రనుంచి లేచినట్టు లేచింది ప్రమద్వర. ఆపైన ముందుగా 
అనుకున్నట్టు రురుడు, (ప్రమద్వరల వివాహం జరిగింది. అన్యోన్యంగా 
జీవించటం ప్రారంభించారు. 

ఆపై తన ప్రియమైన భార్యకు హాని చేసిన సర్పాలను చూడటం ఆలస్యం 
రురుడు వాటిని చావగొట్టేవాడు. 

ఓనాడు విషపూరితం కాని డుండుభమనే సర్పం కాన వచ్చింది. సహజ 
పద్దతిలో కొట్టబోగా, శ్రీహరిని తలచి రురునితో చెప్పింది. 

“వేదవేత్తవూ, తపఃశక్తి సాధించిన వాడవు... ఏల ఈ కోపము” 

రురుడు ప్రమద్వరకి జరిగినది చెప్పి, కొట్టడానికి కర ఎత్తాడు. ఆ 
క్షణంలోనే డుండుభ పాము రూపాన్ని వీడి ముని రూపాన్ని ధరించింది. రురుడు 
ఏమిటీ రూపమని ప్రశ్నించాడు. “నా పేరు సహస్రపాదుడు... మునీశ్వరుడిని” 
అని చెప్పాడు. 

సహస్రపాదుడు 

నాతోటి ముని అయిన ఖగముపై సరదాగా గడ్డితో చేసిన పామును 

వేశాను. అందుకు ఖగము మిక్కిలి కోసం చెంది, నన్ను శక్తిహీనుడ్ని కమ్మని 


శపించాడు. నేను సరదాకి చేస్తే ఇంత శాసమా' అని అడిగాడు. దానికి ఖగము 
నా మాట వృధా పోదు. కొంతకాలం నిషములేని పాముగా ఉండు. భృగువంశ 

చెప్పాడు. 

“రురూ! సకలమూ తెలిసిన వాడవు. నీవు సర్సాలపై ఇంతటి వైరాన్ని 
పెట్టుకొనవచ్చునా! బ్రాహ్మణుడవు.. శాంతము యజ్ఞతపములకన్నా 
ముఖ్యమైనది. క్షత్రియుని గుణాలు విప్రుడైన నీవు స్వీకరించుట తగదు. 

“కద్రున శాపం వల్ల, సర్పజాతంతా పూర్తిగా నశించిపోయే పరిస్థితి 
ఏర్పడింది. అంతటి ఘోర వినాశనాన్ని, స్త్‌ తండ్రి శిష్యుడు అస్తీకుడే కదా 
ఆసించింది” అని చెప్పి రురుడిని శాంతపరిచాడు. 


ద్వితీయాశ్వాసము 
గరుడోపాఖ్యానము 


అలా ఉగ్రశవసుడు శౌనకాది మునులకు రురు నంశం గూర్చి 
వివరించాడు. శౌనకాది మునులు అడిగారు. తల్లికి బిడ్డలపై ఎంతో మమకారం 
ఉంటుంది. అట్టిది తల్లి కద్రువ తన పుత్రులయిన సర్పాలను నశించేలా 
ఎందుకు శాపం ఇచ్చిందో తెలియచెయ్యమని అడిగారు. ఉగ్రశ్రవసుడు 
మునులకు చెప్పటం (ప్రారంభించాడు. 

కశ్య ప్రజాపతికి కద్రువ, వినత అను ఇద్దరు భార్యలు. అక్కాచెల్లెళ్ళయిన 
ఆ ఇద్దరూ సంతానం కోసం కశ్యప్రజాపతిని సేవించారు. ఆ సేవలకిగాను 
కశ్యప్రజాపతి ఏం వరం కావాలో కోరుకోమన్నాడు. 

కద్రువ పొడవాటి వేయిమంది పుత్రులను కోరుకుంది. అయితే వినత 
కద్రువ పుత్రులకంటే శక్తివంతులూ, బాహుబలవీరులని ఇద్దరిని కోరుకుంది. 

కశ్యప్రజాపతి గతంలోనే పుత్రకామేష్టి యాగం చేసి ఉన్నాడు. కద్రు, 
వినతలు కోరుకున్నట్టే సంతానం కలగాలని ఆశీర్వదించాడు. 

కశ్వప ప్రజాపతి అనుగ్రహంతో కద్రువ గర్భం నుంచి వేయి అండాలూ, 
వినత గర్భం నుంచి రెండు అండాలూ ఉద్భవించాయి. పరిచారికలతో 
కశ్యప్రజాపతి ఇద్దరు భార్యలూ ఆ అండాలను నేతికుండలలో ఉంచారు. 
అయిదు నందల సంనత్సరాలు సంరక్షించారు. 

ఆపై కద్రు అండాలు పగిలి శేషుడూ, వాసుకీ, ఐరావతుడూ, తక్షకుడూ 
మొదలైన వెయ్యిమంది జన్మించారు. 

కద్రువకు పుత్రులు జన్మించటంతో వినత సిగ్గుపడింది. తన రెండు 

అండాలు పగిలి వుతులు జన్మించక సోవటంతో, ఓ గుడ్డును వొత్తి 
సగలకొట్టింది. 

ఆ అండము పగిలింది. పరిపూర్ణ రూపాన్ని పొందలేదు. పూర్వార్థమేగాని, 
ఉత్తరార్థాం ఇంకా రూపుదిద్దుకోలేదు. (క్రింద సాగదేహం లేకుండా పుట్టిన 
అనూరుడు కోపంతో తల్లిపై మండిపడ్డాడు. 

“పూర్ణ శరీరాన్ని ధరించకుండానే నన్ను పగులకొట్టి నా ఈ రూపానికి 
కారణమయ్యావు. నీవు నీతిలేని దానవు కాన నీ సవతికి దాసిగా అయిదు 
వందల సంవత్సరాలు ఉండు. రెండన గ్రుడ్డు నుంచి తనకితానుగా పుట్టేవాడు 
నీ దాసి శాపాన్ని పోగొడతాడు. మహాపరాక్రనువంతుడిగా లోకంచే 
క్రీర్తించబడతాడు” అని అనూరుడు సూర్యునికి సారథిగా ఉండుటకై వెళ్ళాడు. 

దానితో వినత రెండవ గుడ్డును సంరక్షిస్తూ గడిపింది. 


అమృతం కోసం దేవాసురుల 
సముద్ర మథనము 

త్రిమూర్తులైన బ్రహ్మ, విష్ణు, పరమేశ్వరులకు దేవతలూ, రాక్షసులూ 
ఇరువురూ కలిసి నిన్నవించారు. 

ఆ మహామథనానికి కవ్వము కావాలి. పర్వతాలల్లోకెల్లా పొడవైనదీ, 
నంకరలేనిదీ, సమస్త మూలికలూ కలదీ అయిన సర్వతం కవ్వముగా ఉండాలి. 
ఎక్కడ... ఎక్కడ? ఆ ప్రశ్నలకు బ్రహ్మవిష్ణువులు అభయమిచ్చారు. 

మందర పర్వతం సర్వోత్తమమైనది. పదకొండు వేల యోజనాలు 
విస్తీర్ణముతో ఉన్నది. భూమిలోపల కూడా అన్నే యోజనాల దూరం తొలుచుకొని 
పోయి ఉంది. మహాగట్టిది. అనేక దివ్య వనమూలికలను కలిగినది... అని 
బ్రహ్మ, విష్ణువులు మందర పర్వత విశేషాల్ని చెప్పి మధనానికి మందర పర్వతం 
తగినదని నిర్ణయించారు. 

శేషుడ్ని ఆ పర్వతాన్ని సెకిలించమని విష్ణువు ఆజ్ఞాపించాడు. ఆదిశేషుడు 
ఇరవైరెండువేల యోజనాల నిడివిగల ఆ పర్వతాన్ని భూమినించి పెకిలించాడు. 
దేవాసురులంతా ఆ మందర పర్వతాన్ని మోసుకుని సముద్రంలో పడేశారు. 

సముద్రంలో మునిగిపోకుండా, దాని అడుగు భాగంలో ఆధారంగా 
ఉండనల్సిందిగా కూర్మరాజునూ, కన్వపు తాడుగా ఉండమని వాసుకినీ 
ప్రార్థించారు. 

వాసుకిని తలవైపు ఒకరూ, తోకవైపు ఒకరూ పట్టుకుని భీకరంగా, దిక్కులు 
పగిలేలా అరిచి, గర్జించి, అటూ ఇటూ లాగుతూ, వదులుతూ మధించటం 
ప్రారంభించారు. 

ఆ మహా మథనానికి వాసుకి నోటి నుంచి భయంకర విషపు జ్వాలలు 
ఉద్భవించాయి. ఆ విషపు సొగలనల్ల కారుమేఘాలు ఏర్పడ్డాయి. 

మరింత ఉత్సాహంతో, శక్తిని తెచ్చుకొని మధించటం ప్రారంభించారు. 
మధించగా, మధించగా మహావిషము పుట్టింది. దాన్ని చూసి దేవదానవులు 
దిగ్భ్రాంతి చెందారు. పార్వతీదేవి భర్తను ప్రార్థించింది. మహాశివుడు అలా 
పుట్టిన భయంకరాగ్ని విషాన్ని (మింగాడు. కంఠంలోనే నిలిపాడు. దేవదానవులు 
సంతోషంతో ఎగిరారు. నీలకంఠునిగా మహాశివుడి కొనియాడారు. 

రాక్షసులూ, దేవతలూ తిరిగి నూతనోత్సాహంతో మధించటం 
ప్రారంభించారు. వాసుకి పుచ్చంవైపు దేవతలు శాయశక్తులా మధించారు. 
రాక్షసులూ రెండోవైపు అంతే శక్తితో మధిస్తున్నారు. 

ఈసారి సము[ద్రవముథనం నుంచి జ్యేష్టాదేవి జన్మించింది. ఆపై 
సమస్తలోకాలకి పరమానందాన్ని, చల్లదనాన్ని కలిగించే పూర్ణచంద్రుడు 
ఉదయించాడు. అంతటా చల్లదనాన్ని నింపాడు. 

ఆపై మహోన్నతమైన రూప లావణ్యంతో, మహోన్నతమైన తరంగాల 
మధ్య బంగారపు మెరుపు మెరిసినట్టు శ్రీమహాలక్ష్మి ఉద్భవించింది. ఆపై 
ఉచ్చైశ్రవమనే దివ్యమైన అశ్వమూ, కౌస్తుభరత్నములు ఉద్భవించాయి. 
సూర్యుని తేజస్సు కూడా కౌస్తుభమణి కాంతి ముందు మసకబారింది. 

ముల్లోకాలూ కీర్తించే శ్రీమహాలక్ష్మీదేవీ, కౌస్తుభమణీ శ్రీమహావిష్ణువు 
వక్షస్థలాన్ని కావాసం చేసుకొన్నాయి. 

దివ్య అశ్వము మహేంద్రునికి వాహనమయింది. మరికొంత మధనం 
తర్వాత సురాదేవి ఉద్భవించింది. ఆపై సోమురసమూ, కల్పవృక్షమూ, 
అప్పరసలూ, ఐరావతమూ, కామధేనువూ లాంటివి సాక్షాత్కరించాయి. 

అలా సముద్ర మధనం సాగిస్తుండగా, సుందర మనోహర రూపంతో 
సర్వులకు పరమానందాన్ని కలిగిస్తూ ధన్వంతరి దేవవైద్యుడు ఉదయించాడు. 
అతని చేతిలో అమృత కలశం ఉంది. 

ఇక సముద్ర మథనమే మిగిలింది. మందర పర్వతాన్ని చుట్టుకొని వున్న 

అమృతాన్ని చూస్తూనే దేవదానవులూ మాకే మాకే అని అరిచారు. 
దానవులు పరుగున ధన్వంతరిని చుట్టుముట్టారు. అమృతాన్ని అందుకున్నారు. 
దేవతలకి భాగం పంచకూడదనుకున్నారు. రాక్షసులదే పైచేయి అయింది. 
శ్రీమహావిష్ణువు మోహినీ స్వరూపంతో రాక్షసులకు మరులు గొల్పించాడు. 
అమృతాన్ని చేజిక్కించుకుని దేవతలకు పంచటం ప్రారంభించాడు. జరిగిన 
మోసాన్ని గమనించిన రాక్షసుడు రాహువు దేవతా రూపంతో అమృతాన్ని 
దోసిలిపట్టాడు. చంద్రుడూ, సూర్యుడూ ఆ నిషయాన్ని గమనించి విష్ణువుకి 
తెలియచేశారు. 

అప్పటికే అమృతం రాహువు కంఠంలోకి ప్రవేశించింది. శ్రీమహావిష్ణువు 
తన విష్ణు చక్రాన్ని అత్యంత వేగంగా ప్రయోగించాడు. రాహువు కంఠం తెగింది. 
ముఖం అమృతం మేవించటంతో కంఠం వరకూ రావాువు 
అజరామరుడయ్యాడు. తన సంగతి విష్ణువుకి చెప్పిన సూర్యచంద్రులపై ఆనాటి 
నుంచి ద్వేషం సెంచుకుని కంబళించాలని ప్రయత్నం చేస్తూనే ఉన్నాడు. 

అమృతం తమకి దక్కకపోనటంతో రాక్షసులు తను రాజు బలిచక్రవర్తిని 
శరణు వేడారు. యుద్దానికి భేరి మోగించారు. సమస్త ఆయుధాలతో 
మహేంద్రుడికి సైతం భీతి కలిగేలా, ఆయుధాలను దేవతల మీదకు 
ప్రయోగించారు. దేవతలు ఆ ధాటికి తట్టుకోలేకపోయారు. అనేక రథాలతో, 
అశ్వాలతో, శూలాలతో భయంకర రాక్షసులు దేవతలపై నిరుచుకుపడ్డారు. 

శ్రీమహావిష్ణువు మోహినీ స్వరూపాన్ని విడనాడాడు. ఆయుధాన్ని 
చేపట్టాడు. దనుర్భారి నరుడు శౌర్యంతో శ్రీమహావిష్ణువుతో కలసి రాక్షససేనలకు 
భయాన్ని కలగచేశాడు. 

మేఘాల నుంచి నీరు వచ్చినట్టు నరుడి ధనుస్సు నుంచి బాణాలు 
వెలువడి రాక్షసులను చీల్చివేశాయి. పొడవైన భుజాలు గల శ్రీమహావిష్ణువు 
చక్రాయుధం రాక్షసుల తలలెన్నో నేలని తాకేలా చేసింది. 

సముద్రపు ఒడ్డున జరిగిన ఆ యుద్ధంలో, నరనారాయణులు రాక్షసులను 
చీల్చి చెండాడారు. ఆ వీరుల పరాక్రమాన్ని ఎదిరించలేమని తెలుసుకున్న 
రాక్షసగణం సముద్ర గర్భంలోకెళ్ళి ప్రాణాలు కాపాడుకున్నారు. 

దేవతలు విజయధ్వనులు చేసి, అమృతం కోసం తెచ్చిన మందర 
పర్వతాన్ని తిరిగి నిజస్థానంలో నిలిపి, తము లోకానికి వెళ్ళి సుఖించారు. 

కద్రూ, వినతల పందెము 

అనుత మధనం ద్వారా ఉద్భవించిన “ఉచ్చెశవము” సముద్రపుటొడ్డున 
విహరిస్తోంది. ఆ సమయంలో కద్రూ, వినతలు విహారం చేస్తూ ఆ అశ్వాన్ని 
చూశారు. ధవళ పద్మాలవలే ప్రకాశిస్తున్న ఆ అశ్వాన్ని కనులార్సకుండా చూశారు. 

కనులకి ఇంపైన సముద్ర తరంగంలా లయలూ, హొయలూ పోతున్న 
ఆ అశ్వాన్ని చూసి కద్రువ చెప్పింది...“వినతా! ఆహా ఎంత తెల్లగా, అందంగా 
ఉంది. చంద్రుడిలోని మచ్చలా, తోకమాత్రం నల్లగా ఉంది” అంది. 

నినత ఫక్కున నవ్వింది. 

“అక్కా! నువ్వే కన్నులతో చూశావో.... సర్వ శ్రేష్టమైన ఆ అశ్వము 
సదాచారుని క్రీర్తివలె, పాలవలె, వుంచి మనస్సు వలే బహుతెల్లగా 
కాంతినంతంతో ప్రకాశిస్తోంది. మచ్చన్నదే లేదు.” 

కద్రువ కోపంతో, రోషంతో వినతకు చెప్పింది. 

“వినతా! నన్నే అక్షేసిస్తున్నావా? అయితే పందెము... ఆ గుర్రం తోకలో 
మచ్చఉంటే, నీవు నా దాసివి. నీవన్నట్టే శరీరంలో ఏ మచ్చాలేకుంటే నేను నీ 
దాసిని... పందెము.” 

వినతా కద్రునలిరువురూ పందెం కట్టుకున్నారు. అశ్వము దగ్గరికి 
వెల్దామని అనుకున్నారు. దానికి కద్రువ “ఇది సరయిన సమయము కాదు.. 
పతిసేవా సమయమయింది. రేపు వెళ్లాము” అని ఆశ్రమానికి తీసుకెళ్ళింది. 

కద్రువ తన సంతానమైన పాముల కడకొచ్చి చెప్పింది. 

“నేను అమితంగా ప్రేమించే పాములారా! మీరు చెయ్యలేని పనిగానీ, 
వెళ్ళలేని ప్రదేశం కాని లేదు. నేనూ, వినతా ఓ అశ్వాన్ని చూసి పందెము 
వేసుకున్నాము. మీరు వెనువెంటనే ఆ అశ్వము తోకను నలుపు చేయాలి. 
లేదంటే నేను వినతకు దాసీనవ్వాలి. ఇంతమంది నీరపుతుల తల్లిని దాసిగా 
అవ్వటము మీకు అవమానము” అంది. ఆవేశంతో నిచక్షణ మరిచిపోయింది. 

“తల్లీ. బిడ్డలకు మంచి చెప్పాల్సింది తల్లే...! అట్టిది అధర్మాన్ని నీచే 
మాకు చెప్పవచ్చునా? తల్లి ఆజ్ఞాపించినా అధర్మం మేము చెయ్యము” అని 
అన్నాయి. 

కద్రువ ఎంత చెప్పినా వినకపోనటంతో కోపంతో కనులెర్ర చేసింది. 
ముఖం రోషంతో పెద్దదయ్యింది. 

“తల్లి మాటకే ఎదురుచెబుతారా! ... అచిరకాలంలోనే జనమేజయుడు 
సర్పయాగం నిర్వహిస్తాడు... ఆ మహాయాగ జ్వాలలో మీరంతా మలమల 
నూడిపోదురుగాక” అని భీకర శాపమిచ్చింది. 

పాములన్నీ తల్లిశాపంతో బాధగా, మౌనంగా తలవంచాయి. 

మాతృశాపానికి భయపడిన కర్కోటకుడనే పాము తల్లి కద్రువకి 
నమస్కరించి, ఆ కార్యాన్ని తను చేస్తానని చెప్పి శెలవు తీసుకున్నాడు. 

ఆ మరుసటి రోజు 'ఉచ్చైశృవమిను ఆ అశ్వముతోకభాగాన్ని 
చుట్టుకున్నాడు. 

అనుకున్నట్లుగానే కద్రువ, వినతలు ఆ దివ్య అశ్వము కోసం వచ్చారు. 
కర్కోటకుడు తోకకు చుట్టుకుని ఉండటంతో తోక దూరం నించే స్పష్టంగా, 
నల్లగా కనపడింది. 

పందెం (ప్రకారము వినత కద్రువకి దాసి అయ్యింది. అలా 
అయిదువందల సంవత్సరాలు గడిచాయి. రెండవ అండము పగిలింది. 


వినతకు గరుత్మంతుడు జన్మించుట 


విశాలమైన రెక్కలతో, నుహాకాంతివంతంగానూ, అపారబలంతోనూ, 
సముద్రాలనూ, పర్వతాలనూ కదిలించగల భుజశక్తితోనూ గరుత్మంతుడు 
జనియించాడు. తల్లి వినతకు నమస్కరించాడు. 

గగన మార్గాన కెగిసి, మహోగ్నిజ్వాలలా ఉన్న పుత్రుడ్ని చూసి వినత 
పరమానందభరితురాలయ్యింది. లోకమంతా అగ్నిదేవుడు భీకర రూపం 
దాల్బాడేమోనని తల్లడిల్లి, దేవతలు అగ్నిదేవుడ్ని శరణువేడారు. అతను తనతో 
సమానమైన తేజోరాశి గరుత్మంతుడని చెప్పాడు అగ్నిదేవుడు. 

మహామునులంతా గరుత్మంతుడ్ని స్తుతించారు. అది చూసిన కద్రువ 
కడుపు మండింది. గరుత్మంతుడితో తీక్షణంగా చెప్పింది. 

“ఇక నుంచి నా పిల్లలైన పాములన్నింటిని, స్స్‌ వీపుపై కూర్చుండబెట్టుకుని 
విహారంగా తిప్పు.” 

కద్రువ ఆజ్ఞను తూ.చ తప్పక చెయ్యమని వినత గరుత్మంతునికి 
వ్యధపడుతూ చెప్పింది. 

కద్రువ చెప్పినవన్నీ గరుత్మంతుడు చెయ్యటం ప్రారంభించాడు. 
వినయంగా, విధేయంగా కద్రున సంతానాన్ని, వీపుపై కూర్చుండబెట్టుకుని 

చూపెట్టాడు. 

గరుత్మంతుడు ఓ రోజు కద్రువ సంతానాన్ని ఎక్కించుకొని 
సూర్యుడివైపు వేగంగా పోతున్నాడు. ఆ వేడికి తట్టుకోలేక వీపుపైనున్న 
పాములన్నీ మూడి నేలరాలాయి. 

కద్రువ గరుత్మంతుడిపై అక్కసు వెళ్ళగక్కింది. తన పుత్రులను 
రక్షించమని ఇంద్రుద్ని ప్రార్థించింది. వజ్రాయుధంతో లోకాలని రక్షిస్తున్న 
ఇంద్రుడు కద్రువ ప్రార్థన మన్నించి, అమృతమైన వానను కురిపించాడు... 
కద్రున సంతోషించింది. 

గరుత్మంతుడు తన తల్లి నినతకు నమస్కరించి, “ర్మ దాసీ 
తనమేమిటమ్మా?” అని అడిగాడు. 

తను మొదటి గుడ్డును త్వరపడి పగలకొట్టడమూ, అనూరుడి శాసమూ, 
తను పందెమూ నిడమర్శి చెప్పింది. 

“నాయనా అనూరుడు నీ వల్లే నాకు దాసీతనం నుంచి విముక్తి అని 
చెప్పాడు. ఆ రోజు కోసం ఎదురుచూస్తూ జీవిస్తున్నాను” చెప్పింది వినత దుః 
ఖంతో. 

గరుత్మంతుడు కద్రువ పుత్రులైన పాములతో చెప్పాడు. 

“మీకిష్టమైన దేన్నయినా అడగండి. మీ కోర్కెను తీర్చి నా తల్లిని 
దాసీతనాన్నుంచి విముక్తి చేస్తాను.” 

నినతాపు(తుని సలుకులతో కద్రువ పుత్రులు తనులో తాము 
చర్చించుకుని ఓ నిర్ణయానికి వచ్చి చెప్పారు. 

“గరుత్మంతా! నీ అరివీర పరాక్రమం సాటిలేనిది. నీ భుజపరాక్రముంతో 
మాకు అమృతాన్ని తెచ్చి ఇవ్వు... నీ తల్లిని దాసీతనాన్నుంచి విముక్తి చేసుకో” 
చెప్పాయి కద్రువ సంతానమైన పాములు. 

గరుత్మంతుడు అమృతం కొరకు వెళ్ళుట 
వినతాపుత్రుడు గరుత్మంతుడు సంతోషంగా సమ్మతించాడు. తల్లి 
ఆశీర్వచనాలను అందుకున్నాడు. 

“పుత్రా! అమృతాన్ని తెచ్చే కార్యంలో రెక్కలను వాయువూ, చంద్రుడు 
వీపునూ, శిరస్సును అగ్నీ, నీ శరీరాన్ని సూర్యుడూ సర్వదా రక్షించుగాక” అని 

పుత్రుడ్ని దీవించింది. 


“తల్లీ! అమృతాన్ని తేవటానికి చాలినంత బలం కావాలి, కాన నాకేదైనా 
మంచి పుష్టిగల ఆహారాన్ని అందించు” అడిగాడు. 

“నాయనా! సముద్ర గర్భంలో లెక్కకు మించిన నిషాదులున్నారు. వారిని 
తృప్తిగా ఆరగించు. అందున్న ధర్మపరులను మాత్రం తినరాదు” అని చెప్పింది. 

గరుత్మంతుడు తల్లిని అడిగాడు...“అమ్మా! ధర్మపరులను గుర్తించుట 
ఎట్టు?” 

“నాయనా! అమితవేగంతో మ్రింగేటప్పుడు చేపలను పట్టి ఉంచే 
గాలంలా ఎవరు కంఠరంధ్రం నుంచి క్రిందికి పోకుండా, దహిస్తారో అట్టివారు 
ధర్మపరులు, నీతిపరులు, న్యాయపరులు.” 

తల్లి చెప్పిన ప్రకారం గరుత్మంతుడు అఖండశక్తితో, సముద్రగర్భంలో 
ప్రవేశించి, ప్రళయకాళ జంరూవమూరుతంలా మీదపడి అక్కడి వార్ని 
కబళించాడు. ఆన్‌(మని నోరుతెరిచి మింగాడు. చాలాసేపు రాక్షసులను 
భక్షించిన తర్వాత కంఠ భాగంలో భయంకర దావాగ్ని కలిగింది. గరుత్మంతుడు 
విలవిలలాడి పోయాడు. వినతాదేవి సూక్తులు గుర్తుకొచ్చి చెప్పాడు. 

“తపోవంతుడవూ, నీతి వంత పరాయణుడైన బ్రాహ్మణోత్తమా... 
వెనువెంటనే బైటికిరా” చెప్పాడు. 

ఆ సద్‌ బ్రాహ్మణుడు చెప్పాడు. 

“కీర్తి కాంక్ష గల నినతాపుత్రా! నా భార్య కూడా నాతోనే ఉన్నది. తనని 
విడిచి నేను ఎలా రాగలను?” 

గరుత్మంతుడు బ్రాహ్మణుడితో చెప్పాడు. 

“నీ నిషాద భార్యతో కూడి బైటికి రమ్ము” చెప్పాడు. భార్యా, భర్త 
లిరువురూ బైటికొచ్చి గరుత్మంతుడిని ఆశీర్వదించారు. ఆపై గరుడుడు 
గగనమార్గాన తన జనకుడైన కశ్యపుడ్ని చేరి చెప్పాడు. 

“తండ్రీ! నా తల్లి దాసీతనాన్నించి విముక్తి చేయు సంకల్పంతో 
అమృతాన్ని తేవటానికి వెళుతున్నాను. సముద్ర గర్భంలో నిషాదులను 
తీసుకున్నా నాకు ఆహారం చాలలేదు. కాన మరికొంత ఆహారాన్ని 
అనుగ్రహించండి.” 

గజకచ్చపముల గాధ 

“పుత్రా! ప్రాచీన కాలంలో, అగ్నితో సమానమైన విభానసుడనే గొప్ప 
మహర్షి ఉండేవాడు. కాని ఆయన మహాకోపి, లక్ష్మీ ఆశీర్వాదం కలవాడు. 
అతని సహోదరుడు సుప్రతీకుడు. ఆ సుప్రతీకుడు తాత ముత్తాతల కాలం 
నుంచీ వస్తున్న సంపదను పంచనుని” అడిగాడు. 

పంపకం చేస్తే అన్నదమ్ముల అనుబంధం నిలవదని, ఆ పని తాను 
చెయ్యలేనని చెప్పాడు. అయినా తమ్ముడు వినకుండా పదే పదే కోరాడు. 

దానితో విభావసుడు సోదరుడిని “ఏనుగులా మారమని శాపం ఇచ్చాడు. 
సుప్రతీకుడు ప్రతిగా తాబేలుని కమ్మని అన్నకి ప్రతిశాపమిచ్చాడు. 

మూడానుడల పొడవు, పది ఆమడల ఎత్తూ గల తాబేలుగా విభావసుడు 
మారి ఓ సరస్సులోకి వెళ్ళాడు. సుప్రతీకుడు ఆరానుడల సాడవూ, 
పండైెండామడల వెడల్ఫూ అయిన గజముగా మారి అరణ్యంలోకి వెళ్ళాడు. 

“పుత్రా! వారివురూ విరోధ కారణంగా ఒకరిపై నొకరు కలియపడుతూ 
జీవిస్తున్నారు. కానీ నీవు వారిరువురిని తిని సంతృప్తికా” చెప్పాడు. 

గరుత్మంతుడు మనసువేగంతో ఆ ప్రదేశానికి వెళ్ళి, పోరాడుతున్న ఆ 
రెంటిని కాలిగోళ్ళ వేళ్ళతో పట్టుకొని ఎగిరాడు. 

కొండలతో చక్కటి సుందర, సువాసన దివ్య వృక్షాలు గల ఆలంబం 
అనే సంసెంగ తీగల సమూహం గల ప్రాంతాన్ని చేరాడు. 

ఆ ప్రదేశమునున్న రోహిణము అనే వృక్షము గరుత్మంతుడ్ని గౌరవంగా 
సంబోధించింది. ఆపై చెప్పింది. 

“నందానుడల పొడువు గల నా కొమ్మపై ఉండి ప్రశాంతంగా తృప్తిగా, 
గజకచ్చపములను భుజించు” అని కోరింది. ఆ వృక్ష శ్రేష్ట ఆహ్వానాన్ని మన్నించి 
గరుడుడు ఆ కొమ్మపై వాలాడు. 

మహా భయంకరమైన, బలమైన, బరువైన గరుత్మంతుడి పాదాలు 
చెట్టుకొమ్మ మీద ఆనగానే ఫెళ... ఫెళవునే శబ్దంతో చుట్టూ ప్రకృతి 
అదిరిపోయేలా నిరిగింది. 

ఆ కొమ్మని ఆధారంగా చేసుకొని అధోముఖంగా వాలిఖిల్యులనే 
మునులు తపస్సు చేసుకుంటున్నారు. కొమ్మతో క్రింద పడితే సూర్యుని కిరణాలే 
ఆహారంగా స్వీకరిస్తూ తపస్సు చేసుకుంటున్న మునులకి అసాయముని 

తలచాడు... చప్పున నోటితో ఆ కొమ్మను కరిచిపట్టుకొని, తన జనకుడైన 
కశ్యప్రజాపతి వద్దకు వెళ్ళాడు గరుడుడు. 

కశ్యపుడు మునులతో చెప్పాడు. 

“నా పుత్రుడు గరుత్మంతుడు ఆహారాన్ని తీసుకునేందుకు చెట్టుపై 
(వ్రాలాడు. బహుబలవంతుడన్వటంతో చెట్టు కొమ్మ విరిగింది. అయినా మీకు 
అపకారం జరగకూడని, కొమ్మను నోటితో కరిచి పట్టుకున్నాడు. 

“నా పుతుడ్ని అనుగ్రహించి, మీరంతా తగిన చోటుకు వెళ్ళండి” 
చెప్పాడు కశ్యపుడు. కశ్యపుడి విన్నపంతో మునులంతా హినాలయాలకి 
వెళ్ళారు. 

గరుత్మంతుడు కొమ్మ నదలకుండా అడిగాడు. 

“జనకా! ఈ కొమ్మను తపస్సులు లేని, మునులు లేని అడవి ప్రాంతంలో 
వదిలేస్తాను. ఎక్కడో చెబితే ఈ కొమ్మను అక్కడ విడుస్తాను” 

“నాయనా! హిమాలయ పర్వత గుహ లక్ష యోజనాల దూరంలో ఉంది. 
అక్కడ నిష్పురుష పర్వతముంది. మానవాదులెవ్వరూ చేరలేని ప్రదేశమది” 
చెప్పాడు. 

గరుత్మంతుడు తండ్రి చెప్పిన ప్రదేశానికి మహావేగంతో వెళ్ళి ఆ 
ప్రాంతంలో కొమ్మని విడిచి, హిమాలయ చరియపై వాలి ఏనుగునూ, 
తాబేలునూ కడుపారా భుజించాడు. 

గరుత్మంతుడికి అనంతశక్తి ఏదో వచ్చినట్లయింది. 

మహో(గ్రంతో తన విశాలమైన రెక్కలను ఆడించాడు. మహాగాలులు 
వీచాయి. మహేంద్రుడి లోకంలో అలజడి రేగింది. 

మహేంద్రుని కొలువులో అన్నివర్షం కురిసింది. వజ్రాయుధం వణికింది. 
దిక్సాలకులు గడగడలాడారు. 

ఆ దుస్పంఘటనలతో దేవేంద్రుడు భీతిల్లాడు. 

దేవగురువు బృహస్పతిని సంప్రదించాడు ఇంద్రుడు. బృహస్పతి 
దేవేంద్రునికి చెప్పాడు. గరుత్మంతుడు తల్లి అయిన వినతాదేని దాస్యవిముక్తి 
కలిగించటానికి అమృతం కోసం వస్తున్నాడని, జరిగిన సంఘటలన్నీ చెప్పాడు. 
నీవు ఎట్టి స్టితిలోనూ జయించ వీలులేని వముహవోవపరాక్రవువంతుడు 
గురుత్మంతుడు అని శెలవిచ్చాడు. 

“మహేంద్రా! గురుడుడి శక్తి నీకిది వరకే తెలుసు. పూర్తిగా ఇప్పుడు 

నీకు వివరిస్తాను. గరుడుడి తండ్రి కశ్య ప్రజాపతి సంతానం కోసం పుత్రకామేష్టి 
యాగం చేస్తున్న రోజులు. ఆ పవిత్ర యజ్ఞానికి నీవూ నీ సహదేవతలూ ఎంతో 
సహాయం కూడా చేశారు. 

యజ్ఞ అవసరార్థమైన అనేక సమిధలు నీవు సేకరించి తెస్తుండగా, నీకు 
వాలిఖిల్య మునులంతా కనిపించారు. 

వారు చిన్న చిన్న శరీరాలతోనూ, పైగా తపస్సు వల్ల మరింత చిక్కి 
వేలడంత వున్నారు. పైగా, వారంతా కలిసి ఓ ఎండు మోదుగ రెమ్మ అతికష్టం 
మీద మోసుకువస్తున్నారు. వానతో నిండి బురదగా మారిన ప్రదేశాన్ని దాటలేక 
ఎంతో అవస్థ పడుతున్నారు. సతమతమవుతున్న వారిని చూసి నీవు పరిహాసంగా 
నవ్వావు. 

దానికి వారు కోపించి, మహోన్నత యాగాన్ని చేశారు. నీకన్నా శక్తులు 
కలవాడూ, అప్టసిద్దులను అవగతం చేసుకున్నవాడూ, వంద రెట్ల బలం కలవాడూ 
అయిన కొత్త దేవేంద్రుడు జన్మించాలని వేదమంత్రాలతో మహాయాగం చేశారు. 

దానితో నీవు కశ్య ప్రజాపతిని తోడ్కొని వాలిఖిల్యుల వద్దకు వెళ్ళి అనేక 
విధాలుగా ప్రార్థించి వేడుకున్నావు. కశ్య ప్రజాపతి మునులకు నిన్ను క్షమించమని 
చెప్పాడు. 

“ బహ్మదేవుడే ముల్లోకాలకు రాజుని చేసిన ఈ ఇంద్రుద్ని తప్పిస్తే 
బ్రహ్మ వాక్కుకే అర్థం లేకుండా పోతుంది... అట్లే మీ యాగమూ సరయినదే. 
కాన ముల్లోకాలకి ఇంద్రుడు ఈ ఇంద్రుడే. మీ మహాయాగం వల్ల జన్మించిన 
వాడు విహంగకులానికి దేవేంద్రుడు అవుతాడు” అని నీ పదవిని కశ్యపుడు 
రక్షించాడు. 

“ఇందా! వారి మహాయాగథ అవేం కశ్య, వినతల వుతుడు 
గరుత్మంతుడు. ఆ గరుత్మంతుడే తల్లి కోసం, ఆమె దాస్యవిముక్తి కోసం 
అమృతం కోసం నీ లోకానికి వస్తున్నాడు”. 

అది విన్న మహేంద్రుడు తక్షణమే, మహాబలగాలను అమృతకలశానికి 
కాపలా ఉంచాడు. అనేక కవచాలూ, శక్తులూ గల వీరులనందరినీ అనేక 
రూసాలతో, సదా అమృతకలశాన్ని రక్షించవలసిందని ఆజ్ఞాపించాడు. 

గరుత్మంతుడు అనంతమైన వాయువేగంతో వాయువును 
చీల్చుకుంటూ నిప్తులతో పిడుగులు పడే ధ్వనులు చేస్తూ తన రెక్కలను 
విదిల్భాడు. సవుస్త ఆకాశానున్న వుబ్బులు చెల్చాచెదురయ్యాయి. 
గరుత్మంతుడు అమృతాన్ని ఉంచిన ప్రదేశాన్ని చేరాడు. 

అ(స్రాలతోనూ, శస్రాలతోనూ, భయంకరమైన, వాడి అయిన అనేక 
ఆయుధాలతో గరుత్మంతుడిపై పడ్డారు. నినతాపుత్రుడు మహా వాయు 
దుమారాన్ని రేపాడు. ఆ దుమారానికి ధూళి ఉవ్వెత్తున లేచి స్వర్గలోకమే మసక 
బారింది. 

దేవేంద్రుడు కలవరపడ్డాడు. వాయుదేవునికి ఆ ధూళి మొత్తాన్ని 
చెదరగొట్టమని అజ్ఞాపించాడు. దేవసైన్యానికి ఉత్తేజాన్నిచ్చాడు. “భామనుడు” 
అనే వీర సైనికుడు గొడ్డలీ, కల్తీ అంకుశము లాంటి ఆయుధాలతో 
వినతాపుత్రునిపై కెగిరాడు. క్షణంలోనే గరుత్మంతుడి కోపాగ్నికి సమిధిలా 
బలయ్యాడు. 

గరుత్మంతుడి వాడి గోళ్ళకు నెత్తురు కారుతుండగా, అమృత 
సంరక్షకులు దేవేంద్రుని వద్దకు వెళ్ళి మొరపెట్టుకున్నారు. 

సాధ్యులు గరుత్మంతుడి వీరవిహారానికి పారిపోయారు. వసువులూ, 
రుద్రులూ దక్షిణం వైపుకి సరుగులంకించుకున్నారు. ఆదిత్యులు పడమరవైపూ, 
ఆశ్వనీదేవతలు ఉత్తర దిక్కుకూ, కుబేర వరుణాది దిక్పాలకులు దిక్కులు 
చూడకుండా పలాయనం చేశారు. 

రేణువూ, (కథనుడూ, (ప్రలిహుడు, (ప్రరుజుడు, అశ్వకృంతుడు, 
పదనఖుడు అనే కావలివాళ్ళు గరుత్మంతునిపై వీరావేశంతో పోరాటానికి 
వెళ్ళారు. 

గరుత్మంతుడు వాడి అయిన తన గోళ్ళతో ముక్కలుగా వారిని 
చీల్చాడు. 

మహోగ్ని జ్వాలలు చుట్టూ ఉన్నా అమృతకలశం వద్దకు వెళ్ళాడు. 
భూమిపైనున్న అన్ని నదులలోని నీటిని తీసుకొచ్చి ఆ అగ్నిని చల్లార్చాడు. 
దేవతలు నిర్మించిన దివ్య యం(తం గిరగిర తిరుగుతుంది. యంత 
చక్రానికున్న అంచులు ఎంతటి వారినయినా చీల్ళేలా ఉన్నాయి. గరుత్మంతుడు 
చిన్న రూసం ధరించి అంచుల మధ్యనుంచి అమృతం వద్దకు వెళ్ళాడు. 
చటుక్కున భయంకరంగా బుసలు కొడుతూ రెండు సర్సాలు గరుత్మంతుని 
ఆటంక పరిచాయి. 

కోపంతో, రోషంతో, కనులలో నిప్తులను కురుపిస్తున్న ఆ సర్పాలను 

సర్పాలకేమీ కనపడకుండా చేశాడు. వెనువెంటనే తన కాలిగోళ్ళతో ఆ రెండు 
సర్పాల పడగలను చీల్చాడు. 

అమృతాన్ని అందుకొని ఎగిరాడు. తల్లి దాసీతనాన్ని పోగొట్టాలని వేగంగా 
వెళుతున్నాడు. అమృతాన్ని సాధించి కూడా దాని ఆస్వాదించాలన్న తలంపులేని 
గరుడ్ని చూసి శ్రీమవహోవిష్లువు ప్రశంసించి “ఏం వరం కావాలో 
కోరుకోమన్నాడు.” 

శ్రీహరి సాక్షాత్కరించగానే గరుత్మంతునిలో ఆనందతరంగాలు 
ఎగిసాయి. 

“నుహాదేనాదిదేనా! నిన్నే నిరంతరం సేవిస్తూ ఉండాలనీ, నాపైనే నీవు 
సర్వప్రదేశాల్లో నిహరించాలనీ, అమృతం సేనించకుండానే మరణముూ, 
ముసలితనమూ లేకుండా చేయాలని కోరుతున్నాను” అని అడిగాడు. 

శ్రీమహావిష్ణువు గరుత్మంతుడికి అభయం ఇచ్చాడు. శ్రీమహావిష్ణువు 
అంతర్జానమవ్వగానే వేగంగా తన నిజస్థానం వైపు కదిలాడు. వెంటపడుతూ 
వస్తున్న ఇంద్రుడు తన వజ్రాయుధాన్ని గరుత్మంతునిపై వేశాడు. 

మహా నిప్పుగుండం సృష్టిస్తూ మహో (గరూపంతో గరుత్మంతుడివైపు 
వచ్చింది. గరుత్మంతుడు ఆ మహాశక్తి ఆయుధానికి నమస్కరించాడు. 

“దధీచి వెన్నుముకతో నిర్మించిన ఓ వజ్రాయుధమా, నీపై నాకు 
అపారమైన గౌరనమున్నది. నిన్నెదిరించి, ఆ మహామునిని అనమానింపలేను. 
వచ్చినందుకు నా రెక్కలకున్న ఈకను త్రుంచి నీ నిజస్థానానికి వెళ్ళు” చెప్పాడు 
గరుత్మంతుడు. వజ్రాయుధం అట్లే చేసింది. 

సమస్తలోకమూ గరుత్మంతుడి రెక్కల శక్తికి ఆశ్చర్యచకితులై స్తుతించి 
సుపర్గుడని సోత్రించారు. 

దేవేంద్రుడు కూడా గరుడుడి శక్తికి ఆశ్చర్యపోయి చెప్పాడు...“గరుడా! 
ఎందులకీ అమృతము. మరణ, ముసలితనము లేకుండా శ్రీమహావిష్ణువు 
నరం పొందావు. నీకు అవసరం లేని అమృతాన్ని ఇతరులకు ఇస్తే ఎన్నో అనర్థాలు 
జరుగగలవు. కాన దేవ రక్షణ కొరకు అమృతాన్ని తిరిగి ఇచ్చేయుము. నీతో 
స్నేహాన్ని కాంక్షిస్తున్నాను.” 

“దేవేంద్రా, నా తల్లి వినత దాస్య విముక్తికై ఈ అమృతాన్ని 


తీసుకెళ్తున్నాను. కద్రువ పుత్రులకి ఈ అమృతాన్నిస్తే నా తల్లికి దాసీ సేవ 

చూచిన గరుత్మంతుడు తన రెక్కలని విదిలించి, మహాధూలళిని సృష్టించి 


ll 
తప్పుతుంది. కాన ఈ అమృతాన్ని కద్రువ పుత్రులైన సర్సాలకిస్తాను. నా తల్లి 
దాస్యవిముక్తురాలవ్వగానే అమృతాన్ని పాములన్నీ సేనించకుండా, నీ అమృతాన్ని 
నీవు తీసుకువెళ్ళు” చెప్పాడు గరుడుడు. 

“వినతాపుత్రా.. అపారమైన నీ బలపరాక్రమాల గూర్చి చెబితే విని 
సంతసిస్తాను.” 

దేవేంద్రుడి ప్రశ్నకి గరుడుడు సమాధానం చెప్పాడు. 

“మహేంద్రా! సమర్దుడయిన వాడు తన గూర్చి తాను చెప్పుకోడు. 
మిత్రుడిగా అడిగావు కాబట్టి చెబుతున్నాను. సకల చరాచర జీవులున్న ఈ 
భూమిని మోయగలను. సముద్రంలోని రత్నరాసులను, నీటితో సహా నా 
రెక్కలతో తోడి వెదజల్లగలను.” 

దేవేంద్రుడు ఆత్మీయంగా గరుత్మంతుని తనతో సన్నిహిత్యంగా 
ఉండమని కోరాడు. తన అమృతాన్ని తనకి అందేలా చేస్తున్నందుకు గరుడుడ్ని 
ఏం కావాలో అడగమన్నాడు. 

“దేవరాజా! నాకు నా తల్లిని ఏడిపించిన కద్రువ పుత్రులైన పాములంటే 
కోపం. వాటిని నేను ఆహారంగా చేసుకోవాలి. వాటి రక్షణ బాధ్యత నీదే. కాన 
నీవు ఆ వరాన్ని ఇవ్వవలసింది” అని అడిగాడు. 

ఇంద్రుడు గరుత్మంతుడి కోరికకు సమ్మతించాడు. 

గరుత్మంతుడు ఆగమేఘాల మీద తల్లి వినతను చేరాడు. కద్రునకూ, 
పుత్రులకూ అమృతభాండాన్ని చూసాడు. మరకత మణులతో దర్భలపై ఉంచిన 
అమృతాన్ని నాగులకు చూపించి, “ఇదిగో మీరడిగిన అమృతం. ఇక నా తల్లి 
వినత, మీ తల్లి కద్రువకు ఈ క్షణం నుంచి పంచభూతాల సాక్షిగా దాసి 
కాదు..” చెప్పాడు గరుత్మంతుడు. 

అంతా ఆమోదించగానే గరుత్మంతుడు తల్లి వినతను తనపై 
కూర్చుండబెట్టుకుని అదృశ్యరూపుడై ఉన్న ఇంద్రుద్ని చూస్తూ గగన మార్గాన 
కెగిశాడు. 

కద్రువ సంతానం అవృతసేననం కోసం స్నానాదికాలు చేసి, అలంకరణ 
చేసుకుంటున్నారు. గరుడుడు ఆకాశానికి ఎగరడం ఆలస్యం దేవేంద్రుడు 
చప్పున అమృతకలశాన్ని గ్రహించి అమరావతికి చేరాడు. పూర్వ స్థానంలో 
అమృతాన్ని ఉంచి స్థిమిత పడ్డాడు. 

పాములన్నీ అమృతం కనసడకపోవటంతో అమృతాన్ని ఉంచిన 

నాలుకలు రెండుగా చీలాయి. ఆనాటి నుంచే రెండు నాలుకలుగా 
మసులుతున్నాయి. అమృత కలశాన్ని దర్భలపై ఉంచటంతో దర్భలు మహా 
పవిత్రమైనాయి. 

అలా సుఖాంతమైన గరుత్మంతుడి చరితాన్ని విన్నవారికీ, చదివిన వారికీ, 
పాములన్న భయమే ఉండదు. పాపాలు పోయి సిరిసంపదలు సమృద్దిగా 
వస్తాయి. 

ఆదిశేషుడు 

తన తల్లి కద్రువా, సోదరులూ కలసి వినతకూ, గరుత్మంతునికీ చేసిన 
హాని తలుచుకుని దుఃఖించాడు ఆదిశేషుడు. వారికి దూరంగా వెళ్ళి తపోనిష్టతో 
జపము ఆచరిస్తూ గడపాలని భావించాడు. 

అనుకున్నదే తడవు గంధమాదన పర్వతమూ, బదరికా వనమూ, 
గోకర్లమూ, పుష్కరారణ్యమూ, హిమాలయాల వంటి పనిత్రప్రదేశాలకి వెళ్ళి 
తపస్సు చేసుకోవటం ప్రారంభించాడు ఆదిశేషుడు. 

ఆదిశేషుని తపస్సుకి మెచ్చి బ్రహ్మదేవుడు సాక్షాత్కరించి... “ఏం వరం 
కావాలో” కోరుకోమన్నాడు. 

“బహ్మదేవా! నా తల్లి తదితరులు చేసే ఆకృత్యాలను చూడలేక తపము 
ఆచరించాను. అలా తపస్సులోనే చాలించాలనుకుంటున్నాను.” 

ఆదిశేషుడి ధర్మ న్యాయ దక్షతకు బ్రహ్మ సంతసించాడు. 

“ఆదిశేషా! ఎంతో సహనమూ, వివేకమూ ఉన్నవాడివి. నీవు మాత్రమే 
భూభారాన్ని మోయుటకు సమర్దుడువు. అట్లే... గరుత్మంతుడి గూర్చి 
తెలుసుకో. వాలిఖిల్య మునీశ్వరుల తపస్సు ఫలం వల్ల స్‌ తండ్రి కశ్యప్రజాపతికి 
జన్మించిన కారణజన్ముడు. ఇంద్రుద్నే జయించి అమృతాన్ని సాధించిన 
ముహాపరాక్రమవంతుడు. అతనితో సదా సన్నిహిత్యముతో స్నేహంగా 
మెలుగు...” చెప్పి ఆశీర్వదించాడు. 

బ్రహ్మ ఆదేశంతో, వరంతో భూభారాన్ని మోస్తూ గరుత్మంతుడితో 
స్నేహంగా మెలగసాగాడు ఆదిశేషుడు. 
శ్రీ మహాభారతము 


దర్భలనన్నా నాకుదామని, సర్సాలన్నీ నాకాయి. వాటి పదునుకు పాముల 

వాసుకికి తల్లి కద్రువ ఇచ్చిన శాపమే మెసులుతోంది. ఆ ఘోర శాపం 
నుంచి తన జాతి పాములను ఎలా రక్షించటము? 

నాగవుత్రులను సమావేశపరిచాడు. తనలో అంతర్మధనాన్ని 
తెలియచేశాడు. 

“మన తల్లి కద్రువ శాపం గూర్చి, జ్యేష్టుడైనటువంటి ఆదిశేషుడు 
ఏమాత్రం పట్టించుకోవటం లేదు. బ్రహ్మ వరంతో భూమి భారాన్ని వహిస్తూ 
మన సంగతే వదిలేశాడు. 

“అమృత మధనం సమయాన, మందర పర్వతానికి కవ్వపు తాడుగా 
ఉండి, ఎన్నో బాధలు అనుభవించాను. తద్వార బ్రహ్మవరం వల్ల నాకు ఎట్టి 
ఉపద్రనమూ సంభవించదు. 

“అయినా, నా జాతికి కీడు జరగబోతోందని ఎంతో వేదనకు గురి 
అవుతున్నాను. నా తల్లి కద్రువ శాపాన్ని మళ్ళించే ఆలోచన ఏదైనా చెయ్యాలి” 
చెప్పాడు వాసుకి. 

అంతా నిన్న నాగులు అహంకారంతోనూ, అమిత విశ్వాసంతోనూ 
చెప్పారు. 

“దానిదేముంది. జనమేజయ మహారాజు వద్దకు బ్రాహ్మణ రూపాల్లో 
వెళ్ళి ప్రార్థించి సర్పయజ్ఞాన్ని విరమింపచేయవచ్చును” అని ఒకరూ, మరొకరు 
“అంతెందుకు... యజ్ఞకర్తని కాటునేస్తే సరిపోతుంది” అని, మరొకరు “అసలు 
బుత్విక్కులందరినీ కరిస్తే సరి” అని, “అవన్నీ ఎందుకు యజ్ఞ ఆహార 
పదార్థాలపై విషం చిమ్ముదామనీ” మరొకరు చెప్పారు. 

వాసుకి అందర్నీ ఆపమని చెప్పాడు. 

“యజ్ఞ కర్త అనుమతితో, బుత్విక్కులు సర్పయజ్ఞాన్ని ఆరంభిస్తూ 
వేదమంత్ర పఠనం ప్రారంభిస్తే మన సమస్త నాడులూ కృంగి పోవాల్సిందే. 
ఆపై చేయగలిగేది శూన్యమే...” 

వాసుకి సోదరుడు “ఏలా అనే నాగకుమారుడు చెప్పాడు. 

“మన తల్లి కద్రువ శాపం ఇచ్చినప్పుడు, ఆమె ఒడిలో నిద్రిస్తున్నట్టే 
కనులు మూసుకున్నాను. ఆ సమయంలో దేనలోకంలో బ్రహ్మదేవునకూ, 
దేవతలకీ మధ్యన సంభాషణ జరిగింది. 

త్త లత 

“దేవాదిదేవా! తనకు జన్మించిన పిల్లలనే తల్లి శపిస్తుంటే, తమరు మారు 

మాటలాడక వూరుకున్నారే. అంతటి శాపానికి తిరుగేలేదా” అడిగారు. 
బ్రహ్మదేవుడు ప్రసన్నంగా వారితో చెప్పాడు. 

“దేవతలారా! నాగులు క్ఫూరులు.. జనులకు అనవసరంగా కూడా 
ఆపదలు సృష్టిస్తూ అలజడి రేపుతున్నారు. భూనూత వారి బాధలు 
భరించలేకుండా ఉన్నది. అందువల్లే సర్ప వినాశనానికి, నేనూ తల వూపాను. 
కానీ, అట్టి సర్సాలతో ఆదిశేషుడూ, వాసుకీ వంటి వారు లేరు. 

“జనమేజయుని సర్పయాగాన్నించి, యజ్ఞాన్ని జ్వాలల్లో వాళ్ళు పడకుండా, 
వారిని అస్తీకముని రక్షించగలడు. ఆ అస్తీక మహాముని వాసుకి చెల్లెలైన 
జరత్కారువుకూ, జరత్కారుడనే మునికి జన్మించిన వాడు...” అని వాసుకికీ, 
నాగులకీ ఆ సంభాషణ గూర్చి చెప్పాడు ఏలాపుత్రుడు. 

నాగులన్నీ ఏలాపుత్రుడ్ని అభినందించాయి. అంతా వాసుకి చెల్లెలయిన 
జరత్కారుని వివాహ శుభదినం కోసం వేగిరపడ్డారు. 

జరత్కారుడు మహామునిపుంగవుడు. నిత్య దేశ సంచారం చేసే బుషుల 
నంశంలో జన్మించిన జరత్కారుడు, నివాహం చేసుకుంటే కర్మఫలాన్ని 
ఆచరించాలి, మరుజన్మ ఎత్తాలని, ఆ నూటే తలంసక తపస్సుతో, వేద 
పాండిత్య అనగాహనలతో గడుపుతున్నాడు. 

ఎప్పటిలా సంచారం చేస్తూ ఓ మహారణ్యంలోకి ప్రవేశించాడు. ఓ 
సరస్సుని చూశాడు. అక్కడ బొరుగడ్డి దుబ్బును పట్టుకుని అథోముఖంగా 
తపస్సు చేసుకుంటున్న మునులని చూశాడు. తనూ అలా తపస్సు 
చేయాలనుకొని మునులను అడిగాడు. 

వారు జరాత్కరునితో చెప్పారు. 

“సూర్యకిరణాలే ఆహారంగా చేసుకుంటూ గడిపే మేము మునులం 
కాము. మేం చేసేది తపస్సు కూడా కాదు. మహావేదనకు గురి అయిన వాళ్ళము. 
మా తర్వాత వారికి సంతానం లేని కారణంగా ఇలా తలక్రిందులుగా వ్రేలాడుతూ 
చిక్కి శల్యమై ఉన్నాము. 

“నూ దురదృష్టం... నూ నంశంలో జరత్కారుడనే వాడు జన్మించాడు. 
వివాహవూట తలపెట్టక, నూ వంశాచార (ప్రకారం సంచారము చేస్తూ 
గడుపుతున్నాడు. మేం అతని తండ్రి, తాత, ముత్తాతలము. అదిగో 
చూస్తున్నావుగా, బౌరుగడ్డికి వేలాడుతున్నాము. దాని దుబ్బులన్నీ యుముడే 
శ్రీ మహాభారతము = 


క “ఛ్‌ 
ఎలుక రూసంలో వచ్చి కొరుకుతున్నాడు. ఇక మిగిలింది ఒకే ఒక్కవేరు. 
జరత్కారుడు వివాహం చేసుకొని సంతానవంతుడు కాకపోతే, మేము 
అథోలోకాలకే సయనిస్తాము. మా రాత బాగుండి ఆతడు నివాహమాడితే 
పుణ్యలోకాలకి వెళతాము” చెప్పారు. 

“పిత్సదేవతలారా! నా నిర్ణయాన్ని మార్చుకొని వివాహం చేసుకుంటాను. 
కానీ నా నామం గల పేరే సెళ్ళికూతురికి ఉండాలి. అది కూడా భిక్షగా 
స్వీకరిస్తాను” అని చెప్పి, కన్యాభిక్ష అర్థిస్తూ అనేక చోట్ల తిరిగాడు. అప్పటికి 
వయస్సు పైబడటంతో ఎవ్వరూ అతనికి పిల్లనివ్వటానికి ఇష్టపడలేదు. 

జరత్కారుని కన్యాభిక్ష గూర్చి నాగులు వాసుకికి తెలియచేశారు. వాసుకి 
తన తోబుట్టువైన జరత్కారుని సర్వ సుందరంగా అలంకరింపచేసి, భిక్ష 
రూపంలో జరత్కారునికి సమర్సించబోయాడు. 

జరత్కారుడు, వాసుకి సోదరి పేరుకూడా తన పేరేనని తెలుసుకొని 
అంగీకరించాడు. ఓ షరతు పెట్టాడు. 

“జరత్కారా! నాది ఒకటే షరతు. నాకే పరిస్థితిలోనైనా అవమానం జరిగితే 
ఆ క్షణమే నిన్ను వదిలేస్తాను.” 

జరత్కారుని షరతుతో ఆమె బాధపడినా చేయునదిలేక అత్యంత భక్తి 
శ్రద్దలతో అనుక్షణము అప్రమత్తురాలై సేవించసాగింది. 

ఆమె జరత్కారుని వల్ల కొంతకాలానికి గరం ధరించింది. 

జరత్కారుడ్ని భక్తితో, అనురాగంతో సేవిస్తూ గడుపుతోంది. ఓనాడు, 
కృష్ణమృగచర్మపు పానుపుపై భార్య తొడనే తలగడగా చేసుకుని నిద్రిస్తున్నాడు 
జరత్కారువు ముని. సూర్యుడు అస్తమించబోతున్నాడు. అయినా జరత్కారువు 
నిద్ర నుంచి లేచుట లేదు. 

స నామముగల జరత్కారుని భార్య ఆందోళన చెందింది. ఆశ్రమ 
మునులు సంధ్యాకాలంలో చేయాల్సిన సంధ్యాది సత్కర్మలు చేయుటకై 
సిద్దపడుతున్నారు. భర్తలో మాత్రం చలనం లేదు. హాయిగా నిద్రిస్తున్నాడు. 

సుకుమారగాత్రికి ఏం చెయ్యాలో అర్థంకాలేదు. నిద్రలేపకుంటే 
సత్కర్మలు లోపిస్తాయి. ధర్మభంగం కలిగేలా చేసినందుకు నిద్రలేపనందుకు 
తనపై భర్త మండిపడవచ్చు. అలా అని మేలుకొల్పితే నిద్రలేసినందుకు 
ఆటంకము చేసినందుకు మండిపడవచ్చు. 

తనకేది దారి... నిద్రలేపటమా.. మానటమా? ధర్మసంకటములో పడింది. 

జరగరాదు అని నిర్ణయించుకుని భర్తని లేపింది. ఆమె భయపడినట్టే జరిగింది. 
జరత్కారుడు తనని నిద్రనించి లేసినందుకు కోసించాడు. ఆమె అంతా 
వివరంగా చెప్పింది... జరత్కారుడు అన్నిహోత్రుని వలే మారాడు. 

“ఎంతటి అవమానము... ఏం నేను మేలుకొనే దాకా సూర్యుడు నేటి 
ఉండడనుకున్నావా? నేను విధులు నిర్వర్తించకుండా అది చేరతాడనే 
భావించావా? నన్ను అవమానించావు.. కాన ఒక్కక్షణం కూడా నీతో ఉండలేను. 
వెళ్ళు... నీ పుట్టింటికి. నీ వాసుకి దగ్గరికే వెళ్ళు” ఆజ్ఞాపించాడు. 

భర్త ఆజ్ఞకు విలవిలలాడిపోయిందా ఇల్లాలు. భక్తిగా జరత్కారునికి 
నమస్కరించింది. వాసుకి అతడికి తననిచ్చి వివాహం జరిపిన కారణాన్ని గూర్చి 
చెప్పింది. “కార్యం పరిపూర్ణంగా సఫలమవ్వకుండా ఎలా వెళ్ళేదని” అర్థించి 
ప్రాధేయపడింది. 

జరత్కారువు భార్యని ఓదార్చాడు. 

“నీ గర్భంలో ఉన్నవాడు సూర్య, అగ్నిలతో సమానమైనవాడు. మన 
ఉభయుల కులాల దుఃఖాలను తొలగించే వాడు. కాన ఎట్టి విచారమూ లేకుండా 
నీ సోదరుని ఇంట ఉండు” అని చెప్పి, తపస్సుకై అడవుల్లోకి వెళ్ళాడు 
జరత్కారుడు. 

జరత్కారువు భర్తనుంచి శెలవు తీసుకొని సోదరుడైన వాసుకి చెంత 
చేరి నివరంగా చెప్పింది. కొంతకాలానికి జరత్కారువు మగబిడ్డకు జన్మ 
నిచ్చింది. వాసుకి అతనికి అస్తీకుడని నామధేయం ఏర్పరిచాడు. 

చక్కగా పెరుగుతూ, చ్యవనుని పుత్రుడు ప్రమతి వద్ద వేదాలూ, శాస్త్రాలూ 
అభ్యసించాడు. 

అక్కడ... జనమేజయ మహారాజు తక్షకుని విషం చేత తన తండ్రి 
పరీక్షిత్తు వుహారాజు మరణించాడని ఉదంకుడి వల్ల తెలుసుకుని, తన 
మంత్రులని ఏం జరిగిందో నివరంగా చెప్పమని అడిగాడు. 


జనమేజయుడికి పరీక్షిత్తు 
శాపకారణం చెప్పుట 
“మహారాజా! మీ తండ్రిగారు పరీక్షిత్తు మహారాజు అభిమన్యుడికీ, 
విరాటుని పుత్రికైన ఉత్తరకూ జన్మించిన ధర్మమూర్తులు. కౌరవ వంశంలో 
శ్రీ మహాభారతము 


ఒకటే అనుకుంది. తన మీద కోపం వచ్చినా పర్వాలేదు. ధర్మ లోసం 


ll 
జన్మించిన రాజ శ్రేష్టుడు. మీ తండ్రి పరీక్షిత్తు మహారాజు అరవై సంవత్సరాలు 
ప్రజలను ధర్మమార్గాన ఈ ధరణీ మండలాన్ని పరిపాలించాడు. 

“తమ తాత ముత్తాతలవలే, మీ తండ్రిగారికి వేటఅన్న ప్రీతి. ఓనాడు 
జనులకు హాని చేసే అనేక పులులను వేటాడి, అనేక క్రూర జంతువులను 
తన బాణాలతో సంహరిస్తూ సంచరిస్తున్నాడు. ఆకలివేసింది. ఆ ప్రయత్నంలో 
భాగంగా ఓ బాణం ఓ లేడికి తగిలింది. ఆ లేడి వెనుక మహాశివుడిలా 
పరుగుతీశాడు. లేడి వేగంతో పోటీపడుతూ తరిమాడు. 

“మీ తండ్రిగారు పరివారమును వదిలి ఆ లేడి వెంట వెళ్ళారు. బాణం 
దెబ్బ తిన్న ఆ లేడి, దిక్కులు తెలియకుండా పరుగులు పెడుతూ, ఆ 
మహారణ్యంలోకి ఎటో వెళ్ళింది. 

“పరీక్షిత్తు మహారాజు ఆ లేడి కోసం వెదకి అలసిపోయారు. దాహం... 
విపరీతమైన దాహంతో వున్నా ఆ లేడి కోసం వెదికాడు... అంతలో 
కనుచూపుమేరలో ఒక ఆశ్రమం కానవచ్చింది. 

ఆ ఆశ్రమంలో ఒక మునీశ్వరుడు తపస్సు చేసుకుంటూ కానవచ్చాడు. 

“బుషిపుంగవా! నేను అభిమన్యుడి పుత్రుడను. పరీక్షిత్తు మహారాజును. 
నా బాణ దెబ్బ తిని ఓ లేడి ఇటుగా వచ్చింది. తమరేనున్నా చూశారా?” అని 
అడిగాడు. 

శమీకమనే ఆ బుషి మౌనవ్రత తపస్సులో ఉండి బదులు చెప్పలేదు. 
పరీక్షిత్తు మహారాజుకు కోపం వచ్చింది. భరణీపాలకుడు అడిగితే మౌనమే 
సమాధానమా? పైగా ఆకలీ, దప్పికలతో, అసహనం, చిరాకుతో వున్నాడు. 
కోపంతో పక్కనే చచ్చిపడివున్న పామును వింటికొనతో తీసుకొచ్చి ఆ ముని 
మెడలో వేసి హస్తినా నగరానికి వచ్చాడు. 

శమీకముని పుత్రుడు శృంగి. బ్రహ్మనే మెప్పించినవాడు. ముక్కోసి... 
జరిగిన విషయాన్ని కృశుడనే చెలికాడు పూసగుచ్చినట్టు చెప్పాడు. 

ని తండ్రి శవాన్ని మోస్తున్నాడు...” అని అన్నాడు. 

శృంగికి కోపం కట్టలు తెంచుకుంది. అగ్నిలా మారాడు. పరీక్షిత్తు 
మహారాజును దారుణంగా శసించాడు. 

“జనులు నడవని ప్రాంతంలో, ఇంద్రియాలను నిగ్రహించి పాలనురుగే 
ఆహారంగా స్వీకరిస్తూ మౌనవ్రతం చేస్తున్న నా వృద్ధ తండ్రిని అవమానించిన 
పరీక్షిత్తు మహారాజా! నేటి నుంచి ఏడవరోజున తక్షకుడనే సర్పరాజు కాటుతో 

తీసిపారేశాడు. తండ్రి కనులు తెరిచాడు. శృంగి తండ్రిని సేవించి, జరిగినదీ, 
తన శాసమూ చెప్పాడు. 

శమీక మహర్షి పుత్రుడిచ్చిన శాపానికి ఎంతో చింతించాడు. 

“నాయనా! కోపమే అష్టసిద్దులను చెంతకు రానియ్యదు. కోపం తపస్సు 
చేసే మనవంటి వారికి తగదు. ఓర్పు విడిచి పరీక్షిత్తు మహారాజుకు శాపం 
ఇచ్చావు. రాజుల వల్లనే మనం హాయిగా తపస్సు చేసుకొనగలుగుతున్నాము. 
అట్టి రాజులనే మనం శపించవచ్చా...? అది మహాపాపము. పైగా భరతవంశాన్ని 
పవిత్రం చేసే పరీక్షిత్తు మహారాజుకు నీవు శాపమిచ్చావు. అతను సాధారణ 
రాజు కాదు. మాంధాత, రఘు మహారాజులంతటి వాడు. నాలుగు వర్ణాల 
వారిని సమభానంతో చూసే ధర్మమూర్తి, 

“అట్టి మహారాజు ఆకలితోనూ, దాహంతోనూ, అసహనముతోనూ 
ఉన్నప్పుడు చేసిన పని ఇది. కాన ఆ శాపాన్ని మరల్చగలిగితే మరల్చు.” 

శృంగి తండ్రితో వినయంగా చెప్పాడు. 

“తండ్రీ... నా వాక్కు వృధా పోదు, నేను చెయ్యగలిగింది లేదు.. ఈ 
పాటికే తక్షకుద్నీ నా శాప శక్తి ఆవహించి ఉంటుంది” చెప్పాడు. 

పుత్రుడి మాటలతో శమీకముని ఎంతో వేదనకి గురయ్యాడు. 
జరిగినదంతా పరీక్షిత్తు మహారాజుకు తెలియ చెయ్యమని తన శిష్యుడైన 
గారముఖుడికి చెప్పి పంపాడు. 

గురువు ఆదేశంతో, పరీక్షిత్తు మహారాజును దర్శించి శాపం గూర్చి 
తెలియ చేశాడు గౌరముఖుడు. 

పరీక్షిత్తు మహారాజు తను చేసిన దానికి చింతించాడు. శృంగి శాపాన్ని 
తలుచుకుని, మంత్రులతో చర్చించాడు. 

తక్షకుడ్నించి రక్షించుకోవటం కోసం, అనేకమందితో ఆగమేఘాల మీద 
ఒంటి స్టంభము భవంతిని నిర్మింపచేశాడు. అమాత్యులూ, సేవకులూ 
అనుక్షణం కనిపెట్టుకుని రాజును కంటికి రెప్పలా చూసుకుంటున్నారు. 
విషమంత్రవేత్తలంతా రాజు పరివారానికి అందుబాటులో ఉన్నారు. 

ఓ పక్క తక్షకుడు శృంగి శాపాన్ని అమలుపరచటానికి అనేక విధాలుగా 
ప్రయత్నాలు చేస్తున్నాడు. 

కశ్యపునకు తక్షకుడు కోరిన ధనం ఇచ్చుట 
శృంగి శాపం గూర్చి, కశ్యపుడనే మునికి తెలిసింది. విషసంహారక దివ్య 

మంత్ర విద్య తెలిసినవాడు. సితామహుడి ద్వారా సంక్రమించిన అపూర్వ 

విద్యయైన విషసంహారక దివ్య మంత్రంతో, ప్రజలను ధర్మ బద్దంగా పాలిస్తున్న 
పరీక్షిత్తు మహారాజును కాపాడాలని నిర్ణయించుకున్నాడు. 

శృంగి శాప ప్రకారం ఆ రోజే సప్తమ దినం. కశ్యపుడు హస్తినకు 
బయలుదేరాడు. భూమి పాలించే రాజును కాపాడితే తనకు వచ్చే అపార 
ధనరాసులను తలుచుకుంటూ వేగంగా నడుస్తున్నాడు. 

తక్షకుడు ఆ నిషయాన్ని తెలుసుకున్నాడు. ముసలి బ్రాహ్మణ రూపం 
ధరించి ముని ఎదుటికెళ్ళి “నీవెవరు? ఎక్కడికి వెళుతున్నావనీ?” అడిగాడు. 

దానికి కశ్యపుడు తన అభిలాషతో పాటు వెళ్తున్న కార్యం గూర్చీ చెప్పాడు. 

“తక్షకుడనే వాడు భూమండలాన్ని పాలించే పరీక్షిత్తు మహారాజును 
కాటు వేయటానికి సిద్దపడి ఉన్నాడు. ఆ విషాన్ని పోగొట్టే దివ్య మంత్ర శక్తి నా 
వద్ద ఉంది. దానితో భూపాలకుడ్ని రక్షించి ధనాన్నీ, క్రీర్తినీ పొందాలని 
వెళుతున్నాను.” 

ముసలి బ్రాహ్మణుడు తన మామూలు తక్షకుడి రూపమెత్తి చెప్పాడు. 

“కశ్యపా! నేను కాటు వేస్తే తిరుగుంటుందా.. తక్షకుడి కాటుకి విరుగుడు 
స్ట వద్ద ఉందా! అది అసాధ్యము. వజ్రాయుధం దెబ్బ తిని బతకవచ్చు. నా 
కాటు తిని బతకటం కల్ల. 

“కావాలంటే నీ శక్తి సరిచూసుకో. ఆ మర్రిచెట్టుపై నా ప్రతాపం చూపించి, 
బూడిద చేస్తాను. చేయగలిగితే, చేతనయితే ఆ మరధ్రిచెట్టును మళ్ళీ 
మామూలుగా చేయి” అని తక్షకుడు ఆ మర్రి చెట్టును వూదాడు. 

విశాలమైన కొమ్మలూ, ఆకులూ గల ఆ చెట్టు క్షణంలో బూడిదయ్యింది. 

తక్షకుడు భస్మీపటలం చేసిన మరర్రిచెట్టును కశ్యపుడు తదేకంగా చూసి, 
తన దివ్య విషసంహారిక మంత్రాలతో నుంత్రించాడు. అంతే పూర్వ వైభవంతో 

ఆ మర్రిచెట్టు కళకళలాడింది. 
అది చూసిన తక్షకుడు సంభ్రమాశ్చర్యాలతో, ఆ మునికి నమస్కరించి 

చెప్పాడు. 

“మునీంద్రా! నీ శక్తి అమోఘము. కానీ ఈ మరర్రిచెట్టులా పరీక్షిత్తు 


హా. 

మహారాజు తిరిగి జీవింపకూడదు. మహామునీశ్వరుడు శృంగి శాపమిచ్చినప్తుడే 
పరీక్షిత్తు మహారాజు ఆయుష్షు తీరిపోయింది. ఆయుర్దాయం ముగిసింది. 
కాన పరీక్షిత్తు ఇచ్చే ధనం కన్నా ఎక్కువే ఇస్తాను. మరలిపో, నీ నిజస్థానానికి 
వెళ్ళు” అర్థించాడు తక్షకుడు. 

కశ్యపుడు తన దివ్యదృష్టితో అంతా గమనించాడు. ఆపై తక్షకుడి నుంచి 
అపార ధనరాశిని పొంది వెనక్కి వెళ్ళిపోయాడు. 

“జనేమేజయ మహారాజా! అదీ జరిగింది. చివరన తక్షకుడి, కశ్యపుడి 
ప్రసంగం మాకు ఎలా తెలిసిందో కూడా తమకి తెలియచేస్తున్నాను. తక్షకుడు 
బూడిద చేసిన మర్రిచెట్టు ఎక్కి కట్టెలు సంపాదిస్తున్నాడు ఒక విప్రుడు. ఆ 
సమయంలో తక్షకుడి, కశ్యపుడి సంభాషణ అంతా విన్నాడు. తక్షకుడి కాటుతో 
చెట్టుతో పాటు తనూ బూడిదయ్యాడు. కశ్యపుడు మంత్రశక్తితో మర్రిచెట్టుతో 
పాటు తానూ జీవించి, తిరిగి హస్తిన చేరి సకల వృత్తాంతాన్నీ జనులకి 
తెలియచెయ్యటం జరిగింది. అందువల్లే ఆ గాథను తమకి తెలియ 
చెయ్యగలిగాము” చెప్పారు మంత్రులూ, అమాత్యులూ. 

“జనమేజయ మహారాజా! తక్షకుడు అలా కశ్యపమహర్షిని ప్రలోభానికి 
గురిచేసి నాగపుత్రులను పిలిపించాడు. 

“నాగకునూరులారా.. మీరంతా బ్రాహ్మణ రూపంలో రుచిగల పండూ, 
చక్కటి సువాసలుగల పూలూ, మోదుగ ఆకుల బట్టల్లో పెట్టుకొని పరీక్షిత్తు 
మహారాజును దర్శించండి” అని చెప్పి తనూ ఆ పండ్లూ, పూల మధ్య అదృశ్య 
రూపుడై వున్నాడు. 

పవిత్ర మంత్రాలను పఠిస్తూ నన్యపూల ఫలాలను తీసుకు వస్తున్న 
బ్రాహ్మణులను అల్లంత దూరంలో చూస్తూనే ఆహ్వానించి వాటిని గ్రహించి, 
వారికి తగురీతిలో మర్యాదలు చేయించాడు. అదృశ్యరూపుడైన తక్షకుడు ఓ 
పండులోకి దూరాడు. 

తన చుట్టూ ఉన్న మంత్రులతో, హితులతో పరీక్షిత్తు మహారాజు 
చెప్పాడు. 

“అదిగో సూర్యుడు అస్రాద్రి చేరబోతున్నాడు. శృంగి శాప సమయ 
గడుపు పూర్తి కాబోతున్నది. ఈ సంతోష సమయాన ఈ ఫలాలను 
ఆరగిద్దాము” అని తనే తలా ఒకటి పంచసాగాడు. ఓ ఫలాన్ని తనూ తీసుకొని 


రెండుగా విడగొట్టాడు. 

ఆ ఫలం మధ్యలో నల్లని జీవి కనిపించింది. చూస్తుండగానే రక్తనర్లంలో 
పెరిగి, మహాసర్పమై విషపు జ్వాలను కక్కింది. పరీక్షిత్తు మహారాజును టస్సున 
కాటువేసింది. 

తక్షకుడు శృంగి శాపాన్ని నిర్వర్తించి తన స్థానానికి వెళ్ళిపోయాడు. 
మంత్రి, పురోహిత పరివారమంతా నిర్దాంతపోయింది. తేరుకొని పరుగులు 
తీశారు. 

తక్షకుడి విషాన్ని జ్వాలలకు ఒంటి స్థంభం మేడ దగ్ధమైపోయింది. 

“మహారాజా! అలా తక్షకుడు మీ తండ్రిగారిని తన విషాగ్నితో 
బలితీసుకున్నాడు. ఆపై శాస్తం ప్రకారం సర్వకర్మలన్నీ జరిపించి, ఉత్తమగతి 
పొందేలా మంత్రోచ్చాటన చేశాము. 

“జనమేజయ మహారాజా! ఆపై మీరు పరిపాలన పగ్గాలను చేపట్టారు. 
అతి చిన్న నయస్సునుంచే ధరణీ మండలాన్ని, ధర్మ, న్యాయ ప్రకారం పాలిస్తూ 
వస్తున్నారు. 

“దీర్ణబాహువులుకల మహారాజా! భూమి నాలుగువైపులకీ తమ కీర్తి 
చేరింది. సకల సద్గుణాలుగల మీ వంటి వ్యక్తికి సాటి ఈ భూమ్మీద లేరు. 

“మహారాజా! దుర్మార్గుడైన తక్షకుడ్నే కాదు.. వాడి జాతిని కూడా నదల 
రాదు. ఏమాత్రం ఆలస్యం చేయకుండా, సర్పయాగాన్ని నిర్వహించి సమస్త 
సర్పజాతిని సమూలంగా యజ్ఞగుండంలోకి ఆహ్యానిద్దాము.” 

జనమేజయుడు అంతా నిని ఆ(గ్రహోద్రక్తుడయ్యాడు. వెనువెంటనే 
యజ్ఞం ఏర్పాట్లకు ఆదేశించాడు. 

“నా తండ్రిని తక్షకుడు ఎలా విషాగ్నికి బలిచేశాడో, అట్లే తక్షకుడూ 
అగ్ని జ్యాలలకి బూడిదవ్వాలి. వాడితో పాటు సర్పజాతంతా సమిధలవ్వాల్సిందే. 
దాని వల్ల పరలోకమునున్న నా తండ్రి ఆత్మకూ, మహామునీశ్వరులైన 
ఉదంగమునికీ పరమ సంతోషం కలిగిస్తాను... సర్పయాగం ఎలా చెయ్యాలో 
ఏ శాస్త్రాల్లో వివరంగా ఉందో ముందు తెలుసండి” చెప్పాడు జనమేజయుడు. 

“రాజా! ఈ సర్పయాగం నీ కొరకే దేవతలు కల్పించారు. గతంలో ఈ 
యాగాన్ని ఎవరూ చేసి ఉండలేదు. ప్రాచీనమైన పురాణాల్లో ఉన్నట్టు మా 
పూర్వీకుల ద్వారా విన్నాము” చెప్పారు. 

కౌరన నంశస్టుడైన జనమేజయుడిలో సర్పయజ్ఞం చెయ్యాలనే పట్టుదల 
మరింత పెరిగింది. 

వపుష్టాదేవితో యజ్ఞదీక్షను (ప్రారంభించాడు. 

సకల శాస్త్రాలు పరిశోధించి సర్ప యజ్ఞ భవనాన్ని సరయిన కొలతలతో 
నిర్మించారు. యజ్ఞానికి కావలసిన సమస్త సంభారాలనూ సమకూర్చారు. 

యాగం ప్రారంభ సమయం సమీపిస్తున్న కొద్దీ అనేకమంది బ్రాహ్మణులు 
యజ్ఞశాలంతా కలియతిరుగుతూ, ఎవరి ధర్మాన్ని వారు నెరవేరుస్తున్నారు. 

అట్టి సమయాన క్రతు గృహంలో ఆసీనుడైయున్న జనమేజయుని వద్దకు 
ఓ పండితుడు వచ్చి చెప్పాడు. 

“మహారాజుల వారు క్షమించాలి. వాస్తు దోషమున్నది. కాన యజ్ఞం ఓ 
బ్రాహ్మణుడి వల్ల సగంలో నిలిచిపోతుంది” అని. 

జనమేజయుడు ఆ వాస్తు పొరాణికుడి మాటలు పట్టించుకోలేదు. 

చ్యవన మహర్షి వంశంలో ప్రసిద్ధి చెందిన చండభార్గవుడు హోతగా, 
పింగళుడు అధ్వర్యుడిగా, శార్‌బ్లరవుడు ఒక బుత్విజుడిగా, కౌత్సుడు ఉద్దాతగా, 
వ్యాస, వైశంపాయనాదులైన మహర్షులు యజ్ఞవిధిరక్షకులుగా, సర్వులూ సిద్దంగా 
వున్నారు. 

యజ్ఞాన్ని చేయించే బుత్విక్కులు నల్లటి వస్త్రాలు ధరించారు. పొగల 
వల్ల వారి కనులు ఎర్రగా అయి నిప్పుల్లా ప్రకాశిస్తున్నాయి. 

అగ్నిసాధ్యమైన కర్మలకు అంగభూతమైన కర్మకలాపాన్ని చేసి, నెయ్యి 
వంటి వాటితో హోమం ప్రారంభించారు. 

మహాస్వరాలతో “స్వాహాలితో యజ్ఞశాలతో పాటు ఆకాశనుంతా 
మారుమోగింది. మంత్రోచ్చాటనవల్లా, అగ్నిలో పేల్చే పదార్థాల వల్ల నాగులు 
అశక్తులయ్యారు. ఎవరో లాక్కుని పోతున్నట్టు, పేరుపెట్టి మరీ పిల్చుకు 
పోతున్నట్టు దీనాతిదీనంగా, పలుకుతూ, తోటివారికి చెపుతూ, ఆహ్వానిస్తూ 
సర్పయాగం చేస్తున్న జనమేజయుడి యజ్ఞ గుండం వద్దకు వచ్చి, వాటిల్లో 
పడి మాడిమసైపోతున్నారు నాగులూ... ప్రసిద్దమైన నాగవీరులు. 

ఆ మహాభీకర జ్వాలలో కోటిశుడూ, మానసుడూ, పూర్ణుడూ, శలుడూ, 
పాలుడూ, హలీమకుడూ, పిచ్చిలుడూ, గౌణపుడూ, చక్రుడూ, కాలవేగుడూ, 
ప్రకాలనుడూ, హిరణ్యబాహుడూ, శరణుడూ, కక్షకుడూ, కాలదంతకుడూ వంటి 
వాసుకి జాతి సర్పవీరులెందరో యజ్ఞ అగ్ని గుండంలో పడి మాడి నశించారు. 

నేరకుడూ, కుండలుడూ, వేణీ, వేణీ స్కంధుడూ, కుమారకుడూ, 
శ్రీ మహాభారతము = 


జనమేజయ మహారాజు తన ధర్మపత్ని కాశీరాజు పుత్రికయిన 


(D3 
బాహుకుడూ, శృంగబేరకుడూ, ధూర్తకుడూ, ప్రాతరాతకుడూ వంటి కౌరవు 
సర్పకులంలో పుట్టిన ప్రసిద్దులెందరికో ఆ యజ్ఞంలో ఆయుర్ధాయం 
ముగిసిపోయింది. 

శంకుకర్ణుడూ, సిఠరకుడూ, కుఠారుడూ, నుఖేచకుడూ, 
పూర్ణాంగదుడూ, పూర్ణముఖుడూ, ప్రహాసుడూ, శకునీ, దర్యుడూ, మహాఠుడూ, 
కారుఠకుడూ, సుషేణుడూ, మానుడూ, సావ్యయుడూ, భైరవుడూ, మండుడూ, 
వేదాంగుడూ, పిశంగుడూ, చోద్రపారకుడూ, వృషభుడూ, వేగవంతుడూ, 
పిండారకుడూ, మహాహనుడూ, రక్తాంగుడూ, సర్వసారంగుడూ, సమృద్దుడూ, 
పఠవాసకుడూ, వరాహకుడూ, వీరణకుడూ, సుచిత్రుడూ, చిత్రవేగికుడూ, 
పరాశరుడూ, తరుణకుడూ, మణిస్కంధుడూ, ఆరుణ్యుడూ లాంటి ధృతరాష్ట్ర 
సర్పరాజకులంలో ఎంతోమంది కూడా హోమాగ్నులలో ఆహుతి అయ్యారు. 

మహాగ్ని వంటి విషపు జ్వాలలు కలిగినవారూ, తెల్లనివారూ, నల్లని వారూ, 
ఎర్రని వారూ, పొడవాటి వారూ, పొట్టివారూ, అనేక తలల కలవారూ కూడా 
అగ్నిగుండంలోకి వచ్చి చేరారు. వారి అరుపులూ, కేకలతో భూనుండలమే 
ప్రతిధ్వనించింది. 

తన జాతి వారంతా మూకుమ్మడిగా తిరనాళ్ళకి వెళ్తునట్టు వెళ్ళి ఆ 
అగ్ని గుండంలో పడి మాడిపోవటం చూసి తక్షకుడు భయ భ్రాంతుడయ్యాడు. 
స్వర్గలోకానికి పరుగు తీశాడు. మహేంద్రుద్ని శరణు వేడాడు. 

ఇంద్రునికి పూర్వము బ్రహ్మదేవుడు చెప్పిన మాటలు తలంపుకు 
వచ్చాయి. వాటిని తక్షకునకు చెప్పాడు. 

“తక్షకా! నీకునూ, వాసుకీ లాంటివారికి ఈ సర్పయాగం వల్ల ఎట్టి 
ఆపదా ఉండదని ఆదిలో బ్రహ్మశెలవిచ్చాడు. కాన నీవు నిర్భయంగా ఉండు.” 

తక్షకుడు ఊపిరి పీల్చుకుని బతుకుజీవుడా' అనుకుంటూ మహేంద్రుడి 
కడ వుండసాగాడు. 

జనమేజయుడి నాగయాగాన్ని తలచి అమితంగా దుఃఖించాడు వాసుకి. 
మహాపొడవైనవీ, లావుగలనీ అయిన తన హితులూ, సన్నిహితులూ తన తల్లి 
కద్రువ శాపం నల్ల హోమాగ్నిలో బూడిదవ్వటం చూసి అనేక రకాలుగా దుః 
ఖించాడు. 

తన సోదరి జరత్కారు ముని ధర్మపత్ని జరత్కారువునితో చెప్పాడు. 

“సుందర నయనములు గల సోదరి! జనమేజయుడి సర్పయాగం వల్ల 

మన జాతి నశించిపోతోంది. దీన్ని ఆపగలవాడు, నీ పుత్రుడు ఆస్తీకుడు 
మాత్రమే. 

“నీ పుత్రుడు ఆస్తీకుడు బ్రహ్మదేవుడి మెప్పించినవాడు. నిర్మల ధర్మ 
హృదయుడు. బ్రహ్మదేవుడి వాక్కు కూడా సర్పయాగాన్ని ఆపగలిగేది ఆస్తీకుడు 
మాత్రమేనని. ఈ విషయాన్ని ఏలా పుత్రుడనే నాగు నాకు తెలియచేశాడు. 
సోదరీ.. వెనువెంటనే నీ పుత్రుడ్ని జనమేజయుని వద్దకు పంపి, ఈ ఘోర 
వినాశనాన్ని ఆపించు. నాగజాతికి మహోన్నతమైన ఉపకారం చేయాలి” చెప్పాడు 
వాసుకి. 

త. pea అడ ల 
ఆస్తికుడు సరయాగమును నిలుపు చేయుట 
ఆస్తీకుడు తన తల్లి ఆదేశం ప్రకారం జనమేజయుని వద్దకు నిష్షాతులైన 
సలువురు బ్రాహ్మణులతో వెళ్ళాడు. జనమేజయునితో చెప్పాడు. 

“ధరణీపాలకా! చంద్ర వంశానికి వెలుగునిచ్చే వాడవు. రాజర్షిగా సమస్త 
భూమండలాన్ని ధర్మ, న్యాయ మార్గాల్లో పాలిస్తూ ప్రజల్ని కన్నబిడ్డలుగా 
చూసుకుంటూ, భూమండలంతో పాటు దేవలోకాల్లో కూడా నీ క్రీర్తిని శాశ్వతం 
చేసుకున్నావు. 

“అపూర్వ ధర్మ, సద్గుణ, న్యాయ గుణాల్లో మేటివారయిన భగీరథుడూ, 
దశరథుడూ, మాంధాతా, రాముడూ, రఘుమహారాజూ, అర్జునుడూ వంటి 
ఉత్తమోత్తమమయిన వారి సరసన నిలిచిన వాడవు. 

“సాండవుల క్రీర్తి మరింత ప్రకాశమయ్యేలా దానాలూ, యజ్ఞాలూ చేసి 
అందరినీ తృప్తి పరిచావు. 

“జనమేజయా! కౌరవవంశ కీర్తి ప్రతిష్టలను మరింత ఎగరవేసిన రాజువు. 
పూర్వము నల మహారాజు చేసిన యాగమూ, ధర్మజుడు చేసిన రాజసూయ 
యాగమూ, సాక్షాత్తు బ్రహ్మ ప్రయోగ క్షేత్రంలో చేసిన యజ్ఞమూ, అట్లే వరుణ 
యజమూ, శ్రీకృష్ణుడి యజమూ, చంద్రుని యజ్ఞమూ, ఇట్లి యజ్ఞాలతో 

ఇ లి Gy Gy © Gy 
సమానమైనది ఈ సర్పయాగము. 

“సర్పయజ్ఞాన్ని సరయిన సమర్హులైన బుత్విక్కులు బహు చక్కగా, 

పద్దతిగా చేస్తున్నారు. బహుముఖ ప్రజ్ఞానంతులు వారు. నమస్కరించ దగ్గవారు. 
© కి Sy n 
ఆశీర్వాదాన్ని ఇచ్చువారు. 
“జనమేజయా! మహాతేజోవంతుడైన వ్యాసమహర్షే తన పుత్రశిష్యులతో 

నీ యజ్ఞానికి వేంచేశారంటే, ఇక నేను నీ గూర్చీ, నీ యజ్ఞాన్ని గూర్చీ చెప్పుటకేమీ 
లేదు.” 

తననూ, తన పూర్వీకులనూ, తన యజ్ఞాన్నీ, తన బుత్విక్కులనూ, 
అగ్నినీ మంగళకరమైన వాక్కులతో అభినందించినందుకు జనమేజయ 
మువహోరాజు ఆస్తీకునికి వర ప్రదానం చేయనలెనని సంకల్పించానని 
బుత్విక్కులతో చెప్పాడు... 

అంతట బుత్విక్కులు మహారాజుతో ఈ విధంగా పలికారు... 

“ప్రభూ! ఆస్తీకుడు బాలకుడైనా మహాత్ముడు. అతని అభిష్టాన్ని 
నెరవేర్చవచ్చు. కాని ఆ తక్షకుడు ఇంకా యజ్ఞ గుండాన్ని దర్శించలేదు. యజ్ఞ 
జ్వాలలు తనని ఆవహించకుండా, మహేంద్రుడు అభయమిచ్చాడు.” 

జనమేజయుడు కోపంతో ఊగిపోయాడు. “అయితే ఆ ఇంద్రుడ్ని కూడా 
తక్షకుడితో వచ్చి యజ్ఞగుండం అగ్నిని రుచి చూపించేలా చేయండి.” 

రాజాజ్ఞతో బుత్విక్కులు ఆహుతి మంత్రాలు చదవసాగారు. దానితో 
మహేంద్రుడు కలవరం చెందాడు. తన ఉత్తరీయంలో దాగుకున్న తక్షకుడి 
వల్ల తనకే ముప్పు వాటిల్లిందని ఇంద్రుడు తలచాడు. తను అభయం ఇచ్చిన 
సంగతి పక్కన పెట్టి తక్షకుడ్ని వదిలేశాడు. తన లోకానికి వెళ్ళి దాక్కున్నాడు. 

తక్షకుడు యెజ్ఞశాల యుజ్ఞ గుండం వైవుకి తననెవరో 
లాక్కుపోతున్నట్టుగా రాసాగాడు. తక్షకుడు భీకర ప్రాణభయ హాహాకారాలు 
జనమేజయునికీ, బుత్విక్కులకీ విన్సించాయి. 

“మహారాజా! ఇంద్రుడు శరణన్నవాడ్ని వదలి తన సంగతి తాను 
చూసుకున్నాడు. ఇక తక్షకుడు అగ్నిగుండంలో పడటం ఖాయం. కాన ఈ 
సమయాన ఆస్తీకముని అడిగినట్టు, మీరు చెప్పినట్టు అతనికేది ఇష్టమో అది 
చెయ్యండి” అని చెప్పారు. 

జనమేజయుడు ఆస్తీకమునిని చూసి, “నా మనోరథం నెరవేరబోతోంది. 
బహు సంతోషంగా ఉంది. కాన మీరు మీకావల్సినది కోరుకొంటే తప్పక ప్రీతితో 
తీరుస్తాను” అన్నాడు. 

ఆస్తీకుడు సరనూనందంగా వేగంగా యజ్ఞగుండంపై వస్తున్న తక్షకుద్ని 
చూసి, అంతకన్నా వేగంగా చెప్పాడు. 

“అభిమన్యుడికి మరింత కీర్తిని తెచ్చిపెట్టే మహారాజా! నీవన్న వాక్యాన్ని 

పాములపై దయతోనూ, నాకు ప్రీతి కలిగేలా ఈ సర్పయాగాన్ని ఆపించు. 
మిగిలిన సర్ఫాల ప్రాణాలను యాగ రూపంలో హరించుట మాను” అని కోరాడు 
ఆస్తీకుడు. 

అస్తీకుడు అడిగిన దానికి జనమేజయ మహారాజుతో పాటు అంతా 
ఉలిక్కిపడ్డారు. కోరరాని కోర్కె అన్నారు. ఆస్తీకుడు నాకదే ఇష్టమని చెప్పాడు. 

జనమేజయునితో బుత్విక్కులూ, మంత్రులూ, హితులూ ఈ విధంగా 
సలికారు.. 

“ప్రభూ! ఆస్తీకుడు తపోమూర్తి. అట్టివారికిచ్చిన మాట చెల్లించుట 
శ్రేయస్కరం. కాదనుట క్షేమము కాదు.” 

తక్షకుడు మహాగ్ని జ్వాలలో పడటానికి సిద్ధంగా ఉన్నాడు. ఆస్తీకుడు 
గంభీర కంఠంతో “తక్షకా! ఆగు అక్కడే” చెప్పాడు. తక్షకుడు ఎక్కడున్నవాడు 
అక్కడే ఆగిపోయాడు. 

జనమేజయ మహారాజు సర్పయాగాన్ని ఆపమని ఆజ్ఞాపించాడు. 
ఆస్తీకుడ్ని సగారవంగా గౌరవించాడు. యజ్ఞంలో పాల్గొన్న బుత్విక్కులకు 
సమస్త దానాలు ఇచ్చాడు. 

యాగం మధ్యలో నిలుస్తుందని చెప్పిన వాస్తు పౌరాణికుద్ని ఘనంగా 
సత్కరించాడు. 

జనమేజయుని నించి శెలవు తీసుకుని ఆస్తీకుడు తన నిజస్థానాన్ని చేరి 
వాసుకికీ, తల్లికీ జరిగినదంతా వివరించాడు. 

పాములన్నీ ఆస్తీకుడ్ని స్తుతించాయి. అభినందించాయి. తమ జాతిని 
కాపాడిన ఆస్తీకునితో పాములన్నీ చెప్పాయి... 

“నూ తల్లి కద్రున శాపాన్ని మధ్యలోనే మరల్చి మాకు మృత్యుభయాన్ని 
పోగొట్టావు. ఈ ఆనంద సమయంలో మా సంతోషం కోసం ఏదన్నా కోరుకో” 
చెప్పాయి. 

ఆస్తీకుడు కాదన్నా వినలేదు. దానితో ఆస్తీకుడు ...... 

“ఆస్తీకుని చరిత్రని విని, స్మరించి చదివిన వారికి మీ పాము 
జాతులన్నింటి నించి ఎట్టి భీతి కలుగకుండా అనుగ్రహించండి” అని కోరాడు. 

పన్నగ వంశీయులైన అంతా ఆనందంగా అంగీకరించారు. 

ఉగ్రశ్రవస సూతుడు శౌనకాది మునులకి ఈ గాథంతా వివరించి 
చెప్పాడు. ఆపై జరిగిన గాథనంతా తెలియచెయ్యమని వేడుకున్నారు మునులు. 

వ్యాసుడు జనమేజయునకు 
భఖారతగాథను వైశంపాయనుడిె 
ద్వారా తెలియ చెయ్యుట 

అటుల సర్పయాగాన్ని ఆస్తీకుని కోరికపై నిలుపు చేయించి అందరికీ 
అన్నీ ఇచ్చి సంతృప్తి పరిచాడు జనమేజయుడు. 

ఓనాడు వేదవేత్తలూ, మహాపురాణాలను బౌపోసన పట్టిన పండితులూ 
చుట్టూ వుండగా జనమేజయమహారాజు, పరాశర పుతుడూ, బ్రహ్మర్షులలో 
మేటి, కురుకుల పితామహుడూ అయిన వ్యాసభగవానుడ్ని ముకిళిత హస్తాలతో 
ప్రార్థించి అడిగాడు. 

“నీలమేఘశ్యాముడవైన మునీంద్రా! తమరు భిష్మాది కురువర్యులకు 
సన్నిహితులు. అట్టివారి సమక్షంలో ధార్తరాష్తులకు వారి వారి రాజ్యభాగాలు 
పంచి ఇచ్చారు. 

మహాపరాక్రమవంతులైన కురుపాండవులు తను తను రాజ్యాలను 
పాలించుకోకుండా, భారత యద్దం వరకూ ఎలా చేరారు. గోత్ర కలహమెందుకు 
పుట్టింది. నాకు తెలుసుకోవాలని ఉంది” అని అడిగాడు జనమేజయుడు. 

మాణిక్యనుయమైన ఆసనంపై కూర్చున్న వ్యాసభగవానుడు 
జనమేజయుడ్ని కరుణించాడు. రాగద్వేషాలకు అతీతుడైన ఆ మునీశ్వరుడు 
వైశంపాయనుని చూసి, ఆ మహాఇతిహాసాన్నీ, మహాభారతగాథనూ ఆద్యంతము 
జనమేజయునకు నివరింపుమని చెప్పాడు. 

జనమేజయుడు వైశంపాయునకు భక్తిగా, ప్రీతిగా సకల పూజలు చేశాడు. 
వైశంపాయనుడు ఆనందంగా వాటిని (గ్రహించి వ్యాసుల వారికి సాష్టాంగ 
ప్రణామం చేసి, కొలువులో ఉన్న సకల పండితులకి నమస్కారాలు తెలియచేసి, 
మహాభారత గాథను చెప్పటానికి సంకల్పం చేసుకున్నాడు. 

ధర్మం, అర్థం, కామం, మోక్షం.... ఈ నాలుగు పురుషార్థాలు 

సాధించటానిక్తీ, రాజ్యలక్ష్మిని సెంపొందించుకోనటానికీ, మహాభారతగాధను 
వినినా, పఠించినా చాలు. అనేక జన్మల పాపాలూ నశిస్తాయి. సంతతి అభివృద్ది 
చెందుతుంది. 

మహాభారత కావ్యము సత్యవాక్సరిపూర్ణములతో శతసహస్ర శ్లోకాలతో 
ఓ మహా క్షీరసాగరమువలే శోభిల్లుతోంది. 

అన్ని లోకాలూ కీర్తించే ఈ మహాభారత గాధ.... వ్యాస మునీంద్రుల 
వారి ముఖతః వెలువడిన ఈ మహాభారతగాథ ముల్లోకాలనూ పునీతం చేసింది. 

మహాభారత గాథను విన్నవారికీ, చదివిన వారికీ ఆయుర్దాయం వృద్ది. 
ఇహపరలోక శ్రేయాలను పొందేలా ఫలం వస్తుంది. అద్భుత వేదాంత జ్ఞానంతో 
ఉన్నదీ, సకలశా(స్రాలనూ తెలియచెస్పేదీ, నర్వధర్మ, అధర్మాలనూ 
తెలియచెప్పేది అయిన మహాభారత గాథను వైశంపాయనుడు నినిపిస్తుండగా 
జనమేజయుడూ, సర్వులూ భక్తిగా, శ్రద్దగా వినసాగారు. 


కురుపాండవుల భేదము 


పాండురాజు పరలోకాన్ని చేరిన తర్వాత పాండు కుమారులు ధృతరాష్ట్ర 
మహారాజు అదుపాజ్ఞలలో పెరుగుతూ వేదాంగాలూ, ధనుర్విద్యలతో పాటు 
అన్నీ శాస్త్రాలూ అభ్యసించారు. 

హస్తిన ప్రజలు వారినెంతో అభిమానంగా చూసేవారు. పాండు 
కుమారులు శౌర్యంలోనూ, సద్గుణాల్లోనూ, సౌందరఃంలోనే మేటి వారు. 
వారినలా అందరూ సాగొడుతుంటే దుర్యోధనునికీ, అతని సోదరులకూ 
కంటగింపుగా ఉండేది. 

ద్వేషంతో రగిలిపోయేవారు వారంతా. శకుని, కర్ణ, దుశ్చాసనులు 
దుర్యోధనుడితో కలిసి, పాండవులకెల్లప్తుడూ కీడు చెయ్యాలని మంత్రాంగాలు 
చేసేవారు. విషపూరిత ఆలోచనలతో గడిపేవారు. 

పాండవులు ధార్మికులు, వీరులూ, శూరులవ్వడంతో ఎప్పటికప్పుడు 
కౌరవుల దుష్కార్యాల వల్ల హాని జరగకుండా బైటపడేవారు. అయినా ఏ రోజూ 
ప్రతీకార చర్యలు చేయలేదు. 

ఓరోజు భీమసేనుడు భాగీరథీ నదిలో చాలాసేపు జలక్రీడతో వినోదించి, 


శ్రీ మహాభారతము 

ప్రమాణకోటి అనే ప్రదేశానికొచ్చి హాయిగా నిద్రిస్తున్నాడు. 

అదే అదనుగా భావించి దుర్యోధనాదులు సామ్మసిల్లిన భీమసేనుడి 
అతాపాశాలతో బంధించి గంగ మడుగులో పడేశారు. మడుగులో పడవేయగానే 
భిమసేనుడికి తెలివి వచ్చింది. అనంత బలుడైన భీమసేనుడు ఒక్కసారిగా 
ఒళ్ళు విరుచుకొని బంధనాలను తెంపేసుకున్నాడు. ఈదుకుంటూ ఒడ్డు 
చేరాడు. 

వురొకవూరు వాయుపుత్రుడు వ్యాయామం చేసి మంచి నిద్రలో 
ఉండగా, సమయం చూసుకొని మహావిష సర్పాలైన కృష్ణ సర్పాల చేత 
కరిసించారు. భీమసేనుడి శరీరం వజమయము. భయంకర విషనాగుల విషం 
భీమసేనుడి శరీరంలో ఇంకలేదు. 

అలా ఆ ప్రయత్నమూ వృధా అయినా దుర్యోధనాదులు నీచ 
విషప్రయత్నాలు మానలేదు. మరోమారు భీముడి భోజనంలో కాలకూట విషం 
కలిపారు. భీమసేనుడు ఆ విషాన్ని తేలికగా జీర్ణము చేసుకుని హాయిగా 
నిట్టూర్పు విడిచాడు. 

ఎన్ని ప్రయత్నాలు చేసినా, భిమసేనుడ్ని ఏం చెయ్యలేకపోయినా 
ప్రయత్నం మాత్రం మానలేదు దుష్టులైన దుర్యోధనాదులు. 

ఇంకోసారి మరో ఘోర దురాలోచన చేశారు. ధృతరాష్తుద్ని కూడా 
ఒప్పించి వారణావతంలో ఓ లక్కఇల్లుని నిర్మించారు. అందులో పాండవులు 
ఉండేలా చేశారు. వారున్న సమయంలో నలువైపులా నిప్పు పెట్టి సజీవ దహనం 
చెయ్యాలన్నది వారి ప్రయత్నము. 

కానీ విదురదేవుని వల్ల పాండవులకది తెలియటంతో తల్లితో సహా 
బిలమార్గం ద్వారా బైటపడి ఘోరారణ్యంలో ప్రవేశించారు. దావాగ్ని నుంచి 
బైటపడ్డారు. 

సత్యసంధులనూ, ధర్మార్తులనూ, గుణవంతులనూ ఆ దైనము ఎప్పుడూ 
కాపాడుతూనే ఉంటుంది. అంటి పెట్టుకునే ఉంటుంది. 

అన్యులు చేసేనీచ కార్యాల నుంచి సదా రక్షిస్తూనే ఉంటాడు దైనము. 

ఆ ఘోరారణ్యంలోనే హిడింబు అనే రాక్షసుడి భీముడు సంహరించాడు. 
ఆ రాక్షసుని సోదరి హిడింబను వివాహం చేసుకొని ఏకచక్రపురానికి వెళ్ళారు. 
అక్కడే బకుడనే రాక్షసుడిని చంపి ధర్మార్తులను రక్షించాడు. 

ఆపై పాండవులు బ్రాహ్మణ రూపధారులై ద్రుపదుడి నగరానికి వెళ్ళారు. 

ఆదిపర్వము 

రాజులను పారద్రోలి ద్రౌపదిని తన దాన్ని చేసుకున్నాడు అర్జునుడు. 

ఆపై కుంతీ, వ్యాసుడి మాటలను అనుసరించి పాండవులంతా ద్రౌపదిని 
చేపట్టారు. అక్కడ ఓ సంవత్సరం నివశించారు. ద్రుపదుడు ఇంద్రప్రస్థ 
పట్టణాన్ని ఇచ్చి ఏలుకోమన్నాడు పాండవులను. వారలా ఇంద్రప్రస్తాన్ని 
ఏలుకుంటుండగా- 

పార్గుడు తీర్థయాత్రలు చేస్తూ ద్వారకా నగరానికి వెళ్ళి శ్రీకృష్ణుడి చెల్లెలైన 
సుభద్రను వివాహం చేసుకున్నాడు. అర్జున సుభద్రలు పద్మవ్యూహంలోకి 
వెళ్ళటం మాత్రమే తెలిసిన అభిమన్యుడనే వీరుడికి జన్మనిచ్చారు. 

ఆపై అర్జునుడికి అగ్నిదేవుడు దేవతాశ్వాలు పూన్చిన రథాన్నీ, దివ్య 
గుర్రాలనూ, మహామహిమాన్వితమైన గాండీవాన్నీ, దేవదత్త శంఖాన్నీ, తరగని 
బాణాల అమ్ములపాదినీ ఇచ్చాడు. 

దేవతలందరినీ ఎదిరించి పోరాడి, స్వర్గాధిపతిని ఓడించి, ఖాండవవనాన్ని 
దహించి అగ్నిదేవుడికి తృప్తి కలిగించాడు అర్జునుడు. అంతకు ముందు ఖాండవ 


దహనంలో చిక్కుపడిన మయాసురునికి అభయం ఇచ్చి అతనిని సంతృప్తి 


పరిచి అతని కారణంగా మయసభా భవనాన్ని అందుకున్నాడు. 
వాయుపుతుడు భీమసేనుడు జరాసంధ రాక్షసుడ్ని సంహరించాడు. 
నలుదిక్కులనూ సోదరులతో కలిసి జయించిన ధర్మరాజు రాజసూయ 
యాగాన్ని చేశాడు. 
అంతటి వైభవాన్ని చూసి సహించలేని దుర్యోధనుడు మాయోపాయం 


చేత హస్తినకు వారిని రప్పించాడు. శకుని కపట విద్యతో పాండవుల సమస్త 


ఐశ్వర్యాన్నీ పొందాడు. అది చాలదన్నట్లు ఈసారి ఆటలో ఓడినవారు 
పన్నెండేళ్ళు అరణ్యవాసమూ, ఒక్క సంవత్సరం జనులుండే ప్రాంతంలో 
అజ్ఞాతవాసమూ చేసేలా నియమం చేశాడు. నియనుం ప్రకారం పాండవులు 
అజ్ఞాతవాసానికి తరలి వెళ్ళారు. 

ఆ అరణ్యవాసంలోనే కిరిటి తపస్సుచే పార్వతీపతిని మెప్పించి, ఆ 
మహాదేవునిచే పాశుపతాది అ(స్తాలను పొందాడు. 

ఆపై ధర్మమూర్తులైన పాండవులు అరణ్యవాసమూ, ఆజ్ఞాతవాసమూ 
ముగించుకొని అన్న మాట ప్రకారం తమ రాజ్యం తమకివ్వమని దుర్యోధనుడికి 


రాయబారం పంసారు. 
శ్రీ మహాభారతము 


ఆ సమయంలోనే ద్రౌపది స్వయంనరం. మత్స్యయం్రాన్ని కొట్టి, గర్జించిన 

కానీ సుయోధనుడు సమ్మతించలేదు. దానితో పాండవులు భారత 
యుద్దానికి సంసిద్దులయ్యారు. కౌరవుల పాండవుల వైరానికి కారణాలివే. 
భరత వంశంలోని మహోన్నతమైన వ్యక్తుల వంశ చరిత్ర చెప్పే గాథే 
శ్రీమహాభారతము.” 

వైశంసాయనుడు మహాభారతగాథను సంక్షిప్త రూపంగా జనమేజయునికి 
వినిపించాడు. ఆ భూపతి ఎంతో జిజ్ఞాసతో చెప్పాడు. 

“నుహానుభావా! కురుపాండవులు వైర కారణం తెలియచెస్ప్సారు.. 
మరింత వివరంగా, విపులంగా భారతగాథను సముస్తంగా నాకు నిన్సించవలెనని 
ప్రార్థిస్తున్నాను. 

“నూ వంశస్థుల చరిత్ర యావత్తూ తెలుసుకోవలెనన్న కోర్కె క్షణక్షణానికి 
నాలోని ఆసక్తిని ఇనుమడింప చేస్తోంది.” 

“ధరణీపతీ! నీ సందేహాలు నివృత్తి చేస్తూ మహాభారతాన్ని నీకు 
పరిపూర్ణంగా తెలియచేస్తాను. 

“ఈ మహాగాథ కృష్ణవేదమని కూడా విశేషప్రఖ్యాతిని చెంది ఉంది. 
ఈ మహాభారత గాధను వినిపించిన వారికి లక్ష్మీదేవి అనుగ్రహం కలుగుతుంది. 

“ఈ ఇతివోసాన్ని వ వారికి మహాసాసాలు కూడా 

సమసిపోతాయి. 'జయిమనే పేరుతో కూడా ప్రసిద్దమైన ఈ గాథను పఠించిన 
సమస్త శత్రువులూ నశిస్తారు. 

“ధర్మ, అర్థ, కామములకు సంబంధించిన సమస్త విషయాలు ఈ 
గాథలోనే ఉన్నాయి. ఇందులో లేనిని ఎక్కడా లేవు. ఇందు ఉన్నవే ఎక్కడైనా 

“జనమేజయ నరేశ్వరా.. శ్రీమహాభారతాన్ని రచించిన శ్రీవేదవ్యాసుడి 
జన్మ గూర్చి విపులంగా చెబుతూ ('ప్రారంభిస్తాను.. సావధానంగా వినుము...” 


ఉపరిచర వసు మహారాజా గాథ 
చేది దేశానికి మహారాజు వసువు. వసువు దేవేంద్ర తుల్యుడు. 
శిష్టజనులంతా మహానుభావుడనీ, ధర్మమూర్తి అనీ ఎన్నో విధాలుగా 
క్రీర్తించేవారు. ఓ రోజు వేట నిమిత్తం అడవులకి వెళ్ళాడు. ఆ ప్రయత్నంలో 
మునుల ఆశ్రమాల్ని దర్శించాడు. వారి రోజువారి జీవనవిధానానికి వసువులో 


ఆదిపర్వము 


62 
ఏదో తెలియని వైరాగ్యం ఏర్పడింది. రాజ్యాన్ని వదిలేశాడు. 

అతను వారితో తపోనిష్టలో గడపసాగాడు. వసువు తపస్సును గాంచిన 
దేవేంద్రుడికి ఈర్వా అసూయలు చెలరేగాయి. వసువుని సమీసించాడు. ఆ 
ధరణీపతిని తపోనిష్ట నుంచి మరల్చకుంటే తన పదవికే ప్రమాదమని 
భావించాడు. 

“భూపతి, ఎంతో ప్రజారంజకంగా పాలిస్తూ సమస్తజనులందరిచే 
ధర్మపాలకుడిగా మెప్పుపొందిన నీవు, ఇలా తపోదీక్షతో కాలాన్ని వెళ్ళదీయుట 
ఎంతవరకు సమంజసం. తిరిగి వర్ణాశ్రమ ధర్మాన్ని నిర్వర్తిస్తూ రాజ్యాన్ని 
పాలించు. నీ తపోనిస్టకి మెచ్చాను. అమరత్వాన్ని ప్రసాదిస్తున్నాను. 

“దానితో పాటు నీ చెలిమిని కోరుతూ, నాతో నిత్యం కలవటానికి ఓ 
దివ్య రథాన్ని బహూకరిస్తున్నాను. అంతేకాదు అపూర్వ పరినుళాలను చిందించే 
దివ్యమాలను ఇస్తున్నాను. ఇది ఎన్నటికీ వాడిపోదు. ఈ దివ్య పుష్యమాలిక 
ధరించిన వారిని ఎంతటి శక్తివంతమైన ఆయుధాలూ దరిచేరలేవు. కాన నా 
ప్రార్థన మన్నించు. నా స్నేహాన్ని ఆదరంగా అందుకో.” 

స్వర్గాధిపతి సూచనా, వేడుకోలుకి నసువు అంగీకరించాడు. ఇంద్రుడి 
బహుమానాలను సంతోషంగా స్వీకరించాడు. వసురాజు ఆ దివ్య విమానాన్ని 
ఎక్కి పైలోకాల్లో సంచరించసాగాడు. ఉపరిచర వసువుగా ప్రసిద్ధి చెందాడు. 

వసువు నిత్యము దేవమాలిక ధరించి వంశ యపష్టికి ప్రతిసంవత్సరం 
విశేష పూజలు ఆచరించి, దేవేంద్రోత్సవం నిర్వహించి దేవతల అనుగ్రహాన్ని 
అసారంగా పొందాడు. 

వసువును ఆదర్భంగా తీసుకొని ఎంతోనుంది దేవేంద్రోత్సవాలు 
జరపటం ప్రారంభించారు. దానితో భూజనులందరికీ సమస్త శుభాలూ 
చేకూరాయి. 

ఇంద్రుడు పరమానందభరితుడయ్యాడు. మహేంద్రుడి వరం వల్ల 
వసువుకి బృహద్రధుడూ, నుణివాహనుడూ, సాబలుడూ, యదువూ, 
రాజన్యుడూ అనే పుత్రులు కలిగారు. 

అయిదుగురు పుతులూ అయిదు రాజ్యాలను ఏలుతూ నంశవృద్ది 
చేయసాగారు. 

అలా ఎంతో ఆదర్భంగా పాలిస్తున్న ఉపరిచరుడి నగర సమీపంలోని 


“శుక్తిమతి' అనే నది ఉంది. ఆ నదీ ప్రవాహానికి అడ్డుగా, 'కోలాహలిమనే 

పర్వతం ఉవ్వెత్తున ఎగిసే శుక్తిమతి నదీ ప్రవాహాన్ని ఆపుతూ, గర్వంతో 
విర్రవీగుతుండేది. 

శుక్తిమతి నది అందంగా, వయ్యారంగా ప్రవహిస్తూ ఆ పర్వతం 
వంకయినా చూడకుండా ఓ ముగ్ధలా తన మానాన తను సాగిపోతుండేది. 
కోలాహలుడు శుక్తిమతిని కామించాడు. నృత్యం చేస్తూ సాగుతున్న అందాల 
భరిణెను చూసి ఇష్టపడ్డాడు. శుక్తిమతి మాత్రం పట్టించుకునేది కాదు. ఇష్టంలేని 
స్తీలా తన పని తాను చేసుకుపోతుండేది. 

కోలాహలుడు తన యవ్వన చేష్టలు మానలేదు. “శుక్తిమతి ప్రవాహానికి 
అడ్డుగా నిలిచి, మీద పడ్డాడు. శుక్తిమతి భయంతో హాహాకారాలు చేసింది. 
దశదిశలు దద్దరిల్లేలా ఆక్రోశించింది. ఉపరిచరుడు “శుక్తిమతి ఆక్రందనలను 
విని, తన పాదంతో పర్వతాన్ని తొలగించాడు. 

అప్పటికే కోలాహల పర్వత బలాత్కార సంగమము శుక్తిమతితో జరగనే 
జరిగిపోయింది. శుక్తిమతి గర్భం ధరించింది. ఆమెకు వసుపదుడనే పుత్రుడూ, 
గిరికనే పుత్రికా జన్మించారు. 

శుక్తిమతి నది ఇద్దర్నీ ఉపరిచరుడికి కృతజ్ఞతగా అర్పించింది. ఆ రాజు 
వసుపదుడుని సేనాధిపతిగా, గిరికను తన ధర్మపత్నిగా చేసుకున్నాడు. 

గిరిక బుతివుతి అయినది. ఆమెకు మృగమాంసం పెట్టమని 
పితృదేవతలు ఆజ్ఞాపించారు. ఆ ఆదేశంతో ఉపరిచరుడు మృగమాంసం కోసం 
అడవులకి వెళ్ళాడు. కానలకైతే వెళ్ళాడేగాని సర్వాంగసుందరి గిరికనే 
తలచుకోసాగాడు. 

అందమైన వక్షోజాల సోయగమూ, నల్లని ముంగురుల సాగసూ, 
ఓరచూపు ఒయ్యారమూ, చంద్రబింబము వంటి ముఖమూ పదే పదే 
తలుచుకోవటంతో రేతస్థలనమయింది. 

ఉపరిచరుడు తేలికయి ఆ రేతస్సును ఆకుదొన్నెలో భద్రం చేసి, డేగ 
మెడలో కట్టి అత్యంత జాగ్రత్తగా దీనిని తీసుకుపోయి గిరికాదేనికి ఇమ్మని 
చెప్పాడు. 

నరపతి ఆజ్ఞతో ఆ డేగ మహావేగంతో ఆకాశమార్గాన ఎగురుతూ 
పోసాగింది. మరొక డేగ దాన్ని గాంచి, అదేదో నూంసమని భావించింది. తోటి 
డేగపై పోరాటం ప్రారంభించింది. 

ఆ పోరాటంలో ఉపరిచరుడి రేతస్సున్న ఆకుదొన్నె కదిలి అందులోని 

రేతస్సు క్రింద ప్రవహిస్తున్న యమునా నదిలో పడింది. 

బ్రహ్మ ఇచ్చిన శాపం వల్ల 'ఆధ్రికి అనే అప్పరస యమునా నదిలో 
చేపగా మారి విహరిస్తోంది. పైనుంచి పడిన ఉపరిచరుడి రేతస్సును '“ఆద్రికి 
(గ్రహించింది. గర్భం ధరించింది. నవమాసాలు నిండాయి. 

నెలలు నిండిన సమయానికి ఒక జాలరి వాడి వలలో ఆధిక 
చిక్కుకుంది. ఆ జాలరి మాంసం కోసం చేస కడుపుని చీల్చాడు. 

ఓ ఆడశిశువూ, మగశిశువునూ చూశాడు. ఎంతో కన్నులపండువులై 
కాన వస్తున్న వార్ని తీసుకొని పోయి, తమ జాతిపతి అయిన దాశభూపతికి 
సమర్పించాడు. 

బిడ్డలకి జన్మ ఇవ్వగానే బ్రహ్మశాసం తీరటంతో ఆద్రిక దివ్య స్వరూపాన్ని 
ఎత్తి తన లోకానికి వెళ్ళిపోయింది. 

మత్స్యగంధి వృత్తాంతము 

చేస కడుపులో జన్మించిన ఆధిక పుత్రుడు మత్స్యరాజు నామధేయంతో 
ప్రసిద్ది పొందాడు. ఆద్రిక పుత్రిక సత్యవతి నామధేయంతో యమునా నదిలో 
ఓడ నడుపుతూ తండ్రి ఆదేశంతో నడుచుకుంటోంది. 

సాధుశీలీ, శక్తిముని పుత్రుడూ, మహాతపస్సంపన్నుడూ అయిన పరాశర 
మునీంద్రుడు తీర్థయాత్రలకి వెళుతూ, యుమునా నదీ తీరానికి వచ్చాడు. 
మత్స్యగంధిని చూశాడు. 

పరాశరుడు వశిష్టుడికి పౌత్రుడు. అట్టి బ్రహ్మర్షికి మత్స్యగంధిని చూస్తూనే 
ఆత్మనిగ్రహం సడలింది. ఏకవస్త్రం ధరించి, నావను నడిపిస్తూ వస్తున్న సత్యవతి 
నేత్రసౌందర్యాన్నీ, ఆమె చనుదోయినీ, సన్నటి నడుమునూ చూసి మనస్సులో 
కోరికలను నింపుకున్నాడు. జఫున ప్రాంతాన్ని చూస్తూ తన కోరికను 
వెల్లడించాడు. 

మహాతనుకంతో తననే చూస్తున్న మునీశ్వరుడిని చూసి మత్స్యగంధికి 
సిగ్గు ముంచుకు వచ్చింది. ఓరకంట చూస్తూ సిగ్గుగా అంది. 

“నుహానుభావా! నేను చేపల వంశపుదానను. నా శరీరము చేపల 
వాసనతో కూడియున్నది. దానితో పాటు నేను కన్యను. నా కన్యత్వాన్ని వీడి 
నా తండ్రి గృహంలో ఎలా అడుగుపెట్టను. మహాత్మా నా కన్యత్వమునకు 

భంగము కలుగని రీతిలో ప్రవర్తించవలెనని నా ప్రార్థన.” 


పరాశరుడు ఆమె ఆంతర్యాన్ని గ్రహించి, సంతోషంతో చెప్పాడు. 

“కన్యామణీ, నా ఆనందం తీర్చవలసినది. దాని వల్ల నీ కన్యత్వమునకు 
ఎట్టి భంగమూ కలుగదు. ఎట్టి చింతా వలదు. 

“సుందరీ నీవు వసురాజు వీర్యము నుంచి జన్మించిన దానవు. నీవు 
సూతకుల దానవు కాదు. నాతో కూడినందుకు నీ శరీరం యోజనదూరం 
వరకూ గంధ పరినుళం విరజిమ్ముతూ, సర్వులకూ ఆహ్లాదం కలిగించేలా 
వరము ప్రసాదిస్తున్నాను.” 

పరాశరుడి అనుగ్రహంతో దివ్యవస్రాభరణాలంకృతురాలయ్యింది. 
అపూర్వ కలయికకు పరాశరుడు మంచు చీకట్లను చుట్టూ సృష్టించాడు. 

అప్పట్నించి మత్స్యగంధి గంధవతీ, యోజన గంధిగా ప్రఖ్యాతి చెందింది. 

వేదవ్యాస మహర్షి పుట్టుక 

పరాశరుని సంగమం అనంతరమే సత్యవతికి వేదమయుడూ, అది 
ముని అయిన వేదవ్యాసుడు జనియించాడు. పుట్టినంతనే పెరిగి పెద్దవాడయి 
మహాజ్ఞానిగా అయి కృష్ణద్రైపాయనుడన్న పేరుతో ప్రసిద్దిచెందాడు. 

నుహనీయుడూ, వచస్సంపన్నుడూ అయిన వేదవ్యాసుడ్ని వాత్సల్యంగా 
చూస్తుండిపోయింది. పరాశరుడు సత్యవతికి కోరిన వరాలిచ్చి తీర్థయాత్రలకి 
వెళ్ళిపోయాడు. 

ఆపై కృష్ణద్వైపాయనుడు జింకచర్మపు వస్తంతోనూ, ఎర్రని జడలతోనూ, 
దండ కనుండలాలను ధరించి తల్లి మత్స్యగంధికి వినమ్రంగా నమస్కరించి 
చెప్పాడు. 

“తల్లీ! నన్ను తలచి సన్నిధికి రావలెనని ఆజ్ఞాపించిన మరుక్షణమే మీ 
ఎదుట ఉండగలవాడను. మీరు అనుమతిస్తే తపోవనాలకి వెళతాను” అని 
సత్యవతి ఆశీర్వాదంతో దివ్యతపోదీక్షకై ఏకాంత ప్రదేశానికి వెళ్ళిపోయాడు. 

ఆ కృష్ణద్వైపాయనుడే వేదాలను విడదీసి వేదవ్యాసుడయ్యాడు. అష్టాదశ 
పురాణాలనూ మానవలోకానికి అందించాడు. ఈ వేదవ్యాసుడే మహాభారతాన్ని 
రచించాడు. 

భీష్మ, కురువీరుల జననము 


మహాభారత యుద్ధంలో పోరాడేందుకు దేవతలూ, రాక్షసులూ, 
మునీశ్వరులూ, యక్షులూ, పక్షులూ, గంధర్వులూ ఇంకా అనేకులు తమ 
అంశలతో జన్మించారు. భీష్ముడూ, దోణుడూ, అశ్వత్తామా వంటి అనేక 
యోధాను యోధులూ జనియించారు” అని వైశంపాయనుడు చెప్పగా 
జనమేజయుడు ప్రశ్నించాడు. 

“నుహాత్మా...దేవదానవులంతా తమ అంశలతో పుట్టి భారతయుద్దంలో 
నశించిపోవటానికి కారణమేమిటి?” 

వైశంపాయనుడు ప్రసన్నవదనంతో జనమేజయునికి చెప్పాడు. 

“పరుశురాముడు మహాకోపోద్రిక్తుడై ఇరవై ఒక్కసార్లు పృధ్వి నాలుగు 
మూలలా గాలించి క్షత్రియులను వధించాడు. అలా మరణించిన రాజుల 
భార్యలు ధర్మవిధిప్రకారం బుతుకాలాల్లో, పుణ్య శ్రేష్టుల నల్ల దేవర న్యాయంతో 
సంతానాన్ని పొందారు. దానితో క్షత్రియవంశం భూమిపై వృద్ది చెందింది. 

అలా జన్మించిన వారంతా రాజులై ధర్మపరిపాలన సాగిస్తున్నారు. 
సమదృష్టితో ప్రజలను చూసుకుంటూ కీర్తి గడించారు. భూమినంతటనూ 
సాపరహితంగా ఉండేలా పాలించారు. 

అంత ధర్మబద్దంగా పాలన చేస్తుండటంతో దేవేంద్రుడి అను[గ్రహం 
పొంది సకాలంలో వర్గాలు పడ్డాయి. అన్నీ బుతువులూ తగు సమయాల్లో 
వచ్చి నేలంతా సస్యశ్యామలమయ్యింది. అన్నింటితో పాటు సంతానమూ 
ఎక్కువయ్యింది. భూదేవికి భారం మోయలేనంతగా పెరిగిపోయింది. 

దానితో భూదేవి త్రిమూర్తులను ఆశ్రయించింది. తన కష్టం చెప్పుకుంది. 
ఈ భూభారం మోయలేకపోతున్నానని పలికింది. 

దానితో భూభారం తగ్గించటానికి దైవాసురాంశ సంభూతులు విష్ణు 
సంకల్పం వల్ల పుట్టాయి. 

బ్రహ్మ అంశతో మరీచి, అంగిరసుడూ, అత్రీ, పులస్త్యుడూ, పులహుడూ, 
క్రతువులను మానసపుతులు జనియించారు. 

ఇందు మరీచికి కశ్యప ప్రజాపతి జన్మించాడు. ఆ కశ్యపుడికి స్థావర 
జంగామలన్నీ జన్మించాయి. 

పరమేష్టి కుడిచేతి బొటనట్రేలి నుంచి దక్షుడూ, ఎడమ చేతి బొటన 

వ్రేలి నుంచి ధరణి అనే 1. జన్మించారు. 

వారిరువురికి వేయినుంది పుత్రులు జన్మించారు. వారంతా ఇంద్రియ 
నిగ్రహంతో సాఖ్యయోగాన్ని అభ్యసించి బుషులయ్యారు. 

ధరణీ దక్షులకు యాభైమంది పుత్రికలు కలిగారు. అందు పదిమందిని 
ధర్ముడికి, ఇరవై ఏడుమంది చంద్రుడికీ, పదమూడు మందిని కశ్యపుడికీ 
ఇచ్చాడు. 

కశ్యపుడికి ఇచ్చిన పదమూడు మందిలోని అదితికి ద్వాదశాదిత్యులు 
జన్మించారు. అలాగే కశ్యపుడికి ఇచ్చిన కూతుళ్ళలో దితి అనే పుత్రికకు 
హిరణ్యకశిపుడు జన్మించాడు. వానికి గుణసంపన్నుడైన ప్రహ్లాదుడు, 
సంహ్లోదుడూ, అనుహ్లోదుడూ, థిబీ, బాష్కలుడు జనియించారు. వారిలో 
ప్రహ్లాదుడికి విరోచనుడూ, కుంభకుడూ, నికుంభుడూ అనే పుత్రులు 
జన్మించారు. 

నిరోచనుడికి బలి కలిగాడు. బలికి బాణాసురుడు జన్మించాడు. దనువనే 
ఆమెకు విప్రచిత్తితో పాటు అనేకమంది (నలభైమంది) దానవులు కలిగారు. 
ఇక వారి వారి సంతానములనూ, వారి కొడుకులనూ, వారి మనవళ్ళనూ 
లెక్కించటానికి వల్లకానంతగా జన్మించారు. 

కాల అను వనితకు వినాశనుడూ, క్రోధుడూ మొదలైన ఎనిమిది మంది 
సంతానము కలిగింది. 

అనాయువు అనే ఆమెకు వీరులైన విక్షర, బల, వీర వృత్రులనే పుతులు 
ఇంద్రువునికి శతువులై ఉదయించారు. 

సింహికకు రాహువు, మునికి భీమసేనాదులైన పదహారు మంది 
గంధర్వులూ కలిగారు. కసిలకు అమృతమూ, గోగణమూ, (బ్రాహ్మణులూ, 
ఘృతాచి, అప్పరసలు జన్మించారు. వినతకు అనూరుడు, గరుడుడు కలిగారు. 

అనూరుడికి శ్యేని ద్వారా సంపాతి, జటాయువూ జన్మించారు. (కోధకు 
(కోధవశగణం పుట్టింది. ప్రాధకు సిద్దాదులు జన్మించారు. (కూరకు 
సుచంద్రాదులు పుట్టారు. కద్రువకు శేషుడూ, వాసుకీ జన్మించారు. 

అంగీరసునకు ఉతథధ్యుడూ, బృహస్పతీ, సంనర్తుడూ అనే పుత్రులూ, 
గుణసంపన్నురాలు యోగసిద్ది అనే పుత్రికా ఉదయించారు. 

బృహస్పతి దేవతలకి గురువయ్యాడు. 

బ్రహ్మ తృతీయ మానసపుత్రుడైన అత్రికి అనేకమంది సూర్యుని 

వెలుగుతో పోటీపడుతూ జన్మించారు. 

(బ్రహ్మమానస పుత్రుడైన పులస్త్యునకు అనేక రాక్షసులు జన్మించారు. 
పులహుడనే వానికి కిన్నెర కింపురుషులు జనియించారు. క్రతువునకు పక్షి 
జాతి జన్మించింది. దేవు అను నునువుకు ప్రజాపతి కలిగాడు. ఆ ప్రజాపతికి 
ఏడుగురు భార్యలు. అందు ధూమ అను భార్యకు ధరుడూ, (బహ్మవిద్యకు 
ధువుడూ, మనస్వినికి సోముడూ, రతకు అహుడూ, శ్వసకు అనిలుడూ, 
శాండిలికి అగ్నీ, ప్రభాతకు ప్రత్యూషా, ప్రభాసులనే పేర్లు కల ఎనిమిది మంది 
కలిగారు. 

ఆ వసువుల్లోని ధరునకు దద్రవిణుడూ, హుతహవ్యవహుడూ కలిగారు. 
(ధ్రవుడను వానికి కాలుడు ఉదయించాడు. సోమునకు నర్చ్భసుడూ, శిబిరుడూ, 
ప్రాణుడూ, రమణుడూ అను పుత్రులతో పాటు పృథ అనే పుత్రికా జన్మించారు. 

ప్పథకు పదిమంది గంధర్వులు ఉదయించారు. 

యహుడను వసువుకి జ్యోతి, అనిలుడికి మనోజవుడూ, అవిజ్ఞాతగతీ 
కలిగారు. అగ్నికి కుమారుడను వాడు జన్మించాడు. 

ప్రత్యూషుడికి దేవలుడను బుషి కలిగాడు. ప్రభాసుడనే వసువుకు 
బృహస్పతి సోదరి యోగసిద్ధి భార్య. వారికి విశ్వకర్మ కలిగారు. 

ఆ విశ్వకర్మే దేవతలకు అనేక నినూనాలను నిర్మించాడు. 

ఇక స్థాణుడికి ఏకాదశ రుద్రులు కలిగారు. పరమేష్టి దక్షిణ స్తనం నుంచి, 
ధర్ముడనే మనువు పుట్టాడు. వానికి శముకా మహర్షులనే ముగ్గురు పుత్రులు 
కలిగారు. ఆ మువ్వురికీ ప్రాప్తీ రతీ, నందా అనే వారు భార్యలు. 

సవిత్పడికి బడ రూపం కలిగిన త్వాష్టికి అశ్వినులు కలిగారు. 

బ్రహ్మదేవుని హృదయం నుంచి భృగుడూ, ఆ భృగునకు కవియును, 
ఆ కవియునకు శుక్రుడు జన్మించాడు. ఆ శుక్రుడే రాక్షసులకు గురువు. ఆ 

పుణ్యుడైన భృగువుకి చ్యవనుడు ఉదయించాడు. చ్యవనుడి భార్య 
మనుకన్యక. వారిరువురికీ జొర్వుడు జన్మించాడు. వానికి బుచీకాదులను 
వందమంది పుత్రులు కలిగారు. అందు బుచీకానికి జమదగ్ని పుట్టాడు. 
ఆయనకు నలుగురు సంతానము. జనుదగ్నికి నాలుగో సంతానంగా 
మహావిష్ణువు అంశతో పరశురాముడు జన్మించాడు. 

బ్రహ్మకు ధాత విధాతలు జన్మించారు. ధాత విధాతలతో పాటు లక్ష్మీ 
ఉదయించింది. శ్రీమహాలక్ష్మికి నూనస పుత్రులు చాలామంది కలిగారు. 
వారంతో అశ్వస్వరూసాలు ధరించి ఆకాశమార్గాన విహరిస్తూ ఉండేవారు. 

వరుణుడి భార్య జ్యేష్ట. వారికి బలుడనే కుమారుడూ, సుర అను పుత్రికా 
కలిగారు. సురకు అధర్ముడు జన్మించాడు. వాని భార్య నిరృతి. వారికి 
లోకభీకరులైన భయ, మహాభయ, మృత్యులని ముగ్గురు జన్మించారు. 

తామ్ర అను ఆనిడకు కాకీ, శ్వేనీ, భాసీ, ధృతరాష్ట్ర, శుకీ అను 
అయిదుగురు పుత్రికలు కలిగారు. 

కాకికి గుడ్లగూబలూ, శ్వేనికి డేగలూ, భాసికి భాసములూ గ్రద్ధలూ, 
ధృతరాషికి హంసలూ, చక్రవాకాలూ, శుకికి చిలకలూ కలిగాయి. 

క్రోధుడికి తొమ్మిదిమంది పుత్రికలు కలిగారు. అందులోని మృగి అను 
ఆమెకు మృగాలూ, మృగమంద అనే ఆమెకు ఎలుగుబంట్ట్లూ, చమరీ మృగాలూ 
కలిగాయి. 

హరి అను ఆవిడకు కోతులు జన్మించాయి. భద్రమనస అను ఆమెకు 
ఐరావణమూ, ఆ ఐరావణమునకు దేవగజాలూ కలిగాయి. 

మాతంగికి గజాలు జన్మించాయి. శార్జూలికి సింహాలూ, పెద్ద పులులూ 
జన్మించాయి. శ్వేతకు దిగ్గజాలు కలిగాయి. సురభికి రోహిణీ, గంధర్వీ, అనల 
జన్మించారు. 

రోహిణికి పశువులూ, గంధర్వికి గుర్రాలూ, అనలకు కొండలూ, చెట్టూ, 
తీగలూ పుట్టాయి. ఇక సురసకు సర్ఫాలు జన్మించాయి. దేవ దానవ దైత్య 
మానవ పశు, పక్షాదులైన సమస్త జీవకోటి పుట్టుకైన ఈ (క్రమాన్ని 
ఆలకించినవారికీ, చదివిన వారికీ, వినిపించిన వారికీ పరమ ఆనందాలతో 
పాటు శుభాలూ కలుగుతాయి. చిరాయుర్దాయాలతో బహు పుణ్యఫలాలు 
లభిస్తాయి. అనేక పాపక్షయాలు తొలిగిపోతాయి. 


దేవదానవ రాక్షసుల అంశలతో భూమిపై 
జన్మించిన వారి క్రమము 
సకల జగత్తుకు ఆద్యుడైన శ్రీమహావిష్ణువు అంశతో శ్రీకృష్ణుడు 
యాదననంశంలో దేవకీవసుదేవులకు జన్మించాడు. 
శ్రీమహావిష్ణువు అంశతో ఆదిశేషుడు రోహిణీ వసుదేవులకు బలదేవునిగా 

70 mmm 
ఉదయించాడు. శ్రీమహాలక్ష్మీదేవి రుక్మిణిగా జన్మించింది. సత్యభామే భూదేవి. 

అట్లే సనత్కుమారుడి అంశతో ప్రద్యుమ్నుడూ, అప్పురస అంశతో 
శ్రీకృష్ణుడి పదహారువేలమంది అంతఃపుర స్త్రీలు పుట్టారు. 

ఆయా దేవతాంశలతో యదువృష్టి భోజ అంధక వంశాలందు వీరశూర 
రేణ్యులు అనేకనుంది జన్మించారు. 

ప్రభాసుడి అంశతో సమస్త విద్యాపారంగతుడూ, పరుశురాముడ్నే 
జయించిన వాడూ అయిన భీష్ముడు జన్మించాడు. 

దేవగురువు బృహస్పతి మహా అంశతో ధనుర్విద్యా పండితుడు, సకల 
వేదాలూ తెలిసిన (ద్రోణుడు ఉదయించాడు. 

ఆ ద్రోణునికి శతు ప్రళయకారకుడూ, అస్తశస్త్రాదులలో తనకు తానే 
సాటి అయిన అశ్వత్తానమ జన్మించాడు. 

మరుత్తుల అంశలతో ద్రుపదుడూ, సాత్యకీ, విరాటుడు జనియించారు. 
మాండవ్య మహా మునీశ్వరుడి శాపం నల్ల యమధర్మరాజు సమస్త ధర్మాలనూ 
బౌపోసన పట్టిన తీరుతో విదురునిగా జన్మించాడు. 

సిద్ధి, బుద్ది అను దేవతలు కుంతిగానూ, మాద్రిగానూ జన్మించి పాండు 
రాజుకు భార్యలయ్యారు. 

యముడి అంశతో ధర్మరాజూ, వాయుదేవుని అంశతో భీమసేనుడూ, 
మహేంద్రుడి అంశతో అర్జునుడూ ఉదయించారు. అశ్వినుల అంశతో నకుల 
సహదేవులు జన్మించారు. 

అగ్నిదేవుడి అంశతో ధృష్టద్యుమ్నుడు ద్రుపద వంశంలో ప్రభనించాడు. 

“ఓ జనమేజయమహోరాజా! దేవాసురుల అంశలతో భూమిపై 
అవతరించిన క్రమం. మహారాజా! భక్తితో చదివిన వారికీ, విన్నవారికీ సమస్త 
శుభాలూ నిత్యం అంటి పెట్టుకు ఉంటాయి” చెప్పాడు వైశంపాయనుడు. 

జనమేజయుడు వైశంపాయనుడికి నమస్కరించి ప్రార్థించాడు. 

“మునీంద్రా! సకల వేదాంగాలు అభ్యసించినవారూ, యజ్ఞయాగాలతో 
దేవతలను సంతృప్తి పరిచినవారూ, అనేక దానాలిచ్చిన వారూ అయిన కౌరన 
వంశ శ్రేష్టుల గూర్చి శెలవిచ్చారు. కారవనంశమొక అనంతమైన జలరాశి. ఆ 
జలరాశి మా పితృ పితామహులైన పాండవులనే రత్నాలతో విలసిల్లుతోంది. 
అట్టి మా వంశ చరిత్రను సవివరంగా తెలియచేయకోరుతున్నాను.” 

జనమేజయుడి ప్రార్థనతో వైశంపాయనుడు కౌరవ వంశక్రమం గూర్చి 
సవివరంగా పలికాడు. 

దక్షుడి పుత్రికైన అదితికీ, కశ్యపుడికీ జన్మించిన వినస్వంతుడను వాని 
కుమారుడు వైవస్వత మనువు. వాని సోదరీమణులు తపతీ, యమునలు. 
సోదరులు యముడూ, శనైశ్చరులు. 

వైవస్వత మనువు నల్ల బ్రాహ్మణ, క్షత్రియ, వైశ్య, శూద్రాదులు 
జనియించారు. వారితో పాటు వేనుడు మొదలైన రాజులు యాభైమంది 
జన్మించారు. “ఇలి అను పుత్రికా, ఇంకా పదిమంది కుమారులు కలిగారు. 
యాభై మంది వంశాన్ని అభివృద్ది చేసి, తుదకు తమలో తాము పోరాడుకుని 
మరణించారు. 

“ఇలికు, చంద్రుడి కుమారుడు బుధుడికి పురూరవుడు జన్మించాడు. 
ఆయనే చక్రవర్తి అయ్యాడు. పదమూడు ద్వీపాలతో కూడిన భూమిని 
మహానీరశౌర్యాలతో పాలించాడు. సామ్రాజ్య గర్వంతో అనేకమంది విప్రుల 
ధనధాన్యాలను ఆక్రమించుకున్నాడు. 

పురూరవుడు చేసిన అపకారాలను విచారించనలసినదిగా బ్రహ్మదేవుడు 
సనత్కుమారుడిని ఆదేశించాడు. అనేక మునులతో సనత్కుమారుడు 
బ్రహ్మలోకం నుంచి రాజగర్వంతో విర్రవీగుతున్న పురూరవుడి వద్దకు వెళ్ళాడు. 

పురూరవుడు వారిని కలిసేందుకు ప్రయత్నించలేదు. దర్శనం కూడా 
ఇవ్వలేదు. పరిహాసపడేలా ప్రవర్తించాడు. దానితో సనత్కుమారునకూ, 
మునులకూ కోపం వచ్చింది. పురూరవుడు ఉన్మాదుడవ్వాలని శపించారు. 

ఆ తర్వాత పురూరవుడు గంధర్వలోకంలో ఊర్వశితో కూడి అదే 
లోకంగా జీవించసాగాడు. 

వారిరువురికి ఆయువూ, ధీమంతుడూ, అమావసువూ, దృఢాయువు, 
వనాయువు, శతాయువు అను పుత్రులు జన్మించారు. 

అందు ఆయువూ, స్వర్భానవి అనే దంపతులకు నహుషుడూ, వృద్ధశర్మ 
రజి, గయుడు, అనేనసుడు అను అయిదుగురు ఉదయించారు. అందులోని 
నహుషుడు ప్రభువయ్యాడు. 

ఆ నహుషుడు తన బాహు పరాక్రమం చేత నేల నాలుగువైపులా 
జయించాడు. నంద యజ్ఞాలు చేశాడు. తన వైభోగాన్నీ, క్రీర్తినీ అన్ని దిశలకూ 
వ్యాపింపచేసి దేవేంద్ర పదవిని పొందాడు. 

నహుషుని పత్ని ప్రియంవద. వారికి యతీ, యయాతీ, పంయాతీ, 
ఆయాతీ, ఆయతీ, ధ్రువుడు జన్మించారు. 

నహుషుని తర్వాత యయాతి చక్రవర్తి అయ్యాడు. అనేక యజ్ఞాలు 
చేశాడు, శుక్రుడి పుత్రిక దేవయానిని పెళ్ళి చేసుకున్నాడు. వారికి యదువూ, 
తుర్వసుడూ అనే ఇరువురు పుత్రులు కలిగారు. వృషపర్వతుని పుత్రిక శర్మిష్ట 
వలన ద్రుహ్యువూ, ఆనువూ, పూరుడూ అనే ముగ్గురు జన్మించారు. 

దేవయాని, శర్మిష్టల పతియైన ఆ భూపతి ఎంతోకాలం రాజ్యంచేశాడు. 
శుక్రుడి శాపం వల్ల కడు వృద్దుడయ్యాడు. ఓరోజు తన పుత్రులని పిలిచి 
చెప్పాడు. 

“నాయనలారా! ఎన్నో భోగాలనుభవించినా తనవితీరటం లేదు. వయసు 
పూర్తి కాకుండానే శాసానికి గురయ్యాను. ఎన్నో అనుభవించాలని నా మనసు 
కోరుతోంది. మీలో ఎవరైనా తమ యవ్వనాన్ని నాకు ధారసోస్తే నా కోరికలు 
తీర్చుకుంటాను. అట్టి వానికే నా తదనంతరము ఈ రాజ్యం చెందుతుంది.” 

యదువూ, మిగతా పుతులూ మాట్లాడక తలవొంచుకున్నారు. 
పూరుడను పుత్రుడు మాత్రం తండ్రి కోరికను మన్నించి తన యవ్వనాన్ని 
సమర్పించాడు. 

వైశంపాయనుడు చెబుతున్న యయాతి గాథను వింటున్న 
జనమేజయుడిలో అనేక సందేహాలు కలిగాయి. 

“నుహానుభావా! భూపతి యయాతి వర్ణాశ్రమధర్మాలను సంరక్షిస్తూ 
రాజ్యాన్ని ఏలాడు. శుక్రాచార్యుని పుత్రికైన దేవయానిని ఎలా సెల్లాడవలసి 
వచ్చింది. శుక్రాచార్యుడు యయాతిపై కోపించి శపించటానికి కారణాలేమిటి? 
కాన యయాతి గూర్చి సవివరంగా తెలుసుకోవలెనని అడగుటమైనది.” 

జనమేజయుడు అడిగిన దానికి వైశంపాయనుడు విశదం చేశాడు. 


యయాతి రాజా చరిత్ర 


“జనమేజయ మహారాజా! వృషపర్వుడనే రాక్షస రాజుకు గురువు 
శుక్రాచార్యుడు. ఆ రాక్షస రాజుకు అనేక విషయాల్లో చేదోడు వాదోడుగా 
ఉంటూ రాక్షసలోకానికి సంతోషం కలిగిస్తూ ఉండేవాడు శుక్రాచార్యుడు. 

దేనదానన యుద్దంలో మరణించిన రాక్షసులను ఏరోజుకారోజు 
మృతసంజీవిని విద్య ద్వారా తిరిగి బ్రతికిస్తున్నాడు శుక్రాచార్యుడు. 

దేవతలు మృతసంజీవిని విద్యను ఎలాఅయినా పొందాలని దానికి తగు 
సమర్జుడెన్వడని యోచించి బృహస్పతి పుత్రుడైన కచుడి వద్దకు వెళ్ళారు. 

“దేవదానవుల యుద్దంలో చనిపోయిన రాక్షసులు తిరిగి శుక్రాచార్యుని 
మృత సంజీవిని ద్వారా బ్రతికి మన పైకి రెట్టించిన ఉత్సాహంతో యుద్దానికి 
వస్తున్నారు. ఆ విద్య మన దగ్గర లేకపోవటంతో మన దేవతలు యుద్దంలో 
మరణించి యముని వద్దకు చేరుతున్నారు. 

“కాన ఓ కచా.. నీవు బాలుడవు. తపోధనుడవు. నీవు ఎలా అయినా 
శుక్రాచార్యుని శిష్యుడిగా చేరి మెప్పించి ఆ మృత సంజీవిని విద్యతో 
తిరిగిరానలెను. 

“ఓ తపోమూర్తీ... నీకు నియమనిష్టల గూర్చి చెప్పు పనిలేదు. 
శుక్రాచార్యుడు నిన్ను తప్పక శిష్యుడిగా చేర్చుకుంటాడు. శు క్రాచార్యునికి 
తన పుత్రిక దేవయాని అంటే అమిత గ్రేను” చెప్పారు దేవతాగణం. 

కచుడు వారి మాటలను మన్నించి వృషపర్వుడి నగరానికెళ్ళి దైత్యదానన 
గణానికి గురువైన శుక్రాచార్యునికి నమస్కరించి చెప్పాడు. 

“ఓ మహర్షీ! నా పేరు కచుడు. బృహస్పతి పుత్రుడను. మిమ్ము 
సేవించుటకై వచ్చాను” చెస్పాడు. 

శుక్రాచార్యుడు కచుడ్ని చూశాడు. వినయ(పియవచనాలకి 
ముగ్గుడయ్యాడు. దానికి తోడు దేవగురువు పుత్రుడు. నీడిని చేర్చుకుంటే 
దేవగురువుని చేర్చుకున్నట్టే అనుకొని తగు విధంగా ఆదరించి తన శిష్యుడిగా 
అక్కున చేర్చుకున్నాడు. 

ఆపై కచుడు శుక్రాచార్యుడు చెప్పింది తూ.చ తప్పక చేసేవాడు. 
శుక్రాచార్యుడి మనసెరిగి మసులుకునేవాడు. గురుపుత్రిక దేవయానికి 
ఫలములూ, పుష్పములూ తెచ్చి ఇస్తూ ఆమె మన్ననలు కూడా పొందాడు. 
అలా గురువునూ గురుపుత్రికనూ సేవిస్తూ కొలుస్తూ నేర్పుగా గడపసాగాడు. 

దేవయానిని పచ్చిక బయళ్ళలో తిప్పేవాడు. అందంగా నృత్యం చేసి 
అలరించేవాడు. పిల్లన గోవితో మనోహర గేయాలని పాడేవాడు. దేవయాని 
మనసు గెలిచాడు. కానీ రాక్షసులకి మాత్రం కచుడంటే మండిపోసాగింది. 
ఎంతైనా దేవతల మనిషి. శుక్రాచార్యునితోనూ, రాజుతోనూ చెప్పే ధైర్యం 
లేక ఉక్రోషంతో వూగిపోయేవారు. 

శత్రువు పుత్రుడు మరింత శత్రువు. సమయం కోసం వేచి ఉన్నారు 

రాక్షసులు. 

ఓ రోజు కచుడు హోమధేనువులను కాస్తూ వంటరిగా ఉన్న సమయాన్ని 
చూశారు. అంతే మూకుమ్మడిగా మీదపడి సంహరించారు. ఓ చెట్టు బోదెకు 
కట్టి వెళ్ళిపోయారు. సాయంత్రానికి హోమధేనువులు ఆశ్రమానికి చేరాయి 
గాని, కచుడు రాలేదు. 

దానితో దేవయాని తండ్రి వద్దకు వెళ్ళి కలనరపడుతూ కచుడు రాలేదన్న 
విషయాన్ని చెప్పింది. 

“తం(డిగారూ, సూర్యుడు పడమటి సముద్రంలోకి ఎప్పుడో 
క్రుంగిపోయాడు. హోమధేనువులూ వచ్చాయి. చీకటిపడింది. గోధూళి వేళ 
ఎప్పుడో దాటిపోయింది. కచుడి జాడ మాత్రం తెలియటం లేదు. 
మహారణ్యంలో మృగరాక్షస సర్పాల వల్ల ఏ ఆపదయినా వాటిల్లిందేమో!” 

దేవయాని అలజడి పడుతూ చెప్పటంతో శుక్రాచార్యుడు జరిగినదంతా 
దివ్యదృష్టితో క్షణంలో అవగతం చేసుకున్నాడు. 

తక్షణవేం కచుడ్ని (బతికించి తేవాల్సిందిగా మృతసంజీవినికి 
ఆజ్ఞాపించాడు. శుక్రాచార్యుడి ఆదేశంతో ఆ విద్య వెనువెంటనే వెళ్ళి కచుడ్ని 
బ్రతికించి తీసుకువచ్చింది. దానితో దేవయాని ఆనందానికి అవధులు లేకుండా 
పోయాయి. 

దేవయాని తన మనోహరుడైన కచునితో ఆనందంగా ఆటపాటలతో 
గడపసాగింది. ఓ రోజు కచుడు పుష్పములకై అడవికి వెళ్ళాడు. రాక్షసులు 
ఎంతో కాలం నుంచి మలి అవకాశము కోసం ఎదురు చూస్తున్నారు. దొరికి 
వచ్చిన అవకాశాన్ని సద్వినియోగం చేసుకోవాలనుకున్నారు. 

గురుపుత్రిక కోసం అనేక పరిమళ పూలను సేకరిస్తున్నాడు కచుడు. 
రాక్షసులు ఊహించని విధంగా మీద పడి చంపి, ఆనవాలు కూడా తెలియకుండా 
కాల్చి బూడిద చేశారు. 

అలా కాల్చిన బూడిదను తెచ్చి మద్యంలో కలిసి శుక్రాచార్యునికిచ్చి 
(తాగించారు. 

కమ్మటి మద్యం మత్తులో శుక్రాచార్యుడు తేలిపోసాగాడు. కచుడు 
రాకపోవటంతో దేవయాని ఎప్పటిలా ఆందోళన చెందుతూ తండ్రి వద్దకు 
వచ్చింది. దుఃఖముతో చెప్పింది. 

“తండ్రీ, మళ్ళీ కచుని జాడ తెలియరావుటలేదు. మళ్ళీ రాక్షసులు 
శ్రీ మహాభారతము = 


య? 
ఏమైనా చేసి ఉండవచ్చు. నాకెంతో ఆందోళనగా ఉంది. ఏదో ఒకటి వెంటనే 
చెయ్యండి.” 

శుక్రాచార్యుడు దేవయానిని ఓదార్చాడు. 

“తల్లీ! సంజీవినీ విద్యచే బ్రతికించినా, మళ్ళీ దుష్టులెవ్వరో సంహరించి 
ఉంటారు. కచుడీపాటికి పుణ్యలోకాలని చేరి ఉంటాడు. నీవు విలసించుట 
తగదు.” 

దేవయాని తల్లడిల్లిపోయింది. దుఃఖం కట్టలు తెంచుకున్నది. 
కుమిలిపోతూ గద్గదస్వరంతో చెప్పింది. 

“తండ్రీ! మీరలా మాటలాడుట తగదు. కచుడు బృహస్పతి పుత్రుడు. 
మీ ప్రియశిష్యుడు... సుందరుడు.. (బ్రహ్మచారి. నాకూ, నీకూ ఎంతో 
ప్రీతికరమైన వాడు. అట్టి వాడ్ని రాక్షసులు సంహరిస్తే నేనెలా తట్టుకోగలను. 
ఏమైనా సరే కచుడు తిరిగి వచ్చేంతవరకూ అన్నపానాలు ముట్టను.” 

పుత్రిక విలపించటంతో శుక్రాచార్యుడి మనసు కరిగింది. తన దివ్య 
దృష్టితో సమస్త లోకాలను పరికించాడు. ఎక్కడా కచుడు కనిపించలేదు. 
(ప్రియమైన పుత్రిక దుర్భరశోకం అతడ్ని వివశుడ్ని చేసింది. మళ్ళీ 
ప్రయత్నించాడు. 

కచుడు తన గర్భంలో భస్మ రూపంలో ఉన్నాడని (గ్రహించాడు. 
జరిగినదంతా శుక్రాచార్యునికి అవగతమైంది. 

దేవయానికి భస్మరూపంలో ఉన్న కచుడి గూర్చి చెప్పాడు. 

ఇంకా పూర్వసృతి నశించని కచుడితో మాట్లాడాడు. ఆపై దేనయానితో 
చెప్పాడు. 

“అమ్మా! కచుడు నా కుక్షిలో భస్మరూపంలో ఉన్నాడు. మృతసంజీవిని 
ద్వారా కచుడ్ని బతికిస్తే నేను మరణిస్తాను. నేను బతకాలంటే కచుడు 
మరణించాలి. ఏం చెయ్యాలో ఎవరు కావాలో నీవే చెప్పు తల్లీ... ని ఇష్ట ప్రకారం 
చేస్తాను” 

దానికి దేవయాని మరింత కన్నీరుమున్నీరై విలసించింది... 

“తండ్రిగారూ! కచుడు లేనట్లయితే నేను జీవించి ఉండలేను. అట్లే 
మీరు లేకున్నా నేను వెనువెంటనే నా ప్రాణాన్ని తీసేసుకుంటాను. మీరిరువురూ 
నా హృదయశల్యాలే.” 

దానికి శుక్రాచార్యుడు అమిత సంతోషపడ్డాడు. ఇంతటి నిపత్తుకు 

పుణ్యాలూ నశిస్తాయని శాపం పెట్టాడు. మద్యపానం చేసేవారు అధోలోకాలని 
వెళతారని, బ్రహ్మహత్యాపాతకం చుట్టుకుంటుందని ఉద్నాటించాడు. 
భస్మరూపంలో ఉన్న కచుడికి మృతసంజీవని విద్య నేర్పించాడు. 

“శిష్యా! మృతసంజీవిని విద్య ద్వారా నా కడుపు చీల్చుకొని బైటికిరా. 
ఆపై స ధర్మం నీవు చేయ్‌” అని మృత సంజీవనిని నిద్యని బోధించాడు. 

కచుడు ఉదయించే పూర్ణచంద్రుడివలే శుక్రాచార్యుడి కడుపును బద్దలు 
చేసుకుంటూ బైటికొచ్చాడు. శుక్రాచార్యుడు మొదలు నరికిన చెట్టు వలే 
కూలిపోయాడు. 

కచుడు నేలరాలిన శుక్రాచార్యుద్ని చూశాడు. విద్యోపదేశం చేసిన 
ఆయన్ని తండ్రీ, తల్లిగా భావించాడు. మృతసంజీవిని విద్యతో కచుడు గురువుని 
బ్రతికించాడు. 

దేవయాని ఎంతో సంతోషపడింది. కొంతకాలం కచుడు అక్కడే గడిపి 
తిరిగి తన లోకానికి వెళ్ళటానికి గురువుని అనుజ్ఞ ఇవ్వమని కోరాడు. 

కచుడు గురువు వద్దా, మిగతా వారి వద్ద అనుమతి తీసుకొని దేవయాని 
వద్దకు వెళ్ళి తను మరలిపోతున్నట్టు చెప్పాడు. దేవయాని వేదనాభరితమైంది. 
వాడిన ముఖాన్ని (క్రిందకి దించుకొని చెప్పింది. 

“బృహస్పతి పుత్రా! వినయ వివేకవంతుడవు. అవివాహితుడవు. నేను 
కన్యను. మన్మథుడి శక్తి వల్ల నేను నీ దానను అయిపోయాను. ఆ రకంగా నీ 
భార్యను. నా తండ్రి మృతసంజీవిని విద్యవలే నన్నూ (గ్రహించు.. స్వీకరించు. 
నాకు ప్రీతికలిగించి నన్ను ఏలుకో... నా మనసులోని మాట ఇంతవరకూ 
చెప్పలేదు. విద్యాభ్యాసం ముగిసిపోవటంతో నీవు వివాహయోగ్యతను పొందావు. 
అందుకే నా మనసుని, ప్రేమను ఈ క్షణం వరకూ దాచుకున్నాను. ఇప్తుడు 
నా హృదయాన్ని నీ ముందుంచుతున్నాను.” 

దేవయాని నిర్ణయానికీ, ఉద్దేశ్యానికీ కచుడు కలత చెందాడు. 

“గురుపుత్రీ! నీ కోరిక లోకవిరుద్దం. లోకం నన్ను -ఈసడింపకుండా 
వుండదు. గురుపుత్రిక సోదరితో సమానము. గురువుకి శిష్యులు పుత్రులతో 
సమానము. ధర్మ మార్గాన్ని వీడి వివాహమాడటం తగదు.” 

“దేవనందనా! కాదనకు. ఎన్నో మార్లు నిన్ను కాపాడుకున్నాను. నీవు నా 


ఆస్తి. నిన్ను గాఢంగా ప్రేమించాను. గుండెల్లో దాచుకొని మురిసిపోయాను... 


శ్రీ మహాభారతము 


కారణమైన మద్యం మీద కోసించాడు. మద్యపానము చేస్తే పూర్వజన్మ 

కాదనకు.” 

కచుడు తన నిర్ణయంలో మార్పురాదని ఒద్దికగా చెప్పాడు. 

దేవయాని భగ్గున మండిపడింది. ప్రేమస్టానంలో అపార ద్వేషాన్ని 
నింపుకుంది. కచుడ్ని కాల్చేసేలా చూసింది. 

“నా ఆశలు నమ్ము చేశావు. నా కోరికలు వమ్ము చేశావు. ఎంతో 
విలువైన, అమృత ప్రాయమైన మృతన ంజీవిని విద్య నీకు 
ఉపయోగపడకుండుగాక” అని శాపం ఇచ్చింది. 

కచుడు ఆ శాపానికి నిర్దాంతపోయాడు. తేరుకున్నాడు... ప్రతిశాపం 
తనూ ఇచ్చాడు. 

“దేవయానీ! నేను ధర్మాన్ని తప్పలేదు. నీ శాపం వల్ల సంజీవనిని విద్య 
నాకు ఉపయోగపడకపోయినా, అన్యులకు ఉపదేశించి ఫలాన్ని పొందగలను. 
నీవు ధర్మహాని చెయ్య తలచావు. కాన బ్రాహ్మణుడు నిన్ను వివాహమాడడు.” 

ఆపై కచుడు దేవలోకం చేరి మృత సంజీవిని విద్య నేర్పించి, దేవతలకు 
సంతోషం కలిగించాడు. 

రాక్షసరాజు వృషపర్వుడి పుత్రిక శర్మిష్ట చక్కటి అందగత్తె. ఆడవాళ్ళకే 
అసూయ కలిగించే అందచందాలు గలది. తన అపార చెలికత్తెలతోనూ, 
దేవయానితోనూ కలిసి ఓ రోజు ఉద్యానవనానికి వెళ్ళింది. 

అంతా తను దుస్తులు కొలను వక్కనే విడిచి, జలశేళిలో 
మునిగిపోయారు. వృషపర్వుడికీ, ఆయన గురువైన శుక్రాచార్యుల మధ్య 
వైషమ్యాలని సృష్టించాలని ఇంద్రుడు ఎప్పట్నించో చూస్తున్నాడు. అదే అదనుగా 
భావించిన ఇంద్రుడు వాయు రూపం ధరించాడు. కొలను ఒడ్డున ఉన్న చీరలపై 
వాలాడు. 

దానితో అని చెదరిపోయాయి. కొలనులో జలకేళిలో మునిగిన వారంతా, 
దుస్తులు సైకెగురుతుండటంతో ఆదుర్దాగా, ప సహజమైన సిగ్గూ, 
ఆందోళనలతో కొలనులోంచి బైటికొచ్చారు. 

వారి వారి దుస్తుల కోసం పరుగు తీశారు. చేతికి చిక్కిన దానితో 
వంటికి చుట్టుకొని సిగ్గును దాచుకున్నారు. ఎవరి వస్త్రాలెవ్వరివో కూడా 
చూడకుండానే దొరికిన చీరను ధరించారు. 

ఆ హడావుడిలో దేవయాని చీర శర్మిష్ట కట్టుకుంది. శర్మిష్ట చీరను 
ఏవగింపుగా చూసింది దేనయాని. తన వస్రాన్ని ధరించిన శర్మిష్టను చుర 

చురా చూసి అరిచింది... 

“ఓసీ మతిమాలిన మగువా! రాక్షసరాజు శుక్రాచార్యుని కుమార్తెను... 
బ్రాహ్మణ ప్రల మంచీ మర్యాదా తెలియదా....? నీవు ధరించిన వస్త్రం 
మైలబట్టతో సమానం. అట్టి వస్రాన్ని నేనెలా ధరిస్తాను.” 

అలా దేవయాని శర్మిష్టను ఇష్టం వచ్చినట్టు, సకల దాసీజనం ముందు 
దుర్భాషలాడింది. దానితో దైత్యరాజు పుత్రికకు కోసం ముంచుకువచ్చింది. 
శర్మిష్ట కోపంతో వూగిపోయింది. దేవయానిసై నిప్పులు కక్కింది. 

“ఓసీ ఎంత పాగరేనీకు. నీ స్థానమేమిటి? నా స్థితి ఏమిటి? నేను 
రాక్షసరాజు పుత్రికను. నా తండ్రిని నిత్యం ప్రియమాటలతో సేవించే వాని 
పుత్రికవు నీవు. అట్టి నీవు నేను ధరించిన వస్రాన్ని కట్టుకోవటం నీకు తలనంపా? 
మా తండ్రిగారికి మొక్కి మొక్కి ధనరాశులు తీసుకెళ్ళే బాపనయ్య పుత్రికవు 
నీవు. నీవా నన్ను అధిక్షేపించేది” అని దేవయానిని ఓ నూతిలోకి తోసి, తన 
వేయిమంది చెలికత్తెలతో రాజభవనానికి వెళ్ళింది. 


దేవయానిని యయాతి రక్షించుట 


నహుషుడి పుత్రుడు యయాతి వినోదార్థమై వేటకి బయలుదేరాడు. 
అనేక జంతువులను వేటాడి అలసిసాలసి దాహంతో నీటికోసం వెదికాడు. 

అడవి మధ్యలో నూతిని గాంచి వెళ్ళాడు. బావిలోకి చూశాడు. 
హోమాగ్నివలే మెరుస్తూ దేవయాని కనిపించింది. నూతిపైన పొదలోంచి బావిలోకి 
ప్రాకిన తీగను పట్టుకుని బెదురుతున్న లేడివలే, తీగకాసిన సుందర పుష్పంవలే 
యాయతికి గోచరించింది. 

ఎంతోసేపట్నించి సహాయం కోసం ఎదురుచూస్తున్నట్టు శుక్ర తనయికి 
భయంతో చెమటలు పట్టి ఉన్నాయి. ఆ చెమట బిందువులు కుచయుగళలిపై 
జారుతున్నాయి. ఆ చెమట బిందువులు ముత్యాలహారంలా అగుపించాయి. 

వరుణదేవుడితో తగువులాడి, జల నివాసాన్ని వదలి భూమిపైకి వస్తున్న 
వరుణుడి దెవేరిలా ఉన్న దేవయానిని చూస్తూ అడిగాడు యయాతి. 

“లావణ్యవతీ ఎవరునీవు? ఈ నిర్దీన అడవిలోని నూతిలో ఎలా పడ్డావు?” 
అడిగాడు. 

వేటకి నినోదార్హము ఆ అడనికి యయాతి మహారాజు రానటం తెలిసిందే 
దేవయానికి. యయాతి పలుకుతో గుర్తించి చెప్పింది. 


శ్రీ మహాభారతము 

“దైననమానుడైన యయాతి! దేనతల రాక్టసుల సంగ్రామంలో 
మరణించిన రాక్షసవీరులను తన మృతసంజీనిని విద్యద్వారా బ్రతికించే రాక్షస 
గురువు శుక్రాచార్యుని పుత్రికను... దేవయానిని. పొరపాటున ఈ నూతిలో 
జారిపడ్డాను. కాన ఈ దక్షిణ హస్తం పట్టుకొని ఈ బావినుంచి పైకి తెమ్ము” 

యయాతి దేవయానిని బ్రాహ్మణ కన్యని తలచి, ఆమె పలికిన విధంగా 
దక్షిణ హస్తం పట్టుకొని పైకి లాగాడు. ఆ తర్వాత దేవయానిని కుశల ప్రశ్నలు 
వేసి తన నగరానికి వెళ్ళిపోయాడు. 

ఈలోగా దేనయాని ఇష్ట చెలి ఘూర్లిక దేవయానిని వెదుకుతూ వచ్చింది. 
దేవయానిని కలిసి జరిగినదంతా తెలుసుకుంది. దేవయానిని ఓదార్చింది. తండ్రి 
దగ్గరికి పదమంది. దేవయాని రుసరుసలాడుతూ అంది. 

“ఘూర్ణికా! శర్మిష్ట తండ్రి ఏలే రాక్షస రాజ్యంలో అడుగుపెట్టను. నీవు 
తక్షణమే వెళ్ళినా తండ్రిగారికి ఈ విషయాలన్నీ చెప్పు.” 

చెలికత్తె దేవయాని చెప్పినట్టు రాజధానికి వెళ్ళి శుక్రాచార్యునకు 
జరిగినదంతా చెస్పింది. 

శుక్రాచార్యుడు ఆగమేఘాల మీద అడవిలో ఉన్న పుత్రిక వద్దకు 
వచ్చాడు. కూతురి బాధంతా విన్నాడు. శర్మిష్ట చిన్నది... తెలిసీ తెలియక 
చేసిందని, తప్పేనని మనం బ్రాహ్మణులమనీ కోపిస్తే కోపించటము తగదని 
ఎన్నో యజ్ఞాలు చెయ్యటం కంటే కోపం లేకుండా ఉండుట గొప్పదనమనీ 
చెప్పాడు. 

అయినా దేవయాని వినలేదు. భక్తి ప్రపత్తులతో, తెలివి తేటలతో పగలూ 
రాత్రీ తేడా తెలీకుండా సేనించే వారిని అకారణంగా దూషించే దుష్టుల వద్దకు 
రానని తేల్చి చెప్పింది. వృషపర్వుని రాజ్యంలో అడుగు పెట్టనని శపధం చేసింది. 

దానితో శుక్రాచార్యుడు “నీవు ఎక్కడుంటే నేనూ అక్కడే” అని చెప్పాడు. 

మొత్తం విషయం వృషపర్వునికి వేగుల ద్వారా తెలిసింది. హుటాహుటిన 
అడవిలో వున్న తండ్రీ, కూతుళ్ళ వద్దకు వచ్చాడు. శుక్రాచార్యునికి వినయంగా 
నమస్కరించాడు. కానీ శుక్రాచార్యుడు అగ్గి మీద గుగ్గిలం వేసినట్టు భగ్గున 
మండిపడ్డాడు. సే రాజ్యంలో అడుగుపెట్టేది లేదని అరిచాడు. 

వృషపర్వునికి శుక్రాచార్యుని నిర్ణయంతో పైప్రాణాలు పైనే పొయ్యాయి. 

“గురుదేవా! అంతమాట వలదు. నీ కరుణా కటాక్షాలతోనే, స్ప 
మృతసంజీవిని విద్యతోనే రాక్షసులమైన మేము ఇంకా జీవించి ఉన్నాము. 
చా ఆదిపర్వము 

సొత్తు” చెప్పాడు. 

అయినా శుక్రాచార్యుడు ఆ(గహం వీడలేదు. మరింత కోపంతో 
చెప్పాడు. 

“నా ప్రియ పుత్రిక దేవయాని ఇష్టమే నా ఇష్టము. నా పుత్రిక ఆనందమే 
నా ఆనందము. నా పుత్రిక కృపాభిక్ష యాచించి మెప్పిస్తేనే రాక్షసరాజ్యాన్ని 
వేయి కళ్ళతో కాపాడతాను.” 

రాక్షస గురువు మాటలతో వృషపర్వుడు నిండు దోసిలి పట్టి దేవయాని 
ముందు నిల్చున్నాడు. 

దేవయాని వృషపర్వునితో చెప్పింది. 

“నన్ను అవమానించిన నీ పుత్రిక తన వెయ్యిమంది దాసీ జనంతో 
పాటు నాకు ఊడిగం చెయ్యాలి. అట్లే నాకు వివాహమై అత్తగారింటికి వెళ్ళినా 
నాతోనే అంతా రావాలి.” 

దానితో వృషపర్వుడు శర్మిష్టను అప్పటికప్పుడు రప్పించాడు. వేయిమంది 
కన్యలతో పాటు శర్మిష్టను దేవయానికి దాసీలుగా ఇచ్చాడు. ఆమెకూ, 
శు క్రాచార్యునికీ సంతృప్తి కలుగచేశాడు. రాక్షస రాజ్యం కోసం, క్లేముం కోసం, 
భద్రత కోసం వృషపర్వుడు ఆ పని తప్పదనీ, దాసీగా ఉండటం తప్ప వేరే 
దారి లేదని శర్మిస్టకు చెప్పాడు. అదే కారణంతో శర్మిష్ట దాసిగా ఒప్పుకుంది. 

దేవయాని శర్మిష్టపై అక్కసునంతా అనేక దుర్భాషలు ద్వారా తీర్చుకుంది. 
శర్మిష్ట మనసెంత గాయపడినా మారు మాట్లాడక దాసీ ధర్మాన్ని నిర్వర్తిస్తూ 
గడుపుతోంది. 

ఓ రోజు శర్మిష్టతో, పరిచారికలతో దేవయాని విహారం చేస్తూ వుంది. 
కొండ పక్కనే ప్రవహిస్తున్న నది, పక్కనే చక్కని పరిమళాలు వెదజల్లే పూల 
చెట్టు, తియ్యని మధురమైన మామిడి చెట్టు, ఆకాశానికి కెగిసిన అశోక చెట్టు... 
మద్ది చెట్ల నీడలు, ఇసుక తెన్నెలు, ప్రకృతి కూడా తనని తాను చూసుకొని 
పరవశం చెందేలా ఉందా ప్రాంతం. 

అంతటి సుందర ప్రదేశంలో ఆ సుందరాంగనల కుచ కుంకుమను 
చందనాదుల పరిమళాలూ, సిగలలో తురుముకున్న పూవుల పరిమళాల 
సువాసనలు గాలిలో తేలి అన్ని వైపులకీ సాగిపోతున్నాయి. 

గాలి కూడా సుగంధాన్ని పూసుకున్నట్టు నుత్తుగా కదులుతోంది. ఆ 
శ్రీ మహాభారతము = 


అట్టి నీవు లేకుంటే మాకు సముద్రమే గతి. ఈ సమస్త రాక్షస రాజ్యం నీ 


8 
నితంబినులంతా నీడ పట్టులో నిందులతోనూ, వినోదాలతోనూ మైమరిచి 
ఉన్నారు. 

ఆ సుగంధ పరిమళాలు అక్కడికి అనతి దూరంలోనే ఉన్న యయాతి 
మహారాజు వరకూ వెళ్ళాయి. ఆ అపూర్వ పరిమళాలు వచ్చిన దిశగా యయాతి 
మహారాజు కదిలాడు. 

రమణీ సముదాయంలోకి వస్తూనే యయాతి కన్నులు విచ్చుకున్నాయి. 
దేవేంద్రుడి నందన వనంలా తోచింది. 

మహేంద్రుడి రాణి శచీదేవికి చేసినట్టు దేవయానికి పరిచర్యలు 
చేస్తున్నారు. తీగలా వున్న సుందరి వింజానురతో విసురుతోంది. మరొక పూల 
జవ్వని మధుపాత్ర అందిస్తోంది. 

రాక్షసరాజు వృషపర్వుని పుత్రిక శర్మిష్ట దేవయాని పాదాలను తన ఒడిలో 
ఉంచుకొని ఒత్తుతోంది. 

యయాతి మహారాజు అతిలోకసాందర్యవతులైన దేవయానినీ, శర్మిష్టను 
చూస్తూ మరికొంత ముందుకు కదిలాడు. యయాతిని చూస్తూనే దేవయాని 
తన చెలికత్తెలకు ఆజ్ఞాపించి సకల మర్యాదలూ చేయించింది. 


యయాతి దేవయానిని 


వివాహమాడుట 


యయాతి సుఖాసీనుడై అడిగాడు. 

“నుహాసుందరీమణులారా!... మీరిరువురూ ఎవరు? మీ కుల 
గోత్రాలేమిటి?” శర్మిష్టను చూస్తూ అడిగాడు. 

దేవయాని యయాతిని పరికిస్తూ ఆపై తలొంచుకుని చెప్పింది. 

“మీరు నన్నెరుగుదురు. నేను దేవయానిని. శుక్రాచార్యుని పుత్రికను. 
మీరు బావి నుంచి రక్షించినదానను. ఇక ఈమె వృషపర్వుని పుత్రిక శర్మిష్ట. 
నా దాసి. ఇక దాని గూర్చి ఎందుకు... 

“రాజా... ఆనాడు ఈ శర్మిష్ట నన్ను నూతిలో తోసిన నాడు ఆ 
సూర్యభగవానుడి సాక్షిగా నీ సుందర కుడిచేతితో నా కుడి ముంజేతిని పట్టి 
చెర విడిపించావు. అప్పుడే మనకు వివాహమైంది. అట్టి నన్ను మరువట 
న్యాయమా భూపతి... 

“నహుషుని పుత్రా! భూసాలకా..... కాన నన్ను వివాహమాడి ఈ శర్మిష్టతో 


ఆదిపర్వము 


ర) ననననన్తానావన్తాన్తావసైవానననననననన్తాననననావపవపప్త్త 
కూడిన ఈ వేయిమంది దాసీజనాన్ని కూడా నీ అంతఃపురానికి తీసుకెళ్ళు. 

“అనంత గౌరవాభివూనాలతో నీకు (ప్రియంగా ప్రవర్తించే 
నావాళ్ళందరితోనూ నీవు సేవలందుకుంటూ మహేంద్రుడిలా అనేక 
భోగాలనుభవించు.” 

దేవయాని పలుకులతో యయాతి ఒకింత సంకోచించాడు. 

నెమ్మదిగా సరళంగా చెప్పాడు. 

“క్షత్రియుల పుత్రికలను బ్రాహ్మణులు నివాహం చేసుకుంటారు గానీ, 
క్షత్రియులు విప్రుల పుత్రికను పెళ్ళాడుట తగునా!? ని ప్రార్థన ధర్మ 
వ్యతిరేకము. నాలుగు వర్ణాల ధర్మాలను కాపాడాల్సిన నేను అధర్మానికి ఒడిగడితే 
లోకం హర్షిస్తుందా?” 

దానికి దేవయాని యయాతితో కెంపులు విరజిమ్మే పెదవులను కదిలించి 
చెప్పింది... 

“ఓ మహారాజా! ధర్మప్రభూ! తమరు చెప్పినది ముమ్మాటికే ధర్మమే. 
అయినా సకల ధర్మాధర్మాలను విపులీకరించి చెప్పే వూ జనకులు 
శుక్రాచార్యులు చెబితే కాదనరుగా.. లోక పూజ్యులైన వారు శెలనిస్తే మీలో ఏ 
సందేహమూ ఉండదుగా?” 

యయాతి అంగీకరించాడు. దానితో దేనయాని చెలికత్తెలతో తండ్రి 
గారిని ఉన్నపళంగా రావాల్సిందని కబురు సంసింది. సందేశము అందుకున్న 
శుక్రాచార్యుడు తన దివ్య దేహంతో చుట్టూ పరిసరాలను ప్రభావితం చేస్తూ 
వచ్చాడు. 

యయాతి మహారాజు, శర్మిష్టతో పాటు మిగతా చెలికత్తెలూ శిరస్సులు 
వంచి నమస్కరించారు భృగుకుమారుడు శుక్రాచార్యునికి. 

“జనకా, నీవు పరబ్రహ్మ స్వరూపుడవు. ఈ పూరుహాశ్రేష్యుడు గతంలో 
నాతో పాణిగ్రహణం చేసి ఉన్నాడు. తిరిగి నేను మరొకరిని వివాహమాడుట 
తగునా...నాకు ఈ జన్మకు భర్త యయాతి మహారాజే.. నూ ఇద్దరి వివాహ 
విషయంలో అధర్మం లేకుండా తమరే అను([గ్రహించాలి” 

దేవయాని భావాన్ని అవగతం చేసుకున్న శుక్రాచార్యుడు వర్లసంకరం 
లేకుండా వరం అనుగ్రహించి, మంచి ముహూర్తంలో దేనయానీ, యయాతీలకు 
పరిణయం చేశాడు. దేవేంద్ర వైభోగంతో సకల మర్యాదలూ జరిపించి 


దేవయానిని అప్పగించి పంపాడు. 
శ్రీ మహాభారతము 

“మహారాజా! ధర్మ లోపం జరుగకుండా నీ మనసెరిగి వివాహం చేశాను. 
ఇదిగో ఈమె శర్మిష్ట వృషపర్వుని పుత్రిక. రాజకుమారి. ఈ చిన్నదాన్ని కూడా 
దేవయానిని వలే చూసుకొనుము. ఒక్క శయ్యవిషయంలో మాత్రం దూరంగా 
ఉండు.” 

దేవయానీ, శర్మిష్ట, మిగతా వేయిమంది చెలికత్తెలతో యయాతి అంతః 
పురానికి తరలి వెళ్ళాడు. భార్య దేవయానికి అశోకవృక్షాల మధ్య మనోహర 
హార్మ్యాతలంలో చక్కటి నివాసం ఏర్పరిచాడు. సకల సదుపాయాలనూ 
కలుగచేశాడు. 

దేవయాని ఇష్ట ప్రకారం శర్మిష్టకు మరోప్రదేశంలో చక్కటి సౌధం 
నిర్మించి ఆమెకూ సకలభోగాలను అందించాడు. పరిచారికలంతా శర్మిష్టతోనే 
ఉంటూ, ఆమెను చూసుకోసాగారు. 

యయాతి దేనయానితో సకల సుఖాలు అనుభవిస్తూ గడపసాగాడు. 
వారి ఆనందానికి ప్రతిగా యదువూ, తుర్వసుడూ అనే పుత్రులు జన్మించారు. 

అక్కడ శర్మిస్టకి యవ్వనం విజృభించేస్తోంది. రకరకాల కోరికలతో 
సుతిమెత్తని పరుపులు కూడా బండలుగా తోస్తున్నాయి. శరీర ఎత్తుభాగాలు 
ఉప్పాంగిపోతున్నాయి. శర్మిష్టకు తనలో అగ్ని పర్వతం ఉన్నట్టు వుడికిపోయింది. 

దానికి తోడు వసంతకాలం. చల్లని గాలులు. కోయిలల గేయాలు. 
పూల పరిమళాలు పుస్పాడితో కలిసి గాలిని మీటుతున్నాయి. 

శర్మిష్ట ప్రకృతిని చూసి నిట్టూరుస్తూ... “అనితర అద్భుత నాయీ 
సౌందర్యం అడవిగాచిన వెన్నెలేనా.. దట్టమైన దుర్గంలో ఎవ్వరూ వెళ్ళుటకు 
సాధ్యం కాని కోటలో లతకు పూసిన సుందర పుష్పములవలే నా యవ్వనమూ 
వ్యర్థమేనా!.... దేవయాని ఎన్ని పుణ్యములు చేసి భర్తను పొందినదో... నా 
యవ్వనము వ్యర్థమైపోవాల్సిందేనా? ఏనాటికి యయాతి తన యవ్వనాన్ని 
ఉపభోగించే తియ్యని అదృష్టం రాదా? ఈ కన్య చెర ఎన్నటికి వీడేను. భర్తను 
పొంది పుత్రులను పొందింది దేవయాని. ఆహా ఎంతటి అదృష్టవంతురాలు. 
నాకెప్పటికో ఆ మధురక్షణాలు. 

యయాతి మహారాజు తనను ఎంతో ఆత్మీయంగా చూస్తాడు. వాని 
యందేనా చిత్తము. పద్మాలవంటి నయనాలు గల శుక్రుడి పుత్రిక దేవయాని 
యయాతిని ఎటుల భర్తగా పొందినదో, నేను కూడా కోరి నహుషుడి పుత్రుడ్ని 
నా వాడిగా నా భర్తని చేసుకుంటాను...” అలా శర్మిష్ట తనలో తాను పరి పరి 
i పదిపర్వము 

భద్రపరుచుకుంది. తీయని ఆలోచనలతో గడుపుతోంది. 

శర్మిష్ట యయాతి మహారాజు కోసం రోజూ ఎంతో ఆత్రుతగా ఎదురు 
చూసేది. కోరుకున్న పుణ్యం ఫలించిందో, అదృష్టం తరుముకు వచ్చిందో 
యయాతి భూపతి శర్మిష్ట అంతఃపురానికి దగ్గరిలోని ఆశోకవనానికి ఓనాడు 
వచ్చాడు. 

రమణీయమైన ప్రకృతిలో ఏకాంతంగా మైమరిచి ఉన్నాడు. శర్మిష్ట 
ఆనందానికి అవధులు లేవు. మాణిక్య వేదికపై ఠీవిగా ఆసీనుడైన యయాతి 
వద్దకు కదిలింది. 

శర్మిష్ట కాలి అందెల గలగలలతో యయాతి తలెత్తి చూశాడు. 
మూర్తీభవించిన సౌందర్యంతో శర్మిష్ట వినయంతో, వేగిరపాటుతో, నమ్రతతో 
హస్తపద్మాలు మోడ్చి ముత్యాల పలువరుస మెరిసేలా అంది. 

“ప్రభూ! నన్నేలే దేవయానికి తమరు ప్రభువు. ప్రాణనాథులు. నా 
యజమానురాలుకి భర్త. కాన నాకూ తమరు నాధులే. సకల జనుల చేత 
కీర్తించబడే యయాతి మహారాజా! నేను మీ భార్య ధనం. అనగా మీ స్వంతము. 
భార్యా, సేవకురాలూ, పుతుడూ ఇవన్నీ ఎవ్వరూ విడదీయలేని బంధాలు. 
కాని శివసమానుడైన రాజా! నా బుతుకాలాన్ని సద్వినియోగం చేయండి. 
సంగమంతో అనుగ్రహించండి” 

యయాతి శర్మిస్టని పరికించి, ఆలకించి అడిగాడు. 

“శర్మిష్టా! నీవు చెప్పుదానిలో సత్యమున్నది. ఆనాటి శుక్రాచార్యుని మాట 
మరిచావా? శర్మిష్టకు భోజన పానీయాలు, సర్వ అలంకారాలూ, లేపనాలూ 
సమృద్దిగా లోటు లేకుండా గౌరవంగా చూసుకోమన్నాడు. పడకకు మాత్రం 
దూరంగా ఉండమన్నాడు. నీ నుంచి సౌందర్యాన్ని స్వీకరించవలదని పదే పదే 
చెప్పాడు. నేనూ అంగీకరించాను. ఇప్పుడీ విధంగా ఎలా చేయగలను. ఆడి 
తప్పి అసత్యవ్రతాన్ని నిర్వర్తించనా?” 

శర్మిష్ట మరింత భక్తీ ప్రేమలతో యయాతి వంక చూసింది. శర్మిష్ట 
ముఖం నికసించింది. క్రీగంటి చూపులను నహుషుని పుత్రునిపైకి పంపింది. 
మెల్లగా, చల్లగా, కవ్వింపుగా చెప్పింది. 

“ స్రాణనాథా! తమకే ధర్మాలను చెప్పేంతటి దానను కాదు. నాకు తెలిసిన 


విషయాన్ని విన్నవిస్తున్నాను. దయతో ఆలకించండి. ప్రాణ ప్రమాదాలప్పుడూ, 


శ్రీ మహాభారతము 


విధాలుగా తలుస్తూ యయాతి మోహన రూపాన్ని తన మనసులో 

ధన అపహరణ సవముయానా, ధర్మపరులను రక్షించేందుకూ, వివాహ 
సమయమునందూ ఇంకా.. స్తీ సంగమ విషయాన అసత్యమాడినా అసత్యదోష 
మంటదు. మీరు నివాహ సమయంలో శుక్రాచార్యుని మాటను అంగీకరించారు. 
కాన మాట తప్పినా అసత్య దోషం మీకు అంటదు” చెప్పింది శర్మిష్ట 

శర్మిష్ట ధర్మసూక్ష్మానికి యయాతి చలించాడు. అంతటి సౌందర్యాన్ని 
కాదనుకోలేకపోయాడు. ఒప్పుకున్నాడు. శర్మిష్టను ప్రీతిగా దగ్గిరికి తీసుకున్నాడు. 
మగువనూ, మనసునూ పొందాడు. సకల ప్రార్థనలనూ మన్నించాడు. శర్మిస్టకు 
పరిపూర్ణ అభీష్టాలు నేరవేర్చి కన్యత్వం నుంచి నిముక్తి కలిగించి, 
ఆనందడోలికల్లో తేలియాడేలా చేశాడు యయాతి. 

కొంతసేపటి తర్వాత ఇద్దరూ సంతృప్పులైనారు. ఆ తర్వాత వారికి ఓ 
పుత్రుడు జన్మించాడు. శర్మిస్టకి పుత్రుడు జన్మించాడని ఆ నోటా ఈ నోటా 
దేనయానికి తెలిసింది. 

దేవయానికి ఉత్సుకత సెరిగిపోయింది. శర్మిష్ట అంతఃపురానికి వెళ్ళి 
మాటలు కలిసింది. 

“సౌందర్యవతీ.. నీవు శీలవతివి. ఎట్టి నికారాలూ లేనిదానవు. అట్టి నీకు 
ఉన్నట్టుండి పుత్రుడు జన్మించటం బహు ఆశ్చర్యంగా ఉంది. జరిగినదేమిటో 
తెలుసుకోవాలని వేగిరపడుతున్నాను” అని ఆత్మీయంగా, అభినూనంగా, 
బుజ్జగింపు ధోరణితో అడిగింది. 

శర్మిష్ట సిగ్గుగా తలొంచుకుంది. మధురంగా ఆ క్షణాలను తలుచుకుంది. 
వివాహ విషయాల్లో అబద్దం చెప్పినా తప్పు లేదన్న తన మాటలను మననం 
చేసుకొని చెప్పింది. 

“రాణీ... నా స్వామి సకలవేదపారంగతుడు, ఆ మునీశ్వరుడు ఎలా 
వచ్చాడో, ఎటుల వచ్చాడో బుతుకాల మందున్న నాకు పుతుడ్ని 
అను(గహించాడు. అంతేగాని కామ వ్యామోహంతో నేను అధర్మంగా 
నడువలేదు.” 

“అయితే అతని కులగోత్రాలయినా చెప్పు... విని సంతోషిస్తాను” 
అడిగింది దేవయాని. 

“అంతవరకూ ఆ బుషిపుంగవుని దిన్య తేజస్సును మైమరిచి 
చూస్తుండిపోయాను. అడగాలన్న ఆలోచన కూడా రాలేదు” అంది. 

దేవయాని సంతృప్తి చెంది తన అంతఃపురానికి వెళ్ళింది. ఆపై శర్మిష్ట 
యయాతి వల్ల (ద్రుహ్వుడూ, అనువూ, పూరుడూ అను పుత్రులను కన్నది. 

ఓ రోజు శర్మిష్ట పిల్లలు అశోకవనంలో క్రీడలతో ఆనందిస్తున్నారు. 
యయాతి వారికి దూరంగా వేదికపై కూర్చుని పుత్రుల లీలాకలాపాలను వీక్షిస్తూ 
మైమరిచి ఉన్నాడు. ఆ భూపతి తన పుత్రుల సౌందర్యాన్నీ, అల్లరినీ చూసి 
లోలోన మురిసిపోతూ ఆనందంలో మునిగిపోయాడు. 

అదే సమయాన దేవయాని దేవేంద్రుడి పత్ని శచీదేనివైభోగంతో 
శర్మిష్టతోనూ, దాసీజనంతోనూ అక్కడికి వచ్చింది. వస్తూనే యయాతి 
మహారాజును చూసింది. అంత మైమరుస్తూ, అదీ శర్మిష్ట పిల్లలను చూడటం 
ఆమె ఇది నరకెన్నడూ చూడలేదు. యయాతి మహారాజు చూపుల్లోప్రేమ.. 
అంతకు మించిన అనుభూతి కనిపించింది. వెనువెంటనే సందేహం కలిగింది. 

యయాతి వద్దకు వెళ్ళి “నిజం చెప్పండి. ఈ పుత్రులు ఎవరివల్ల 
శర్మిష్టకు కలిగారు. పరీక్షించి చూస్తే మీ రూపురేఖలే ఉన్నాయి. ఆ పిల్లలు మీ 
వలే త్రేతాగ్నుల వలే ఉన్నారు...” అని అడిగింది. 

యయాతి మహారాజు వినీ విననట్టు ఉండిపోయాడు. దేవయాని 
పౌరుషంగా శర్మిష్ట పుత్రులను అడిగింది. 

“మీ తండ్రి ఎవరు? మీ తల్లి ఎవరు?” 

శర్మిష్ట ముగ్గురు పుతులూ చూపుడు వేళ్ళతో యయాతీ శర్మిష్టలను 
చూపించారు. చూస్తున్న దాసీజనము సంతోషంగా ఒకరినొకరు చూసుకున్నారు. 
పరమానందం చెందారు. 

ఇంత జరుగుతున్నా యయాతి పిల్లల వంక చూడలేదు. దానితో ఆ 
పిల్లలు ఒక్క వుదుటున తండ్రి దగ్గరికి పరుగు తిశారు. అయినా యయాతి 
వార్ని చూడనట్టే ఉన్నాడు. దగ్గరికి చేర్చుకోలేదు. ముద్దులియ్యలేదు. చిన్నారి 
మనసులు చివుక్కునున్నాయి. అంతే తల్లి శర్మిష్ట వద్దకు పరుగు తీశారు. 
తల్లి ఒడిని చేరారు. 

దేవయానికి జరిగినదేమిటో పూర్తిగా అర్థమయ్యింది. యయాతి 
నువోరాజు తనకు తీరని దోవాం చేశాడు. అవనూనాగ్నితో 
కుతకుతలాడిపోయింది. అన్ని పర్వతంలా మారింది. తన దాసీతో తన భర్త 
సంగమించాడు. సంతానాన్ని కూడా ఇచ్చాడు. శర్మిష్ట మీద విరుచుకుపడింది. 

“ఓసీ శర్మిషా.. నీ రాక్షస బుది చూపించుకు కదే, నాదాసివైనా 

కింత ద్రోహం చేస్తావా?” 

శర్మిష్ట ఏమాత్రం చలించకుండా చెప్పింది. 

“మా సాన్నిహిత్యం ధర్మబద్దం. ఏనాడైతే యయాతి భూపతిని నీవు 
వివాహమాడావో అప్పుడే నేనూ అతనికి ప్రాణసమానురాలినయ్యాను. నీనా 
ప్రాణనాధుడు రాజర్షివర్యులు. అందులకే ఆనాడు బుషిపుంగవుని వల్ల 
సంతానవతినయ్యానని చెప్పాను.” 

శర్మిష్ట అలా నదురూ బెదురూ లేకుండా చెబుతుండేసరికి దేవయాని 
వురింత కుమిలిపోతూ యయాతి వైపు చూసింది. దేవయానిని 
సముదాయించటానికి యయాతి ఎంతగానో ప్రయత్నించాడు. దేవయాని 
బాప్ప్రప్రవాహాన్ని విడుస్తూ తండ్రి వద్దకు వెళ్ళింది. దీర్భనయనాల నుంచి 
ధారాపాతంగా కన్నీరు కారుస్తూ తండ్రి పాదాలపై పడి రోదించింది. కట్టుకున్న 
భర్తే కొంపముంచాడని ఆగ్రహించింది. అభాగ్యురాలైన తనకి ఇద్దరే సంతానమని 
ఆ రాక్షస కన్యకు ముగ్గురని దీని వల్ల ఎవరిపై ఎంత ప్రేమ చూపించిందీ 
తెలుస్తుందని చెప్పింది. 

యయాతికి శుక్రుడి శాపము 


విలవిలలాడుతూ వెళ్తున్న దేనయాని వెంటే యయాతి బ్రతిమిలాడుతూ 
అనుసరించాడు. దేవయాని శుక్రాచార్యునితో చెప్పినదంతా వాస్తనమే అన్నట్టు 
తలొంచుకున్నాడు. 

శుక్రాచార్యుని కళ్ళు దీపశిఖలయ్యాయి. భగ్గునున్నాయి. 

“నుహారాజా! ధర్మజ్ఞుడవు. ధర్మాలను తెలిసినవాడవు. అన్నీ తెలిసి 
ధర్మవ్యతిరేకం చేశావు. నా బిడ్డకు అప్రియం చేశావు. అసుర కన్యతో కూడి 
అసురుడిలా ప్రలోభపడ్డావు. దానికి కారణం నీ యవ్వనము. కాన ఆ యవ్వనమే 
నశించి జరాభారంతో కుమిలిపో” అని శపించాడు. 

యయాతి గజగజా వణికిపోయాడు. దైత్యగురువు శుక్రాచార్యుని 
పాదాలపై పడ్డాడు. 

“గురువర్యా! ధర్మనిధీ! బుతునుతి అయిన భార్య సంతానము కోసం 
తన కోరికను మన్నించమని కోరితే కాదనలేకపోయాను. పుష్పవతియై భర్తను 
కోరిన భార్యకి అనుకూలంగా ప్రవర్తించకుంటే గర్భస్థశిశువును చంపిన 
మహాపాతకము చుట్టుకుంటుంది. 

“అందుకే ఆ భయంకర పాపానికి భయపడి.. శీలవతి అయిన శర్మిష్ట 
కోరికలన్నీ తీర్చాను. దీనికి తమరు కోసించుట తగునా? భయంకరమైన 
జరాభారాన్ని నేను మోయలేను. దయచేసి కరుణించండి. నీ పుత్రిక 
దేవయానితో ఇంద్రియభోగాలను పరిపూర్ణంగా సంతృప్తిగా అనుభవించలేదు.” 

యయాతి పలువిధాలుగా వేడుకోగా రాక్షస గురువు మనసు ద్రవించింది. 

“యయాతీ! నా నోటి మాట పొల్టుపోదు. నీ ముసలితనాన్ని నీ పుత్రులలో 
ఎవ్వరైనా తీసుకొని, వారి యవ్వనాన్ని నీకిస్తే నీ ఇష్టమొచ్చిన రీతిలో సకల 
భోగభాగ్యాలు అనుభవించవచ్చు. అలా స్వీకరించిన పుత్రుడే నీ సమస్త 
రాజ్యానికి అధినేత” చెప్పాడు శుక్రాచార్యుడు. 

యయాతి దేవయానితో కలిసి నగరానికి వచ్చాడు. శుక్రుడి శాపం 
ఆవహించింది. దేవయాని యందున్న విషయ వాంఛ తొలుస్తూనే ఉంది. 
దేవయానికి కూడా తండ్రి శాపం రుచించలేదు. 

యయాతికి తల వణుకుతోంది. శరీరంలో ముడతలు ఏర్పడ్డాయి. 
శిరోజాలు తెల్లనయ్యాయి. దానికి తోడు అనారోగ్యము. దేవయాన్‌ీ, 
శర్మిష్టలిద్దరూ వ్యధ చెందారు. 

యయాతి శాపము 


రోజులు గడిచే కొద్ది యయాతి మరింతగా కృంగిపోయాడు. జరాభారం 
వల్ల అనేక వ్యధలను ఓర్పుతో సహించాడు. చివరికోరోజున తన పుత్రులను 
అయిదుగురినీ పిలిచాడు. తొలుత జ్యేష్ట పుతుడు యదువుని అడిగాడు. 

“పుత్రా! జరాభారం నన్ను దహించివేస్తోంది. సుఖాలని పూర్తిగా 
అనుభవించలేదు. కావున నా ముసలితనాన్ని మీలో ఎవరైనా తీసుకొని, మీ 
యవ్వనాన్ని నాకివ్వండి. అటుల ఇచ్చిన వారికే ఈ సమస్తరాజ్యం దక్కుతుంది. 

“ఓ వేయి సంవత్సరాల తర్వాత నీ యవ్వనం నీకిచ్చి నా వ్యార్ధక్యాన్ని 
నేను తీసుకుంటాను.” 

యయాతి మాటలు యదువుకి రుచించలేదు. తనని కాదన్నట్టు 
ఉండిపోయాడు. యయాతికి కోపం వచ్చి “నీ సంతతి వారెవ్వరూ నా రాజ్యాన్ని 
చేపట్టలేరు” అని శపించాడు. ఈ యదువు నుంచి జన్మించిన వారే యాదవులు. 
రెండన పుత్రుడైన తుర్వసుడిని అడిగాడు. ఆ భయంకర యాతన నా నల్ల 
కాదన్నాడు. 

యయాతి మరింత కోపోద్రిక్తుడై “నీవూ నీ సంతానం ధర్మజ్ఞానం 
తెలియని ఆటవికులకు రాజులై ఆపై సంపూర్ణంగా నశించెదరుగాక” అని 
శపించాడు. 

మిగతా పుత్రులనీ ప్రాధేయసడి అడిగాడు. ఎంత ధనమున్నా, 
యవ్వనము లేకపోతే ఏ స్తీ మాత్రం ఎందుకు చూస్తుంది. మా వల్ల కాదన్నారు. 
యయాతి కఠినంగా దుహ్వ్యడ్ని “కండకావరంతో మాట్లాడిన నీకు నీ 
కోరికలేమీ తీరవు. దానితో పాటు గజఅశ్వాలు లేని జలమయప్రదేశానికి 
తెప్పలచే దాటే ప్రదేశానికి రాజవు కమ్ము” అని శపించాడు. 

ముసలితనాన్ని నిందించి హేళన చేసిన అనువును నీ వంశమంతా 
ముసలితనాన్ని చూడకుండానే యవ్వనంలోనే మరణిస్తారని శాపం ఇచ్చాడు. 

శర్మిష్ట పుత్రుడు పూరుడితో యయాతి చెప్పాడు..“చిన్నవాడవు.. అంతా 
విన్నావు.. గాంచావు. ని నిర్ణయం కూడా చెప్పు...” అడిగాడు. 

పూరుకుమారుడు తండ్రికి వినయంగా నమస్కరించి సంతోషంగా 
జరాభారాన్ని తన మీద వేసుకుంటానని చెప్పాడు. 

యయాతి పుత్రుడి యవ్వనాన్ని తీసుకున్నాడు. తన ముసలితనాన్ని 
అందించాడు. కొత్త యవ్వనంతో తనవితీరా భోగాలను దేవయానితో 
అనుభవించాడు. వేయి సంవత్సరాలు గడిచాయి. సుఖాలనేవి ఎన్ని 
అనుభవించినా ఇంకా ఇంకా వ్యామోహం పెరుగుతుందే కాని తగ్గదు. ఒకలాంటి 
వైరాగ్యం వచ్చింది. 

పూరుడి యవ్వనాన్ని అతనికే ఇచ్చి తిరిగి తన ముసలితనాన్ని 
తీసుకున్నాడు. నాలుగు సముద్రాలు హద్దుగల సామ్రాజ్యాన్ని పూరుడికి 
అభిషేకం చేయదలచాడు. 

పురజనులూ, ప్రముఖులూ యయాతిని “సమస్త ధర్మాలూ తెలిసిన 
రాజా! మహాపరా[క్రవువంతుడూ, రాక్షస గురువు మనువుడూ అయిన 
పెద్దకొడుకు ఉండగా కనిష్ట పుత్రునికి, నింద్యస్త్రీ పుత్రునకు పట్టం కట్టడం 
తమవంటి ధర్మపరులకు తగునా?” ప్రశ్నించారు. 

యయాతి గంభీరంగా చెప్పాడు. 

“యదువు నా పెద్ద కుమారుడు. చాలా గర్విష్టి. నా మాటలను లెక్క 
చేయని వాడు. పుత్రుడు తల్లీ, తండ్రీ మాటలను గౌరవించి, శిరసావహించాలి. 
అట్టు చేయనినాడు తల్లీ, తండ్రీ ధనానికి అర్హుడు కాడు. కాన అట్టి 

సుగుణములున్నవాడు, భూభారాన్ని వహించేవాడు నా కనిష్ట పుత్రుడే.” 
ఆపై మహావైభనంతో పూరుడికి పట్టాభిషేకం చేశాడు. సకల మహీ 
భారాన్ని అప్పచెస్పాడు. 

మిగతా పుత్రులకు తగువిధంగా, తగు ప్రదేశాలకి రాజులుగా చేసి, 
వేద పండితులతో కూడి తసోవనాలకి వెళ్ళాడు. 

తపోవనాల్లో చెట్టువేళ్ళనూ, వళ్ళనూ భుజిన్తూ అగ్ని దేవుడ్నీ, 
సితృదేవతలనూ తృప్తి పరుస్తూ అతిథులు తినగా మిగిలిన ఆహారాన్ని 
తీసుకుంటూ గడిపాడు. 

అలా శిలలనుంచ రాలిన గింజలను తింటూ అరిషడ్వర్గాలను జయిస్తూ 
వేయి సంవత్సరాలు తపస్సు చేశాడు. అలా (క్రమంగా శీతోష్ణ సుఖదుఃఖాలకీ 
అతీతుడై ముప్పయి సంవత్సరాలు ఎట్టి ఆహారము తీసుకోకుండా, ఒక్క 
సంవత్సరం గాలిని భక్షిస్తూ అయిదు మంటల మధ్య నిలిచి, ఒక ఏడు నీటిలో 
ఒంటికాలిపై నిలిచి ఘోరతపస్సు చేశాడు. 

యయాతికై దేవనిమానం వచ్చింది. అందులో యయాతి స్వర్గలోకానికి 
వెళ్ళాడు. మహేంద్రుడి సభలోని మహర్షులచే పూజలందుకుని, బ్రహ్మలోకాన్ని 
దర్శించి, అక్కడా బ్రహ్మర్నులచే పూజలందుకుని తిరిగి అనేక కల్పాలు 
పర్యంతము నినశించి స్వర్గానికి వచ్చాడు. ఇంద్రుడు సకల మర్యాదలను 
చేసి పూజించి, అడిగాడు. 

“ధర్మాత్మా! ఎన్నో సంవత్సరాలు ధరను పాలించారు. అట్టి మీరు 
పూరునికి సామ్రాజ్యాన్ని అభిషేకించిన సమయంలో చేసిన హితబోధనలు 
వినవలెనని ఉంది.” 

దేవేంద్రుడి వేడుకోలుకి యయాతి చిరునవ్వుతో పుత్రునికి చెప్పిన 
ధర్మవచనాలను చెప్పాడు. 

“పుత్రా! నాలుగు సముద్రాలు హద్దుగల సామ్రాజ్యం. ఈ సువిశాల 
సామ్రాజ్యం గంగా, యమునా నదుల మధ్య అంతటా విస్తరించి ఉంది. న్స 
సోదరులంతా పొరుగు రాజ్యాలను ఏలుతారు. నీవు సుఖంగా, ధర్మంగా గడుపు. 
ఎల్లవ్వుడూ నజ్ఞనులతో గోష్టి చేన్తుండు. ధర్మ విషయాలను 
తెలుసుకుంటూండు. అపాత్రదానం చెయ్యకు. చేయి చాపి ఒకరిని అడిగే 
దుస్థితి తెచ్చుకోకు. అడిగిన వారికి కాదనకుండా సహాయపడు. సకల జీవులకూ 

“పదివుందితోనూ, సర్వులతోనూ ప్రీతికలిగేలా మాట్లాడు. 
హితపలుకులు పలుకు. ఆ పలుకు హితమైనదీ, సత్యమైనదిగా ఉండాలి. 
ధర్మమైనదీ, తీయనయినదీ అయిన సనులు చేయి...నిర్మలమైన మనస్సుతో 
కామాదివైరులను జయించు. గర్వమూ, కామమూ, కోపమూ, మత్సరమూ, 
పిసినారితనమూ, అజ్ఞానములనే అంతఃశృత్రువులను ఓడించినప్పుడే నీవు సమస్త 
సుఖాలను పొందగలవాడవు... అట్టు నడిచిననాడు ఇతరులెవ్వరూ నీకు 
బోధించనవసరం లేదు.. మహేంద్రా ఇదీ నా పుత్రునకు నేను చెప్పిన 
సదుపదేశం.” 

మహేంద్రుడు ఆనందపడ్డాడు. 

“మహారాజా! ఎంతోకాలం తపస్సు చేశావు? స్వర్గభోగాలూ, పుణ్యాలోకాల 
భోగాల్నీ అనుభవించావు. అసాధారణమైన తపస్సు చేశావు. పుణ్య పురుషుల్లోనే 
పుణ్య పురుషుడవయ్యావు.” 

శచీపతి మాటలకు యయాతి వక్షస్థలము ఎగిరింది. అహం 
ఆనహించింది. 

“దేవేంద్రా! దేనతలూ, దైత్యులూ, యక్షులూ, సిద్దులూ, మునులూ, 
మహాశ్రేష్టులూ ఎవ్వరి వల్లా అవ్వని తపస్సు చేశాను. నా తపస్సుతో ఎవ్వరిదీ 
సమానం కాదు” గర్వంగా చెప్పాడు. 


యయాతిని స్వర్గలోకము నుంచి 
బహిష్కరించుట 

తన తపస్సు గూర్చి గర్వంగా చెప్పటమే కాక, మహామహులైన వారి 
తపస్సును తూలనాడటం మహేంద్రునికి కోపం తెప్పించింది. 

“గర్యోక్తుడా! అదే నీకు స్వర్గలోకాల్లో ఉండే పుణ్యాన్ని హరించివేసింది. 
ఇక నీవు అథోలోకాలకు వెళ్ళు” గద్దించాడు. 

శచీపతి ఆజ్ఞతో యయాతి వ్యధ చెందాడు. 

“దేవేంద్రా! నేను మానవలోకానికి వెళ్ళలేను. ఆకాశాన నక్షత్రాలతో 
స్నేహంగా ఉండేలా అనుగ్రహించు” అని ప్రార్థించాడు. దేవేంద్రుడు యయాతి 
అభీష్టము నెరవేర్చాడు. ఆపై యయాతి పుణ్యం మొత్తం క్షీణించి, 
స్వర్గలోకాన్నించి జారుతూ అంతరిక్షంలోకి ప్రవేశించాడు. నక్షత్రాల్లో 
తేజోమయంగా ప్రకాశించాడు. నక్షత్ర గణాలన్నీ మహాద్భుత కాంతిజాలాన్ని 


ఆదిపర్వము 


92 
చూసి ఆశ్చర్యపోయాయి. 

యయాతి పుత్రిక కువూరులైన అన్న కుడూ, (ప్రతర్జనుడూ, 
వసుమంతుడూ, ఉశీనర రాజ్యానికి చెందిన శిబి అను నక్షత్రవాసులూ 
మహాదివ్యతే జస్సుతో వెలిగిపోయే యయాతిని “ఎవర్నువ్వు, ఎక్కడ్నించి 
నచ్చావనీ? అడిగారు. 

యయాతి తను నహుషుడి పుత్రుడనని, యయాతి తన నామధేయం 
అనీ, తపస్సు చేత బ్రహ్మలోకం వెళ్ళిందీ, ఆపై ఇంద్రుడితో ఇష్టాగోప్టి.. ఆపై 
ఇంద్రుడి ఆదేశమూ, శాసమూ అంతా చెప్పాడు. 

యయాతి వృత్తాంతవుంతా విన్న అన్నకాదుంలంతా తవు 
మాతాముహుడిగా గుర్తించారు. ధన్యజీవనీ, సకల సర్వ విద్యావిజ్ఞానని 
(గ్రహించారు. భక్తిగా నమస్కరించారు. 

“మహాత్మా! నీవు మహితాత్ముడవు. నీ నోట ఆశ్రమ ధర్మాలను వినాలని 
కోరుకుంటున్నాము. ధర్మాలనూ, నుంచి చెడుల స్వభావాలనూ, జీవుల 
పిండోత్సత్తీ, వర్ణాశ్రమ ఆచారాలను తెలుపుము.” 

అష్టకాదులను యయాతి అనుగ్రహించి సదుపదేశం చేశాడు. 

అష్టకాదుల ప్రశ్నలకు యయాతి 
సమాధానాలు 

సమస్తప్రాణికోటి యందు దయకలిగి ఉండటమూ, సత్యాన్నే 
సలకటమూ, వీటికన్నా ధర్మమింకొక్కటి లేదు. పరులను బాధించుటా, వేదన 
కలుగ చేయుటా వీటికన్నా అధర్మము లేదు. వేదశా(స్తాలు చెప్పినట్లు 
నడుచుకొనటమే ఉత్తమమైన గతులకు రాజమార్గము. అట్టి శాస్త్రాల్లో వాటిని 
అతి క్రమించుటా, వద్దనీ చేయొద్దనీ చెప్పిన వాటిని చేయుటా, ఆచరించుటా 
నీచమైన గతులకు దగ్గరి దారి. 

జీని జన్మల ప్రకారాన్ని మీకు తెలియచేస్తాను. బాగా ఆలకించండి. 
గర్భ యోనియందు స్తీ రజస్సుతో కూడి పురుషుడి రేతస్సు వాయువుచే 
సంయోగము చెందుతుంది. అందువలన భూతాల అంశ స్వరూపాలు 
ఆవహిస్తాయి. అటుల సూక్ష్మ రూపం కలుగుతుంది. అలా వరుసగా 
అవయవాలేర్పడతాయి. చెవుల ద్వారా శబ్దాన్ని, కనుల చేత రూపాన్నీ, ముక్కు 
వల్ల వాసననూ, నాలుక వల్ల రుచినీ, చర్మం వల్ల స్పర్శనీ, మనస్సుతో సమస్తాన్నీ 

గతజన్మ పాపపుణ్యాల ప్రకారము మంచీ లేదా చెడు పనులు చేస్తారు. 
చెడ్డపనులు మనసు చెప్పినా వినకుండా ఇంకా ఇంకా చేస్తుంటే కొద్దిపాటి 
పుణ్యం నశించి, ఆపై మరణించి అనేక జంతువుల గర్భాల్లో జన్మిస్తారు. 
మంచీ చెడుల నివక్ష తెలిసే మానవజన్మలో పాపాన్ని చెయ్యక 
ధర్మకార్యాలలో జీవనం సాగిస్తే మరల మరల మానవ జన్మ ఎత్తి తత్వాన్నీ, 
ధర్మాన్నీ మరింత అలవరుచుకుని మోక్షాన్ని పొందుతారు. పుణ్యలోకాలను 
దర్శిస్తారు. 

అట్లే (బహ్మచర్యాదులు అవలంబించ నలసిన విషయాలను కూడా 
చెబుతున్నాను. 

వేదాధ్యయనమూ, అగ్నికార్యాలనూ శ్రద్దగా చేస్తూ ఆచరించాలి. 
వేదాభ్యాస సమయాన (బ్రహ్మచర్య భంగం కారాదు. 

అట్లే గృహస్థులెప్తుడూ ధర్మభీతితోనూ, పాపభీతితోనూ, ధర్మంగా 
ఆర్జించిన ధనంతో అతిథి పూజలూ, యజ్ఞ యాగాదులూ చేస్తూ జీవనం 
సాగించాలి. అధర్మంగా సంపాదించిన ద్రవ్యముతో స కార్యాలు చేసినా వచ్చేది 
పాపమే. 

అలాగే వాన ప్రస్థాశ్రమంలో నివశించేవారు మితాహారము తీసుకుంటూ, 
తపంతో దేహాన్ని నడిపించాలి. 

“అష్టకాదులారా సన్యాసము స్వీకరించిన వారు చెయ్యవలసిన విధులు 
తెలియ చెబుతున్నాను. సన్యాసులు అరణ్యాలలో ఉండే సమయంలో 
జనారణ్యంలోని పదార్థాలను తీసుకోరాదు. (గావు, నగర, పట్టణాల్లో 
సంచరిస్తున్నప్పుడు మాత్రమే, అప్పుడు కూడా శరీరానికి అవసరమయిన మిత 
ఆహారాన్నే తీసుకోవాలి. 

“అరిషడ్వర్గాలను జయించి మెలగాలి. ఆ పరమాత్మయందే మనసు 
నిలిపి, ఏక గృహంలో అనగా ఒకే ప్రాంతంలో నివశించకుండా ముందుకు 
వెళుతుండాలి. అటుల ధర్మమార్గంలో ప్రయాణించే వారి పూర్వులు పది 
తరాల వారిని ఉద్ధరిస్తారు. 

“సాగరుతోనూ, గర్వంతోనూ, దురంహకారముతోనూ, ఆడంబరం 
కోసమూ చేసే అగ్నిహోత్రమూ, వేదాధ్యయనమూ, మౌన వ్రతమూ, యజ్ఞాలూ 
వంటిని ఎన్ని చేసినా కొరగావు. కాన ఇవన్నీ తెలుసుకొని మసులుకోవాలి” 

చెప్పాడు యయాతి. 

అన్ని ధర్మాలనూ వినయంగా విశదంగా కుతూహలంగా తెలుసుకున్న 
అష్టకాదులు చెప్పారు. 

“పవిత్రమూర్తి! ఎన్నో ధర్మాలను చెప్పి మమ్ము తరింప చేశావు. అట్టి 
పుణ్యమూర్తులైన నీవు ప్రీతితో చెప్పవలెను. మాకు పుణ్యలోకాల ప్రాప్తి ఉన్నదా?” 
అడిగాడు. 

యయాతి వారికి సందేహ నివృత్తి చేశాడు. 

“మీరు సత్పురుషులు. మీకు తప్పక పుణ్యలోకాలు ప్రాస్తించగలవు.” 

వారంతా ఆనందపడ్డారు. యయాతికి తమకి ఉన్న బాంధవ్యాన్ని 
తెలియచెప్పారు. 

ఆపై దివ్యరథాలు వచ్చాయి. సుందర అశ్వాలను అధిరోహించి తాను 
మునులతో ఊర్హ్వలోకాలు చేరుకున్నాడు. 

అశ్వానాంతము 


వైశంపాయనుడు అలా జనమేజయునకు యయాతి మహావైభవాన్ని 
తెలియచెప్పాడు. జనమేజయుడు ఒళ్ళు పులకించగా మైమరిచి, ఆనందించి, 
ఆ బ్రహ్మానందంతో చెప్పాడు. 

“మునీశ్వరా! మా పూర్వీకుల్లోని యయాతి గూర్చి విశదం చేసి నన్ను 
సరమానందభరితుడ్ని చేశారు. అట్లే మహావీరులూ సుందర సౌశీల్యవంతులైన 
వారి గాథను ఇంకా ఇంకా తెలుసుకోవాలని ఉంది. పూరు భూపతి నంశక్రమం 
గూర్చి విశదపరచవలసిందిగా ప్రార్థిస్తున్నాను” అడిగాడు జనమేజయుడు. 

వైశంపాయనుడు జనమేజయునకు యయాతి పుత్రుడు పూరుడిని 
గూర్చి చెప్పటం ప్రారంభించాడు. 

“యయాతి మహారాజు పుత్రుడు పూరు భూపతి అనంత వైభవంతో 
రాజ్యపాలన చేశాడు. ఆయన భార్య పేరు కాసల్య. 

వారి అనురాగానికి ఫలంగా జనమేజయుడు జన్మించాడు. అతడు అన్ని 
విద్యలు నేర్చుకొని, మూడు అశ్వమేధయాగాలు చేశాడు. 

జనమేజయుడి పత్ని అనంతాదేవి. వారికి ప్రాచీశుడు కలిగాడు. అతను 
మహావీరుడు. ఆయన భార్య అశ్మకీదేవి. వారికి సంయాతి కలిగాడు. ఆ 
సంయాతికి భార్య వరాంగి. వారికి అహంయాతి జన్మించాడు. వారికి 

కృతవీర్యుని పుత్రిక భానునుతితో వివాహమయ్యింది. వారికి సార్వభౌముడు 
కలిగాడు. అతను కేకయరాజు పుత్రిక తనూజను పరిణయమాడాడు. వారికి 
జయత్సేనుడు కలిగాడు. వాని భార్య విదర్భరాజు పుత్రిక సుశ్రవస. వానికి 
అవాచీనుడు కలిగాడు. అవాచినుడి భార్య మర్యాద. వారికి ఆరిహుడు కలిగాడు. 
ఆయన అర్థాంగి అంగి. ఆంగికి మహాభౌముడు కలిగాడు. మహాభౌముడి పత్ని 
సుపుష్ట. వానికి ఆయతానీకుడు. వాని భార్య కానూదేవి. వారికి అక్రోధనుడు 
జన్మించాడు. వాని భార్య కళింగ రాజపుత్రిక కరంభ. వారికి దేవాతిధి కలిగాడు. 
దేవాతిథి మర్యాదను వివాహమాడాడు. వాని పుత్రుడు బుచీకుడు. సుదేవ 
ఆయన పట్టమహిషి. వారికి బుక్షుడు కలిగాడు. వాని భార్య జ్వాల... వాని 
పుత్రుడే నుతినారుడు. 

ఆ మతినారుడు సరస్వతి నది ఒడ్డున స్యతయాగాన్ని పన్నెండు 
సంవత్సరాలు అత్యంత ప్రీతిగా చేశాడు. ఆ సమయంలోనే సరస్వతీ నదికీ 
నుతినారునిపై మక్కువ కలిగింది. అనురాగం చెందింది. ధర్మబద్ధంగా భర్తను 
చేసుకుంది. వారికి త్రసుడు కలిగాడు. 

ఆ త్రసుని భార్య కాళింది. వారికి ఇలినుడు జన్మించాడు. ఆ ఇలినుడి 
భార్య రథంతరి. 

వానికి జన్మించిన వాడే మహావీరుడు, అత్యంత సమర్జుడు అయిన 
దుష్యంతుడు. చిన్ననాడే లేడిపిల్లలను పట్టుకుని ఆడుకొన్నట్టు ఘోరారణ్యాల్లో 
సింహాలనూ, పులులనూ క్పూరవృగాలను పట్టుకొని వేటాడి ఆటలాడుకునే 
వాడు. ఎనిమిది కాళ్ళుండే సింహంకన్నా బలమైన శరభాన్ని పరిగెత్తించేవాడు. 
మహా యవ్వనావేశంతో మహాసర్వతాలనూ పెకిలించి, మరో పర్వతంపై 
విసిరేసేవాడు. అష్టదిగ్గజాలు హద్దుగా ఉన్న సమస్త భూమండలాన్ని పరిపాలిస్తూ, 
ప్రజలను కన్నబిడ్డలుగా చూసుకునేవాడు. దుష్యంతుడి ధర్మపాలనలో (ప్రజలు 
ప్రశాంతులై జీవిస్తుండేవారు. 

ఓ రోజు దుష్యంత మహారాజు వేటపై ముక్కున కలిగి సూర్యకిరణాలతో 
పరుగులు తియ్యగల గుర్రాల పూన్చిన రథాన్ని అధిరోహించి ముందుకు 
కదిలాడు. 

దుష్యంత మహారాజు వెంట సమస్త పరివారమూ కదిలింది. భటులు 
మహా ఆయుధాలు ధరించి, డప్పుల శబ్దాలు చేస్తూ అనుసరిస్తున్నారు. 

ఆ అలజడికి అడవిలోని మృగాలు కలత చెందాయి. ఆ మహాసైన్యము 

(మోగించారు. 

దుష్యంత మహారాజు ఘోరక్పూరవ్చుగాలెన్నింటినో వేటాడి వేటాడి 
సంహరించాడు. ఆపై మహారాజు కరవాల ధాటికి కకావికలై దిక్కులు 
తెలియకుండా జంతువులన్నీ పరుగులు ప్రారంభించాయి. కొన్ని పరుగు తీసి 
తీసి సృహ తప్పి పడిపోయాయి. 

దుష్యంతుడు అరణ్యమనే మహాసముద్రాన్ని మధించాడు. 

రెట్టించిన ఉత్సాహంతో, మరింత ముందుకు పోతున్నాడు. అలసిన 
భటులు అతన్ని అనుసరించలేకపోతున్నారు. 

ఆకలి దప్పికలతో నీరసపడ్డారు. వేగంగా అనుసరించలేక ఆగారు. 

దుష్యంతుడు కొంతమంది మంతులతో ముందుకు సాగుతూ 
సూర్యరశ్మి సోకని మహారణ్యంలోకి ప్రవేశించాడు. ఆ అరణ్యంలోనే ఉంది 
పవిత్ర మాలినీ నది. ఆ నది అనతల తపోవనం ఉంది. 

అరణ్యానికి తపోవనానికి మధ్య నున్న మాలినీనది వరకూ వెళ్ళాడు 
దుష్యంతుడు. 

ఆనది వద్ద అనేక ఫలపుష్పు వుక్షాలనూ, దట్టంగా అల్టుకున్న తీగలనూ, 
అందమైన పొదలనూ చూశాడు. దుష్యంతుడు ఆ వనాన్ని చూసి 
మైమరిచిపోయాడు. తీయ తీయగా పలుకుతున్న అనేక సుందర పక్షులను 
చూశాడు. 


కణ్వాశ్రమము 


మహేంద్రుడి ఖాండవవనాన్నీ, కుబేరుడి సుందర ఉద్యానవనమైన చైత్ర 
రతాన్నీ మరిపించేలా ఉంది. 

పొన్నలూ, గేదగులూ, ఎర్రగోరింటలూ విరగపూసి, వివిధ సుగంధాలను 
విరజిమ్ముతూ, గాలితో కలిసి తేలిపోతున్నాయి. వివిధ మధుర ఫలవృక్షాల 
గుత్తులు గుత్తులుగా కాసి వయోభారాన్ని మోసి అలసిన పండువృద్దుడిలా 
ఒంగి ఉన్నాయి. 

గండు తుమ్మెదలు, చక్రవాక పక్షులూ, కోయిలలూ నననిహారానికి 
వచ్చిన ప్రేమికుల్లా ఇష్టరీతిగా ఎగసిసాగసి మధురగాలిలో తేలిపోతున్నాయి. 
లతలే వనితల్లా దుష్యంతుడిని చూస్తూ సిగ్గుపడ్డట్టు వంగి కదిలాయి. 

దుష్యంత మహారాజు ఆ ననంలోకి ప్రవేశిస్తూనే మృగవేటలో అలసిన 
భారం తొలగిపోయింది. నూతనోత్తేజంతో అప్పుడే అంతఃపురాన్నించి 
వచ్చినట్టు, అప్పుడే ఉదయించిన సూర్యుడిలా కళకళలాడిపోయాడు. 

అంత అద్భుత వనము, అదీ నది పక్కన. వన గాలీ, నది గాలీ 
దుష్యంతుడిపై సోకి ఆహ్వానిస్తున్నట్టుగా ఉంది. 

దుష్యంతుడు అలా అలా ముందుకు కదులుతున్నాడు. అశోకవృక్షాల 
గుండా, మొగలిపాదల మీదుగా, అరటీ మామిడి చెట్టు మీదుగా, చిలకల 
మధుర స్వరాలను వింటూ యజ్ఞవాటికను చూశాడు. వేదఘోషను ఆలకించాడు. 
మంగళ ఘోష హృదయాన్ని తాకింది. కణ్వాశ్రమముని గ్రహించాడు. 

దుష్యంత మహారాజు తన పరివారాన్ని అక్కడే ఉండమని చెప్పి 
దివ్యముని ఆశ్రమం కేసి నడిచాడు. కొమ్మలకు తీగలు అల్లుకొని ఉన్నాయి. 
పూలూ, పూల సువాసనలు లేకున్నా తుమ్మెదలు ఆ తీగల మీద తపోవనం 
కేసి భక్తిగా చూస్తున్నాయి. 

ఆర్షధర్మానికి ప్రతీకలా, నరనారాయణులు నివశించే ప్రాంతంలా 
మహోన్నత తపోధనులంతా కలిసి నివశించే ప్రదేశంలా ఉన్న ఆ పుణ్యనదీ 
తీరంలోని కణ్వాశ్రమాన్ని చేరాడు. 

సృష్టి వైరాన్ని మరిచి అనేక కూర సాధు మృగాలు పసిపిల్లల్లా 
కలియతిరుగుతూ, ఆనందిస్తున్నాయి. 

జాతిద్వేషాన్ని మరిచి ఆశ్రమంలో తిరుగుతున్న జంతుజాలాన్ని చూసి 
“ఆహా మునీశ్వరుడెంత మహిమాన్వితుడో కదా" అనుకున్నాడు. 

అంతటి మహానుభావుడ్ని సందర్శించి, నమస్కరించి ఆపై నగరాన్ని 
చేరుదానుని మంత్రులకి చెప్పి వారిని అక్కడే ఉండమని తను ముందుకు 
కదిలాడు. దుష్యంత మహారాజు పర్లశాలలోకి ప్రవేశించాడు. ఎక్కడా అలికిడి 
లేదు. లోపలెవ్వరూ లేరు. 

“ఎవరు.. ఎవరన్నా ఉన్నారా అక్కడా?” 

అప్పుడయింది అలికిడి... దుష్యుంతుడు చూశాడు. తాపసి కన్యకామణి. 
తామరరేకులనంటి చక్కని విశాల నయనాలు కలదీ, సౌందర్య లావణ్యంతో 
పోతపోసినట్టు కనులు టపటపలాడిస్తూ దుష్యంతుడ్ని చూసింది శకుంతల. 

మహేంద్రుడి పుత్రుడు జయంతుడిలా అందగాడైన దుష్యంతుడ్ని 
కనులార్పకుండా చూసింది ఓ క్షణం. చూస్తూనే రాజ్యాన్ని ఏలే దుష్యంత 
i ఆదిపర్వము 

ఆర్హ్యమూ, పాద్యమూ సమర్పించింది. 

శకుంతల అత్యంత అణుకువతో అంది. 

“భూపతీ! తమ ఆనతి ఏమిటో తెలియచెయ్యండి” శకుంతల మధుర 
వాక్కులకి ఒకింత మైమరిచి తేరుకొని చెప్పాడు. 

“శుభాంగీ! మునీంద్రులైన కణ్వమహర్షిని దర్శించి 'సేవించవలెనని ఈ 
పర్లశాలలో ప్రవేశించాను.” 

“ఇంతకు ముందే శిష్యులతో కలిసి ఫలాదులు కోసం వెళ్ళారు. మీరాక 
వారుగ్రహించి వారు వేగిరంగా తిరిగి వస్తారు” చెప్పింది. తేనె కన్నా మధురంగా 
ఉన్నాయి శకుంతల ముత్యాల పలుకులు. కనులూ కనులూ కలుసుకున్నాయి. 
శకుంతల చప్పున తలొంచుకుంది. 

దుష్యంతుడుకి తొలిచూపులోనే శకుంతలపై (పేను కలిగింది. ఆమెనూ 
దుష్యంతుడి అందమూ, రీని ఆకర్షించాయి. 

మన్మథ రాజ్యలక్ష్మిలా, సకల శుభలక్షణాలన్నీ ఉన్న శకుంతలను, 
మహాఅంతఃపురంలో ఉండాల్సిన శకుంతలను స్పందించిన మనస్సుతో 
అడిగాడు. 

“అద్భుత లానణ్యవతీ! నీవెవరవు? మీ తండ్రిగారి నామధేయం.. ఈ 
అరణ్య ఆశ్రమంలో ఎందుకుంటున్నావు??” 

“నృపశేఖరా! మహాతపశ్చాలి, ధర్మపరుడూ అయిన లోకరాధ్యులు కణ్వ 
మునీంద్రులు మా తండ్రిగారు. వారు వచ్చే లోపు ఈ ఫలాలను తీసుకోండి...” 

దుష్యంతుడు నమ్మలేనట్టుగా అడిగాడు. 

“పద్మనేత్రీ! కణ్వమునీశ్వరులు (బ్రహ్మచర్య దీక్షను అవలంబించి, 
తపస్సుతో జీవిస్తున్నారు. ధర్మమే దారి తప్ప వచ్చునేమో గాని కణ్వ 
మునీంద్రులు మాత్రం అధర్మరీతిలో నడవరు. అంతటి తపస్సంపన్నుడు 
ఇంద్రియాల్ని జయించలేక పోవుటయా?” అడిగాడు. 

దుష్యంతుడికి శకుంతల ముని కన్య కాదని మనసు చెబుతుంది. ముని 
కన్య అయితే తన హృదయం ఆమెయందు లగ్నం కాదని చెబుతోంది. 

“మహారాజా! మా తండ్రిగారైన కణ్వమహర్షిని ఓ తపోమూర్తి ఇటీవలే 
ఇదే ప్రశ్నను అడిగారు. అప్పుడు నూ తండ్రిగారు చెప్పినదంతా నా జన్మ 


గాధంతా యథాతథంగా మీకు తెలియచేస్తాను” అని ఆ కోమలాంగి 
శ్రీ మహాభారతము 

దుష్యంతుడికి చెప్పటం (ప్రారంభించింది. 

“మహేంద్రుడికే భయం కలిగించేలా విశ్వామిత్రుడు ఘోరతపస్సు 
చేస్తున్న సమయముది. రాజర్షి తపోశక్తికి తన ఇంద్రపదవి పోతుందని భయం 
చెందాడు ఇంద్రుడు. 

అప్పరసల్లో ఉత్తమమైన అప్పరసయిన మేనకను పిలిచాడు. ఇంద్రపదవిని 
రక్షించటానికి నీవే సమర్ధురాలివనీ, విశ్వామిత్రుని తపస్సు భగ్నం చేసి 
రావలసిందని ఆదేశించాడు. 

మేనక భయంతో ఇంద్రుడికి మొక్కి చెప్పింది. 

“బహ్మవంటి వారయిన వశిష్టుడినే పుత్రశోకంలో ముంచిన కోపిష్టి 
మహాతేజస్వి.... అట్టి విశ్వామిత్రుడంటే సకల దేవతలూ వణికిపోతారు. అట్టి 
వాని కార్యానికి నన్ను వినియోగించి, వాని కోపావేశానికి నన్ను బలిచేయటము 
తగునా మహేంద్రా?” 

ఇంద్రుడు చెయ్యాల్సిందేనన్నట్టు చూశాడు. దేవేంద్రుడి ఆజ్ఞని ధిక్కరిస్తే 
జరిగే పరిణామాన్ని తలచుకొని మేనక వినయంగా నమస్కరించి చెప్పింది. 

“మహేంద్రా! విశ్వామిత్రులవారు కోపిస్తే సముద్రంలోని జలనుంతా 
ఆవిరయి ఇనుక మాతనే పగులుతుంది. ఉగుడైతే లోకాలూ 
గడగడలాడిపోతాయి. గిర్రున తిరుగుతాయి. గాలి కూడా భితిగా, భయంగా 
కతన చేరుతుందే, అట్టి వాని వద్దకు నా వంటి వనిత వెళ్ళగలదా? 

“అయినా దేవేంద్రుడి అనతి.. నా చేతనయినంత ప్రయత్నిస్తాను. 
తపోనిస్ట నుంచి మన్మథుడి వైపు మనసును మురలుస్తాను” అని నమస్కరించి 
ముంగురుల్లో ఉన్న పారిజాతాలతో పుష్పాభిషేకం చేసింది. 

చల్లని పిల్లతెమ్మరలను వెంటేసుకుని హిమాలయాల్లో తపస్సు 
చేను కుంటున్న విశ్వామిత్రుడి తపోవదేశానికి వెళ్ళింది వేంనక. 
నున్మథాదులందరికీ మేనకకు పరిపూర్ణంగా స సహకరించమని ఆజ్ఞాపించాడు 
శచిపతి. 

మోహనాంగి మేనక ఆ ప్రదేశాన్ని పుష్పవనాన్ని చేసింది. దక్షిణదిక్కు 
నుంచి చల్లని మలయానిలం మేనక కొప్పులోని పూలవాసన తాకుతూ మునిని 
చేరింది. 

సుగంధ పరిమళాలతో అక్కడి రాళ్ళు చైతన్యం పొందాయి. కూజితాలూ, 
కోయిలలూ నుత్తుగా కూశాయి. పరిసరాలు పులకించాయి. మేనక 

ఆదిపర్వము 

ఒయ్యారంగా, ఘనజఘన స్తన సంపద భారంతో అడుగు వేయలేనట్టు వేస్తూ 
రాజర్షి విశ్వామిత్రుడ్ని ఓ క్షణం తదేకంగా చూసింది. 

ఆ ముని తన వంక చూడనందుకు ఉస్సురుమంది. కాలి అందెలు 
ఘల్లు ఘల్టుమనిపించింది. పరిసరాలు పురివిప్పేలా పూలన్నీ విచ్చుకున్నాయి. 
వాటి సువాసనకు గాలి తోడయ్యింది. మహర్షి కనులు తెరిచాడు. మేనక 
నవయవ్వన సోయగమూ, సాందర్యమూ ఆతడిని కదిలించాయి. మన్మథుడు 
అవకాశం చిక్కితే వూరుకుంటాడా...? విజ్బాభించాడు. 

పద్మనేత్రి మేనక విశ్వామిత్రునికి నమస్కరించి పూలుకోసుకోవటానికి 
వచ్చినట్టు చిన్నగా అడుగువేస్తూ సుతారంగా పూలను కోసింది. గాలి వీచింది, 
మునీశ్వరుని కోరిక తిర్చేటట్టు, మేనక పైట తొలగింది. అద్భుతం 
సాక్షాత్కరించింది. 

విశ్వామిత్రుడు కోమలి అందానికి కళ్ళు తిప్పుకోలేకపోయాడు. అతి 
పెద్దస్తనాలూ, సన్నని నడుమూ, తళ తళ మెరిసే మూడు మడతల కడుపుపై 
నూగారు కానవచ్చాయి. 

తపస్సుచే ఇంద్రుడ్నే భయపెట్టిన విశ్వామిత్రుడు ఓరచూపుతో, 
చిరునవ్వు నగలతో మెరిసిపోయే మేనక కొంగు పట్టుకున్నాడు. 

దానితో మేనక తన యవ్వనపు తాలూకూ అంగాలన్నీ మెరిసేలా కదిలేలా 
సిగ్గుపడింది. 

ఉండీ ఉండనట్టున్న చీరా, కనిపించీ కనిపించని యవ్వన సిరులూ 
మునీంద్రుడిలో ఇంద్రియాలు తను కోర్కెలన్నీ వెళ్ళబోసుకున్నాయి. 

సుందరిని దగ్గరికి చేర్చుకున్నాడు... జవ్వనిని ఆహ్వానించాడు. మేనక 
అమృత భాండంలా అగుసించింది. విశ్వామిత్రుడు దగ్గరికి వెళ్ళి దగ్గరికి 
తీసుకున్నాడు. మేనక మునిశ్వరుడ్ని అల్లుకుపోయింది. 

ఆపైన ఇద్దరూ ప్రతిక్షణమూ మధురినును ఆస్వాదిస్తూ కాలం 
తెలియకుండా గడిపారు. ఏకదేహమై, నీక ప్రాణమై, సకల భోగాలను 
అనుభనించారు. మునిగి తేలారు. 

వారి భోగాలకి ఫలంగా మేనక ఓ పుత్రికకు జన్మనిచ్చింది. దాంతో 
ఇంద్రుడి ఆదేశం పూర్తి అయిందని భావించి మాలినీ నదీ తీరంలో ఆ బిడ్డని 
వదలి తన దేవలోకానికి వెళ్ళిపోయింది మేనక. విశ్వామిత్రుడు తపోవనానికి 
వెళ్ళిపోయాడు. 
శ్రీ మహాభారతము 

మాలినీ నదీ తీరంలో ఇసుకతిన్నె మీదున్న పసిపాపను క్రూర రాక్షసులు 
తినకుండా విశ్వామిత్రుడు తన తపోబలంతో ఆశీర్వదించాడు. 

ఆ పసికూన ఏడ్పును పక్షుల గుంపు విని తమ రెక్కలనే గొడుగుగా 
చేశాయి. ఆ విహంగాలన్నీ ఎంతో ప్రేమగా, ఆప్యాయతతో ఆ బిడ్డను 
సంరక్షించుకుంటూ ఉన్నాయి. 

ఆ సమయంలో నూ తండ్రిగారు ఫలపుష్పాదుల కోసమై నదీతీరం 
వెంట తన శిష్యగణంతో వస్తూ నన్ను చూసి, తన ఆశ్రమానికి తెచ్చుకున్నారు. 
శాకుంతాల చేత సంరక్షించిన దాననుకానటంతో శకుంతల అని నామకరణం 
చేసి, అల్లారుముద్దుగా పెంచి ఇంతదాన్ని చేశారు. 

స్త్రీకి కన్నవాడూ, అన్నంపెట్టేవాడూ, ఆపదభయాల నుంచి రక్షించిన 
వాడినీ గురువుగా చెబుతారు. వీరితోపాటు ఉపనయనము చేసినవాడూ, 
వేదాభ్యాసము నేర్పినవాడూ పురుషులకు గురువులతో సమానమని శాస్త్రాలు 
శెలవిస్తున్నాయి. 

ఆ ధర్మశాస్త్రాల ప్రకారము శకుంతల నా బిడ్డ...” అని మా తండ్రి ఆ 
మహర్షికి చెప్పారు. 

“దుష్యంత మహారాజా! ఇదీనా జన్మ గాథ. పుట్టి బుద్దెరిగి నా స్వీయ 
తల్లీ, తండ్రినీ చూడలేదు. అయినా నాకు అన్నీ మా తండ్రిగారు కణ్యమహర్ష..” 
చెప్పింది. 

అంతా విన్న దుష్యంతుడు తేలికపడ్డాడు. ముని కన్య కాదని తెలుసుకుని 
పరమానందభరితుడయ్యాడు. మన్మథబాణాలు తగిలి ముఖం పద్మం వలే 
(ప్రకాశించింది. 

“సుందరీ! నీవు క్షత్రియ కన్యవు. అందమైన రూపమూ, సుగుణాలూ, 
మేని కాంతీ, ఇన్ని ఉన్న నీవు ఈ నార చీరలు ధరించి, పండ్లూ ఫలాలూ 
తీసుకొంటూ నివశించుట తగదు. తొలిచూపులోనే నిన్ను ఇష్టపడ్డాను. 

“శకుంతలా! తాపసులుండే ఈ ప్రదేశంలో ఎందుకు నీవు? అడవి 
సండ్లు తింటే నీ అందమూ చందమూ ఏమవుతుంది? తగ్గిపోతుంది కదా? 
మిక్కిలి ప్రేమా, వలపూ ఇచ్చే నాకు భార్యవికా! ఇది ప్రేమతో చేస్తున్న విన్నపము. 
కాదనకు. నీ కనుల కాంతిని బట్టే నీవూ నన్ను తొలిచూపులోనే ఇష్టపడ్డావని 
భావిస్తున్నాను.. అందుకే అడుగుతున్నాను. మహావైభోగంతో విలసిల్లే తెల్లనైన 
అందమైన మహామేడల్లో నాతో సుఖంగా ఉండు.. అనుభవించు..” అని 
చత ఆదిపర్వము 

దుష్యంతుడు శకుంతల వద్దకు నడిచాడు. నునిసిగ్గుతో పదవులు 
చిగురుటాకులా వణుకుతూ నిల్చున్న శకుంతలతో తిరిగి చెప్పాడు. 

“మునికుమారీ! బ్రహ్మమూ, దైనమూ, ఆర్షమూ, ప్రాజాపత్యమూ, 
రాక్షసమూ, ఆసురమూ, గాంధర్వమూ, 'పైశాచకనులను ఎనిమిది వివాహ 
పద్దతుల్లో ఉత్తమ క్షత్రియవంశానికి చెందిన నేను గాంధర్వ పద్దతిలో వివాహం 
చేసుకోవటం ధర్మసమ్మతము. 

“మనం ఇరువురమూ మన్మథుడి బారిన పడి ఉన్నాము..... ఆలస్యాన్ని 
భరించలేకున్నాను. కాన వెంటనే అంగీకరించుము” చెప్పాడు. 

“ధర్మపరులైన మా తండ్రిగారు కణ్యమహర్చులు వస్తారు. ఆయన 
అనుమతితో వివాహము...” 

దుష్యంతుడు ఆమె మాటలకు అడ్డుసడుతూ చెప్పాడు. 

“లలనామజణిే... కనులనేత్రీ! గాంధర్వ వివాహము రహస్యంగానూ, మంత్ర 
తంత్ర రహితంగా ఉంటుంది. పైగా క్షత్రియులకు ధర్మసమ్మతమైనది. నీ 
ఆత్మప్రదానానికి నీవే సర్వాధికారిణివి. కాన గాంధర్వ వివాహ పద్దతి ద్వారా 
నన్ను ఆనందింపచేయి. ఈ ముదన శర వేదన నే ఇంక తట్టుకోలేను.” 

శకుంతల దుష్యంతునితో చెప్పింది. 

“ప్రభూ! తమరే శెలవిచ్చారు. ఆత్మ ప్రదానానికి నాకు నేనే అధికారిని. 
కాన మీరొక వరాన్ని నాకు అనుగ్రహించాలి. నా పుత్రునికే మీ సమస్త రాజ్యాన్ని 
కట్టబెట్టాలి. అభిషేకం చేయాలి. హస్తినాపుర సింహాసనముపై నా కొడుకునే 
కూర్చోబెట్టాలి... అదేనా ప్రార్థన, నే కోరే నరము” చెప్పింది. 

దుష్యంతుడు సంతోషంగా మునితనయ శకుంతలకి వరం ఇచ్చాడు. 
గాంధర్వ పద్దతిలో శకుంతలని వివాహం చేసుకున్నాడు. 

ఆపై యధేచ్చగా శకుంతలతో సుఖాన్ని పొందాడు. ఇష్టసుఖాలను 
తనవితీరా తాను పొంది ఆమెకూ ఇచ్చాడు దుష్యంతుడు. ఆపై శకుంతలతో 
ప్రేమగా చెప్పాడు. 

“కోమలీ! నే నగరానికి వెళ్ళిన వెంటనే నా మంత్రులను కణ్వ మహర్షి 
వద్దకు పంసి, సకల రాచ మర్యాదలతో నిన్ను నా కడకు రప్పించుకుంటాను..” 
అని చెప్పి దుష్యంతుడు సంతృప్తిగా నగరానికి బయలుదేరాడు. 

దుష్యంతుడు వెళ్ళగానే శకుంతల కణ్వ మహర్షిని తలుచుకొని 


భయపడింది. కణ్యమహర్షి కందమూల ఫలాలను తీసుకుని పర్షశాలకొచ్చాడు. 

శృంగారాన్ని పరిపూర్ణంగా అనుభవించిన శకుంతలను చూస్తూనే 
కణ్వ్యమహర్షి జరిగింది తపోశక్తితో తెలుసుకున్నాడు. శకుంతల క్షత్రియ కన్య 
కాన గాంధర్వ వివాహం ధర్మ సమ్మతమేనని పుత్రికను ఆశీర్వదించాడు. 

భరతుని పుట్టుక 

కరుణానిరతుడైన కణ్వ మహర్షి శకుంతలతో ఆర్తిగా చెప్పాడు. 

“తల్లీ! నీ వంశ జననం ప్రకారము నీవు సరయినవాడ్నే వివాహం 
చేసుకున్నావు. గర్భం ధరించావు. స్స్‌ గర్భవాసాన జన్మించేవాడు ఈ పృధ్వీ 
మండలాన్ని ఏకచ్చత్రాధిపత్యంగా ఏలుతాడు.” 

భవిష్యత్తును గాంచి దర్శించి చెప్పగల మహనీయుడైన తండ్రికి 
నమస్కరించింది. కణ్వామహర్షి అమితానందంతో శకుంతలతో చెప్పాడు. 

“ఏం వరం కావాలో కోరుకోమ్మా... తక్షణం నీ అభీష్టం నెరవేరుస్తాను” 

“తండ్రీ నేను ఎల్లవేళలా ధర్మాన్నే ఆచరించే మనోశక్తిని ఇవ్వు. నాకు 
జన్మించబోయే నీరపుత్రుడు నిండు ఆయుర్జాయనంతుడై సకల భోగాలనూ, 
ఐశ్వర్యాలనూ అనుభవించే లోకైక వీరుడవ్వాలి” అని కోరింది. 

కణ్వమహర్షి “తథాస్తు అని దీవించి, గర్భ సంస్కార విధులన్నీ శకుంతల 
సంతోషపడేలా చేయించాడు. 

ఆపై మూడు సంవత్సరాల తర్వాత ధగధగ లాడే తేజస్సుతో శకుంతలకి 
పుత్రుడు జన్మించాడు. 

సార్వభౌముడు కాదగిన సాముద్రిక లక్షణాలతో, అరచేతిలో చక్రరేఖతో, 
ఇంకా ఖడ్గ, నిల్లు, వజ్రాయుధం వంటి శుభ రేఖలతో జన్మించిన పుతుడ్ని 
చూసుకొని మురిసిపోయింది. 

కణ్యమహర్షి ఆ బిడ్డకు జాతకర్మాది సకల సంస్కారాలన్నీ చేయించాడు. 
పుత్రుడ్ని చూసుకొని ఆ తల్లి ఎంతగానో సంతోషం చెందింది. 

సింహంనలే సుందరుడూ, పొడవాటి చేతులు కలవాడూ అయిన అతనికి 
ఆరేళ్ళ నయస్సు వచ్చింది. 

ఘోరారణ్యంలో తిరిగే క్రూరమృగాలన్నింటిని అలవోకగా ఆశ్రమానికి 
తెచ్చి ఆటలాడేవాడు. మహా మహా ఏనుగుల పైకెక్కి స్వారీ చేస్తూ తల్లినీ, 
తాతనూ, ఆశమవాసులనూ అబ్బుర పరిచేవాడు. 

ఆ కుమారుని వేగమూ, సాహసమూ చూసినవారంతా, తిలకించిన 

వారంతా అన్నింటినీ అణిచేవాడని, సర్వదమనుడు అని పిలిచేవారు. శాస్త్రోక్తంగా 
సర్వదమనుద్ని చేశారు. అలా సర్వదమనుడు పెరిగి పెద్దవాడయ్యాడు. పుత్రుడికి 
యువరాజుగా పట్టంకట్టే సమయం వచ్చిందని, కణ్యమహర్షి శకుంతలకి 
చెప్పాడు. 

“తల్లీ! ఎంత మహాపతివ్రతవైనా పుట్టినింట ఎక్కువ రోజులు ఉండుట 
ధర్మం కాదు. నీ కోసమూ, లోకము కోసమూ, నీ పుత్రుని కోసమూ నీ భర్త 
వద్దకు వెళ్ళు. స్త్రీకి భర్తే దైవము. సకల రక్షకుడు సతికి పతియే..ధర్మాచరణానికి 
ఎట్టి కళంకము ఏర్పడకుండా, నీవు నీ ప్రాణనాధుడి వద్దకు బయలుదేరు...” 
హితం చెస్పాడు కణ్యమహర్షి 

దుష్యంతుని వద్దకు శకుంతల 

కణ్వమహర్షి తన శిష్యులని శకుంతలకు తోడుగా ఇచ్చి దుష్యంతుని 
రాజధానికి పంపాడు. 

శకుంతల సర్వదవునుడ్ని తీసుకుని ఆశను పరిసరాలను 
నెమరువేసుకుంటూ చెట్టుకూ, పుట్టకూ, పూలకీ, పూలతీగలకూ చెప్పి కదిలింది. 
సెంచిన మమకారంతో కణ్వమహర్షి కనులు తడిఅయ్యాయి. 

కణ్యమహర్షి శిష్యులతోనూ, పుత్రుడితోనూ శకుంతల మహా నగరాన్ని 
చేరింది. 

చక్రవర్తి దర్శనం కొద్ది సేపటికి దొరికింది. 

దుష్యంత మహారాజు మంత్రిసామంతపండిత పురోహితులతో సభ 
తీరి ఉన్నాడు. దుష్యంతుడు కణ్వ మహర్షి శిష్యులనూ, శకుంతలనూ, తన 
బిడ్డనూ ఏ భావం లేకుండా చూశాడు. తనను చూడగానే దుష్యంతుడి ముఖం 
నికసిస్తుందని తలంచింది. ఏ భావమూ లేకుండా తనని చూడటంతో తన 
మధురస్కృతి వమ్ము అయిందని ఒకింత చింతించింది. హృదయం 
నికలనుయింది. 

దుష్యంతుడు శకుంతలను పరికించి గాంచాడు. ప్రశ్నార్థకంగా చూశాడు. 
శకుంతలలో భయం కలిగింది. తననో మహిళగా మర్యాదా మన్నన భావనలతో 
దుష్యంతుడు చూస్తున్నాడు. 

ఏమిటీ ధరాసతి నన్ను గుర్తించలేదా!? కాక అమాయకత్వము 
నటిస్తున్నాడా? రాజులు బహు కార్యాల్లో తలమునకలవుతారు. అయినా మరిచే 


శ్రీ మహాభారతము 


(M105 
పరిచయమా తమది... మరిచే బంధమా? పెళ్ళి నాటి ప్రేమ పలుకులు 
అవసరార్థం చెప్పి, అవసరాన్ని గడుపుకొని వెళ్ళాడా...!? 

తనెవ్వరో తెలియనట్టు నటిస్తున్న ఇతనికి ఏం చెప్పాలి? తెలియనివారికి 
చెప్పచ్చు... మరిచిన వారికి జ్ఞాపకము చెయ్యచ్చు. సకలం తెలిసి తెలియనట్లు 
ఉండేవానికి ఏం చెప్పాలి.. మరేం ప్రయోజనము... 

అప్పుడు దుష్యంతుడు ఈ విధంగా పలికాడు... 

“మునివాసులు, అదియు ముని పుత్రిక కూడా ఇంత దూరం రావటంలో 
కార్యమేదన్నా ఉంటే తెలియ చేసిన తీర్చగలవాడను.” 

దుష్యంతుని మాటలతో బిత్తరపోయిన శకుంతలకి ఓ క్షణం ఏం 
చెయ్యాలో పాలుపోలేదు. శిష్యులు శకుంతల కేసి చూశారు. 

కణ్వ పుత్రిక నిగ్రహించుకొని దుష్యంతుడితో చెప్పింది.. 

“మహారాజా! మృగవేటలో కణ్వమహర్షి ఆశ్రమానికి వచ్చిన విషయం, 
అప్పుడు నా కిచ్చిన వరం ఓసారి గుర్తు చేసుకోవాలని కోరుతున్నాను.. ఇదిగో 
ఇతను మీ పుత్రుడు. 

“నున పుత్రుడు పౌరవంశానికి అలంకారమైనవాడు. ఈ చిరంజీవిని 
యువరాజుగా పట్టంకట్టి, మీ మాట నిలబెట్టుకోమని ప్రార్థిస్తున్నాను.” 

దుష్యంత మహారాజు నోటమాట సెగలలేదు. 

సభంతా సూదిపడితే వినపడేంత నిశ్శబ్దం ఆవహించింది. దాన్ని ఛేదిస్తూ 
దుష్యంతుడు చెప్పాడు. 

శకుంతలను తెలియదన్న దుష్యంతుడు 

“మునితనయీ! ఏమిటా ప్రేలాపన. నిండు సభలో నా గౌరన భంగం 
కలిగేలా పలుకుతున్న నీవెనరవు? ఏ ప్రాంతం నుంచి వచ్చావు. నీకూ నాకూ 
ఎట్టి సంబంధమూ లేదు. గతంలో నిన్నెప్తుడూ నేను చూడలేదు. ఎక్కడ్నించి 
వచ్చావో అక్కడికే వెల్లు...” 

దుష్యంతుడు కోపంగా అనేసరికి శకుంతల న్రూన్సడి పోయింది. 
అవమానభారంతో కదిలిపోయింది. వురుక్షణవేం విశాలనయనాలు 
అరుణజ్యోతులయ్యాయి. శరీరం వణికింది. దుష్యంతుడి వైపు చూసింది. 
తన అపార తపోశక్తితో దంవ్యంతుడికి అపకారం చేయకుండా 
నిగ్రహించుకుంది. 

నాకు అర్థం కావటం లేదు. అన్ని పాపాలకన్నా ఆత్మవంచన మహాసాపము. 
అంతటి ఘోరానికి ఒడిగట్టి చరిత్రలో మిగిలిపోవద్దు. మన బంధానికి 
సాక్షులెవ్వరూ లేకపోవచ్చు. ఆ దేవదేవుడున్నాడు. 

“సూర్యుడూ, చంద్రుడూ, పంచభూతాలూ, ప్రాతః సాయం సంధ్యలూ 
ఉన్నాయి. వాటితో పాటు యముడు మానవుడ్ని ప్రతిక్షణం గమనిస్తూనే 
ఉంటాడు. ధర్మదేవత నుంచి కనుగప్పి ఎవరూ సంచరించలేరు. నేను వాటి 
సాక్షిగా మీ ధర్మపల్నిని. సుగుణవంతురాలూ, పతివ్రతా అయిన భార్యను 
నిరాకరిస్తే ఇహపరసుఖాలు పొందలేవు ప్రభూ! 

“ధరణీపతీ! భర్త భార్య గర్భంలో పుత్రుని రూపంలో జన్మించుట వళ్లే 
పున్నామ నరకం నుంచి తప్పించుకోగలడని ఆ సర్వేశ్వరుడే శెలవిచ్చాడు. 

“భర్తకు భార్య పెన్నిధి... నెచ్చెలి. ధర్మార్థకామాలకి హేతువు. గృహలక్ష్మి. 
ధర్మవిధులను నిర్వర్తిస్తూ సదా భర్తనే అంటిపెట్టుకుని, ఆయన బాటలో నడిచె 
ఇల్హాలికంట నీరు నీకు శుభం కాదు. 

“నుహారాజా! భార్య కలకాలం నిలిచే మణులనంటిది. ఉత్తమగతులకు 
ఊతకర్ర. భార్యాబిడ్డలను ప్రేమగా చూసుకునేవారికి ఎంతటి ఉపద్రవాలైనా 
అవలీలగా తీరిపోతాయి. దుఃఖాలు దరిచేరవు. 

“భార్య భర్తలో సగము. భార్య చనిపోయిన తర్వాత కూడా భర్త కోసం 
పరలోకంలో ఎదురుచూస్తుంటుంది. అట్టి భార్యను అవమానించుట ధర్మ 
విరుద్ధమూ... లోక విరుద్ధమూ. 

“వృహారాజా.. బ్రాహ్మణుడి కన్నా, చతుష్పాద జంతువులలో ఉత్తమమైన 
గోమాతకన్నా ధరణిని పాలించేవాడు అధికుడు. భూపతీ! మూడు సంవత్సరాలు 
ఎంతో (శ్రమపడి ఓర్చి మీ బిడ్డను కన్నాను. ఈ పుతుడు లోకైక 
సార్వభౌముడవుతాడని ఆకాశవాణి పలికింది. 

“మహారాజా... ఇన్ని మాటలెందుకు. నీ పుత్రుడ్ని దగ్గరికి చేర్చుకో. 
ముత్యాలహారాలవలే, పచ్చకర్పూరం వలే, వెన్నెలవలే నీ కుమారుడి కౌగిలి 
అమితమైన చల్లదనాన్ని కలిగిస్తుంది. ఆ సుఖాన్ని అనుభనించు. పుణ్యాత్ముడైన 
నీ పుత్రుడు మహాయజ్ఞాలు చేసి, నీ పేరు నిలబెడతాడని ఆకాశవాణిచే 
పొగిడించుకున్న పురుషోత్తముడు. 

“ధర్మప్రియా! నూరు మంచినీటి బావులన్నా ఓ దిగుడు బావి ఉత్తమము. 
అట్టి నూరు దిగుడు బావుల కంటే ఒక యజ్ఞము చేయించటం పుణ్యము. 

వంద యజ్ఞాలకన్నా ఓ పుత్రుడ్ని పొందిన ఫలమే ఎక్కువ. 

“అట్ల నందమంది పుత్రులను కనటంకన్నా ఒక సత్యవాక్యం పరమ 
శ్రేష్టమైనది... పుణ్యమైనది. రాజా! ఓ త్రాసులో వేయి అశ్వమేధయాగాల తపస్సు 
ఫలాన్ని ఒక వైపూ, మరో వైపు సత్యాన్నీ తూస్తే సత్యమే బరువుంటుంది. 
ముల్లు సత్యం వైపే మొగ్గుతుంది. 

“సకల తీర్జాలనూ సేవించిన ఫలమూ, వేదాలను జౌపోసన పట్టిన ఫలం 
కంటే సత్యవాక్యాన్ని పాటించటం నల్ల కలిగే ఫలం మెండు. సత్యం కంటే 
ఉత్తమమైనది ఏది లేదు. 

“కణ్యమహర్షి ఆశ్రమంలో నీవు చేసిన బాసలు దయతో నెరవేర్చు. 
ధరణీపతీ! క్షత్రియుల్లో ఉత్తముడైన విశ్వామిత్ర మహర్షికీ, ఆరుగురు అప్పరసల్లో 
పవిత్రురాలైన మేనకకు జన్మించిన యోగ్యురాలైన పుత్రికను. శకుంతలను. 
కణ్వ మహర్షి గారాబంగా సెంచుకున్న గారాల పుత్రికను. అంతటి నేను 
అసత్యము ఆడగలనా? అంత ధర్మం లేనిదానను కాను” కాసింత కటువుగానే 
చెప్పింది. 

అంత సుదీర్చంగా, ధర్మసూక్ష్మాలతో శకుంతల చెప్పటంతో 
సభాసదులంతా నోరెళ్ళ బెట్టారు. ఆమెని భక్తిగా చూశారు. దుష్యంతుడు 
మాత్రం ఒకింత అసహనంతో చెప్పాడు. 

“నీవెనరో నాకు తెలీదు. ఇంతకుముందు చూడలేదు. ఆడవాళ్ళు 
అసత్యాలే మాట్లాడతారు. వెళ్ళు... ఇటువంటి వాటికి నేను వ్యతిరేకం. వీరుడిలా 
కనుపడుతున్న నీ పుత్రుడ్ని తీసుకుని నీ ఆశ్రమానికి తిరిగి వెళ్లు.” 

శకుంతల నిట్టూర్చింది. నారచీరతో కనులు తుడుచుకుంది. 
“పుట్టినప్పుడే తల్లీ, తండ్రిచే నిరాదరణకు గురయ్యాను... ఇప్పుడు భర్త కూడా 
తిరస్కరించాడు.. ఈ విధంగా జీవితంలో నవ్వులపాలవ్వమని ఆ విధాతనా 
నుదుటన రాశాడు. ఏ జన్మలో ఏ పాపం చేశానో, నా నోములింతే...” అని 
పరిపరివిధాలుగా బాధపడింది. కనీసం పుత్రుడనయినా స్వీకరించమని కోరింది. 

దుష్యంతుడు కోపంతో గద్దించి చెప్పాడు. 

“విశ్వామి త్రుడెక్కడా? నీవెక్కడా? తాపసి వేషంతో మాయ చెయ్యటానికి 
వచ్చావా? విశ్వామిత్రుడు, మేనక పేర్లు చెప్పి తాపసి వేషంతో ఎవర్ని మోసం 
చేద్దామని వచ్చావు. ఇక నీ అధిక ప్రసంగం ఆపి నీ నిజస్థానానికి వెళ్ళు” 

శకుంతల ఏడ్చి, ఏడ్చి కళ్ళు ఒత్తుకుంటూ “దైవమా నీవే నాకు శరణ్యము” 
అని వేడుకుంది. పుత్రుడితో కలిసి వెనుతిరిగింది. 

ఆకాశవాణి 


దుష్యంతుడ్నీ, శకుంతలనీ కలుపుట 

బిడ్డను తీసుకుని నారచిరతో కనులద్దుకుంటూ సింహద్వారం వరకూ 
అడుగులు వేసింది. అప్పుడు ఆకాశములో మెరుపులు మెరిసాయి. దూరంగా 
ఎక్కడో పిడుగుపడిన శబ్దము. 

వాటి మధ్య గంభీరమైన దివ్యవాణి నినిపించింది. 

“దుష్యంత మహారాజా! శకుంతల చెప్పింది అక్షరసత్యము. ఆ పుత్రుడు 
న్‌ పుత్రుడే. ఇరువురినీ స్వీకరించు. నీ భార్య శకుంతల మహా ఇల్లాలు. మహా 
పతివ్రత... నీ పుత్రుడు 'భరతి నామధేయంతో నీ వంశాన్ని ప్రఖ్యాతి చేస్తాడు.” 

సభికులంతా ఆశ్యర్యచకితులై శకుంతలనూ, ఆమె బిడ్డనూ ఆరాధనా 
పూర్వకంగా చూశారు. 

దుష్యంతుడు శకుంతల వద్దకు వెళ్ళాడు. శకుంతలను ప్రేమగా చూస్తూ 
సభికులనుద్దేశించి చెప్పాడు. 

“మృగవినోదం కోసం అలనాడు అడనికి వెళ్ళి, కణ్వ మహర్షి ఆశ్రమాన్ని 
దర్శించాను. అప్పుడే పద్మనయనాల శకుంతలని గాంధర్వ నివాహం చేసుకొని, 
ఈమెకు జన్మించిన పుత్రుద్ని సార్వభౌముడ్ని చేస్తానని వరం ఇచ్చాను. మా 
ఈ బాసలకు సాక్టులెవ్వరూ లేరు. 

“పరులెవ్వరికీ తెలియని వీర్ని, వెనువెంటనే స్వీకరిస్తే లోకనింద పడాల్సి 
వస్తుందని శకుంతలెవ్వరో తెలియదన్నాను. నా వంశానికి కళంకము లేకుండా, 
ఆకాశవాణి సర్వమూ ప్రకటించింది” అని శకుంతలనూ, పుత్రుడ్నీ అక్కున 
చేర్చుకున్నాడు. 

భరతుడికి యువరాజ్యాభిషేకం చేశాడు దుష్యంతుడు. చాలా యేళ్ళు 
రాజ్యపాలన చేసి, శకుంతలతో అన్ని సుఖాలనూ పొంది, సనుస్త రాజ్యాన్ని 
భరతుడికి అప్పగించి గృహస్థాశమాన్ని నిర్వహించి వానప్రస్థాశ్రవముం 
స్వీకరించాడు. 

భరతుడు మహాసామ్రాజ్యాన్ని పాలిస్తూ గంగా, యమునా నదీ తీర 
ప్రాంతాల్లో అనేక యజ్ఞాలు చేసి బంగారాన్నీ, గోవులనూ, భూములనూ, 
గుర్రాలనూ, ఏనుగులనూ దానం చేసి లోకప్రఖ్యాతి చెందాడు. 

భరతవంశము 


భరతవంశానికి నంశకర్త అయిన భరతుడి భార్య కేకయ తనూజ 
సునంద. వారికి భుమన్వుడు జన్మించాడు. భుమన్యుడు భార్య దాశార్తుడి 
పుత్రిక విజయ. వారి పుత్రుడు సుహోత్రుడు. సుహోత్రుడి భార్య ఇక్ష్వాకుడి 
పుత్రిక సువర్ల. వారిరువురికీ హస్తి జన్మించాడు. 

ఆ హస్తి పేరు మీదనే హస్తినాపురం వెలిసింది. హస్మికి, త్రిగర్హ రాజు 
పుత్రిక యశోధరకు వికుంఠకుడు కలిగాడు. వాని భార్య వసుదేనకు అజమీఢుడు 
కలిగాడు. 

అజమీఢుడికి కైకేయీ, గాంధారీ, బుక్షి అను ముగ్గురు దేవేరిలు. వారికి 
మహావీరులైన నూటఇరవైనాలుగు మంది పుత్రులు జన్మించి అనేక దేశాలకు 
రాజులయ్యారు. వారిలో సంవరణుడు మహాప్రఖ్యాతుడు.. శ్రేష్టుడు. 

పౌరవకులాన్ని వృద్ది చేసే సంనరణుడు సూర్యుని పుత్రిక “తపతి'ని 
వివాహం చేసుకున్నాడు. వారికి కురుడు కలిగాడు. వాని పేరు మీదే 
పౌరవంశమూ, భరతనంశము అని కీర్తికెక్కిన మీ వంశం కురువంశంగా విఖ్యాతి 
చెందింది. వాని భార్య దశార్హరాజపుత్రి శుభాంగి. వీరికి విదూరథడు కలిగాడు. 
వీన్‌ భార్య మగధ రాజపుతి సంప్రియ. వీరిక్తి అనశ్వుడు జన్మించాడు. ఆ 
అనశ్వుడికి మగధరాజకన్య అమృతకు పరీక్షితుడు జన్మించాడు. పరీక్షిత్తుడి 
భార్య బహుదానుడి పుత్రిక సుయశ. వీరికి భీమసేనుడు కలిగాడు. 

భీమసేనుడికి కేకయరాజపుత్రి కుమారికి ప్రదీపుడు కలిగాడు. వాని 
పుత్రుడు ప్రతీపుడు. ప్రతీపుడి భార్య శిబి పుత్రిక సునంద. వారికి ముగ్గురు 

దేవాపీ, శంతనుడూ, బాహ్లికుడు. ముగ్గురిలో దేవాపి చిన్నతనంలోనే 
తపోవనాలకి వెళ్ళాడు. దానితో శంతనుడు రాజ్యభారాన్ని నహించాడు. వానికీ, 
గంగాదేవికీ దేవవ్రతుడు భీష్ముడు జన్మించాడు. అదే శంతనుడికీ, సత్యవతికీ 
చిత్రాంగదుడూ, విచిత్రవీర్యుడూ పుట్టారు. 

సత్యవతికి జన్మించిన ఇద్దరిలో చిత్రాంగదుడు గంధర్వుడి చేతిలో 
సంహరించబడటంతో భీష్ముడు విచిత్రవీర్యునికి పట్టాభిషేకం చేశాడు. 

విచిత్రవీర్యుని భార్యలు కాశిరాజు పుత్రికలు అంబికా, అంబాలిక. 
మహాఅందగాడైన విచిత్రవీర్యుడు, అంతకుమించిన అందగత్తెలైన అంబిక, 


అంబాలికలతో నిరంతర శృంగార, రతిలతో గడిపి, క్షయరోగానికి గురయి 

దేవలోకాన్ని చేరాడు. 

నంశంలో ప్రళభయమేర్పడింది. అంబిక, అంబాలికలకు సంతానం లేదు. 
దుష్యంత మహారాజు వంశానికి వారసులు లేక విచ్చిన్నమైపోతుండటంతో 
సత్యవతి అనేక విధాలుగా దుఃఖించింది. 

జటాజూటంతో వేదవ్యాసుడు తల్లి ఎదుటకు వచ్చాడు. దుఃఖిస్తున్న 
తల్లిని ఓదార్భాడు. 

సత్యవతి బాధను తెలుసుకున్నాడు. అప్పుడు వ్యాసుడు దేవర 
న్యాయంతో అంబికకు ధృతరాష్ర్రుద్ని, అంబాలికకు పాండురాజునూ, చెలికత్తెకు 
విదురుడ్ని అనుగ్రహించాడు. 

ధృతరాష్టుని భార్య గాంధారి. వ్యాసుని వరంతో దుర్యోధనుడితో పాటు 
వందమంది జన్మించారు. 

పాండుభూపతి ఓసారి మృగవేట నిమిత్తమై అడవికి వెళ్ళాడు. ఓ తాపసి 
శృంగార కోర్కెతో పరవశుడై లేడి రూపంతో తన సహచరితో వినోదిస్తున్నాడు. 

పాండురాజు నృుగవినోదంతో బాణాలని సంధించాడు. ఆ బాణం వెళ్ళి 
సృష్టికార్యాన్ని నిర్వహిస్తున్న మునికి తగిలింది. 

ముని తన అసలు రూసంతో ప్రత్యక్షమైయ్యాడు. ఆ తాససి కోసంగా 
పాండురాజుని శపించాడు. 

“పరీ... నా ప్రేయసితో యదేచొగా కామ క్రీడలను అనుభనిస్తుంటే, 
సంపూర్ణం కాకుండానే శరంతో భంగపరిచావు. నీవూ నా వలే అచిరకాలంలోనే 
మరణిస్తావు. కోర్కెతో స్త్‌ భార్యలతో సంగమించాలని వారిని దరికి 
చేర్చుకోవటమే తరువాయి నా శాపం నిన్ను ఆవహించి దహించి వేస్తుంది.” 

పాండురాజు అనంతమైన వ్యధతో నగరాన్ని చేరాడు. ఆనాటి నుండి 
పాండురాజు తన భార్యలైన కుంతీ, మాద్రిలకు దూరంగా ఉంటూ గడపసాగాడు. 

ఓ రోజు కుంతితో తన బాధను వెళ్ళబోసుకున్నాడు. 

“దేవీ. నా శర సంధానము వల్ల నాకీ శాపం సంక్రమించింది. సంతానం 
లేకపోతే ఉత్తను గతులుండవని శాస్త్రాలు చెబుతున్నాయి. కాన నాకై పుత్ర 
భాగ్యం పొందాల్సిందిగా కోరాడు.” 

కుంతీదేవి భర్త ఆనతి శిరసావహించింది. యమధర్మరాజు నల్ల 
ధర్మరాజునూ, వాయువు వల్ల భీమసేనుడనూ, ఇంద్రుడి వల్ల అర్జునుడ్నీ 


పొందింది. అశ్వినీదేవతల వల్ల 'మార్రికి నకులసహదేవులు జన్మించారు. కుంతీ, 

మాద్రి సంతానమైన వారయిదుగురికీ భార్య పాంచాలి. 

ద్రౌపదికి ధర్మరాజు వల్ల ప్రతివింధ్యుడూ, భీమేనుడి వల్ల 
శ్రుతసోముడూ, అర్జునుడి వల్ల శ్రుతకీర్తి, నకులని వల్ల శతానీకుడు, సహదేవుని 
వల్ల శుతసేనుడు అనే ఉప పంచ పాండవులు జన్మించారు. 

ధర్మరాజుకు స్వయంవరంలో భార్య అయిన దేవికకి యౌదేయుడు 
కలిగాడు. 

భీమసేనుడికి జరంధరకీ సర్వగుడు కలిగాడు. సుభద్రకు అర్జునుడి 
నల్ల అభిమన్యుడు పుట్టాడు. నకులునకూ చేది పుత్రిక కరేణునుతికీ 
నిరమిత్రుడు జన్మించాడు. సహదేవుడికి స్వయంవరంలో సాధించిన విజయకూ 
సుహోత్రుడు జన్మించాడు. 

ఇంకా భీవుసేనుడికీ హిడింబ అను రాక్టసికీ ఫుటోత్కచుడు 
జన్మించాడు. పాండు పుత్రులైన అందరిలోకి వంశాన్ని ఉద్దరించినవాడు 
అభిమన్యుడు. వానికి విరాట తనూజ ఉత్తరకూ పరీక్షిత్తుడు జన్మించాడు. 

ఓ జనవేజయురాజా! అన్ని లోకాల్లో నూ కీర్తిని పాందిన 
మహారాజా....పాండవ నంశమన్న కిరిటంలో అద్భుతంగా మెరిసే పరీక్షితుడికీ, 
పుణ్యవతి అయిన మాద్రవతికీ నీవు జన్మించావు. 

నీ దేవేరి నపుష్టమకూ ఇద్దరు పుత్రులు. వారి గూర్చి లోకమంతటకీ 
విదితమే. అయినా మీ నంశక్రమాన్ని పూర్తిగా విని నిస్తాను. నీ పుత్రులు 
శతానీకుడు, శంకుకర్ణుడూ. వీరిలో టం త విదేహరాజపుత్రికీ 
అశ్వమేధదత్తుడు కలిగాడు. 

జనవేజయమహారాజా! మీ ప్రాచీన వంశీయులంతా ఐలులనీ, 
పౌరవులనీ, భారతులనీ, కౌరవులనీ, పాండవులనీ ప్రసిద్ధి పొంది ప్రఖ్యాతి 
చెందారు. ఇదీ మీ భరత వంశక్రమము.” 

సావధానంగా విన్న జనమేజయ మహారాజు ఎంతో వినవుతతో 
వైశంపాయనుడ్ని అడిగాడు. 

“మహానుభావా! మానవోత్తముడైన శంతనుడికీ, బాగీరథి దివ్యవాహిని 
గంగకు ఎలా సాన్నిహిత్యం కుదిరింది. భీష్ముడు జన్మించిన విధంబెట్టిది. కాన 
ఆ వృత్తాంతాన్ని తెలియచెయ్యమని ప్రార్థన. దానితో పాటు పాండు, ధృతరాష్ట్ర 
పుట్టు పూర్వోత్తరాలూ తెలియ చెయ్యనల్సింది.” 

“అవనీశ్వరా! పూర్వం ఇక్ష్వాకు వంశంలో మహాభిషుడనేవాడు వేయి 
అశ్వమేధయాగాలూ, నంద రాజసూయయాగాలు చేసి స్వర్గలోకానికి వెళ్ళాడు. 

అక్కడ బుషులతో కలిసి బ్రహ్మలోకం చేరాడు. అప్పుడే అక్కడికి 
గంగాదేవి వచ్చింది. ఆ సమయంలోనే...... ఆమె వచ్చిన సమయంలోనే 
హఠాత్తుగా సెనుగాలి వీచింది. ఆ సెనుగాలికి గంగచీర గాలికి ఎగిరి 
రెపరెపలాడింది. ఆమె తొడల భాగం వద్ద చీర తొలగి కనపడటంతో 
బుసులంతా తలలను పక్కకి తిప్పుకున్నారు. మహాభిషుడు మాత్రం ఆ 
సౌందర్యాన్ని రెప్ప అర్పకుండా చూశాడు. 

తన ముందు అలా కానుంతో చూడటంతో చతుర్ముఖుడికి కోసం 
వచ్చింది. మహాభిషుడ్ని మానవలోకంలో జన్మించమని శపించాడు. 

మహాభిషుడు తన తప్పుకు తానే నిందించుకున్నాడు. బ్రహ్మదేవుడ్ని 
క్షమించమని వేడుకున్నాడు. 

“పరమేష్టీ... నీ ఆదేశం ప్రకారం నరలోకంలో జన్మిస్తాను. మూనవలోకంలో 
రాజులందరిలోనూ ప్రతీపుడు ధర్మాత్ముడు. కాన వానికి జన్మించేలా వరం 
ప్రసాదించండి” అని అడిగాడు. 

బ్రహ్మదేవుడు అనుగ్రహించాడు. 

అపై గంగ బ్రహ్మదేవుడి వద్ద శెలవు తీసుకొని వెనుతిరిగింది. అయినా 
ఆమెలో మహాభిషుడే మెదులుతున్నాడు. మహాభిషుడి రూపాన్ని తిరిగి తిరిగి 
మననం చేసుకుంటూ మర్యలోకానికి సాగిపోసాగింది. 

అలా ఆలోచిస్తూ వెళ్తున్న గంగకు యమధర్మరాజు పదిమంది భార్యల్లో 
వసువు అను ఆమెకు జన్మించిన ఎనిమిదిమంది వసువులు ఎదురుపడ్డారు. 
నిరంతరమూ కలిసి ఉండే దేవతలు వారు. 

వారి నామధేయాలు ఆపుడూ, ధ్రువుడూ, సోముడూ, అధ్వరుడూ, 
అనిలుడూ, ప్రత్యూషుడూ, అనలుడూ, ప్రభాసుడు. 

వారంతా ఎంతో వేదనకు గురయి ఉన్నారు. 

గంగాదేవి వారిని పరికించి “ఏమైంది? ఎందుకిలా ఉన్నారు?” అని 
అడిగింది. 

“నదీమతల్లీ! ఏం చెప్పము. వశిష్ట మహర్షి నూ వసువులందరినీ 


రాలోకంలో జన్మించమని శపించారు. మేం మరే స్తీవాసం నుంచి 

మహాభిషుడు ప్రతిపునకు శంతనుడై జన్మిస్తాడు. వానికీ నీకూ కలయిక 
కలుగుతుంది. నూ జన్మలకు మీరిరువురే కారకులు. కాన మేం మీకు 
పుతులుగా జన్మిస్తాము.” 

దానికి గంగ సంతోషంగా చెప్పింది... 

“నా మనసులోనూ అదే వుంది... మీ కోర్కె ప్రకారం నా యందు 
జన్మించండి.” 

“అవృతవాహినీ, నీకు మేం జన్మించగానే గంగాప్రవాహంలో పడవేసి 
మానవ లోకంలో నివశించే దుర్గతినుంచి మమ్ము రక్షించవలెను. వశిష్ట మహర్షి 
అనుమతితోనే ఈ విధంగా అడుగుతున్నాను.” 

వసువుల ప్రార్థనలకి గంగాదేవి అంగీకారంగా తలవూపి..... “కానీ మీలో 
ఒక్కరైనా పూర్తి ఆయుష్మంతులవ్వాలని నా కోరిక” 

దానికి వసువులు గంగతో చెప్పారు. 

“తల్లీ. మా ఒక్కొక్కరి నాలుగవ అంశాన్ని పొంది ఉత్తముడై ఎనిమిదో 
వసువు ప్రభాసుడు దీర్చాయుష్మంతుడిగా భూలోకంలో ఉంటాడు.” 

ఆపై గంగా, యమధర్మరాజు పుత్రులైన అష్ట వసువులు వారి వారి 
లోకాలకి వెళ్ళిపోయారు. 

ప్రతీపుడు గంగాదేవిని కోరుట 

ప్రతీపుడు అనేక సంవృతరాలు రాజ్యాన్ని పాలించి, సకలభోగాలను 
అనుభవించి, సంత్సస్తుడై భాగీరధీ తీరంలో మనోజ్ఞంగా తపన్సు 
చేసుకుంటున్నాడు. 

అలాంటి సమయంలో గంగానది ముగ్గమనోహరమైన రూపాన్ని 
ధరించింది. దివ్యకాంతులతో మెరిసిపోతూ, మాణిక్యాలంకరణలతో బరువైన 
ఎత్తైన వక్షోజముల జంటతో, పద్మము వంటి ముఖం గల జాహ్ననీదేవి మన్మథ 
పరవశంతో ప్రతీపుడ్ని చూసింది. 

తపస్సు చేసుకుంటున్న ప్రతీసమహారాజు కుడితొడ మీద ఒయ్యారంగా 
కూర్చుంది. ప్రతీపుడు కదిలి కనులు తెరిచాడు. ఆశ్చర్యచకితుడయ్యాడు. 

గంగాదేవి వినయంగా, విలాసంగా చూసి చెప్పింది. 

“మహేంద్రుడితో సరిసమానుడగు ప్రతీప మహారాజా! నేను గంగను. 

వచ్చాను. కాన (ప్రేమతో స్వీకరించు.” 

ప్రతీపుడు చిరునవ్వుతో గంగకి చెప్పాడు. 

“అమృతవాహినీ! నాకు వివాహం అయింది. నా భార్యను తప్ప 
అన్యులను నా మనసులోకి కూడా రానియ్యలేను. స్మరించను. అదియునుగాక 
నీవు నా కుడితొడపై కూర్చున్నావు. 

“కల్యాణీ! జహ్నమహర్షి పుత్రికవు నీవ్చః వామ ప్రదేశాన్ని కాను, 
శృంగారాలను కోరుకునేవారు అలంకరించాలి. నీకు తెలియనిది కాదు. ఇష్టపడే 
స్రీ కూర్చుండే పురుషుని ఎడమ తొడపై కాకుండా, పురుషులూ, పుత్రులూ, 
కోడలూ కూర్చుండే కుడితొడపై ఎక్కి కూర్చున్నావు. కాన నీవు నా పుత్రునకు 
భార్యవు కమ్ము. 

“సౌందర్యవతీ.. కాన అధర్మమార్గంలో సంచరించలేను. నా కోరికను 
మన్నించి నా పుత్రునికి భార్యవు కమ్ము” 

ప్రతీపుడి అభ్యర్థనకి గంగ సంతోషంగా అంగీకరించి తన స్థానానికి 
వెళ్ళింది. 

ఆపై ప్రతీపుడు తన భార్య సునందాదేవితో తీర్థయాత్రలు చేశాడు. 
ఆయా ప్రదేశాల్లో అనేక వ్రతాలు చేశాడు. వ్రతాలు ఫలించి, వారిరువురుకు 
పుత్రుడు జన్మించాడు. 

అందమైన వాడూ, దేవతలతో సమానుడూ, ప్రతీపునకూ, సునందాదేవికీ 
అక్షయ దివ్యలోక నివాసాన్ని సమకూర్చగలవాడూ అయిన శంతనుడు 
జన్మించాడు. 

శంతనుడు పెరిగి పెద్దవాడవ్వగానే ప్రతీపుడు రాజ్యభారాన్ని పుత్రుడికి 
అప్పచెప్పి “భాగీరథి” తీరంలో గంగాదేవి కిచ్చిన మాటను చెప్పి, ఆ కళ్యాణిని 
గృహరాణిగా చేసుకోమన్నాడు. 

“కాన శంతనా! గంగాతీరాన సన్నని నడుముగల దివ్య మనోహర 
స్వరూపిణి... ఆ అందాల భామ గంగను నీవు వివాహం చేసుకొని సుఖించు. 
ఆమె నీ ఎదుట రాగానే ఎట్టి ప్రశ్నలూ వేయవద్దు. కులగోత్రనామాలను 
అడుగవద్దు. ఆ సుందరి చెప్పినట్టే చేయి. అదే నీకు శుభం” చెప్పాడు ప్రతీపుడు. 
శ్రీ మహాభారతము 

ఆపై ప్రతీకుడు తపోవనాలకి వెళ్ళాడు. శంతనుడు ధర్మపాలన చేస్తూ 
ఓ రోజు నృుగవినోదం కోసం నేటకెళ్ళాడు. ఆ ప్రయత్నంలోనే అనురవాహినీ 
తట ప్రాంతంలో పర్యటించాడు. 

గలగలా ప్రవహించే గంగ గాలి తాకిడికి గాలిలో కలసి జల్లులా ఒడ్డున 
నడుస్తున్న శంతనుడిపై పడింది. నీటి తుంపరుల చల్లదనానికి శంతనుడికి 
ఆహ్లాదం కలిగింది. 

అప్పుడే కన్నులు రెపరెపలాడిస్తూ చక్కని సుందర వక్షోజాల అందాల 
భామ గంగ (ప్రత్యక్షమైంది. 

దివ్యమైన వ(స్తాలూ, అలంకరణతో, నుగంధపూలతోనూ, 
మణిహారాలతోనూ ఉన్న ఆ కన్యామణిని చూశాడు. 

ఆ విశ్వమోహినిని విప్పారిత కనులతో తన్మయుడయి చూశాడు. 
ఎంతసేపు చూసినా తనివి తీరుట లేదు. ఆమె మెడలో వేసుకున్న 
పూష్పమాలికలు కుచయుగళంపై నాట్యం చేస్తూ శంతనుద్ని బంధించాయి. 
శంతనుడి మన్మథ శరీర ప్రకంపనాలు చూసి గంగ సంతోషించింది. 

శంతనుడు ఆ విలాసిని వద్దకు తడబడే అడుగులతో వెళ్ళాడు. పద్మ 
నయనాలతో, మెరుపూ సిడుగూ కలిస్తే పుట్టిన అందంతో, బంగారు రంగు 
శరీరచ్చాయతోనూ మెరిసే అందాల కన్యని చూపులతోనే ఆస్వాదిస్తూ 
అనుకున్నాడు. 

“భామా! ఎవరవు నీవు? ఎక్కడ్నించి వచ్చావు? ఈ నిర్దన ప్రాంతంలో 
ఎందుకున్నావు? ననదేవతవా... లేక యక్షగంధర్వులకి చెందిన పూబోణివా?...” 
అని అడగాలనుకున్నాడు. మాటలు సెగలక ఆమెనే తనినితీరా త్రాగేసేలా 
చూశాడు. 

గంగ శంతనుద్ని అలానే చూసింది. మన్మథుడు వారిరువురిపై ఒకేసారి 
తన అయిదు బాణాలు వేశాడు. సౌందర్య స్వరూపిణి అయిన గంగ మధుర 
స్వరామృతం త్రాగాలని ఉవ్విళ్ళూరిపోయాడు. గంగ గ్రహించి శంతనుడితో 
చెప్పింది. 

“శంతన మహారాజా! నీకు నన్ను భార్యగా చేసుకొని నాతో సుఖించాలని 
ఉంది. నాకూ అదే ఇష్టం. కానీ, నేను ఏం చేసినా నీవు అడ్డు చెప్పరాదు. 


ఆదిపర్వము 


16 


నీతోనే ఉంటాను. సమస్త కోర్కెలు తీర్చి, తీర్చుకుంటాను. నా కిష్టంలేని విధంగా 
ప్రవర్తిస్తే మరుక్షణమే నిన్ను వదలిపోతాను.” 

శంతనుడు తలవూపాడు. తండ్రి ప్రతీపుడు చెప్పింది గనునంలోకి 
వచ్చింది. గంగను వివాహం చేసుకున్నాడు. ఆపై గంగ శంతనుడితో కలిసి 
అనేక సుఖాలను పొందింది. ఆ వాహినీ మణి నుంచి శంతనుడు అనంత 
సుఖాలను పారవశ్యంతో పొందాడు. 

సంవత్సరాలు క్షణాల్లా గడిచాయి. గంగ గర్భం ధరించింది. శంతనుడు 
సంతోషించేలా పుత్రుడ్ని ప్రసవించింది. ప్రసవించగానే తీసుకెల్లి గంగలో 
విడిచింది. 

శంతనుడు మౌనం వహించాడు. గంగను వివాహం చేసుకున్ననాడు 
తనిచ్చిన మాటను మళ్ళీ గమనంలోకి తెచ్చుకున్నాడు. “నీ కోసమే ప్రభూ 
ఇదంతా” అని మరింత దగ్గరికి చేరిన గంగని మారుమాట్లాడకుండా ప్రీతిగా 
దగ్గరికి తీసుకున్నాడు. మనోహరంగా గడిపాడు. 

గంగ మళ్ళీ గర్భం ధరించి ప్రసవించింది. తొలిసారిలా గంగా ప్రవాహంలో 
పడేసింది. పుత్రశోకంతో వ్యధననుభవించాడు గాని మారుమాట్లాడలేదు. 

అలా పుడుతూనే ఉన్నారు. తన్వంగి ప్రవాహంలో విడిచేస్తోంది. గంగ 
అష్టమగర్భం ధరించింది. పుత్రుడు జన్మించగానే ప్రవాహంలో వెయ్యటానికి 
గంగ గంగానది వద్దకు వెళ్ళింది. 

ఇక భరించలేక పోయాడు శంతనుడు. మౌనం భంగమైంది. మహా 
భీకర సింహంలా ఉన్న గంగా నదికి అష్టమసంతానాన్ని అర్పించబోతుంటే 
చూడలేకపోయాడు. అగ్ని జ్వాలగా మారాడు. బద్దలైన పర్వతమయ్యాడు. 

గంగకి ఎదురుగా నిల్చున్నాడు. 

“పసిపిల్లలను అంత నిర్దాక్షిణ్యంగా నది పాలు చేస్తున్నావు. పసికూనను 
అలా పడెయ్యటానికి నీ స్రీ మనసెలా ఒప్పుకుంది. నీవు బాలఘాతకిని. 
నీచురాలివి. బాలసూర్యుల వంటి పుత్రులను నదికి ఆహుతి చేశావు. ఒక నీ 
చర్యలను భరించలేను.” 

ఎంత ఆవేశంతో వుండివడినా గంగ చిరునవ్వు నవ్వింది. 
మందస్మితంతో శంతనుడికి చెప్పింది. 


శ్రీ మహాభారతము 


ప్రశ్నించరాదు. శుభమైనా, అశుభమైనా అడ్డు చెప్పరాదు. అలా చేసినంతకాలం 

శంతనుడికి వసువుల 
వృత్తాంతాన్ని చెప్పుట 

“మహారాజా! భర్తగా మీ మాటను జవదాటను. ఈ పుత్రుడ్ని నీటి సాలు 
చెయ్యను. అట్లే మన పరిణయం నాడు ఏర్పరుచుకున్న కట్టడిని తమరు 
మీరారు. కాన మీ నుంచి నేను వెడలిపోక తప్పదు. 

“పుణ్యజలాల ప్రవాహరూపమైన గంగను నేను. మూడులోకాల్లోనూ 
ప్రవహించే పవిత్ర నదీమ తల్లిగా కొనియాడిన జహ్న పుత్రికను. 

“నీటిపాలు చేసిన వారంతా వసువులు. రాజర్షి వశిష్టుని శాపంతో 
భూలోకాన జనియించవలసి వచ్చింది. ఈలోకాన ఎకు_వకాలం ఉండలేమని 
చెప్పి, పుట్టిన వెంటనే నదిసాలు చేసి, మా లోకాలకి మేం వెళ్ళేలా చేయమని 
ప్రార్థించారు. ఆ కారణంగానే వసువులను గంగపాలు చేశాను. 

“ఇదిగో నీ ఎనిమిదో పుత్రుడు. అందరి నసువుల నాలుగో అంశాన్ని 
పొందిన నీ ఈ కుమారుడు సమస్త ధర్మాలను ఎరిగినవాడు. నీకు 
పుణ్యలోకాలని ప్రసాదించే భరతనంశ శ్రేష్టుడు. లోకశ్రేయస్సు కోసం చిరకాలం 
జీవిస్తాడు” చెప్పింది. 

శంతనుడు ఆ దివ్యగాథ నిని ప్రశ్నించాడు. 

“అష్టవసువులు పూజితులు. దోషనున్న తెలియని వారు. మహనీయులు. 
అట్టివారిని రాజర్షి వశిష్టులవారు భూలోకంలో జన్మించమని ఎందుకు 
శపించారు. వసువులంతా పుట్టగానే వారి లోకానికి ఎందుకెళ్ళారు. ఈ 
అష్టమవసువు మాత్రం ఎంతోకాలము భూలోకాన ఉండటానికి కారణమేమిటి?” 
అడిగాడు భాగీరధిని శంతనభూపతి. 

గంగాదేవి శంతనుడి సందేహ నివృత్తి చేసింది. 

“భరత శ్రేష్ట! వరుణ మహాముని మహాతపస్సంపన్నుడు. అనేక 
పుణ్యకార్యాలను చేసినవాడు. దేవలోక మునీంద్రుడు. లోకాలన్నింటి చేతనూ, 
దేవతలందరితోనూ కీర్తించే, గౌరవించే అయనకు కలిగిన వాడే వశిష్టుడు. 

అట్టి వశిష్ట మహర్షి మేరుపర్వత గుహలో ఆశ్రమాన్ని నిర్మించుకొని 
తపస్సు చేసుకుంటున్నాడు. 

దక్షప్రజాపతి పుత్రిక సురభికి కశ్యపుడికి జన్మించిన నందిని అనే ధేనువు 
వశిష్టుడి తపస్సు అవసరాలను తీరుస్తూ ఉంది. వశిష్టుడు ఆ ధేనువును 
ధేనువునలే కాక పుత్రిక నలే చూసుకునేవాడు. 

పరిసరాలకి వసువులంతా భార్యా సమేతులై విహారార్థమై వచ్చారు. అక్కడి 
రమణీయ ప్రకృతికి పులకించిపోయారు. 

ఇష్టం నచ్చిన రీతిలో వనాల్లోనూ, జలాశయాల్లోనూ, చరియల్లోనూ 
సంచరించి సుఖించారు. 

వశిష్టుడి హోమధేనువు ఎనిమిదో వసువు భార్యకి కనిపించింది. ఆ 
నందిని రూపలావణ్యానికి పులకించిపోయింది. తన భర్తకు ఆ ధేనువును 
చూపించి ఎంతో పొగిడింది. 

“ఆ ధేనువు వశిష్టులవారిది. దీని సాలు తీసుకున్న వారు పుణ్యవంతులు. 
ధన్యులు. పదివేల సంవత్సరాల నరకూ ఎట్టి రోగ జరాభారాలు లేకుండా 
సుఖిస్తారు. అంతటి శక్తి గల దీని యజమాని ఎంత గొప్పవాడో నీవే 
ఆలోచించుకో.” 

అష్టవసువు భార్య అమితంగా ఆశ్చర్యపడింది. 

“నాధా! మీరు చెబుతుంటే నాకు నా ప్రాణస్నేహితురాలు భూలోకవాసి, 
ఉశీనర దేశాధిపతి పుత్రిక జితవతి గుర్తుకు వస్తోంది. జితవతికి సంతోషం 
కలిగించేలా ఈ ధేనువును ఆమెకి బహూకరిద్దాము. సౌందర్య నన యవ్వనంతో 
విలసిల్లే నా నెచ్చెలి ఈ ధేనువు పాలను స్వీకరించి, మరింత జగన్మోహినిగా 
భర్తకు ఆనందం కలిగిస్తుంది” అని ప్రార్థించింది. 

అష్టవసువును మిగతా వసువులంతా ప్రోత్సహించారు. నీ ప్రియురాలి 
మనోరథం తీర్చమన్నారు. 

అష్టవసువు ప్రభాసుడు భార్యకోరికతో, వసువుల సహకారంతో వశిష్టుడి 
ధేనువును అపహరించాడు. 

ఫలపుష్పాల కోసం అడవికి వెళ్ళినచ్చిన వశిష్టుడికి నందిని కానరాలేదు. 
తన యోగ దృష్టితో పరికించాడు. వసువుల చర్య అవగతమయ్యింది. అగ్నిలా 
మారాడు. 

“ఓరి చోరులారా! ఇంతటి దారుణానికి పూనుకుంటారా? మీరంతా 
మానవులుగా జన్మించండి. మూనవ చర్యలు చేసినందుకూ, ఆశపడ్డందుకూ 
మీకిదే శిక్ష...” అని శపించాడు. 

వశిష్టుడి శాపంతో అష్టవసువులు భయకంపితులయ్యారు. వక్క 
ఉదుటున వచ్చి వశిష్టుడి పాదాలని ఆశ్రయించారు. తమ తప్పు మన్నించమని 
అనేక విధాలుగా వేడుకున్నారు. 


శ్రీ మహాభారతము 

శంతనుడికి దేవవ్రతుడ్ని ఇచ్చుట 


వశిష్ట మహర్షి అష్టవసువుల దీనాలాసనలను పట్టించుకోలేదు. వారి 
ప్రార్థనలకీ, “ ప్రాధేయాలకీ ఎంతోసేపు తర్వాత కకత డు 

“అష్టవసువులారా! తప్పు చేసిన వారికి శిక్ష తప్పదు. మీరంతా 
భూలోకంలో జన్మించగానే మీ లోకాన్ని చేరతారు. కానీ ధేనువును అపహరించి 
నందుకు ఈ ప్రభాసుడు చిరకాలం జీవిస్తాడు. సంతానం లేకుండా బ్రతుకును 
సాగిస్తాడు” అని వశిష్టుడు వారికి ఊరట కలిగించాడు. 

“అదీ... అష్టవసువుల గాథ మహారాజా! ఇదీ ఈ చిన్నవాని పూర్వగాథ” 
అని భాగీరథి నిజరూపంతో శంతనుడికి కన్పించింది. 

“ధరణీపతీ.. ఈ బిడ్డ ప్రాయం వచ్చేవరకూ నాకడనే ఉంటాడు” అని 
అడిగి శంతనుద్ని ఒప్పించింది. బిడ్డను తనతో తీసుకుపోయింది. శంతనుడు 
గంగతో గడిపిన క్షణాలను గుర్తుచేసుకుంటూ ఇంత తక్కువ కాలంలోనే గంగ 
తనని వీడిపోయిందే అనుకుంటూ హస్తినాపురానికి చేరాడు. 

గంగా వియోగం భరిస్తూనే హస్తినాపుర రాజ్యమైన చతుస్సాగర 
పర్యంతమూ పాలిస్తూ మహాజనాల ప్రశంసలను అందుకున్నాడు. నాలుగు 
వర్ణాల వార్ని సమ దృష్టితో చూశాడు. సమస్త ధర్మాలనూ ప్రజలు పాటించేలా 
చేశాడు. ధర్మాన్ని నాలుగుపాదాల మీద నడిపాడు. 

శంతనుడు ఓ రోజు వేటకి గంగాతీరానికి వెళ్ళాడు. గంగానది కరువుతో 
అల్లాడిన ప్రజల్లా బక్కచిక్కి (ప్రవహిస్తోంది. 

అది చూసిన శంతనుడు ఆశ్చర్యపడ్డాడు. తనని వీడి బాధతో చిక్కిందా 
అని తలచి, మరికొంత దూరం వెళ్ళి పరిశీలిద్దామని కదిలాడు. కొంత దూరం 
సాగిన శంతనుడికి ఓ ముద్దుల సుందర పుత్రుడు కనిపించాడు. 

గంగానది ఒడ్డున ధనుర్విద్యను అభ్యసిస్తూ తన బాణసమూహాలతో 
భీకర ధ్వనులతో ప్రవహించే గంగానది నీటిని అడ్డుకట్టుగా చేశాడు. 

వీరత్వంలోనూ, శూరత్వంలోనూ అఖండ క్రీర్తి గల శంతనుడు ఆ 
బాలుడ్ని తదేకంగా చూశాడు. 

ఎప్పుడో పసిబిడ్డగా చూడటంతో ఆ వీరుడు తన పుత్రుడని గ్రహించలేక 
పోయాడు. అయినా ఆ వీరుడి చూస్తుంటే హృదయంలో ఏదో కలత. 

ప్రేమగా, ఆత్మీయంగా, అనురాగంగా చూస్తుండిపోయాడు. 


ఆదిపర్వము 

అంతలో గంగా ప్రవాహం నుంచి ఓ దివ్యమంగళ స్వరూపం నడుస్తూ 

వచ్చింది. తన భార్య గంగను తడికళ్ళతో చూస్తుండిపోయాడు శంతనుడు. 
జాహ్నవి శంతనుడితో చెప్పింది. 

“ప్రభూ! ఈ చిట్టితండ్రి నీ బిడ్డే, దేవవ్రతుడు. మన ప్రేమానురాగాల 
ఫలం. చతుర్వేదాలు వశిష్టుడి వద్ద అవాగాహన చేసుకున్న జ్ఞాని. దేవదానవులలో 
ఎవరితోనైనా సరిసమానంగా శస్తాలను వేయగల ధనుర్విద్యా నిపుణుడు. 

“విలువిద్యలో ఒక్క పరశురాముడే మన పుత్రునికి సరిసాటి. 
ఆత్మజ్ఞానంలో సనత్కుమారాదులతో సరిసమానం. ఇకపై బిడ్డ బాధ్యత మీదే” 
అని దేవ వ్రతుడ్ని శంతనుడి చేతిలో పెట్టి అదృశ్యమైపోయింది. 

శంతనుడు పెన్నిధి పొందినట్టు పుత్రుడ్ని అక్కున చేర్చుకున్నాడు. 
ఉప్పాంగిపోయాడు. హస్తినాపురానికి తీసుకువెళ్ళాడు. 

సకల మంత్రి, సామంతుల మధ్య దేవవ్రతునికి యువరాజ్య పట్టాభిషేకం 
జరిపించాడు. ఆపై శంతనుడు నాలుగు సంనత్సరాల పాటు కౌరన 
సామ్రాజ్యాన్ని పాలించాడు. 

ఓ రోజు యమునా తీరంలో మృగ వేటకి వెళ్ళాడు. అక్కడ శంతనుడు 
సుగంధ పరిమళ సువాసనలను ఆస్వాదించాడు. ఆ సువాసన వస్తున్న దిశ 
వైపు వెళ్ళాడు. 

శంతన సత్యవతి పరిణయము 

అలా వెళ్ళిన శంతనుడికి స్వచ్చమైన మృదుమధుర లత వంటి అపురూప 
సుందరి కాన వచ్చింది. తామర పువ్వుల వంటి కన్నులతో దేవకన్యలా 
మెరిసిపోతున్న సత్యవతిని చూశాడు. ఆమె శరీర పరిమళాన్నీ, చక్కటి 
అవయవసాష్టవాన్నీ, తెల్లని చిరునవ్వును చూసి మన్మథ పరవశుడయ్యాడు. 

ఆ సుందర సౌందర్యవతి శరీరకాంతికి కనులు చెదిరాయి. చక్కటి 
సుగంధానుభూతితో ఆ విశాల నేత్రితో, ఆ భామినితో శంతనుడు కమ్మగా 
చెప్పాడు. 

“సుహాసినీ! మనసులోని మర్మాన్ని ముద్దుగా తెలియచెప్పే ముద్దరాలా.. 
ఎవరు నీవు? ఇంత అందమైన దానవు... ముగ్గవు... ఈ యమునా తీరంలో 
పడవనెందుకు నడుపుతున్నావు. ఇంతటి రూప వైభవాన్ని కలిగిన నీ వృత్తాంతం 
వినవలెనని కుతూహల పడుతున్నాను.” 


శ్రీ మహాభారతము 

యోజనగంధి తన చూడచక్కని అందమైన గుండ్రని ముఖాన్ని మెల్లగా 
పైకెత్తి లేడికన్నుల వంటి కన్నులను టపటపలాడిస్తూ మన్మథుడి వంటి 
శంతనుడ్ని చూసింది. మహేంద్రుడిలా ఉన్న నరపతి శంతనుడితో చెప్పింది. 

“నా తండ్రి దాశరాజు. నా పేరు సత్యవతి. మా తండ్రిగారి ఆదేశంతో 
తీరయాత్రలను చేస్తూ వచ్చే పుణ్యపరుషులను నది దాటిస్తుంటాను.” 

శంతనుడు దాశరాజు వద్దకు వెళ్ళి, తనని పరిచయం చేసుకొని 
మనసులోని కోర్కెని తెలియచెస్పాడు. దాశరాజు పరమానందంగా భూపతికి 
సకలనుర్యాదలూ చేసి చెప్పాడు. 

“రాజా! ఆడపిల్ల పుట్టగానే, సెంచగానే తండ్రి బాధ్యత తీరదు. ఓ 
ఉత్తముడి చేతిలో పెట్టినప్పుడే సంపూర్ణ బాధ్యత నెరవేరుతుంది. మహారాజా... 
నా పుత్రికను నీకు ప్రేమగా, ప్రీతితో కట్టబెడతాను. నీ వంటి వారి ఇంట 
ఉండటం మా బిడ్డకు మహాభాగ్యమే. కానీ నాదో కోర్కె. నా బిడ్డను భార్యగా 
చేసుకోవాలంటే, నేను కోరిన కోర్కెను కాదనరాదు” చెప్పాడు. 

నరేశ్వరుడు శంతనుడు దాశరాజు సంకల్పం ఏమిటో చెప్పమన్నాడు. 

“దాశరాజా! నీ కోరిక ఏమిటో చెప్పు. చెయ్యదగ్గదీ, ఇవ్వదగ్గదీ అయితే 
తప్పక నెరవేరుస్తాను. తీరుస్తానో, తీర్చనో నీ కోర్కె విన్న తర్వాతే నా నిర్ణయం 
ఉంటుంది.” 

దాశరాజు ఓ క్షణకాలం ఆలోచించి తన కోరికను తెలియచేశాడు. 

“రాజా! నా బిడ్డ సత్యవతికి పుట్టిన పుత్రుడ్ని... నా మనవద్ని ఆఖండ 
భరత సామ్రాజ్యానికి వారసుడ్ని చేయాలి. అంతకు మించి ఈ తండ్రికి మరే 
కోరికా లేదు.” 

శంతనుడు ఓ క్షణం నిరాంతపోయాడు. మరుక్షణమే “ఆ కోర్కె తీర్చే 
శక్తి నాకు లేదు.. మరింకే కోరికైనా అడుగు” అని చెప్పాడు. 

దాశరాజు తన అభిప్రాయాన్ని మార్చుకోలేనన్నాడు. చేయునది లేక 
హస్తినాపురానికి వచ్చి తన మంత్రులకి జరిగిన విషయాన్ని తెలియచేశాడు. 
శంతనుడికి దేవవ్రతుడి మీదున్న ప్రేమకి వారంతా సంతోషించారు. 

కానీ, శంతనుడు మాత్రం సత్యవతిని మర్చిపోలేకపోయాడు. బహుళ 
పక్ష చంద్రుడిలా క్షీణించసాగాడు. దేనవ్రతునకు తండ్రి అనారోగ్యం గూర్చి 
తెలిసింది. జనకుని వద్దకు వచ్చి అడిగాడు. 

“రాజులలో శ్రేష్యుడైనవాడా! ఎందులకీ మనోవ్యధ. ఈ సమస్త 

సుభిక్షంగా ఉన్నారు. అంతఃపుర సమస్యలూ లేవు. అయినా మీరు 
చింతాక్రాంతులవుతున్నారు. కాన తెలియచెయ్యండి.” 

దేవవ్రతుడు అనేక విధాలుగా ప్రార్థించగా శంతనుడు చెప్పాడు. 

“నాయనా! ఓ బిడ్డ బిడ్డా కాదు. ఓ కన్ను కన్నూ కాదు. ఓ సంతానం 
కలవాడు సంతానం లేనివాడితో సమానం. నీకు తోడుగా మరికొంత మంది 
పుత్రులని కనాలని, పొందాలని నా మనసు కోరింది. 

“గాంగేయా! అగ్నినీ, సంతానాన్నీ, వేదాలనూ, సదా రక్షించుకోవాలి. 
నీవు సకల అస్తశస్తాలలో మహామేటివి. శత్రువులపైకి వెనుకాముందు 
ఆలోచింపక దూకే దూకుడు స్వభావము. అందుకే బహుపుతులని 
ఆశిస్తున్నాను” చెప్పాడు. 

దేవవ్రతుడు తండ్రి మనోరథం తెలుసుకొని మంత్రులతో చర్చించాడు. 
మాటల్లో నుంత్రులు యోజనగంధి గూర్చీ, దాశరాజు కోర్కె గూర్చీ చెప్పారు. 

దేవవ్రతుడు సామంతరాజులతో కలిసి దాశరాజు వద్దకు వెళ్ళాడు. 
సత్యవతిని మూ తండ్రి గారికిచ్చి పరిణయం చెయ్యమని వేడుకున్నాడు. 

దాశరాజు దేనవ్రతుడికి సకల మర్యాదలూ చేశాడు. వినమతగా చెప్పాడు. 
“యువరాజా! నీ తండ్రి శంతనుడికి నా బిడ్డ యోజనగంధిని ఇవ్వటం ద్వారా 
ఆమెకు పుట్టే బిడ్డలు సవతి సంతానం అవుతుంది. 

పెద్దరాణి కుమారుడుండగా, తర్వాత రాణుల పుత్రులకు రాజ్యాధికారం 
ఉండదు. నీవు తండ్రి కోరికపై కన్యార్దివై వచ్చిన వాడవు... ధర్మశీలుడవు. 
అట్టి నీవు మాకడకు రానటంతో ధన్యులమయ్యాము. 

“సత్యవతి నా బిడ్డ కాదు. ఉపరిచర వసు రాజర్షి తనూజ. ఈ పుత్రిక 
అను పూలగుత్తిని శంతనుడికే అర్పించమని చెప్పి ఉన్నాడు కుమారా! చిన్న 
నాటి నుంచి అత్యంత గారాబంగా పెంచుకున్నాను. కాన నా కోర్కెను 
మార్చుకోలేను. నీవు ఆగ్రహిస్తే ఎంతటివారయినా నిలువలేరు. అట్టి నీవు 
ఈ వివాహ విషయంలో ఆలోచించి నిర్ణయం తీసుకొనగలవాడవు.” 

దాశరాజు చెప్పింది ఆమూలా(గంగా విన్న దేవవ్రతుడు క్షణకాలం 
ఆలోచించి మంత్రి, సామంతులను చూస్తూ గంభీరంగా చెప్పాడు. 

“మంత్రి, సామంతులారా! శ్రద్దగా వినండి. మా జనకుల అభిలాష 


తీర్చుటకై నేనీక్షణం నుంచే కలోరవ్రతాన్ని పడుతున్నాను. 
శ్రీ మహాభారతము 

“సత్యవతికి పుట్టిన బిడ్డే హస్తిన సామ్రాజ్యాన్ని పాలిస్తాడు. మా వంశ 
కర్తగా చరిత్ర ప్రసిద్ది పొందుతాడు. ఇది సత్యం.” 

భాగీరథి పుత్రుడు చెప్పినది నిన్న దాశరాజు సంతోషించాడు. మంత్రి, 
సామంతులు దేనవ్రతుడి పిత్స భక్తికి అభినందించారు. అయితే దాశరాజులో 
చిన్న అనుమానం. ఆ విషయాన్నే చెస్పాడు. 

“యువరాజా! నీవు ధర్మవేత్తవే. పితృభక్తి పరాయణుడవే, కానీ నీకు 
జన్మించే బిడ్డలు మీ వలనే ఉంటారని ఏంటి నమ్మకం. మీ ప్రతిజ్ఞ 
పాటించకపోతే! ఈ సంశయాన్ని తీర్చండి.” 

దేవవ్రతుడు దాశరాజు భూపతికి చెప్పాడు. 

“సామ్రాజ్యం నాకు అవసరం లేదు. అయినా నీవన్నట్టు నా పుత్రులు 
నా మాటను గౌరవించాలని లేదు. అందుకే (బ్రహ్మచర్య (వ్రతాన్ని 
పూనుతున్నాను. పుత్రులను పొందకపోయినా, పుణ్యలోకాలకి చేరుకుంటానని 
నాకు నమ్మకం ఉంది.నా భీకర ప్రతిజ్ఞ వల్ల అందరి అభీష్టం నెరవేరుతుంది” 
చెప్పాడు. 

దేనవ్రతుడి మహా ప్రతిజ్ఞకి దేవతలు పూలవాన కురిపించారు. సర్వులూ 
ఎన్నోవిధాలుగా స్తుతించారు. 

దేవతలూ, బుషులూ గాంగేయుడి సత్యనిష్టనూ, తండ్రి కార్యాన్ని 
సాధించిన పద్ధతిన, ఆయన చేసిన భీకర ప్రతిజ్ఞనూ విని దేవ వ్రతుడ్ని భీష్ముడిగా 
(ప్రశంసించారు. 

సత్యవతిని శంతనుడికి అర్పించాడు దాశరాజు. దేవవ్రతుడు తల్లికి 
నమస్కరించాడు. తల్లిని కాంచనరథముపై అత్యంత వేడుకగా హస్తినాపురానికి 
తీసుకువచ్చాడు. శుభవార్తను తండ్రికి తెలియచేశాడు. 


చిత్రాంగద విచిత్రవీర్యుల గాథ 


తనిష్టపడిన సత్యవతిని తనకి దక్కించే ప్రయత్నంలో దేవవ్రతుడు 
చేసిన ప్రతిజ్ఞ శంతనుడ్ని కదిలించింది. ప్రగాఢ భక్తి డ్రేనులకి ఎంతో 
సంతోషించి ప్రేమగా దగ్గరికి తీసుకున్నాడు. 

“భాగీరథ పుత్రా! నీ కఠోర భీకర ప్రతిజ్ఞకి నేను పరమానంద 
భరితుడనయ్యాను. ఇదే నీకు నా నరం. న్వచ్చంద వురణాన్ని 
అనుగ్రహిస్తున్నాను. ఈ వరం నల్ల మృత్యుదేవత కూడా నీ అనుమతి లేనిదే 

తేరిపార కూడా చూడలేదు” అని ఆశీర్వదించాడు. 

శంతనుడు సత్యవతితో సుఖాలను పొంది చిత్రాంగద, విచిత్రవీర్యులను 
పుత్రులని పొందాడు. వారు పెరిగి సెద్దవారవ్వకముందే శంతనుడు కాలం 
చేశాడు. 

భీష్ముడు శంతనుడికి అపరక్రియలన్నీ చేసి చిత్రాంగదుడికి హస్తిన 
సామ్రాజ్యాన్ని పట్టం కట్టాడు. 

చిత్రాంగదుడు మహా అహంకారుడు. కయ్యానికి కాలుదువ్వే 
మనస్థత్వము. మానవవీరులనే కాక, రాక్షసులనూ, గంధర్వులనూ లెక్కచేసేవాడు 
కాదు. 

దానితో కోపించిన అదే పేరు కల గంధర్వరాజు చిత్రాంగదుడ్ని ద్వంద్వ 
యుద్దానికి ఆహ్వానించాడు. కురుక్షేత్రంలో హిరణ్వతీ తీరంలో భీకరపోరు 
చేశారు. 

మహామాయా యుద్ధంలో గంధర్వుడైన చిత్రాంగదుడూ, బాహుబలంలో 
నుహామహుడైన చిత్రాంగదుడూ, ఇద్దరూ మూడు నెలలు పోరాడుకున్నారు. 
తను తమ ప్రాణాలను పణంగా పెట్టి మహాసంగ్రామం చేశారు. 

మాయా యుద్ధ విశారదుడూ, గంధర్వ వీరుడైన చిత్రాంగదుని చేతిలో 
హస్తిన సామ్రాజ్యాధిపతి చిత్రాంగదుడు రణరంగంలో ఓడి మరణించాడు. 

భీష్ముడు ఆ సంఘటనతో ఎంతో దుఃఖానికి లోనయ్యాడు. ఆపై 
కనిష్టుడైన విచిత్రనీర్యునికి పట్టం కట్టాడు. యవ్వనదశకి రాకపోవటంతో 
సత్యవతి ఆదేశం మీద భీష్ముడు రాజ్యపాలన చేయసాగాడు. 

కొంతకాలానికి విచిత్రవీర్యునికి వివాహ సమయం వచ్చింది. అప్పుడే 
కాశీరాజు పుతికలైన అంబ, అంబిక, అంబాలికలకు స్వయంవరం 
జరుగుతోందని తెలిసింది. దానితో భీష్ముడు ఒక్కడే వారణాశికి వెళ్ళి, అక్కడ 
సమస్త రాజులను ఓడించి, తరిమి ఆ కన్యలు ముగ్గురిని రథంపైకి 
ఎక్కించుకున్నాడు. 

కొంతమంది రాజులు జంకక భిష్కుడిపై బాణాలు గుప్పించారు. 
చతురంగ బలాలతో అడ్డుతగిలారు. భీష్ముడు తన ధనుర్విద్యతో చెల్లాచెదురు 


చేశాడు. సాళ్వరాజు మాత్రం వెనుతిరగక పోరాటానికి సిద్దమయ్యాడు. 

సాళ్వరాజుతో యుద్దం 


భీష్ముడి బాణధాటికి పారిపోతున్న రాజులను పరిహాసంగా చూస్తు 
సాళ్వుడు చెప్పాడు. 

“పారిపోతున్న పిరికి రాజులను జయించటంకాదు. నాతో యుద్ధం చేయి. 
నా వింటి నుండి వెలువడే బాణాలకి సరయినవీ, ధీటయినవీ అయిన శరాలను 
నదులు” అని సాళ్వుడు భీకరంగా గాంగేయుడిపై బాణాలను వేశాడు. 

భీష్ముడు ప్రళయకాళుడయ్యాడు. యముడిలా ఆగ్రహం చెందాడు. 

సాళ్వుడూ, భీష్ముడూ మత్తకరీంద్రాలనలే పోరాడుకున్నారు. 

వారి యుద్దానికి భూమండలమే దద్ధరిల్లింది. స్వయంవర విషయం 
మరిచి రాజులంతా యుద్దాన్నే నీక్షించారు. 

సాళ్వభూపతి కోట్లాది బాణాలను వేశాడు. భీష్ముడు అంతే బాణాలతో 
తిప్పికొట్టాడు. భీష్ముడు వాడి శరాలతో సాళ్వరాజు రథాశ్వాలనూ, సారథినీ 
ఖండించాడు. 

దానితో సాళ్వుడు పరాజితుడై ప్రాణాలతో దూరంగా తొలగిపోయాడు. 
భీష్ముడు విజయదరహాసంతో ముగ్గురు కన్యలతో తల్లిని చేరాడు. సత్యవతికి 
జరిగింది చెప్పాడు. 

ముగ్గురిని సోదరునికి ఇచ్చి వివాహం చేస్తానని చెప్పగా, కాశీరాజు ప్రథమ 
పుత్రిక అంబ చెప్పింది. 

“సాళ్వుడ్ని ప్రేమించాను. నా తండ్రి అనుమతి ఇచ్చాడు. ఇది ధర్మం 
కాదు.నా ప్రాణేశ్వరులు సాల్వరాజే. ఈ స్వయంవరాన నా హృదయ పతియెన 
సాళ్వుడ్ని వరించాలని ఉవ్విళ్ళూరుతున్న సమయంలో ఇంత రాక్షసాయుతంగా 
తేవటం ఎంతవరకు ధర్మం.” 

భీష్ముడు పెద్దలనూ, వేదవేత్తలనూ, తల్లినీ సంప్రదించి అంబను 
గౌరవంగా కాశీరాజు వద్దకు సాగనంపాడు. 

అంబికా, అంబాలికలిద్దరిని విచిత్రవీర్యునికిచ్చి వివాహం చేశాడు. 
అంబికా, అంబాలిక మెరుపు తీగలు. అందమైన భామినిలు. బంగారు కొమ్మలు. 
సకల సొగసైన సొంపులు కలవారు. 

పొడవైన వొత్తయిన ముంగురులు కల ఇరువురూ ప్రాణనాథుడ్ని తమ 
అందాలతో కట్టి పడేశారు. నిరంతరం సుఖాలను అందించి అందుకోవటమే 

పనిగా పెట్టుకున్నారు. 

విచిత్రవీర్యుడు ఆ సుందరీమణుల భోగాలాలసలతో సకలకార్యాలను 
మరిచాడు. విచిత్రవీర్యుడు బోగాధి దేవతలైన భార్యలతో సుఖించి, సుఖించి 
క్షయరోగగస్టుడై మరణించాడు. 

ఎన్ని చికిత్సలు చేసినా బ్రతకని పుత్రుడి తలుచుకొని రాజమాత 
సత్యవతి తల్లడిల్లిపోయింది. 

భీష్ముడ్ని వివాహం చేసుకోమని 
సత్యవతి కోరుట 

కొంతకాలానికి సత్యవతి కోలుకొని శంతనపుత్రుడైన భీష్ముడిని కోరింది. 

“నాయనా! రాజులేని రాజ్యానికి ప్రతినిధిగా పాలన సాగించటమే కాదు. 
ఈ సామ్రాజ్యాన్ని చేపట్టు. ఆపై కురువంశానికి ఆధారమైన నీవు సంతానాన్ని 
పొందు. సర్వధర్మాలూ తెలిసిన వాడవు. ఖ్యాతి చెందిన భరతవంశాన్ని 
కాపాడవల్సిన బాధ్యత నీ భుజస్కంధాలపై ఉన్నది. 

విచిత్రవీర్యుడు కడు యన్వనదశలోనే స్వర్గలోకాన్ని చేరాడు. వాని 
పత్నులు అంబికా, అంబాలికలకి సంతానం లేదు. సమస్త రాజ్యాన్నీ ఇక నీనే 
పొందాలి, పాలించాలి. ఆపై సంతానాన్ని పొందాలి. బ్రహ్మ నుంచి వస్తున్న 
మన వంశక్రమం ఆగిపోయి పితృదేవతలకి ఉత్తరక్రియలాచరించే వారు లేని 
దుస్థితిని కాపాడు. నా ఆజ్ఞ పాలించు.” 

యోజనగంధి ఆదేశాన్ని విన్న భీష్ముడు దృఢనిశ్చయంతో పలికాడు.. 
“జననీ! తమ వివాహసమయమున నే చేసిన ప్రతిజ్ఞను తప్పలేను. 
అసత్యదోషాన్ని పొందలేను. నా శపథాన్ని మననం చేసుకోండి. లోకవిదితమైన 
నా భీకర ప్రతిజ్ఞను విడనాడలేను. 

“త్రిభువన సామ్రాజ్యమే ఇచ్చినా నా దృఢస్థిర సత్యవాదం మానలేను. 
హిమకరుడు చల్లదనాన్ని వదల వచ్చునేమోకాని, భాస్కరుడు తీక్షణతను 
వదలవచ్చునేమోకాని, ఈ గాంగేయుడు మాత్రం (బ్రహ్మచర్య (వ్రతాన్ని మాత్రం 
వదలడు. 

“నేలా, నీరూ, అగ్నీ, వాయువూ, ఆకాశమూ ఇవన్నీ వాటి సహజరూపులైన 
గంధమూ, రసమూ, రూపమూ, స్వర్భ, శబ్దములని ఎలా వదులుకోవో నేనూ 
నా (వ్రతాన్ని త్యజించలేను. 

“తల్లీ! పరశురాముడు క్షత్రియుల మీద ద్వేషంతో వధించిన 
హైహయుణ్ఞి చంపి అతనితో సాటు సమస్త రాజులందరినీ, రాణుల గర్భాల్లో 
ఉన్న వారితో సహా సంహరించి ఆపై ఇరవై ఒక్కసార్హు భూమిని గాలించి 
క్షత్రియులను కడతేర్చి శాంతించాడు. ఆ సవముయాన క్షత్రియ వంశ 
పునరుద్దరణ కోసం ఏం చేశారో అలాగే ధర్మశాస్త్రం ప్రకారం మనమూ 
నడుచుకుందాము. ఈ విపత్కర సమయాన పుణ్యేతిహాసం తమరికి 
తెలియచేస్తాను” అని భీష్ముడు దీర్హతముడి గూర్చి చెప్పటం ప్రారంభించాడు. 

దీర్థతముని వృత్తాంతం 


మహాముని ఉతధథ్యుడి భార్య మమత. ఆ మహా ప్రజ్ఞావంతుడు 
ఉతథ్యుడు సోదరుడు బృహస్పతి. మమత గర్భవతిగా ఉన్నప్పుడు దేవగురువు 
దేవర న్యాయంతో నువముతని ఆశించి, కామించి ఏకాంత సాంగత్యం 
ఆశించాడు. 

మునిపత్ని మమత బృహస్పతి కోరికను నిరాకరించింది. గర్భంతో 
ఉన్నానని వద్దని బ్రతిమిలాడినా, బృహస్పతి వినక మవుతను దగ్గరికి 
తీసుకున్నాడు. 

మమత గర్భంలో ఉన్న పసికూన అత్యంత కోపంతో చెప్పాడు...“ధర్మ 
విరుద్ధమైన కార్యం చేస్తున్నావు. నా కుక్షిలో ఇరువురికి స్థానం లేదు. కాన 
అధర్మానికి పాల్పడనలదు” అని హెచ్చరించి కఠినంగా చెస్పాడు. 

బృహస్పతికి కోపం వచ్చింది. 

“సకల బీవులు పరమానందంతో చేసుకునే కార్యాన్ని వద్దంటావా? ఈ 
సంతోష సమయాన్ని భంగం చేసినందుకు నీవు ఎడతెగిన చీకటిలో ఉండు. 
కనులు కనిపించవు ఇక నీకు” అని శపించాడు. 

ఆ శాప గస్తుడే దీర్భతముడు. పుట్టి గుడ్డి అయినా సకల శా(స్తాలనూ 
చదివాడు. ప్రద్వేషిణి అను బ్రాహ్మణ కన్యను నివాహ మాడి గౌతముడితో 
పాటు అనేక పుత్రులను కన్నాడు. 

కాని ప్రద్వేషిణికి భర్తంటే ఒకింత కంటే ఎక్కువే చులకన భావం. దాన్ని 
ఎంతోకాలం జీర్ణించుకోలేక ప్రద్వేషిణిని అడిగాడు. ప్రద్వేషిణి ఎగతాళిగా నవ్వి 
చెప్పింది. 

“భార్యని భరిస్తాడు కాన మగాడ్ని “భర్త అని సంబోధిస్తారు. అదే భర్త 

నిన్నే నేను Miss ఇలా ఎంతకాలం భరించాలి. ఇక  వీత్రో నేను ఉండలేను. 
ఎక్కడికైనా వెళ్ళు...” ది. 

దీర్భతముడికి తన్నుకు వచ్చింది. 

“స్రీలు దయలేని వారు. వారి హృదయాలు కఠినం. సమస్త స్త ఇల్జాళ్ళందరికీ 
ఇదే నా శాపము. భర్తలను కోల్పోయిన భార్యలందరూ అలంకారాలు లేకుండా, 
దయనీయంగా, తాళి కూడా లేకుండా బతుకుదురు గాక...” 

దీర్భతముడి శాపానికి ప్రద్వేషిణి కోపించి పుత్రులతో చెప్పింది.. 

“ఈ ముసలాడిని ఎటైనా తీసుకెళ్ళండి” అని చెప్పింది. తల్లి ఆదేశంతో 
ముసలివాడైన దీర్హతముడద్నీ కట్టెలతో కట్టి గంగలో పడేశారు. ముని గంగా 
ప్రవాహంతో పాటు చాలా దూరం కొట్టుకుపోయాడు. అలా కొట్టుకుపోతున్నా 
వేదమంత్రాలను ఉచ్చరించుట మానలేదు. 

అలా సాగిపోతున్న దీర్భతముడ్ని గంగాస్నానానికి వచ్చిన బలిమహారాజు 
చూశాడు. 

భాగీరథి నుంచి అమృతవాక్యమైన వేదాక్షరాలను నిని, గాంచి, తేలుతూ 
వస్తున్న దీర్హతముడ్ని ఒడ్డుకు చేర్చి, అతని శరీరానికి కట్టిన కట్టెలను విడదీసి 
అడిగాడు. 

ఆ ముని జరిగినదంతా చెప్పి ఒకింత వ్యధ చెందాడు. రాజు ఆ మునిని 
తము అంతఃపురానికి తీసుకెళ్ళాడు. బలిరాజు మునిశ్రేష్టుడికి నమస్కరించి 
అడిగాడు. 

“మునీశ్వరా! పూర్వజన్మ పుణ్యఫలం వల్ల మిమ్మల్ని పొందగలిగాను. 
ఇదిగో నా దేవేరి సుదేష్ల. నాకు సంతానం లేదు. దేవర న్యాయంలో నాకు 
పుత్ర సంతానాన్ని అను([గ్రహించవలిసింది” అని కోరాడు. 

పండు ముసలివాడైన దీర్వృతముడితో కలయికకు సుదేష్ణ ఇష్టపడలేదు. 
దుర్వాసన కూడా వచ్చే దీర్వృతముడి వద్దకు సన్నని నడుముగల చక్కని 
చుక్కయిన తన దాదిపుత్రికను పంపింది. 

దీరృతముడూ, దాది పుత్రికకు కాక్షీవదుడు ఇంకా పదకొండు మంది 
పుత్రులను ప్రసాదించాడు. బలిరాజు సంతోషించాడు. “నీరంతా నా పుత్రులేనా” 
అని అడిగాడు. 


దీర్భతముడు బలితో చెప్పాడు. 
శ్రీ మహాభారతము 


చేత భరించేది కాబట్టి ఇంటి దాన్ని భార్యా అని పిలుస్తారు. లోక విరుద్ధంగా 

“వీరంతా నీ ముద్దుల భార్య దాది కూతురికి జన్మించిన వారు.. మహా 
శక్తినంతులు.” 

బలిరాజు నొచ్చుకొని, సుదేష్లకి నచ్చచెప్పి దీర్భతముడి వద్దకు పంపాడు. 
సుదేష్ట శరీరభాగాలను తడిమి నీ వంశాన్ని నిలిపే పుత్రుడు జన్మిస్తాడు అని 
చెప్పాడు. అలా జన్మించిన వాడే రాజర్షి అంగరాజు. ఈ విధంగా ఉత్తమ 
క్షత్రియుల భార్యలు తప్పని పరిస్థితుల్లో దేవర న్యాయంతో పుత్రులని కన్నారు” 
చెప్పాడు భీష్ముడు. 

వ్యాసునితో వంశవృద్ధి 

“కాన తల్లీ, మహాత్ముడూ, మనోనిగ్రహం కలవాడూ, ధర్మశాస్తాలను 
జాపోసన పట్టినవాడూ, ధర్మమూర్తి అయిన వానితో దేవరన్యాయంతో 
విచిత్రవీర్యుని భార్యకు సంతానాన్ని కలిగేలా చెయ్యాలి” చెప్పాడు భీష్ముడు. 

సత్యవతికి తాను కన్యగా ఉన్న సమయంలో తనను కోరిన పరాశరుడు 
గుర్తుకు వచ్చాడు. తద్వారా పొందిన వ్యాసుడూ గమనంలోకి వచ్చాడు. 

తన కన్యత్వానికి భంగం కలగకుండా, తనకి జన్మించిన వ్యాసుడు 
తలచుకున్న వెంటనే ఎదురుండగలనని విన్నవించిన సందర్భమూ సత్యవతి 
మననం చేసుకుంది. 

తన ఇష్టాన్ని భీష్ముడికి చెప్పింది. 

“నాయనా! కృష్ణద్వైపాయనుడు తపస్సుతో గడుపుతున్నవాడూ, 
నల్లనివాడూ, ధర్మాలను అవగతము చేసుకున్నవాడూ, లోకపావనుడూ, సత్యం 
మాత్రమే పలికేవాడూ అయిన వ్యాసునితో నీ సోదరుని భార్యకు సంతానాన్ని 
పొందేలా చేసి ఈ కురువంశాన్ని నిలబెట్టుకోవాలని ఆశిస్తున్నాను.” 

తల్లి నిర్ణయానికి భీష్ముడు ఆనందంగా సమ్మతించాడు. సత్యవతి 
వ్యాసుడున్న దిక్కువైపు చూసి వేదవ్యాసుడ్ని తలచుకుంది. 

స్మరించిన మరుక్షణంలోనే వ్యాసుడు ప్రత్యక్షమయ్యాడు. భిష్ముడి శరీరం 
పులకించింది. ఆ మహర్షికి మనసా వాచా నమస్కరించాడు. 

నత్యవతి బిడ్డను చూసుకొని మురిసిపోయింది. గాఢంగా 
కౌగిలించుకుంది. ఆనందభాష్టాలతో కదిలిపోయింది. మునీశ్వరుడు తల్లి 
కన్నీటిని తుడిచి, సాష్టాంగ నమస్కారం చేశాడు. 

ఆపై భూసురులతోనూ, పురోహితులతోనూ వేదవ్యాసుడికి సగౌరవంగా 


మర్యాదలు చేశాడు భీష్ముడు. న్‌ 
ఆదిలు! TS 

“నాయనా! నీవు నా జ్యేష్టపు త్రుడవు. పుత్రుడ్ని ఆజ్ఞాపించే అధికారం 
తండ్రితో పాటు తల్లికీ సమంగా ఉంటుంది. విచిత్రవీర్యుడు కనిష్టుడు. 
మీరిద్దరూ నాకు సనూనులే. ఈ గాంగేయుడు సకల రాజ్యాన్ని 
పాలించగలిగినవాడే అయినా ప్రతిజ్ఞ వల్ల బ్రహ్మచర్య వ్రతం నల్ల ఆ పని 
చేయలేకపోతున్నాడు. కురునంశం ఆగిపోయే స్థితి వచ్చింది. కాన దేవర ధర్మం 
ప్రకారం నీ తమ్ముని భార్యకు సంతానాన్ని అనుగ్రహించు. కౌరవ వంశాన్ని 
నిరాటంకంగా ముందుకు సాగేలా అను[గ్రహించాలి. స్త్రీకి భర్త పోయినప్పుడు 
ఆ భర్త సోదరుడి వల్ల సంతానాన్ని పొందుట దేవర న్యాయం. ఆ న్యాయంతోనే 
భరత వంశాన్ని స్థిరపరచటము కోసమూ, వంశ హితం కోరే ప్రజలికీ, నాకూ, 
భీష్ముడికీ ఆనందం కలిగించు” అని పుత్రుడ్ని ఆజ్ఞాపించింది. 

“తల్లి మాటే శిరోధార్యము. నీవన్నది అనేక పురాణ ఇతిహాసాల్లోనూ 
ఉన్నదే. జనపరంపరలో సాగేదే. కాశీరాజు పుత్రికలు ధర్మ నియను నిష్టతో ఓ 
సంవత్సరం పాటు వ్రతాన్ని ఆచరిస్తే ఉత్తమమైన పుత్రులు కలుగుతారు.” 

పరాశర పుత్రుని మాటలకు సత్యవతి అంది. 

“నాయనా! అంత సమయం లేదు. సుస్థిరమైన పాలన దెబ్బతింటుంది. 
రాజులేని రాజ్యంలో ధర్మాలన్నీ భంగం చెందుతాయి. వముహాత్ములూ, 
బుషివర్యులూ దూరంగా తొలగిపోతారు. సత్యవాక్యపరిపాలనకు, ఆలస్యం 
తగదు. కాన కాశీరాజు పుత్రికలకు పుత్రులను ప్రసాదించు. వారు పెరిగి పెద్ద 
వారయ్యే వరకూ గాంగేయుడు వారి సంరక్షణ భారాన్నీ, రాజ్యభారాన్నీ వారి 
తరుపున చూసుకుంటాడు.” 

“జననీ! అయితే అంబికా, అంబాలికలు ఓ నియవుమును 
ఆచరించవలెను. నా ఆకారమూ, శరీర వాసననూ భరించి, ఎంతో ఇష్టంగా 
సేనించుకోవాలి... అప్పుడే కౌరవ నంశ శ్రేష్టులు జన్మిస్తారు.” 

ఆపై సత్యవతి కోడలు అంబిక వద్దకు వెళ్ళి అంతా చెప్పి సిద్దంగా 
ఉండమంది. దేవర పద్దతి ధర్మసమ్మతమని భరతవంశాన్ని సముద్దరించవలిసిన 
తరుణమని ఒప్పించింది. అనురక్తితో సేవించమని మరీ మరీ చెప్పింది. 

అత్తగారి ఆదేశంతో అంబిక సకలాభరణాలు ధరించి, హంసతూలికా 
తల్పంపై ఒయ్యారంగా పవళించి వాని కోసం ఎదురుచూస్తూ ఆలోచించింది. 


ఎలా ఉంటాడో, ఎట్టి వాడో, పరి పరి విధాలుగా ఆలోచిస్తూ ఉండగానే 


శ్రీ మహాభారతము 


ఆపై దాశరాజు పుత్రి సత్యవతి, పరాశర పుత్రుడైన వ్యాసుడికి చెప్పింది. 


(131 
వేదవ్యాసుడు అంబిక ఏకాంత మందిరంలోకి ప్రవేశించాడు. చిగురుటాకు 
నంటి శరీరం కలది, లేడికన్నులను కలదీ అయిన అంబిక వ్యాసుడ్ని చూసింది. 

జడలతో, గోరోజరంగులో ఉన్న గడ్డాన్నీ, నల్లటి పొడవాటి శరీరాన్నీ 
చూసి అంబిక భయంతో కనులు మూసుకుంది. కనులు మూసుకునే ఉంది. 
మధ్యలో కూడా కనులు తెరవలేదు. వ్యాసుడు సుందర శరీరాన్ని 
ఆక్రమించుకున్నాడు. పుతుడ్ని అనుగ్రహించాడు. 

ఆపై తల్లి వద్దకు వచ్చి చెప్పాడు. 

“వూతా! నీ ఆనతి ప్రకారం నడుచుకున్నాను. దేహబలమూ, 
పరాక్రమమూ కలవాడు జన్మిస్తాడు. కానీ అంబిక ప్రవర్తన వల్ల పుట్టు గుడ్డిగా 
జన్మిస్తాడు.” 

సత్యవతి వాపోయింది. గుడ్డివాడు ఎంతటి బలపరాక్రమవంతుడైనా 
రాజ్యం సుభిక్షంగా ఉంచలేడు అని ఆలోచించి పుత్రుడితో చెప్పింది. 

“నాయనా! అంబాలికతో కూడి మరో పుతుడ్ని ప్రసాదించు” అన్నది. 

తల్లి ఆదేశంతో వ్యాసుడు అంబాలిక అంతఃపురానికి వెళ్ళాడు. 

ఎన్నో కోరికలతో సుందరమైన రూపంతో తనని ఎంతో సంతోషపెట్టి 
సంతానాన్ని ఇస్తాడని ఎదురుచూస్తున్న అంబాలిక వ్యాసుడ్ని చూసింది. 

గవురు గడ్డమూ, కపిల జడలూ, నల్లటి శరీరమూ చూసి తెల్లబోయింది. 
వ్యాసుడు అంబాలికను దగ్గరికి తీసుకున్నాడు. ఆమెకి సంతానాన్ని 
అనుగ్రహించి, తల్లిని దర్శించుకున్నాడు. 

“అమ్మా! నీ అదేశాన్ని నిర్వర్తించాను. అయితే అంబిక నలే అంబాలిక 
కూడా దోషాన్ని చేసింది. అందుకే ఆమెకు పుట్టే బిడ్డ పాండువర్లంతో పుడతాడు. 
అయినా నుహా బలపరాక్రను సుగుణ గుణనంతుడవుతాడు” అని శెలవు 
తీసుకున్నాడు. 

పరాశర పుత్రుడు తన నిజస్థానానికి చేరుకున్నాడు. కొంతకాలానికి 
అంబికకి ధృతరాష్టుడు జన్మించాడు. కనులు కనపడకపోవటమన్నదే తప్ప 
మహా బలశాలి. పదివేల ఏనుగుల బలం కలవాడు. తన బుద్దే చూపుగా 
చేసుకొన్న బుద్ది కుశలత కలవాడు. 

అంబాలికకు.. సకల సుద్గుణాలతో, తెల్లని రంగుతో నిండు జాబిల్లిలా 

సంస్కారాలన్నీ చేయించాడు. ముద్దుగా పెంచాడు. 

బిడ్డ ధృతరాష్టుడ్ని చూసి సత్యవతి విలపించింది. కనులు కనపడని 
దుస్థితి గూర్చి నిట్టూర్చి, వేదవ్యాసుడ్ని స్మరించింది. 

వేదవ్యాసుడు యోజనగంధి ఎదుట ప్రత్యక్షమయ్యాడు. తల్లి ఆనతి 
ఏమిటో శెలవివ్వమన్నాడు. 

“నాయనా! అంబిక పుత్రుడు కనులు లేనివాడు. కాన మరొక్క మారు 
అంబికను అనుగ్రహించి రూపవంతుడైన పుత్రుడ్ని ఇవ్వవలసింది.” 

“తల్లీ! అంబిక నిగ్రహంతో, పరిపూర్ణ ఇష్టంతో ఉన్న ఆమె కోర్కె 
తీరగలదు” చెప్పాడు. 

సత్యవతి తిరిగి కోడలి వద్దకు వెళ్ళి క్రితం వలే నచ్చచెప్పి రూపవంతుడైన 
వాడూ, జ్ఞానవంతుడైన వాడూ అయిన పుత్రుడ్ని ఈసారయినా పొందేలా 
ప్రవర్తించమని చెప్పింది. 

ఆపై అంబిక ముని రాకముందే తన దాసికి సకల అలంకరణలు చేసి 
తన శయ్యపై పడుకోబెట్టింది. వేదవ్యాసుడు అంబిక అంతఃపురంలో ప్రవేశించి 
దాసిని పట్టుకున్నాడు. ఆ దాసి అప్పరసవంటిది. మునితో, ఆ వాసనతోనూ, 
ఆ రంగు శరీరంతోనూ, తను సంతోషంగా గడిపింది. 

దాసి అత్యంత ప్రీతిగా వ్యాసుద్ని సంతోషపరిచింది. ప్రతిగా వ్యాసుడు 
ఆమెకి సంతానాన్ని అనుగ్రహించాడు. 

అలా జన్మించిన వాడే విదురుడు. ధర్మపరుడు. జ్ఞాని, ధర్మాధర్మాల 
సూక్ష్మాలు తెలిసిన వాడు. మహాకోపంతో మాండన మహర్షి పెట్టిన శాపం 
వల్ల యముడు భూలోకంలో వేదవ్యాసుడి వీర్యం వల్ల విదురుడిగా జన్మించాడు. 

అది విన్న జనమేజయుడు వైశంపాయనుడ్ని అడిగాడు. “మహానుభానా! 
సమస్త ప్రాణికోటిని వారి పాపపుణ్యాల ప్రకారం ఫలితాన్ని చెప్పే ధర్మరూపుడు 
యముడు అంతటివాడు దాసిపుత్రుడై జన్మించటానికి కారణమేమిటి? హేతువు 
ఏమిటి? నాకు తెలియ చేయవలసింది?” అడిగాడు. 

జనమేజయుడి సందేహనివృత్తి చేస్తూ చెప్పటం ప్రారంభించాడు 
వైశంపాయనుడు. 
శ్రీ మహాభారతము 

మాండవ్యోపాఖ్యానము 

పూర్వం మాండవ్యుడనే మహర్షి సకలతీర్థాలు దర్శించి, ఓ పట్టణానికి 
కొంతదూరంలో ఆశ్రమం నిర్మించుకొని తన మానాన తాను తపస్సు 
చేసుకుంటున్నాడు. 

మౌనవ్రతం అవలంభించి తపస్సు చేసుకుంటున్న మాండవ్యు మహర్షి 
ఆశ్రమానికి దూరంగా ఉన్న నగర రాజభవనంలో చోరులు ప్రవేశించారు. 
అనేక రత్నరాసులనూ, బంగారాన్నీ మూట కట్టుకుని పారిపోయారు. 

రాజభటులు వారిని తరిమారు. దొంగలు వారికి చిక్కకుండా పారిపోతూ 
భటులను ఏమార్చటం కోసం మాండవ్యుని ఆశ్రమంలోకి వచ్చి దాక్కున్నారు. 

దొంగలకై వెదుకుతూ వచ్చి రాజభటులు తపస్సు చేసుకుంటున్న 
మాండవ్యుని అడిగారు. 

“ఏయ్‌! ఈ వైపు చోరులొచ్చారు. ఏమైయినారు వారు?” అని గద్దించి 
అడిగారు. 

మౌన వ్రతంలో ఉన్న రాజర్షి మాట్లాడలేదు. రాజభటులు ఆశ్రమాన్ని 
గాలించారు. దొంగలు భయపడుతూ పొదల మాటునుంచి బైటికొచ్చారు. 
ధనాన్ని, చోరులను పెడరెక్కలు నిరిచి కట్టారు. 

మహర్షి కూడా కపట వేషధారని భావించి, దొంగలతో పాటు మునినీ 
బంధించి రాజసన్నిధికి తీసుకువెళ్ళారు. 

రాజు ఆగ్రహించి దొంగలకి మరణదండన విధించి మాండవ్యుడ్ని ఇనుప 
శూలంతో శిక్షించమన్నాడు. 

రాజభటులు రాజాజ్ఞని నిర్వర్తించారు. అనేక యాతనలుపెడుతున్నా, 
రాజర్షి మౌనం వీడలేదు. బాధ ప్రకటించలేదు. ఇహలోకమే తెలియనట్టు 
(ప్రవర్తించాడు. 

అన్ని నరకయాతనలు పడుతూ కూడా తపస్సు చేస్తున్న మాండవ్యుని 
వద్దకు బుషులు పక్షుల రూపాలతో రాత్రిసమయాన వచ్చి “ఏమైందని?” 
అడిగారు. 

“ఇందులో చెప్పేదేముంది. మానవుడు తన కర్మానుసారంగా బాధలు 
పడక తప్పదు. ఏదో పాపం చేసి ఉంటాను... అందుకే ఈ శిక్ష. కాన దీనికి 
కారణం నా ఖర్మే. ఇతరులది కాదు. దీనికి బాధ్యులెన్వరూ కాదు.. నేనే 

బాధ్యుడ్ని.. అంతా నా ఖర్మ ఫలితమే” చెప్పాడు. 

ఆ సంభాషణ విన్న భటులు రాజుకి తెలియచేశారు. రాజు పరుగున 
వచ్చి శూలాన్నించి విడిపించబోయాడు. 

అది ఎంతకూ విడిపోలేదు. రాజు దాని మొదలును కోయమన్నాడు. 
ఎంతో జాగ్రత్తగా నరికినా శూలభాగం కంఠభాగంలో ఓ సక్క ఉండిపోయింది. 
దానితో మాండవ్యుడు ఆణి మాండవ్యుడు అయ్యాడు. 

రాజు ప్రార్థనలనూ, విన్నపాలనూ, పశ్చాత్తాపాన్నీ మన్నించి క్షమించి వేరొక 
ప్రదేశానికి వెళ్ళి తపస్సు చేశాడు. 

ఆపై ఓ రోజు యమపురికి బైలుదేరాడు. యమధర్మరాజును కలిశాడు. 

“సమవర్తీ! తపస్సు చేసుకుంటూ గడిపేవాద్ని. అలాంటి నేను ఏ పాపం 
చేశానని ఆ రాజుచే అన్ని బాధలు పెట్టించావు. నే చేసిన దారుణ పాపం 
ఏమిటి?” అడిగాడు. 

దానికి యమధర్మరాజు చెప్పాడు. 

“రాజర్షీ. మీరు చిన్నతనంలో ఓ తూనీగను పట్టుకొని ఆటలాడతూ 
ముల్లు గుచ్చి సంతోషం పొందావు. దానికి ప్రతిఫలమే ఆ కర్మ...” 

దానికి ఆణి మాండవ్యుడు కోసించాడు. 

“ధర్మదేవా! పధ్నాలుగు సంవత్సరాల వరకూ పురుషుడుగాని, స్రీగానీ 
బాలుడూ, బాలికా అవుతారు. అట్టి వయసులో తెలియక చేసినది పాపం 
ఎలా అవుతుంది. ఆ ధర్మాన్ని పాటించక బాల్యంలో చేసిన దోషానికి అంతటి 
శిక్ష నిధిస్తావా? కాన నీవూ మాననలోకంలో శూద్రస్ర్త్రీకి జన్మించు” అని 
శపించాడు. 

ఆ శాపఫలంగానే యముడు విదురుడిగా జన్మించాడు....” చెప్పాడు 
వైశంపాయనుడు ఉత్తమమైనటువంటి జనమేజయునకు భక్తిగా. 


పంచమాశ్వాసము 
ధృతరాష్ట పాండు పుత్రులు 
నైమిశారణ్యంలో ఉగ్రశ్రవసుడు, శౌనకాది మునులకు మహాభారత 
గాథను నిశిదం చేస్తున్నాడు. 
ధృతరాష్ట్ర పాండు పుత్రులిద్దరూ భీష్ముడి అదుపాజ్జలతో పెరిగి 
సెద్దవారయ్యారు. సకల ధర్మ, యుద్ధ విద్యల్లో ఆరితేరారు. 
శ్రీ మహాభారతము 

ధర్మబద్దుడైన భీష్ముడి పాలనలో వర్షాలు సకాలంలో పడ్డాయి. పాడి 
పంటలతో, సకల ఫల, పూల వృక్షాలతో దేశమంతా విరాజిల్లింది. 

ప్రజలంతా పంచభక్ష్య పరమాన్నాదులతో దేవతలనూ, (బాహ్మణులనూ 
ఆనందింపచేసేవారు. ప్రతి ఇంటా మంగళకరమైన ధ్వనులే. అడిగేవారూ, 
చేయి చాసే వారూ లేని దేశమయ్యింది. అతిధి కోసం ఎదురు చూసేవారే 
కాని అతిథిగా వెళ్లేవారు లేని సకల సంపదలు గల దేశంగా ఖ్యాతి చెందింది. 

వేదకర్మలూ, యజ్ఞ [(క్రియలూ, నిత్యం ఎక్కడో అక్కడ ఫఘునంగా 
జరిసేవారు. 

అంతటి శాంతి సౌభాగ్యాలుగల కురుదేశాన్ని అంబిక పుతుడైన 
ధృతరాష్ట్రుడికి పట్టం కట్టాడు భీష్ముడు. పితామహుడు భిష్కుడూ, విదురుడూ 
కలసి కౌరన రాజ్యాన్ని కంటికి రెప్పలా కాపాడసాగారు. 

సామంతరాజులు వుహాబలశాలి అయిన ధృతరాష్షుద్ని భక్తితో, 
గౌరవంతో సేనించారు. 

ఆపై కర్తవ్యం కూడా నిర్వర్తించాలని భీష్ముడు నిర్ణయించుకున్నాడు. 
యౌవనవంతుడైన ధృతరాష్ట్రునికి తగిన కన్యకై అనేక దేశాల రాజులను 
సంప్రదించాడు. 

ఆ ప్రయత్నంలో గాంధారరాజైన సుబలుని పుత్రిక గాంధారి తగు కన్యని 
భీష్ముడు భావించాడు. గాంధారి చక్కనిది. కాంతనంతమైనది. సుగుణమైన 
నడవడిక కలది. ఉత్తమమైన వంశంలో జన్మించినది. 

భీష్ముడు విదురునితో చెప్పాడు. 

“కృరునంశం నాతోనే ఆగిపోకుండా, నా తల్లి సత్యవతి ఆదేశంతో 
వ్యాసుడు ఈ మహా వంశాన్ని కాపాడాడు. తిరిగి మరల ఆ పరిస్థితి రాకూడదు. 
కాన కురువంశము ఎంతో వృద్ధి పొందాలంటే ధృతరాష్ట్రునికి వివాహం చేయాలి. 
అందుకు తగ్గ కన్య గాంధారినే. 

“కారవవంశంలో వారసులు లేని మహాదీనమైన స్థితి రాకూడదని 
మహాశివుని వరంగల గాంధారిని ఎన్నిక చేశాను. చక్కని తామర కనుల వంటి 
గాంధారికి వందమంది పుతులూ, ఒక పుత్రికా జన్మిస్తారని పరమేశ్వరుని 
వరము. కాన ధృతరాష్ట్ర గాంధారీల వివాహాన్ని ఆశిస్తున్నాను.” 

విదురుడు భీష్ముడి నిర్ణయం సముచితమైనదీ, హితమైనదనీ చెప్పాడు. 
ఆపై భీష్ముడు గాంధార భూపతిని సగౌరవంగా ఆహ్వానించి, తమరి పుత్రికను 
ఆదిపర్వము 

ధృతరాష్టులవారికిచ్చి వివాహం చెయ్యమని కోరాడు. 

చండశాసనుడు గాంధారరాజు భీష్ముడితో వియ్యానికి ఎంతో 
సంతోషించాడు. 

“అవయవాల్లో శిరస్సు, ఆ శిరస్సులో కన్నులు ప్రధానం. అయినా 
ఫర్వాలేదు. వక్క కనులు కనిపించవుగాని ధృతరాష్ట్రునికి లోటేముందని, మహా 
బాహుబలశాలి ధృతరాష్ట్రుడు గాంధారికి తగిన వరుడే' అని గాంధార రాజు 
బంధువులు చెప్పుకున్నారు. 

గాంధారీ, ధృతరాషుల పరిణయము 

గాంధార రాజకుమార్తె తండి అభీష్టాన్ని రాజబంధువుల ద్వారా 
తెలుసుకుంది. పద్మాలవంటి చక్కటి అందమైన కనులు గల గాంధారి ఆ 
వార్త నిన్న క్షణమే తన భర్త ధృతరాష్టుడిని మనసులో నిలుపుకుంది. 

తన భర్తకి కనిపించని కనులు తనకి కనిపించకూడదని గుడ్డతో కనులను 
పరిపూర్ణంగా కనపడకుండా కట్టుకుంది. గాంధారి సోదరుడు శకుని అనేక 
రత్న రాసులతో, సోదరిని తీసుకొని హస్తినాపురికి బైలుదేరాడు. 

గాంధారి కన్యను ధృతరాష్ట్రుడు సకల మిత్ర బంధువుల మధ్యా, దేవ 
దుందుభుల మధ్యా, మహేంద్రుని వైభోగాలతోనూ వివాహం చేసుకున్నాడు. 

పిత్సృభక్తీ పతి భక్తీ గల గాంధారీ దేవికి పదిమంది తోబుట్టువులు. 
సత్యవ్రత, సత్యసేన, సుదేష్ట, సుహిత, తేజషశన సుశ్రవ, నికృతి, శుభ, సంభవ, 
దశార్ణ్ల... చూడచక్కని పూలగుత్తులవంటి తన పుతికలను కూడా 
ధృతరాష్టునికివ్వాలని భానించాడు గాంధారరాజు. కురుపెద్దల అంగీకారంతో 
గాంధారీ దేవి పదిమంది చెల్లెళ్ళెను ధృతరాష్టుడు పరమానందంగా వివాహం 
చేసుకున్నాడు. 

అయినా భీష్ముడిలో శంక పోలేదు. మళ్ళీ వంశానికి వారసులు లేని 
స్థితి ఏనాటికీ రాకూడదని, ఆ ప్రశ్న రారాదని కురుపితామహుడు అతివృష్టి 
చేశాడు. 

ధృతరాష్టునికి ఉన్న భార్యలతో పాటు, అనేక రాజుల నితంబలను 
తెచ్చాడు. కుల, రూప, సుగుణ, శీలం గల వందమందిని ధృతరాష్తునికిచ్చి 
పెళ్ళి చేశాడు. వంశం దినాదినాభివృద్ధి చెందుతుందని సంతృప్తి చెందాడు 
పితామహుడు. 

ఆపై నాలుగు వేదాలనూ చదివినవాడూ, ఆరుశాస్తాలైన తర్కమూ, 
వ్యాకరణమూ, ధర్మమూ, మీమాంసా, వైద్యమూ, జ్యోతిష్యమూ అవగాహన 
చేసుకున్నవాడూ, మనోహరమైన యవ్వనం కలవాడూ, పొడవాటి చేతులు 
కలవాడూ అయిన పాండురాజుకి వివాహం చెయ్యాలని భీష్ముడు విదురునితో 
చెప్పాడు. 
కుంతి చరిత్ర 


యాదవరాజు శూరుడి పుత్రిక పృథ. శూరుడి మేనత్త కొడుకైన 
కుంతిభోజునికి పిల్లలు లేరు. దానితో ప్పథను ప్రియంగా పుత్రికగా ఇచ్చాడు. 

ప్పథ చిన్నతనం నుంచీ కుంతీభోజుని అంతఃపురంలో అల్లారు ముద్దుగా 
పెరిగింది. 

శూరుడి కుమార్తె పృథ కుంతిభోజుడికై వచ్చే అతిథులకూ, సద్‌ బ్రాహ్మణ 
శ్రేష్టులకూ, తాపసలకూ సకల మర్యాదలను చేసేది. భయభక్తులతో, విసుగు 
అలసట లేకుండా ఎంతో సహనంగా అన్నీ సమకూర్చేది. 

ఒకసారి మహాకోపిష్టి అయిన దుర్వాస మహర్షి వచ్చాడు. కుంతిభోజుడి 
తనూజ కుంతి ఎంతో శ్రద్దగా సకల అతిథి మర్యాదలను చేసింది. దానితో 
దుర్వాసుడు సంతోషించి సుకుమారి కుంతికి వరం ఇచ్చాడు. మంత్రోపదేశం 
చేసి చెప్పాడు. 

“ఈ మంత్రంతో ఏ దేవతలను నీవు ఆరాధన చేస్తావో, ఆ అంశతో 
నీకు సంతానం కలుగుతుంది. ఈ మంత్రాన్ని అవసరార్థము ఉపయోగించుకో 
సుమా” 

ఆపై దుర్వాసుడు తన గమ్యస్థానం దిశగా వెళ్ళిపోయాడు. 

కుంతీదేవిలో మహర్షి చెప్పిన మంత్రమే మెదులుతోంది. ఒక్కసారి 
మంత బద్దంగా ఆరాధిస్తే ఏమవుతుంది? తనకి సంతానం ఎలా 
కలుగుతుందా?? 

ఓ రోజు కుంతి అమృ తవాహిని అయిన గంగానది ఒడ్డుకెళ్ళింది. 
(త్రికాలుడైన దుర్వాసుడి మంత్రాన్ని పఠించి ప్రత్యక్ష దైవమైన సూర్య భగవానునికి 
ఆర్హ్యం ఇచ్చింది. 

“సూర్యదేవా! ఆదిత్యా! లోకబాంధవా! (ప్రభాకరా! ఎంతో సుందరుడవైన 
నీవంటి సుందర పుతుడ్ని కటాక్షించు” అంది. 

ఆవరించింది. ఆ వెనువెంటనే కుంతి ఎదురుగా ప్రభాకరుడు కోమలమైన 
కాంతితో ప్రత్యక్షమైయ్యాడు. 

కుంతి సూర్యుడ్ని చూసి స్త్రీ సహజమైన ఆందోళన చెందింది. పురుషుణ్ని 
చూసి ఒకింత వణికింది. 

“కుంతీకువారిీ! నీ అభీష్టం తప్పక నెరవేరుస్తాను. నా అంతటి వెలుగు 
కల పుత్రుడ్ని ఇస్తాను.” 

కుంతికి ఏం చెయ్యాలో పాలుపోలేదు. ఆ వెనువెంటనే సిగ్గుపడింది. 
ఆపై భయపడింది. 

“సూర్య భగవానా! నీవు ఉదయం బ్రహ్మస్వరూపుడివి, మధ్యాహ్నం 
శివస్వరూపుడవు, సాయం సమయం విష్ణు స్వరూపుడవు. అన్నీ తెలిసిన వాడవు. 
పెళ్ళి కాని స్త్‌; బ్రహ్మజ్ఞాని చెప్పిన మంత్రోపదేశాన్ని ఆకతాయిగా పరీక్షించాను. 
నను నలుగురిలో నగుబాటు చేయకు. స్త్రీలంతా తెలియక, తెలివిలేక తప్పులు 
చేస్తారు. అందుకే ప్రీలను దయతో మన్నిస్తారు.” 

“సుందరీ... మహర్షి వరప్రభావ బద్దుడిని. కాన నా దర్శనం వ్యర్థం 
కాదు. నా వల్ల నీకిప్పుడు పుతుడు కలుగబోతున్నాడు” 

దినకరుని పలుకులకి కుంతి ఎంతో కుంచించుకుపోయింది. 

“ప్రభూ! పెళ్ళి కాని స్‌ గర్భం ధరిస్తే నా స్థితి ఏమిటి? సకల జనం 
అధిక్షేసించి ఛీ కొట్టరా?” 

“దేవీ! చింతించకు. సద్యోగర్భంతో నీకు పుత్రుడ్ని అనుగ్రహిస్తాను. 
దాని వల్ల నీ కన్యత్వానికి భంగం కలుగదు అని కుంతిని దగ్గరికి తీసుకున్నాడు. 
కర్లుడి జననము 

కుంతికి దివ్యకాంతితో మెరిసే పుత్రుద్ని అనుగ్రహించాడు భాస్కరుడు. 
దేదీప్యమానంగా వెలిగే తన పుత్రుడ్ని చూసుకొని మురిసిపోయింది. 

సహజ కవచ కుండలాలతో ద్వితీయ సూర్యునిలా భూమిపై నురో 
సూర్యుడున్నట్టు ఉన్న పుత్రుడ్ని చూస్తూ కుంతి వేదనకి గురయ్యింది. 
బహుకాంతివంతమైన ఈ పుత్రుడినెలా అంతఃపురాన్ని తీసుకెళ్ళాలి. పలువురూ 
అడిగితే ఏం చెప్పాలి? 

హయ్యో! ఆ మునీశ్వరుడు ఎందుకురావాలి.. వచ్చినా ఈ వరం 


శ్రీ మహాభారతము 


భాగీరథి ప్రాంతమంతా బ్రహ్మాండమైన, సువర్షమయమైన వెలుగు 

ఎందుకివ్వాలి. తగుదునమ్మా అని తనెందుకు పరీక్షించాలి. 

ఇప్పుడీ లోకుల అపవాదాల్నించి ఎలా తప్పుకోవాలి. ఈ బాలుడ్ని ఏం 
చెయ్యాలి. ఎలా ఈ చిన్నారిని వదిలి వెయ్యాలి... 

కుంతి సమస్యకు పరిష్కారంగా గంగానదిలో రత్న పేటిక తేలుతూ 
కనిపించింది. తన కల్లోలానికి ఆదిత్యుడే పంపాడని సూర్యుడికి నమస్కరించి 
బిడ్డను అందులో ఉంచింది. 

తల్లి మనసు తల్లడిల్లిపోయింది. చిట్టితండ్రిని ముద్దులతో ముంచెత్తింది. 
అమూల్యమైన రత్నబంగారాలతో ఉన్న ఆ పేటికను మనసు దిటువు చేసుకొని 
నదిలో వదిలింది. కనుచూపు మేర పరికించి బాధాతప్త హృదయంతో 
రాజప్రాసాదానికి వచ్చింది. 

ఆ సుందర మాణిక్య రత్న సేటిక గంగా ప్రవాహంలో తేలిపోతూ 
ప్రయాణిస్తోంది. గంగా తీరానికి స్నానార్థమై వచ్చిన సూతుడు అనే అతను ఆ 
పేటికను చూశాడు. చకచకా నదిలోకి వెళ్ళి ఆ పెట్టెను ఒడ్డుకు తీసుకువచ్చాడు. 

అద్భుత రత్నరాసుల మధ్య అంతకు మించి వెలుగొందుతున్న బాలుడ్ని 
ఆశ్చర్యపోయి, ముచ్చటపడ్డాడు. 

తీసుకెళ్ళి భార్యకిచ్చాడు బిడ్డను. సూతుడి భార్య రాధాదేవి ఆశ్చర్యపోయి, 
ముచ్చటపడింది. సంతానం లేని ఆమె ఆ బిడ్డను చూసి ఉప్పొంగిపోయింది. 
ఆ దంపతులు ఆ బిడ్డను ఆప్యాయంగా సెంచుకోసాగారు. రాధాదేవికి ఆ 
బిడ్డను దగ్గరికి తీసుకోగానే పాలవెల్లి విరిసింది. 

ఆ తల్లి పాలిచ్చి, చెక్కిళ్ళను ముద్దాడింది. సాటి స్త్రీలంతా అసూయ 
చెందేలా సహజ కుండలాలు గల ఆ బిడ్డని చూసి మురిసిపోయింది. బంగారు 
రత్నాలతో తమచెంతకు చేరటం వల్ల “వసుషేణుడు' అని ఆ దంపతులు 
నామధేయం ఏర్పరిచారు. 

పాండురాజాె వివాహము 

కుంతిభోజుడు తన పుత్రిక పృథాదేనికి స్వయంవరం ప్రకటించాడు. 
మనోహరమైనదీ, నిర్మలమైన చంద్రుని వెన్నెలవంటిదీ, సకలశా(స్తాలనూ 
చదివినవారంతా ఏకనూటగా మెచ్చుకున్నదీ, గౌరవ, వివేకాలు గల కుంతీదేవి 
స్వయంవరానికి సకల రాజులకు వర్తమానం పంపాడు. 

భూసతులందరూ కుంతీదేవి స్వయంవరానికి వచ్చారు. అద్భుత 


ఆదిపర్వము 

శౌర్యాలతోనూ, తేజాలతోనూ, అందాలతోనూ మెరిసిపోతున్న రాజులనందరిని 
చూసుకుంటూ అందరిలోకెల్లా అందంగాడు, వీరుడూ అయిన పాండురాజు 
మెడలో తన చేతినున్న హారాన్ని అలంకరించింది. 

తోటిరాజులంతా సాండురాజుని అభినందించారు. భీష్ముడు ఆ 
వివాహానికెంతో సంతోషించాడు. అయినా పాండురాజు వివాహ విషయంలో 
భీష్ముడు సంతృప్తి చెందలేదు. పాండురాజుకి మరొక సుందరిని ఇచ్చి వివాహం 
చేయాలని తలచాడు. 

మద్రరాజ పుత్రిక మాద్రి చక్కటి సౌందర్యవతి. శుభలక్షణనతి అయిన 
మాద్రిని నంశాచార ప్రకారం భీష్ముడు పాండురాజుతో వివాహం జరిపించాడు. 

సకల రాజులంతా విచ్చేసి, అపూర్వంగా జరిగిన ఆ వివాహాన్ని వీక్షించారు. 
భూరి దక్షిణలు సమర్పించారు. 

పాండురాజు తన దేవేరులైన కుంతీ, మాద్రిలతో సుఖాలను అనుభవిస్తూ 
ఆనందించసాగాడు. 

పాండురాజు తన అపారశక్తితోనూ, తన గజాశ్వరథపదాది సైన్యంతోనూ 
దిగ్విజయార్థియె బైలుదేరి శత్రువుల గుండెలని చీల్చాడు. ఎంతోమంది రాజులు 
అపూర్వమైన రత్నరాసులనిచ్చి పాండురాజుతో మైత్రి చేసుకున్నారు. చక్కటి 
గుర్రాలూ, ఏనుగులూ, అందమైన స్రీలూ, మణులూ... అలా ఎన్నో విలువైనవి 
పాండురాజు వద్దకు చేరాయి. 

నూరువేల ఏనుగుల మీద ధనం హస్తినకు చేరింది. 

హస్తినాపురానికి ప్రతియేటా కప్పం కడతామని రాజులంతా చెప్పారు. 
భునిపై దేవేంద్రుడిలా పాండురాజు వెలిగిపోయాడు. 

కౌరన సామ్రాజ్య భాగాలను ఆక్రమించుకున్న రాజులంతా పాండురాజు 
కాళ్ళ వద్దకొచ్చి వేడుకొని ఆ ప్రదేశాన్ని అప్పగించారు. అపార సాభాగ్యాన్నీ, 
సంపదనూ సత్యవతికీ, భీష్మునకూ, అంబికకూ, అంబాలికకూ, ధృతరాష్టునికీ 
అందించాడు సాండరాజు. 

పాండురాజు సాధించిన ఆ మహాసంపదతో ధృతరాష్ట్రుడు వంద 
అశ్వమేధయాగాలు చేశాడు. చేతికి ఎముక లేకుండా దానాలు చేశాడు. 
మహోన్నతమైన సుగుణాలగల పాండురాజును పూరు, భరత, కురు 
చక్రవర్తులతో సమానుడిగా కీర్తించారు (ప్రజలు. 


యుద్దాలతోనూ, తన నతులతోనూ తీరిక లేకుండా గడిపిన 
శ్రీ మహాభారతము 

పాండురాజుకు వేటపై మనసుపోయింది. మితిమీరిన భోగాలతో విసుగుచెంది 
మృగవినోదార్థం అడనికి వెళ్ళాడు. 

తన వెంట తన అందమైన దేవేరులు కుంతీ, మా[ద్రిలనూ తీసుకెళ్ళాడు. 

హిమాలయాలకి దక్షిణంగా ఉన్న అడవిలోకి వెళ్ళి కనిపించిన 
క్రూరమృగాల్ని వేటాడాడు. 

రెండు ఆడ ఏనుగుల మధ్య మధించిన మదపుటేనుగులా పాండురాజు 
విహరించాడు. పాండురాజుకి ఎట్టి లోపం లేకుండా ధృతరాష్టుడు చక్కని 
భోజనాన్ని, సుగంధ మైపూతలనూ, ఆభరణాలనూ, సకల పానాలనూ నిత్యమూ 
పంపుతుండేవాడు. 

ఎప్పటిలా పాండురాజు ధనుర్భాణాలను ధరించి వేటకై బైలుదేరాడు. 

వేసిన ప్రతిబాణం నుంచి మృగాలు తప్పించుకుంటున్నాయి. ఒక్క 
జంతువుకీ బాణం తగలడంలేదు. పాండురాజుకి అసహనం మొదలైంది. 

ఓ చోట ఆడ, మగా జింకలు నున్మథ పరవశంతో మైమరిచి 
గడుపుతున్నాయి. గాఢానురక్తితో సుఖిస్తున్న ఆ జింకల జంటపై అయిదు 
బాణాలను వేశాడు. 

ఆ నారాచాల ధాటికి మృగమిథునం భంగపడింది. ఆ జంట నేలరాలింది. 
రక్తం కారుస్తూ ఉన్న మగలేడి మానన భాషలో గర్జించింది. 

“సాండురాజా! ఇంతటి పాపానికి ఒడిగడతావా? కిందముడు అనే 
మునిని. నేనూ, నా భార్యా సాధు జంతువుల రూపాలు ధరించి రమించి 
ఆనందిస్తున్నాము. ఆ రూపాలతోనున్న మమ్ము వేటాడటము రాజధర్మమా. 
నిశిత శర ప్రయోగం చేశావు. 

“వేటాడటమూ, మృగాలను చంపటమూ క్షత్రియులకు ధర్మమే. కానీ 
పరుగు తీయలేనివీ, ప్రీతో కలసి ఉన్నవాటినీ, గాయాలతో ఉన్నవాటినీ, 
ప్రసవిస్తున్న వాటినీ ఆహారం కోసం వేటాడే కిరాతకులు కూడా కొట్టరే. భరతుని 
నంశంలో జన్మించిన నీవు ఈ కార్యం చేయుట తగునా? రాజధర్మాలను 
తెలిసిన రాజ శ్రేష్టుడా, అధర్మం చేశావ్‌” 

పాండురాజు గజగజ వణికిపోయాడు. 

“మునీశ్వరా క్షమించు. రాజులు మృగాలను చూస్తే వదలరు. వాటిని 
నమ్మకంగానూ, మోసంగానూ చంపుట మాత్రమే అధర్మము. ఒకొప్పుడు 
అగస్త్యమహర్షి మృగమూాంసాన్ని పితృదేవతలకి శ్రాద్ధం చేస్తూ భూపతులకు 
తతత ఆదిపర్వము 

నృుగవధ వలన పాపాలు అంటకుండా చేశాడు. ఇక నాదేముంది. మృగాలుగా 
భావించి బాణం వేశాను. నన్ను నిందించుట తగదు. శపించుట ధర్మం కాదు.” 

పాండురాజు మూటలకి కిందముడు” బాధను ఓర్చుకుంటూ చెప్పాడు. 

“రాజా! సకల ప్రాణలు ఇష్టపడే సంభోగంలో సుఖిస్తున్న సమయంలో 
మమ్ము విడదీశావు. చంపావు. నీవూ నా వలే నీ భార్యలతో ఇకపై కూడితే 
నీవూ మరణిస్తావు. అట్లే నా భార్య వలే నీతో కూడిన నీ భార్యకూడా 
మరణించుగాక” అని శాపం ఇచ్చి ప్రాణాలు విడిచాడు. 

చనిపోయిన దంతులను చూసి వ్యధకి లోనయ్యాడు. తనలో తాను 
అనుకున్నాడు. 

“విధి కన్నా కర్మ ఎంతటి గొప్పది. ఎంత మహావంశంలో జన్మించినా, 
సకల జ్ఞానమూ తెలుసుకున్నా, గతజన్మ కర్మఫలాన్ని అనుభవించక తప్పదు 
కదా!” మనోవేదనతో చలించిపోయాడు. 

బ్రతుకు మీద నిరాశతో పాండురాజు మునివాసం చెయ్యాలని తలచాడు. 
దుఃఖహేతువైన సంసారాన్ని విడనాడాలని భావించాడు. జీవకోటికి అపకారం 
చెయ్య కుండా తవ న్ఫుతోనే ఈ శరీరాన్ని కృశింవ చేయాలని 
నిర్ణయించుకున్నాడు. 

అరణ్యంలోని తన నివాసానికి వచ్చి భార్యలిరువురికి జరిగినదంతా 
చెప్పాడు. మునిశాపంతో సంసారిక బంధనాలపై విరక్తి చెంది మునివృత్తి 
స్వీకరిస్తున్నానని చెప్పాడు. కుంతి, మాద్రిలను నగరానికి వెళ్ళమని చెప్పాడు. 

ధృతరాఘ్లునకూ, భీష్మునకూ, విదురునకూ, సత్యవతికీ, మాతృదేవతలైన 
అంబికా, అంబాలికలకూ నా నిర్ణయాన్ని చెప్పి ఆశీర్వదించమని కోరినట్టు 
చెప్పండి. వారి సాన్నిధ్యంలోనే జీవితాన్ని గడపమని చెప్పాడు. 

కుంతీ, మాద్రిలిద్దరూ నిర్దాంతపోయారు. కాళ్ళా వేళ్ళా పడ్డారు. కన్నీళ్ళతో 
వేడుకున్నారు. అయినా పాండురాజు తన సంకల్పము వీడలేదు. 

“ప్రభూ! చావైనా, రేవైనా మీతోనే మేం. మీ మునివృత్తికి భంగం 
కలగకుండా, మీ సేన చేసుకుంటూ మీతోనే ఉంటాము. మీవలే తపస్సు 
చేసుకుంటాము. కాదంటే నూ ప్రాణాలు నిలవవు. మమ్ము వీడి మీరు వెళ్ళినా 
నిలువవు. మా కోరికను కాదనకండి.” 

పాండురాజు భార్యల అభీష్టాన్ని ఆమోదించాడు. పాండురాజు 
మునివృత్తిని స్వీకరించాడు. కందమూలాలు, ఫలాలు మాత్రమే తీసుకుంటూ 
శ్రీ మహాభారతము = 

అగ్నిహోత్ర హోమాదులన్నీ తగు సమయంలో చేసుకొనేలా దీక్ష బూనాడు. 
తన వద్దనున్న అమూల్యమైన రత్నాభరణాలనూ, ఆవులనూ, 
ఏనుగులనూ, గుర్రాలనూ, ధన ధాన్యరాశులనూ, వస్రాలనూ బ్రాహ్మణ శ్రేష్టులకి 
దానాలిచ్చాడు. మిగిలిన సంపదలన్నీ ధృతరాష్త్రునికి పంపాడు. 
నారవస్తాలను ముగ్గురూ ధరించారు. తన వలే తాపస వృత్తిని 
అవలంబించిన కుంతి, మాద్రులతో కలిసి పాండురాజు ఉత్తరం వైపు 
ప్రయాణించాడు. నాగశైలాన్ని దాటి చైత్రరథాన్నీ, పారిషేణాన్నీ, హిమవంతాన్ని 
కూడా దాటి మానవులు ప్రవేశించలేనిది అయిన గంధమాదనం మీద 
కొంతకాలం గడిపాడు. 

దేవతలూ, సిద్దులూ ఇష్టపడే గంధమాదనం నుంచి ప్రయాణించి 
ఇంద్రద్యుమ్నం అనే కొలనునూ, హంసకూట పర్వతాన్నీ దాటాడు. ఉత్తర 
ప్రాంతంలోని ఓ పుణ్య ప్రదేశాన్ని ఎంచుకొని ప్రశాంత చిత్తంలో తపస్సు చేస్తూ 
ఉండసాగాడు. 

శతశృంగ మహీధరంపై పాండురాజు తపస్సు 
అనేక బుషులు నివశిస్తున్న శతశ్చంగ పర్వతంపై సాటి మునులూ, 
దేవతలూ, సిద్దులూ ఆశ్చర్యచకితులయ్యేలా ఘోర తపస్సులో మునిగిపోయాడు. 
అంతటి మహాతపస్సు చేస్తున్న పాండుభూపతిని చూడటం వల్ల తాము 
ధన్యజీవులమయ్యామని సిద్దులూ, దేవతలూ భావించారు. 

శతశ్చంగ పర్వత ఉత్తరభాగంలో తపస్సు చేసి బ్రహ్మర్షి అయ్యాడు. 
ఓఒఓనాడు న్వర్హ్లదారిలో అనేకవుంది మునులు దివ్య విమానాల్లో 
పయాణిస్తుండటం చూసి వారినడిగాడు. 

“మహామునులారా మీరంతా ఎక్కడికి వెళ్తున్నారు?” 

ఆ వెయ్యిమంది మునులున్న దిన్యవిమూనం ఆగింది. అందులో 
మునీశ్వరుడు సాండురాజుతో చెస్పాడు. 

“బహ్మర్షీ! ఈ రోజు అమావాస్య. ఆ పరమేష్టిని సందర్శించటానికి 
మేమంతా తరలి వెళ్తున్నాము. పితృదేవతల సమూహాలూ, మహాత్ములూ, 
మునిపుంగవులూ ఎందరో ఈ రోజు ఆ కమలనాథుద్ని సందర్శించి, 
మహోన్నతమైన భాగ్యాన్ని పొందుతారు. ఆ భాగ్యాన్ని పొందాలని మేమూ 
వెళుతున్నాము.” 

విమానాల్లోని మునుల్లో కొందరు పాండురాజును గమనించి చెప్పారు. 

“రాజా! ఇవి దేవ మార్గాలు. ఈ మార్గాలు కడు దుర్గమ ప్రదేశాలు. నీ 
దేవేరులు సుకుమారులు. కాన తమరూ. తమ భార్యలూ ఇక ఇక్కడితో ఆగుట 
మంచిది” చెప్పారు. 

నర్మగర్భంగా మునులు చెప్పిన విషయాన్ని అర్థం చేసుకున్నాడు 
పాండురాజు. దేవమార్గాలు అని పలకటంతో పరమార్థం ... ఈ మార్గంలో 
ప్రయాణించే అర్హతగానీ, యోగ్యతగానీ తనకి లేదని. పాండురాజుతో ఓ ముని 
చెప్పాడు. 

“సాండురాజా! నీవు గొప్పు తపఃసంపన్నుడవే కానీ సంతానం లేదు. 
అందుకే సంతాన హీనుడవయిన నీకు ఈ దివ్య మార్గంలో ప్రయాణించే 
అర్హత లేదు.” 

“వుహనీయులారా! సంతానం లేని వాళ్ళు బ్రహ్మలోకం చేరి 
కమలనాథుద్ని దర్శించలేరా! పుతులు లేనివారికి పుణ్యలోకాల ప్రవేశం లేదని 
వేదాలు శెలనిస్తున్నాయి. మరి ఎలా నేను పుణ్యలోకాలని చేరేది” అడిగాడు. 

మునులు దివ్య దృష్టితో అంతా (గ్రహించి పాండురాజును ఓదార్చారు. 
యోగదృష్టితో భవిష్యత్తుని కూడా చూశారు. 

“పాండురాజా! నీవు పుత్రులు లేనివాడవుకావు. యమధర్మరాజు, 
వాయువు, ఇంద్రుడు, అశ్వనీదేవతల వల్ల నీకు సంతానం కలుగుతుంది. 
కాన నిశ్చింతగా ఉండి ఆ దిశగా ప్రయత్నించుము.” 

సాండురాజు వారి పలుకులతో ఆలోచనలో పడ్డాడు. 

మనుజుడు దేవ, బుషి, పితృ, మనుష్య బుణాలతో జన్మించి, ఆయా 
సమయాల్లో తన కార్యాల చేత ఆ నాలుగు బుణాల నుంచి విముక్తుడవ్వాలి. 
బుణ నిముక్తుడన్వని వానికి పుణ్యలోకాల్లో ప్రవేశం లేదు. 

యజ్ఞ యాగాదులనల్ల దేవబుణాన్నీ, తపస్ఫూ, వేదాధ్యయనం వల్లనూ, 
బ్రహ్మచర్యం వల్లనూ బుషి బుణాన్నీ, సితృదేవతలకు శ్రాద్దాలు పెట్టీ, 
పుతులని కని సితృదేవతల బుణాన్నీ, సకలటప్రాణి కారుణ్యంతో అనగా 
దయార్హ హృదయంతో మానవ రుణాన్నీ తీర్చుకోవాలి. ఒక్క పితృ బుణము 
తప్ప అని బుణాలనూ తీర్చుకున్నాను. ఈ శరీరం నశించినా, ఆ బుణం 


శ్రీ మహాభారతము 

మాత్రం ఉండిపోతుంది. ఎలా ఆ బుణము తీర్చుకునేది. 

మునిశాపాన్ని తలచుకొని దుఃఖించాడు. సంతానం కలిగే అనకాశం 
తనకి లేదనుకొని, ఓ రోజు కుంతితో చెప్పాడు. 

“అపు త్రస్యగతిర్నాస్తి. ఎన్ని దానాలూ, వ్రతాలూ, యజ్ఞాలూ చేసినా 
సంతానం లేకపోతే మహాలోకాలను పొందలేము. దేనీ.. ధర్మ మార్గంలో నీవు 
నాకు సంతానాన్ని ఇవ్వు. సంతానం లేని నేను జీనించి ఉన్నా లేనట్టే. కాన 
ధర్మ పద్దతిలో సంతానాన్ని సాధించు. 

“మహా వేదవేత్తలూ, సదాచార సంపన్నులూ, ద్వాదశ పుత్రుల గూర్చి 
శెలవిచ్చారు. అందులో బౌరసుడూ, క్షేత్రజుడూ, దత్తకుడూ, కృత్రిముడూ, 
గూఢోత్సన్నుడూ, అపవిద్దుడూ.... ఈ ఆరుగురూ ఆస్తిలోనూ భాగస్వాములే. 
ఇంకా మిగిలిన ఆరుగురిలో కానీనుడూ, సహోఢుడూ, క్రీతుడూ, పొనర్భవుడూ, 
స్వయందత్తుడూ, జ్ఞాతుడూ. ఈ ఆరుగురూ పుత్రులే కాని ఆస్తిలో 
భాగస్వాములు కారు. 

“వీరందరిలో క్షేతజుడు బౌరసుడికన్నా కొద్దిగా తక్కువ. మిగతా 
వారికన్నా ఎక్కువ. కాన దేవీ దేవర న్యాయంతో జన్మించిన క్షేతజుడు 
ఉత్తమమైన పుత్రుడు. 

“కాన కుంతీ! భోజపుత్రీ! నీవు ధర్మమార్గంలో క్లేతజాుడను పొందు. 
పుణ్యలోకాలను పాొందుదాము. దేవీ! పూర్వం కేకయరాజు శారదండాయని 
సంతానం లేక తన ధర్మపల్నిని... అదే నీ చెల్లెలు శుతసేనను పుతులకై 
నియోగించారు. శుతసేన సద్‌ బ్రాహ్మణులు చెప్పిన ప్రకారము పుణ్యస్నానం 
చేసి, పుంసవన హోమం చేసింది. బుత్విజులనల్ల దుర్భయుడూ మొదలగు 
ముగ్గురు పుత్రులనీ పొందింది. కాన దేవర న్యాయంతో సంతానాన్ని పొందటం 
ధర్మమే. ఆచారమే” చెప్పాడు. 

కుంతీదేవి ఆ అభ్యర్దనతో ఖిన్నురాయింది. భర్తతో చెప్పింది. 

“వువోరాజా! భరత వంళ (శేమ్ము డా! అట్టి నీకు వేంం 
ధర్మపత్నులమయ్యాము. పర పురుషులను మదిలోనైనా తలచగలమని 
భావిస్తున్నావా? ప్రభూ! నీ వల్లే మాకు పుత్రులు కలుగుతారు. ఓ పుణ్య గాథను 
దయతో వినండి" అని పాండురాజుకు కుంతిదేని పూర్వ పురాణాన్ని చెప్పటం 
ప్రారంభించింది. 

వ్యుషితాశ్వుని గాథ 

పూరు నంశంలో జన్మించిన వ్యుషితాశ్వుడు మహోన్నతమైన బల 
పరాక్రమవంతుడు. నంద అశ్వమేధయాడాలు చెసి నలుదిక్కుల రాజులను 
జయించాడు. 

మహేంద్రుడూ, దేవతా శ్రేష్టులూ స్వయంగా వచ్చి వ్యుషితాశ్వుని 
యాగాల ద్వారా లభించే ఆహుతులను స్వీకరించేవారు. 

వాని భార్య భద్రాదేవి. అందాల భల. అపరమితమైన పేను. అధిక 
కామంతో ఆమెతో మితిమీరిన శృంగారాన్ని జరిసేవాడు. దానితో అనారోగ్యం 
పాలై క్షయరోగాన్ని కొని తెచ్చుకున్నాడు. దానితో మరణించాడు. 

ఆ భయంకర వియోగాన్ని భద్రాదేవి తట్టుకోలేకపోయింది. సంతానము 
లేదు. భర్త కూడా లేడు. తను జీవించి ప్రయోజనం ఏముంది? తనూ భర్తతో 
పయనించాలనుకుంది. కుమిలి పోయింది. 

భర్త మృత శరీరంపై పడి రోదించింది. నీవు లేని ఈ దుర్భర జీవితం 
వద్దని చెప్పింది. 

అంత ఒక గంభీరమైన స్వరం ఆమెకు మాత్రమే వినిపించింది. 

“మహాపతివ్రతా! చింతించకు. నీకు చక్కని చంద్రుని వంటి పుత్రులు 
కలుగుతారు. సకల సుగుణాలు కలవారవుతారు. నీవు బుతునుతి అయిన 


పిదప ఎనిమిదో రోజు లేదా పధ్నాలుగో రోజు కాని, పుణ్యస్నానం చేసి పడకపై 


సర్వాలంకరణలు చేసుకొని పరుండి నన్ను తలచుకో. అటుల ధ్యానించినచో 
నీవు కోరినంత సంతానము కలుగుతుంది.” 

అశరీరవాణి అదేశం ప్రకారం చేసి భద్రాదేని ముగ్గురు సాల్వులనూ, 
నలుగురు మదులనూ కన్నది. 

“కాన స్వామీ మీరూ భద్రాదేవి వలే దైవానుగహంతో సంతానాన్ని 
పొందండి.” 

పాండురాజు కుంతి చెప్పిన గాథను విని చెప్పాడు. 

“దేవి అట్లేనీకు ఖర్మబద్దమైన్‌ పుణ్య పురాణగాథను చెబుతాను. అతి 
పురాతన కాలంలో స్రీ పురుషుల కట్టడి లేని రోజుల్లో విచ్చలవిడిగా 
ఇష్టమైనవాడితో, కంటికి నచ్చిన వాడితో రమించేవారు. ఆ కాలంలో అందరూ 
అలానే ఆచరించటం వల్ల అధర్మ దోషం అంటలేదువారికి. 

“అంతటి ప్రాచీన పద్ధతి, విచ్చలవిడి శృంగారమూ, ధర్మవిరుద్ధమని 
శ్వేతకేతు మహర్షి కోపించాడు. సంప్రదాయాల్ని నిర్మించాడు. నీ 
శ్రీ మహాభారతము 

శ్వేతకేతుడు స్రీ పురుషులకి నియమాలను పెట్టుట 

శ్వేతకేతుడి తల్లి మహామునీశ్వరుడైన ఉద్దాలకుని భార్య. మహా పతివ్రత 
అయిన ఆమెని పుతుడికై ఓ (బ్రాహ్మణుడు వచ్చి కామకేలికి ఆహ్వానించాడు. 
బలాత్కార పద్దతిలో తల్లిని తీసుకుపోతుండటంతో శ్వేతకేతువు మండిపడ్డాడు. 

“గోజాతీవలే ఏమిటీ పని? ఇది అధర్మము అరిచాడు. అయినా ఆ 
బ్రాహ్మణుడు వినలేదు. మదంతో మత్తెక్కి ఉన్నాడు. శ్వేతకేతువు ఆ వనిప్రుడ్ని 
తరిమేశాడు. ఆ క్షణమే స్తీ పురుషులని శాసించాడు..... 

“ఈ క్షణమే మనుష్యబాతిమొత్రాని చెబుతున్నాను... శెలవిస్తున్నాను... 
అదేశిస్తున్నాను... కట్టడి చేస్తున్నాను. స్తీ పర పురుషులను కోరరాదు. వివాహిత 
అయిన ప్రీ ఏ సందర్భంలోనైనా పరపురుషుడ్ని కోరితే సకల సాసాలూ 
చుట్టుకుంటాయి. సతికి భర్త మాటే శిరోధార్యం. భర్త ఆదేశాన్ని తిరస్కరించటం 
అధర్మం. దోషం.’ 

“కుంతీదేనీ! ఆ అనుశాసనం ద్వారానే లోకమంతా నడుస్తోంది. కుటుంబ 
వ్యవస్థ బలోసే తమైంది. లోక ఆచారమైంది. 

“కుంతీ! భర్త ఆదేశ దోషానికి “భయపడే కదా ఒకొప్పుడు సుదాసుడి 
పుత్రుడైన కల్మాషపాదుడి ఆదేశంతో వాని భార్య మదయంతి వసిష్టుని దయతో 
అశ్మకుడ్ని కన్నది. 

“అట్లే నా జన్మ కూడా అటువంటిదే కదా! మహాకురునంశ వృద్దికొరకై 
కృష్ణద్రైపాయుని వల్లనే కదా మేం జన్మించింది. కాన దేనీ నీవు ఎట్టి సంకోచము 
లేకండా చేయుము. 

“కల్రువరేకల వంటి కన్నులగల కుంతీ. ధర్మశాస్రాల్లోనివీ, పురాణాల్లోనివీ 
నీకు విశదం చేశాను. కాన వినతిని కాదనకు. నా పుత్రాభిలాషను తీర్చు” 
అడిగాడు. 

కుంతి ప్రాణనాథుని ప్రాధేయానికి సమ్మతించింది. ఆపై తనకి వివాహం 
కాని రోజుల్లో దుర్వానుడు ఇచ్చిన నరాన్ని చెప్పింది. దాన్ని 
వినియోగించుకోవాల్సిన సమయమిది అని భర్తకి చెప్పి ఏ పరమ పురుషుడ్ని 


సేనించాలో శెలవివ్వమని అడిగింది. 


“చక్కటి సుందర శరీరం గల కుంతీ.. సకల లోకాలు ధర్మం వల్లనే 
నడుస్తాయి. ధర్మానికి అధిదేవత ధర్ముడు. వానిని స్మరించి ధర్నాన్ని రక్షించే 

ధర్మాతుడ్ని కోరు...” 

కుంతి భర్తకి నమస్కరించి (ప్రదక్షిణం చేసింది. దుర్వాసుడి మంత్రాన్ని 
పఠించింది. ధర్మదేవునకు పూజలు చేసింది. 

యోగశక్తి మహాప్రభావం చేత ధర్మదేవుడు మానన రూపం ధరించి 
కుంతీదేవికి గర్భం వచ్చేలా చేశాడు. సంవత్సరం తిరిగేసరికల్లా పుత్రుడు 
జన్మించాడు. ఇలా కుంతి సంతానం కోసం భర్త ఆదేశాల ప్రకారం ధర్మదేవుడిని 
ఆహ్వానించే సమయానికే గాంధారి, గర్భంతో ఉంది. 


ధర్మరాజు జననము 


ధర్ముడి దయతో కుంతికి పుత్రుడు కలగగానే, నలుదిశలు 
కాంతివంతమయ్యాయి. చంద్రుడు జ్యేష్టానక్షత్రంతో ఉండగా, అదీ ఉచ్చస్థితిలో 
ఉండగా, భువిపై సూర్యుడూ, గ్రహాలూ, శుభస్థానాల్లో ఉండగా అష్టమినాడు 
అభిజిన్ముహూర్తంలో ధర్మదేవత అంశతో ధర్మపుత్రుడు జన్మించాడు. 

శిశువు జన్మించగానే అశరీరవాణి పులకించి పలికింది. 

“లోకానికి వెలుగునిచ్చే ఈ మహాపుణ్యాత్ముడు ధర్మాన్ని రక్షిస్తాడు. 
ధర్మానికి నిలయమై నిలుస్తాడు. లోకాలన్నీ గుణవంతుడిగా క్రీర్తించేలా 
నడుస్తాడు. కురువంశానికి రాజు అవుతాడు. యుధిష్టరుడవుతాడు. 

ధర్మరాజు జన్మించిన రోజు లోకంలోని జీవులన్నీ పరమానందం 
పొందాయి. 

పాండురాజు పుత్రునికి శతశ్చంగపర్వతం మీద తపస్సు చేసుకుంటున్న 
బ్రాహ్మణుల జాతకర్మ చేశారు. సర్వప్రాణులతో పాటు కుంతీమాద్రి, 
పాండురాజుల హృదయాలు ఆనందసాగరంలో తేలియాడాయి. 


గాంధారి తన గర్భాన్ని తానే విచ్చిన్నం చేసుకొనుట 
లోకోత్తర కీర్తిని గడించే పుత్రుడ్ని చూసుకొని కుంతీ, పాండురాజు, 
మాద్రులు సంతోషంగా శతశ్చంగాన ఆనందంగా జీవిస్తూ ఉండటానికి ముందు 
హస్తినాపురానికి వ్యాసుడు విచ్చేశాడు. 
గాంధారీ దేని వ్యాసునికి అనేక విధాలుగా సపర్యలు చేసింది. భక్తితో 
సేవించింది. దానికి ప్రతిగా వ్యాసుడు నీకు నూరుగురు పుత్రులు జన్మిస్తారని 
దీవించాడు. ఆపై గాంధారి గర్భం ధరించింది. రెండేళ్ళు గడుస్తున్నా గాంధారికి 

కాన్సు రాలేదు. 


అదే సమయంలో కుంతికి యుధిష్టరుడు జన్మించాడని తెలిసింది. 
దానితో ఉక్రోషం పట్టలేకపోయింది. అసూయ తారాస్థాయికి చేరింది. తానూ 
పుత్రులను పొందాలని గర్భంపై కసిగా బాదుకుంది. తానే విచ్చిన్నం చేసుకుంది. 

అది గ్రహించి వ్యాసుడు గాంధారి వద్దకు వచ్చి ఎంతపని చేశావని 
నొచ్చుకున్నాడు. ఆ మాంసపు ముద్ద నుంచి నూరుగురు పుత్రులూ, ఓ కూతురు 
జన్మిస్తారని చెప్పాడు. ఆ నూంసపు ముద్దను నూటొక్క ముక్కలు చేసి 
నూటొక్క నేతికుండలను తెప్పించి, అందులో ఉంచాడు. 

ఆ కుండలపై చల్లటి నీళ్ళను చల్లమని చెప్పాడు. గాంధారి, ధృతరాష్టులు 
వ్యాసుడు ఆదేశం ప్రకారం ఆ నేతి కుండలను చన్నీళ్ళతో తడపసాగారు. 
కంటికి రెప్పలా కాపాడుకుంటూ పుత్రుల కోసం ఉవ్విళ్ళూరసాగారు. 

వాయుపుత్రుడు భీమసేనుడి జననము 
శతశ్చంగ పర్వతంపై పుత్రోత్సాహంతో పాండుభూపతి తన భార్యలతో 
సంతోషంగా ఉన్నా, ఇంకా పుత్రుల మీద మమకారం పోలేదు. 
కుంతీదేనితో ఏకాంతంలో ఉన్న సమయాన అనురాగంగా చూస్తూ 
అడిగాడు. 

“దేసీ! బహుబలవంతుడూ, స్థిరమైనవాడూ, వేగం కలవాడూ అయిన 
పుత్రుడి వాయుదేవుడి దయతో పొందుము. తన అపార బలపరాక్రమాలచేత 
కురువంశాన్ని సదా రక్షిస్తాడు” 

భర్త ఆదేశంతో, కోర్కెతో కుంతీదేవి నుం(త్రాన్ని పరించింది. 
వాయుదేవుడ్ని ప్రార్థించింది. కుంతి మంత్ర పూజలందుకున్న వాయుదేవుడు 
కుంతికి గర్బాన్ని కలుగచేశాడు. 

తొలుత ధర్మరక్షణ కోసం యుధిష్టరుడ్ని కన్న కుంతి, వంశ రక్షణ 
కోసం ఓ సంవత్సరం తిరిగేసరికల్లా, మరొక పుత్రుడ్ని కన్నది. 

బాహుబలవంతుడైన ఆ శిశువు జన్మించగానే అశరీరవాణి ఆ శిశువుకి 
భీమసేనుడని నామకరణం చేసింది. మహాశక్తివంతుడవుతాడనీ, అనన్య 
బాహుబలశాలిగా లోకంచే క్రీర్తించబడతాడనీ శెలవిచ్చింది. 

శతశ్చంగ పర్వతప్రాంత తాపసులంతా మహానందాన్ని పొందారు. 

దుర్యోధనాదుల జననము 


మహావీరుడు వాయుపుత్రుడు పుట్టినరోజునే హస్తినలో గాంధారీ దేవికి 
కలి పురుషాంశతో దుర్యోధనుడు జన్మించాడు. 

దుర్యోధనుడు జన్మించగానే లోకానికి ఉపద్రవాన్ని సూచించే అనేక 
అపశకునాలు కాన వినవచ్చాయి. 

క్రూరమృగాలు భయంకరంగా అరిచాయి. గుడ్లగూబలు గోలపెట్టాయి. 
గాడిదలు ఓండ్ర పెడుతూ పరుగులు తీశాయి. నింగి నుంచి మేఘాలు నెత్తుటి 
వానను కురిపించాయి. లోకాన కటిక చీకటి ఆవరించింది. 

దుర్యోధనుడు జన్మించిన తర్వాత ధృతరాష్టునికి వైశ్యభార్య వల్ల 
యుయుత్సుడను పుత్రుడు కలిగాడు. ఆపై ప్రతిరోజు రోజుకొక్క పుత్రుడు 
చొప్పున నూరుగురు కుమారులు, ఓ కుమార్తె జన్మించారు. 

దుర్యోధనుడు, దుశ్శాసనుడు, దుస్సహుడు, దుశ్ళలుడు, జలసంధుడు, 
సముడు, కర్గుడు, వివింశతి, వికర్ణుడు, చిత్రుడు, చిత్రాక్షుడు, వివత్సుడు 
అలా వివిధ నామదేయాలతో ఎంతో లోక ప్రఖ్యాతి పొందారు. 

ధృతరాష్ట్ర పుత్రుల అల్లారు ముద్దుల చెల్లెలు దుళ్ళల. చిన్నారి సుకుమారి 
దుశ్చల వల్ల దౌహిత్రుల కలవాళ్ళు పొందే పుణ్యలోకాల్ని కూడా పొందామని 
ధృతరాష్ట్రుడు ఎంతగానో సంతోషించాడు. 

వందమంది పుత్రులతో, కుమార్తెతో సంతాన సంతృప్తిని పొందిన 
ధృతరాష్ట్రుని వద్దకు భిష్మ, విదురులతో పాటు అనేకమంది హితబంధువులు, 
ఇంకా పండితులూ, బ్రాహ్మణులూ, పురోహితులూ వచ్చి కలిశారు. 

“నుహారాజా! తను ప్రథవు పుత్రుడు దుర్యోధనుడు జన్మించిన 
సమయంలోనే లోక అరిమ్టాలను సూచించే అనేక దుళ్ళకునాలు కానవచ్చాయి. 
అదే సమయంలో జన్మించిన దుర్యోధనుడి వల్ల జగత్తు వినాశనం జరిగే 
అవకాశం ఎంతగానో ఉందని ధర్మవేత్తలు భావిస్తున్నారు. 

“మహారాజా! కులానికీ, లోకానికీ మంచి చేయుటకై దుర్యోధనుడ్ని 
పరిత్యాగం చేయటం అందరకూ శుభం. దుర్యోధనుడ్ని విడిచినా, ఇంకా నీకు 
వందమంది పిల్లలున్నారు. లోక శ్రేయస్సుకోసం విడిచిపెట్టు...” 

ధృతరాష్ట్రునికి వారి పలుకులు రుచించలేదు. పుత్ర మమకారము 
మరికొన్ని హితవాక్యాలను వినుటకు కూడా ఇష్టపడలేదు. విజ్ఞులు చేయగలిగినది 

లేక ఉస్సురుమని వెనుదిరిగారు. 

ఆ సమయంలో అక్కడ శతశ్చంగ పర్వతం వద్ద... భీమసేనుడు జన్మించి 
పదిదినాలయ్యింది. పదో రోజున వాయుపుత్రుడ్ని ఎత్తుకుని దేవాలయానికి 
బైలుదేరారు కుంతి, పాండురాజు దంపతులు. 

కడు ఆకలితో ఓ భీకర ఎత్తుపల్లాల కొండగుహలోంచి ఓ పులి బైటికొచ్చి 
నరమాంసాన్ని చూసి గాండ్రించింది. 


భీముని బలము 


మహాబలశాలీ, విశాల భుజాలుగల పాండురాజు ధనస్సుని ఎక్కుపెట్టి 
వాడియైన మూడు బాణాలతో పులిని కొట్టాడు. పాండురాజు బాణధాటికి 
పులి భయంకరంగా గాండ్రించి నేలకొరిగింది. 

పెద్దపులి అరుపులతో కుంతి భయపడి వణికింది. శరీరం స్వాధీనం 
తప్పింది. ఎత్తుకున్న బాలభీముడు నేల జారాడు. కుంతి ఆందోళనతో 
అరిచింది. బిడ్డ గూర్చి కలవరం చెందింది. 

భీముడు పడ్డ ప్రాంతం బండరాళ్ళతో నిండి ఉంది. భీముడు ఆ రాళ్ళ 
మీద పడ్డాడు. అంతే.... కఠినమైన భీమ శరీర తాకిడికి అవి నుగ్గు నుగ్గు 
అయ్యాయి. 

పాండురాజు ఆశ్చర్యచకితుడయ్యాడు. కుంతి అబ్బురం చెందుతూ 
గబగబా వెళ్ళి కొడుకుని ఎత్తుకుంది. దేవాలయానికి వెళ్ళి మరింత భక్తి శ్రద్ధలతో 
పూజించి ఆశ్రమానికి వచ్చారు. గాంధారీ దేవికి వందమంది పుత్రులు 
జన్మించారని బుషుల వల్ల కుంతి తెలుసుకుని సంతోషించింది. 


అర్హునుని జననము 


ధృతరాష్ట్రుడు శతపుత్ర సంతతిని పొందాడని తెలుసుకున్న పాండురాజు 
ఆనందించి ఆపై ఒకింత అసంతృప్తి చెందాడు. తన సంతానము విషయమై. 

ముల్లోకాలనూ జయించే వుహాపరాక్రమవంతుద్ని పాందాలని 
ఆశించాడు. మహేంద్రుడ్ని ధ్యానిస్తూ ఒంటికాలి మీద మహాతపస్సు చేశాడు. 

సంవత్సరం పాటు కఠోర తపస్సు దీక్ష చేయమని, వ్రతం పట్టమని 
కుంతీదేవికి చెప్పాడు. 

సాండురాజూ, కుంతీదేవిల తపస్సు, వ్రతాలకూ మెచ్చి దేవేంద్రుడు 
వారి ఎదుట ప్రత్యక్షమయ్యాడు. 

అజేయపరాక్రమశాలి అయిన పుత్రుడు జన్మిస్తాడు” అని ఆశీర్వదించాడు 
ఇంద్రుడు. 

ఆ ఆనందాన్ని పాండురాజు కుంతితో పంచుకున్నాడు. 

“దేవీ! ధన, ధాన్య, సంతానాల వల్ల లోకంలో ఎవ్వరూ తృస్తి చెందరు. 
ఎంత కలిమి వచ్చినా, కలిగినా సంపాదించినా ఇంకా ఇంకా కావాలనే ఆశిస్తారు. 
అదే మానవనైజము. కాన నాకింకా పుత్రులు ధర్మమార్గంలో జన్మించాలని 
కోరుకుంటున్నాను. దేవతలకు రాజు దేవేంద్రుడు. లోకాలకి నాయకుడు. అట్టి 
మహేందుని అనుగ్రహం పొంది, లోకైక వీరుడి పుత్రుడిగా పొందు.” 

పాండురాజు ఆదేశంతో కుంతీదేవి మునీంద్రుడి దివ్యమంధ్రాన్ని 
పఠించి, స్వర్గలోకాధిపతిని ఆరాధించింది. మహేంద్రుడు దిగివచ్చాడు. 

దుర్వాసుడి మంత్ర ప్రభావం వల్ల ధర్మమార్గాన ఇంద్రుడు కుంతీదేనిని 
అను([గ్రహించాడు. 

మహా పౌరుష పరాక్రమం కలవాడూ, మహాశ్రేష్టుడూ, పొడవాటి చేతులు 
కలవాడూ, మహాతేజస్సు కలవాడూ, అయిన పుత్రుడు ఉత్తర ఫల్గుణీ నక్షత్ర 
తొలి పాదంలో దివ్యాంశతో ఉదయించాడు. 

అప్పుడే ఆకాశవాణి మంగళకరంగా ప్రకృతి పులకించేలా పలికింది. 

“కార్తనీర్యునికన్నా వీరుడు ఈ పుత్రుడు. అర్జునుడనే నామధేయంతో 
లోకైక కీర్తిని గడిస్తాడు. రణరంగాన ఇంద్రాది దేనతలు కూడా ఎదురు నిల్వలేరు. 
మహాపరాక్రమంతో ఖాండవాన్ని దహిస్తాడు. 

అన్నగారిచేత రాజసూయయాగాన్ని చేయించి, భూపతులందరినీ 
జయిస్తాడు. దేవతలచే అనేక వరాలు పొందుతాడు.” 

పాండురాజూ, కుంతిలు పరమానందభరితులయ్యారు. ఆకాశం నుంచి 
చక్కటి సుందర, సువాసనగల పూలు రాలాయి. దుందుభులు మోగాయి. 

ఆ బాలుడ్ని ఆశీర్వదించటానికి శతశ్చంగ పర్వతానికి మూడు లోకాల 
మహాత్ములు తరలివచ్చారు. 

(ప్రజాపతులు తొమ్మిదిమంది, ద్వాదశాదిత్యులూ, ఇంద్రుడూ, ధాత, 
పర్జన్యుడు, త్వష్ట, పూషుడు, అర్యముడు, భగుడు, నివస్వంతుడు, విష్ణువు, 
అంశుమంతుడు, వరుణుడు, మిత్రుడులతో పాటు ఏకాదశరుద్రులూ, మేనకా, 


తిలోత్తమా, రంభా, ఘృతాచీ, అశ్వనీ దేవతలూ, గరుత్మంతాది విహంగేశ్వరులూ 


శ్రీ మహాభారతము 


“భూపతి! పాండురాజా! శత్రువులను అవలీలగా సంహరించేవాడూ, 

వచ్చి బాలుడ్ని మంగళకరంగా ఆశీర్వదించారు. 

వారందరితో శతశ్చంగి పర్వతం మనోజ్ఞంగా ప్రకాశించింది. 

అప్సరసలు నృత్యాలు చేశారు. మృదంగాది వాద్యాలతో మారుమోగింది 
పర్వతము. కిన్నెర కింపురుషులు లలితగానాలు చేసి అలరించారు. 

పాండురాజు త్రిమూర్తులవలేనున్న తన మువ్వురి పుత్రులను చూసుకొని 
మురిసిపోయాడు. త్రిలోకాధిపత్యాన్ని పొందినంత సంతసించాడు. 

ముగ్గురి పుతుల మురిపాలను ఆస్వాదిస్తూ రేయీ, పగలూ వారితో 
గడుపుతున్నాడు పాండురాజు. 

పాండురాజు భార్య మాది వూతం సంపూర్ణ సంతోషంతో 
ఉండలేకపోయింది. కుంతి ముగ్గురు పుత్రులని కని ప జన్మ పరిపూర్ల్ణత్వాన్ని 
పొందింది. సంతానం లేని జీవితమూ ఒక జీవితమేనా? అక్కడ గాంధారి 


అలా అనుకుంటూ ఎంతో వేదనకు గురి అయింది. 
మాద్రికి నకుల, సహదేవులు జన్మించుట 
తనలోని బాధనూ, వ్యధనూ భర్త పాండురాజు వద్ద ఓ రోజు 
వెళ్ళబోసుకుంది. చింతించింది. చివరకు తడబడుతూ తన కోరికను 
వెలిబుచ్చింది. 

“నాథా! బిడ్డలు లేని జీవితం ఎంత నరకమో, భారమో స్త్రీకి మాత్రమే 
తెలుసు. కుంతీదేవి దిన్య మంత్రోపదేశం ద్వారా నేనూ పుత్రులను కంటాను. 
తమరు అనుమతిస్తే నా మనోరథం తీరి, లోకానికీ, మనకూ శుభం 
కలుగుతుంది.” 

మాది కోరికను పాండురాజు సంతోషంగా అంగీకరించాడు. 

“దేవీ! నా కోరికనే నీవూ అడుగుతున్నావు” అని ఆప్యాయంగా పలికి 
కుంతిని పిలిచాడు. మాద్రీ కోరికా, తన సంకల్పమూ తెలియచేశాడు. కుంతి 
భర్త ఆనతి విని ఆనందంగా శిరసావహిస్తానని చెప్పింది. 

పాండురాజు వూద్రికి చెప్పాడు. 

“దేవీ! లోకాలకి శుభం చేకూర్చేవారు అశ్వనీ దేవతలు. కాన వారిని 
ఆరాధించి ప్రసన్నం చేసుకొని, పుత్రులని పొందుము.” 

సుందర సుకుమారి మాద్రికి కుంతి దివ్యమంత్రోపదేశం చేసింది. భక్తిగా, 

సుగుణాలుగల అశ్వనీదేవతలను ప్రార్థించింది. 

వారి అనుగ్రహంతో సౌందర్యవంతులూ, సుకువూరులూ అయిన ఇద్దరు 
పుత్రులను పొందింది. ఆకాశవాణి వారు నకుల సహదేవులనే నామధేయాలతో, 
అఖండసపేరు ప్రతిష్టలతో, అరివీర పరాక్రమాలతో నిలసిల్లుతారని మంద్ర 
మధురస్వరంతో పలికింది. 

దేవతల అనుగ్రహంతో పాండురాజు తన అయిదుగురు పుత్రులతో, 
ఇద్దరు భార్యలతో అమితానందంగా శతశ్చంగ పర్వతంపై గడుపుతున్నాడు. 

మృగశాప భయం వల్ల పాండురాజు భార్యలకి దూరంగా ఉంటూ తపస్సు 
ద్వారా, దేవతల నర ప్రసాదాల వల్ల అయిదుగురు పుత్రులని పొందాడని 
తెలిసిన కుంతి అన్న వసుదేవుడు అపార ధనాన్నీ, రత్నాభరణాలనూ, తన 
పురోహితుడైన కశ్యపుడికి ఇచ్చి పంపాడు. 

కశ్యపుడు వసుదేవుడి ఆదేశంతో అమూల్యమైన ఆభరణాలనూ, 
వసుదేవుడి సందేశాన్ని అందించాడు. 

కశ్యపుడు పాండుపుతులందరికీ తగు వయస్సులో చౌలోపనయ్యాది 
వైదిక విధులను చేయించాడు. ఆపై కశ్యపుడు పాండుపుత్రులకు వేదాధ్యయనం 
చేయించసాగాడు. అప్పుడే సకలలోకానికీ, ప్రాణులకీ ఆనందాన్నిచ్చే 
కన్నులపండుగన వసంత కాలం వచ్చింది. 


వసంతకాల వర్ణన 


తీయతీయని పూలమకరందం కోసం గండు తుమ్మెదలు చిత్రమధుర 
ధ్వనులు చేస్తూ ప్రియురాలి మీదకు ఒంగిన ప్రియుడిలా అల్లరి చేస్తున్నాయి. 

కోయిలలు గున్నమామిడి చిగుళ్ళనూ, మొగ్గలనూ తింటూ వాటి 
రుచులకు ఆనందం వ్యక్తం చేస్తూ కుహూరావాలు చేస్తున్నాయి. ఆశోకాలూ, 
సంసపెంగలూ, లతలూ, ఫల పుష్పాల వృక్షాలు విరగకాశాయి. 

తమాలపు చెట్టూ, గంధపు చెట్టూ, అరటి చెట్టూ, తియ్యమామిడి చెట్టూ 
ఏపుగా పెరిగి వొకదానితో వకటి రాసుకుంటున్నాయి. 

తామరకొలనులో తామరలు మందమారుతంలో ప్రియుడు పిలిచినట్టు 
కదిలాయి. వసంతలక్ష్మి రాకతో ప్రకృతి తమ తమ అందాలనూ, సువాసనలనూ 
వెదజల్టుతోంది. 

సుగంధపరిమళాలు వినీలాకాశం వరకూ వ్యాపించేలా గుబాళిస్తున్నాయి. 
శ్రీ మహాభారతము 


నిష్టగా ఆ మంత్రాన్ని మాది ధ్యానించింది. మహాతేజస్సుగల సకల 

సకలప్రాణుల మనస్సులను రంజింపచేసే ప్రకృతికి పాండురాజు మనస్సు 
మన్మథుడి మీదకి వెళ్ళింది. మహా సౌందర్యవతి మాద్రి. పైగా కుంతికన్నా 
చిన్నది. నసంతుడి ప్రభావంతో పాండురాజు శరీరం మాద్రిని కోరుకుంది. 

మాద్రిని కనులార్సకుండా చూశాడు. ఆ సమయంలో వకుళమాలికను 
అలంకరించుకొని, సిగలో సుంగధాన్ని వెదజల్లే సంపెంగలను తరుముకొని 
ఉంది. పాండురాజు హృదయం తేలికయింది. శరీరం వేడెక్కింది. 

స్త్రనయుగళిిపై పుష్పహారం పాండురాజు మనస్సులా వూగిపోయింది. 

కుంతి భర్త రక్షణకై మాద్రిని నిత్యం కనిపెడుతూ ఉంది. ఆ రోజు 
బ్రాహ్మణుడికి భోజనం పెట్టె కార్యంలో మాద్రిని మరిచింది. నిర్లక్ష్యం చేసింది. 

పాండురాజు వనలక్ష్మిలా ఉన్న మాద్రి చెంతకు నడిచాడు. తనుకంతో 
పరవశంతో మాద్రిని గాఢంగా కౌగిలించుకున్నాడు. 

ఆ తమకానికీ, హత్తుకున్న స్పర్శకీ మాద్రి మైమరిచింది. అతి చల్లని 
నీరు తగిలినట్టు వణికింది. ఇద్దరూ మన్మథుని మత్తులోకి, శక్తిలోకి 
జారిపోయారు. సహజ సౌందర్యవతి మాద్రి శోభనూ, అందాన్నీ ఆస్వాదించాడు. 
కిందముని ఘోర శాపాన్ని మరిచాడు. 

కానీ మాద్రి తేరుకుంది. ముని శాపాన్ని తలచి భయంతో వారించింది. 
సంభోగాన్ని చేయరాదని చెప్పింది. అయినా పాండురాజు మాదిని దగ్గరికి 
తీసుకున్నాడు. పాండురాజు బాహువుల్లో ఇమిడిపోయింది. మానవ శరీర 
సహజమైన కామతృష్ణను సంపూర్ణంగా తీర్చుకున్నాడు. 

ఫలితంగా మునిశాపం ఆవహించింది. పాండురాజు (ప్రాణాలు 
అనంతవాయువుల్లో కలసిపోయాయి. మూద్రి తేరుకుని పాండురాజు మీద 
పడి రోదించింది బిగ్గరగా... 

కుంతీదేవికి ఆ రోదన వినపడి పరుగున పుత్రులతో సహా వచ్చింది. 
జరిగింది తెలుసుకొని భర్త పాదాల మీదపడి ఏడ్చింది. కొంతసేపటికి శతశ్చంగ 
పర్వత ప్రాంతంలో నివశిస్తున్న సకల మునులంతా వచ్చారు. ఎంతో వేదనకు 
గురయ్యారు. 

కుంతీ, మాద్రిలు ఓసిక ఉన్నంతవరకూ గొంతెత్తి విలపించారు. శతశ్చంగ 
పర్వతం యానత్తూ శోకసము ద్రం అయింది. 

జరగనల్సిన కార్యక్రమానికి అంతా సిద్దమవుతున్నారు. కుంతి మాద్రికి 
చెప్పింది. 

“పాండురాజుకు ప్రియభార్యను. వార్ని విడిచి నే ఉండలేను. నా 
దైవంతోనే నేను సహగమనం చేస్తాను. పుత్రులని జాగ్రత్తగా సంరక్షించు. కంటికి 
రెప్పలా కాపాడు” 

మాద్రికి ఆ మాటలు కత్తుల్లా గుచ్చుకున్నాయి. కుంతికి చెప్పింది. 

“అంత శక్తి నాకు లేదు. కురువంశాన్ని ధర్మ మార్గంలో నడిచే పుత్రులను 
కన్నావు. కురురాజుకు మహదానందాన్ని ఇచ్చావు. పుణ్యలోకాలకి వెళ్ళే 
సార్థకతను ఇచ్చావు. అక్కా! ఎన్ని విధాలుగా వారించినా పతిదేవుడు వినలేదు. 
రాసిపెట్టి ఉంటే ఏం చేసినా ఏం ప్రయోజనము? మృగశాపం తెలిసీ, అయన్ని 
వారించలేకపోయాను. అలాంటి నేను పిల్లల్ని ఎలా పెంచి ప్రయోజకుల్ని 
చేయగలను. ఇక తల్లినీ, తండ్రినీ నీవే అయి పెంచు. సహగమన యోగ్యత 
నాకే ఉన్నది” అని పలికింది మాది. కుంతికి నచ్చచెప్పింది. భర్త ప్రాణం 
పోవటానికి తనే కారణం. కాన తనే సహగమనం చేయాలని నిర్ణయించుకుంది. 

మహర్షులకు మొక్కింది. కుంతికి నమస్కరించింది. పిల్లల్ని నునసారా 
హత్తుకుంది. సమస్త ప్రకృతికి తుదిసారి నమస్కరించింది. పాండురాజు చితిని 
సమీపించింది. భర్త మృతశరీరం చూస్తూ చితిని చేరింది. అంతా చూస్తుండగానే 
మాద్రి, పాండురాజుల శరీరాలు కాలి బూడిదయ్యాయి. 

ఆపై మునులు మాద్రీ, పాండురాజుల అస్థి సంచయనాలు చేశారు. 

కుంతినీ, పాండు పుత్రులనూ అనేక విధాలుగా ఓదార్చారు. ఆపై 
శతశ్చంగ తపోధనులంతా చర్చించుకున్నారు. “పాండురాజు సకల రాజ్యాన్నీ, 
సంపదలనూ, భోగాలనూ వదిలి తపస్సు ధ్యేయంగా గడిసి ఉన్నతలోకాలు 
చేరాడు. దానితో ఆయన కర్తవ్యం తీరింది. మిగిలింది మన వంతు. పాండు 
పుత్రులనూ, కుంతినీ అప్పగించాల్సిన వారికి అప్పగిద్దాము. హస్తినాపురం 
తీసుకెల్తాము” అని అంతా అనుకున్నారు. 

కుంతితోనూ, పాండుపుతులతోనూ నగరికి బైలుదేరారు. తామంతా 
బైలుదేరినట్టు ధృతరాష్టునికి తెలియచేశారు. 

రాజమార్గాన నడిచి, రాజభవనాన్ని చేరారు. మంత్రులూ, బ్రాహ్మణులూ, 

ల భీ 
పురోహితులూ, దుర్యోధనుడూ, దుశ్చాసనాదులతో పాటు ధృతరాష్ట్రుని 
పుతులందరూ ఎదురొచ్చారు. 

భీమ్ముడూ, విదురుడూ, అంబికా, అంబాలికలు మునులకు 
నమస్కరించారు. 

పాండనులను ధృతరాష్ట్రునికి అప్పగించుట 

కుంతినీ, పాండురాజు పుతులనూ తీసుకొని వేయిమంది మునులు 
హస్తిన చేరారు. 

పురప్రముఖులూ, ప్రజలూ కుంతినీ, ఆమె పుతులనూ చూసేందుకు 
ఉత్సాహం చూపించారు. 

దేవతల అనుగ్రహం ద్వారా కలిగిన పాండురాజు సంతానాన్ని... సింహపు 
పిల్లల్లా ఉన్న పాండవులను కనులారా వీక్షించారు. 

వారి తేజస్సునూ, రీనినీ గాంచి వీరు దేవతల అనుగ్రహం ద్వారా కలిగిన 
దేవతలే అని పౌరులు తమలో తాము చెప్పుకున్నారు. 

పాండవులను బంధుగణము దగ్గరికి తీసుకున్నారు. కుంతిని ఆదరంగా 
ఆహ్వానించారు. పాండురాజు మరణం తలుచుకొని దుఃఖిస్తున్న ధృతరాష్ట్ర 
గాంధారి, విదురులను మునులు ఓదార్చారు. శతశ్చంగ పర్వంతంపై జరిగినది 
వివరించారు. ఓ పండు ముసలి ముని సెద్దరికంతో చెప్పాడు. 

“భాస్కర దేవునితో సమమైన పాండుభూపతి తపస్సు ద్వారా, ధర్మమార్గం 
ద్వారా యమ, వాయు, ఇంద్ర, అశ్వినీ దేవతల వరాల వల్ల కురువంశాభివృద్ధికి 
అయిదుగురు పుత్రులైన రత్నాలను కన్నాడు. 

“ఈ ఇహపర బంధాలను వదలి మాద్రితో సహో దివ్యలోకాలకి 
పయనమయి వెళ్ళాడు. పదిహేడు రోజుల [క్రితము శాశ్వత స్వర్గలోకాన్ని 
పొందారు. వారికి ఉత్తర క్రియలు ఆచరించండి. 

“మాద్రి సహగమనం పిదప సాధ్వీమణి కుంతి తనూ భర్తా మాద్రిల 
మార్గాన్నే అనుసరిస్తానని కోరుకుంది. కానీ ఈ పుత్రుల కోసం నీవు జీవించక 
తప్పదని, నీ ధర్మమని పరిపరి విధాలుగా నచ్చచెప్పి, ఊరడించి మీ కడకు 
తీసుకు వచ్చాము. 

“శతశ్చంగ పర్వత మునులు దేవతాస్వరూపాల నంటి ఈ పాండు 
పుత్రులకు వేదాధ్యయనం చేయించారు. ఇకపై వీరి భారం, రక్షణ, సంరక్షణ 

మీదే అని ప్రార్థిస్తున్నాము.” 

ఆపై మునులు అందరి వద్ద శెలవు తీసుకొని వారి నిజస్థానానికి వెళ్ళారు. 

ధృతరాష్టుడు పాండుకుమారులను ప్రేమగా దగ్గరికి తీసుకున్నాడు. 
ఆపై పాండురాజు మాద్రి దంపతులకు పరలోక [క్రియలు జరిపించాడు. 
దానాలూ, ధర్మాలూ చేశాడు. 

మృష్టాన్న భోజనాలతో అన్ని వర్గాలవారికి ఆనందం కలిగించాడు. 

పరాశర పుత్రుడూ, త్రికాలవేత్త అయిన కృష్ణ ద్వైపాయనుడు హస్తినకు 
వచ్చాడు. ఎంతో వేదనగా ఉన్న తల్లి సత్యవతికి నమస్కరించాడు. 
కుమిలిపోతున్న తల్లిని ఓదార్చాడు. 

“మాతృదేవతా! అన్నీ తెలిసినదానవు. సంసారమంటేనే క్షణభంగురం. 
సకల సుఖాలు అందినట్టే అంది మరుక్షణంలోనే కనుమరుగైపోతాయి. 

“తల్లీ సుఖాలన్నీ ఎప్పుడో గతించాయి. ముందు కాలమంతా గడ్డుకాలమే. 
మహా భయంకర దారుణాలు భవిష్యత్తులో జరగనున్నాయి. 

“ధృతరాష్ట్రుని పుత్రులు దురాలోచనతో దుర్మార్గాలు చేసే ఘటికులు. 
కోరి వైరాన్ని తెచ్చుకునే వక్రబుద్ధి కలవారు. దాని ద్వారా కౌరన వంశానికే 
కీడు తెస్తారు. ఓ మహా పెనుప్రళయం భవిష్యత్తులో దాగి ఉంది. 

“దాన్ని సాగనిచ్చినందుకు ధృతరాష్ట్రుడు ఎన్నటికయినా వ్యధ పడక 
తప్పదు. 

“కురుపాండవుల భీకర పోరు నీవు చూసి తట్టుకోలేవు. కాన తల్లీ నీవూ, 
నీ కోడళ్ళూ తపోవనం చేరటం సర్యోత్తనుం” అని అదృశ్యమయ్యాడు వ్యాసుడు. 

సత్యవతి పుత్రుని వచనాలనూ, ఉపదేశాన్నీ అంబికకూ, అంబాలికలకు 
వివరించింది. తపోవనాలకి సిద్దమవ్వమని కోరింది. 

తను తాపశ్చర్యా సంకల్పము గాంగేయునికీ, నిదురులకీ చెప్పింది. 
ఆపై ముగ్గురూ అనతిదూరంలోని తపో ప్రదేశానికి వెళ్ళారు. 

ప్రశాంత చిత్తంతో, నియను నిష్టలతో తపస్సు చేశారు. కొంతకాలానికి 
వారి ముగ్గురి శరీరాల్లోని ఆత్మలు పరమపదం చేరుకున్నాయి. 

కురుపాండవుల క్రీడలు 

పాండుపుతులు అయిదుగురినీ ధృతరాష్టుడు అల్లారు ముద్దుగా 
పెంచసాగాడు. తన పుత్రులూ, పాండు నందనులూ అన్న తేడా లేకుండా, ఏ 

కొరతా లేకుండా చూసుకుంటూ ఆదరించాడు. 

పాండుపుత్రులూ, ధార్తరాష్ట్రులూ అనేక బాల్య క్రీడలు ఆడుకుంటూ 
వినోదిస్తూ కురువృద్దులందరికీ కన్నుల పండుగని చేస్తూ ఆనందింప చేస్తూ 
గడుపుతున్నారు. 

ఆటల్లోనూ, పాటల్లోనూ పాండుపుత్రులు ఎప్పుడూ ముందుండేవారు. 
పరుగు పందెంలోనూ, పోరాట పోటీల్లోనూ, బల ప్రదర్శనల్లోనూ పాండుపుత్రులే 
గెలిచేవారు. 

క్రీడోత్సవాలలో భీముడు, ధార్తరాష్టులను పది లేక పదిహేనుమందిని 
ఒకేసారి పట్టి నేలకేసి బాదేవాడు. నీటి క్రీడల సమయంలో తన మహాబలంతో 
ధృతరాష్ట్ర పుత్రులను పదిమందికి పైగా తన భుజాలపై ఎక్కించుకుని నీటిలో 
మునిగితేలుతూ కేరింతలు కొడుతూ అడుగు భాగానికి తీసుకెళ్ళి, మళ్ళీ పైకి 
తెచ్చి వార్ని హడలుగొట్టేలా చేసేవాడు. 

ధార్తరాష్ట పుత్రులు మధుర ఫలాల కోసం చెట్టు ఎక్కితే ఆ చెట్ల 
మొదళ్ళు పట్టుకుని కూకటి వేళ్ళతో పెకిలించి భయపెట్టేవాడు. కవ్వించి 
నవ్వించేవాడు. 

జలజలరాలిన కాయలతో పాటు గాంధారీ పుత్రులు నేలజారేవారు. 
వారంతా ఆవేశంతో భీముడిపైకి వెల్లేవారు. వారికంద కుండా 
కనుమరుగయ్యేవాడు భీముడు. 

భీముడంటే వణికిపోయే పరిస్థితి వచ్చింది. భీముడు మాత్రం 
సోదరులతో ఆటలాడుతున్నట్టుగానే భావించేవాడు. బాల్య క్రీడా వినోదమే 
తప్ప మరో దురుద్దేశ్యం లేదు వాయుపుత్రునికి. 

అయితే దుర్యోధనుడు మాత్రం అంత చిన్నతనంలోనే తన అక్కసును 
వెళ్ళగక్కాడు. శకునీ, దుశ్ళాసనుడితో సమాలోచన చేశాడు. వారితో రౌద్రంగా 
చెప్పాడు. 

“పాండవుల బలం భీముడే. గర్వహంకారి అయిన వాయు కుమారుడ్ని 
ఏ విధంగానైనా రహస్యంగా చంపాలి. ధర్మరాజుని ఖైదు చెయ్యాలి. అప్పుడే 
ఈ ధరణీమండలాన్ని నేను ఎదురులేకుండా ఏలగలను. నా కత్తికీ, మాటకూ 
తిరుగుండకూడదు. అఖండ వైభోగంతో, కీర్తితో నేను ఈ ధరణిని 
పాలించాలంటే భీముడు భూమ్మీద ఉండకూడదు.” 

భీముడ్ని సంహరించే ప్రయత్నము 

భిష్మ, విదురులకు తెలియకుండా దుర్యోధనుడు తన కుతంత్రాన్ని 
తెలియచేశాడు. దుశ్శాసన, శకునులు అవకాశం కోసం ఎదురు చూడసాగారు. 

ఓ రోజు భీముడు హస్తినకు దూరంగా జల క్రీడలు ఆడుతున్నాడు. 
వందమంది కౌరవులతో అనేక విధాలుగా జల క్రీడలాడి అలసిసాలసి అంతులేని 
(శ్రమని పొందాడు. 

అలసట తీర్చుకోవటానికి భాగీరథీ దగ్గరలోని ప్రమాణకోటి ప్రాంతంలో 
వటకుటీరంలో హాయిగా నిదిస్తున్నాడు. గంగానది పరినరాల్లోనే 
ప్రవహిస్తుండటం వల్ల చల్లటిగాలులు మత్తుగా వీస్తున్నాయి. 

దానితో భీముడు వళ్ళు తెలియకుండా నిద్రపోయాడు. అదే అదనుగా 
భానించారు కౌరవులు. దుర్యోధనుడి సారధ్యంలో కౌరవులంతా మూకుమ్మడిగా 
భీముడి మీద పడ్డారు. 

అనేక పాశాలతో గట్టిగా బంధించారు. తీసుకెళ్ళి గంగానది మధ్యలో 
పడేశారు. అప్పటికి గాని భీమునికి తెలివి రాలేదు. వస్తూనే వక్కసారి వజశరీరాన్ని 
విదిల్చు కున్నాడు. దారాలతో కట్టినట్టు పాశాలు ముక్కలయ్యాయి. భీముడు 
సేదతీరుతూ ఒడ్డుకు విలాసంగా వచ్చాడు. 

తన పన్నాగం పారనందుకు దుర్యోధనుడు వుడికిపోయాడు. అలానే 
మరోరోజు... 

చిరుజల్హుల మధ్య జలకాలాడి నిద్రిస్తున్న భీముడిపై విషసర్సాలతో 
కరిసించాడు. కానీ, భీమసేనుడి వజ శరీరంలోకి విషసర్సాలకోరలు దిగలేక 
విరిగిపోయాయి. అన్ని విషసర్సాలు కాటువేస్తే వనాయుపుత్రునకు నిద్రాభంగం 
మాత్రమే అయింది. 

ఆ వెనువెంటనే గ్రహించి, తన ఉక్కు పాదాలతో ఆ సర్సాలన్నింటిని 
తుత్తునియలు చేశాడు. 

తనపై సర్పాలను పంపిన దుర్యోధనుడి సారథిని కనిపెట్టాడు. పొంచి 
ఉన్న అతనిడి పట్టి ఒకటే పిడిగుద్దు నెత్తిమీద గుద్దాడు. దానితో వాడు భీకరంగా 
అరుస్తూ నెత్తురు కక్కుకొని మరణించాడు. 

ఇంత జరిగినా దుర్యోధనుడు తన ప్రయత్నం మానలేదు. మరో రోజు 
కురుపాండవులు భోజనానికి ఉప క్రమిస్తున్నారు. దుర్యోధనుడు భీమసేనుడి 

మృష్టాన్నంలో భయంకర కాలకూట విషాన్ని కలిపించాడు. అంతా అనేక 
సంభాషణలతో ఆనందిస్తున్నారు. అదే తగిన సమయమని భావించాడు 
దుర్యోధనుడు. దగ్గరుండి విషాహారం వడ్డించేలా చేశాడు. 

కానీ అంబికేయుని వైశ్య భార్యకి కలిగిన యుయుత్సుడు గమనించాడు. 
భీమునికి తెలియచేసి ఆహారం తీసుకోవద్దని చెప్పాడు. 

పనన పుత్రుడు బహు ఆకలిగా వున్నాడు. యుయుత్సుడు చెప్పింది 
విని గట్టిగా నవ్వి అన్నాన్ని ఆత్రుతగా తిన్నాడు. విషాహారం సహితం జీర్ణమై 
అమృతముయముయి, భీముని శరీరాన్ని నురింత న(జవకచంలా 
తయారుచేసింది. 

భిముడ్ని అడ్డు తొలిగించుకుంటే మిగతా పాండవులని సంహరించటం 
అంత పనికాదనుకున్న దుర్యోధనుడు ఎన్నిసార్లు ప్రయత్నించినా ఫలించక 
పోవటంతో ఒకింత సిగ్గుపడ్డాడు. మరుక్షణంలోనే భగ్గుమన్నాడు. 

కృతఘ్నునికి చేసిన మంచిలా ఏ ఒక్కటీ అనుకూలించకపోవటంతో 
దుర్యోధనుడు నిరుత్సాహం చెందాడు. 

అయితే మనసు మాత్రం భీముడికి ఏ విధంగా కీడు చెయ్యాలా అని 
అలోచిస్తూనే ఉంది. పరిపరివిధాలుగా మాయోపాయాలను రచిస్తూనే ఉన్నాడు. 

అలా కొంతకాలం గడిచింది. 

గాంగేయుడు కురుపాండవ పుత్రులను శాస్త, ధనుర్విద్యాభ్యాసం 
చెయ్యమని కృప, ద్రోణాచార్యుల వద్దకు పంపాడు. 

జనమేజయమహారాజు మహాభారతగాథను భక్తిగా, ఆసక్తిగా వింటూ 
వైశంపాయనుడిని అడిగాడు. 

“మహర్షీ! కృపాచార్యులూ, దోణుడూ జన్మించిన విధానాన్ని వారు 
కౌరనపుత్రులకు గురువులెలా అయ్యింది తెలుసుకొనగోరుతున్నాను.” 

కృపాచార్యుల జన్నగాథ 

గౌతముడనే మహర్షి పుత్రుడు శరద్వంతుడు శరసమూహంతో 
జన్మించాడు. దానితో శరద్వంతునకు ధనుర్వేదాభ్యాసంపై అమిత అసక్తి 

వేదాధ్యయనం చేయుటకు ఇష్టపడేవాడు కాదు. శరద్వంతుడు అకుంఠిత 
దీక్షతో, తపస్సుతో అనేక దివ్య అస్త్రాలను సంపాదించుకున్నాడు. 

వాటితో సంతృప్తి చెందక మహాఅఫస్తాల కోసం ఫోర తపస్సు 

ప్రారంభించాడు. 

అమరాధిపతిలో అందోళన మొదలైంది. తన పదవికే ఎసరు పెట్టేలా 
శరద్వంతుడు ఉన్నాడని భానించాడు. ఎప్పటిలానే జలపద అను దిన్యాంగనను 
పిలిచాడు. 

కమలాల కన్నులూ, ఎత్తైన స్తనద్వయం గల జలపద దేవేంద్రునికి 
నమస్కరించింది. 

మహేంద్రుడు సన్నని నడముగల జలపదకు ఏం చెయ్యాలో చెప్పాడు. 

అందాల భరిణ మహేంద్రుడి ఆదేశంతో తపస్సు చేసుకుంటున్న 
శరద్వంతుడి వద్దకు వెళ్ళింది. దగ్గరికి వెళ్ళి వేడిగా నిట్టూర్చింది. 

శరద్వంతుడు సుగంధ మలయమారుతాలు మూకుమ్మడిగా తగిలినట్టు 
కనులు తెరిచాడు. 

అందాల చిన్నది, అపరంజి బొమ్మ యౌవనసాష్టవం చూస్తూనే 
శరద్వంతుడి చేతిలోని ధనుర్భాణాలతో పాటు వీర్యమూ జారింది. 

దానితో శరద్వంతుడు మన్మథుని ప్రేరణ ఎంత శక్తి కలదో (గ్రహించి, 
ఆ ప్రాంతాన్ని విడిచి మరో ప్రాంతానికి తపస్సుకై వెళ్ళాడు. 

తరుణీమని 'జలపదిను చూస్తూనే పడిన రేతస్సు రెల్లు గుంటలో పడింది. 
రెండుగా విడిపడింది. వాటి నుంచి ఓ పుతుడూ, ఓ పుత్రికా జన్మించారు. 

ఆపై ఓ రోజు శంతన మహారాజు మృగవినోదం కోసం వేటకు వచ్చాడు. 
రెల్లుగుంటలో ఉన్న వార్ని చూశాడు. వానితో పాటు ధనుర్భాణ కృష్ణాజినాలనూ 
చూశాడు. 

ఆ శిశువులు మహాధనుర్వేదవేత్త పుత్రులుగా భావించి ఆ బిడ్డలను 
అక్కున చేర్చుకున్నాడు. తన నగారానికి తీసుకెళ్ళి “కృపీ, కృపి అను 
నామధేయాలు ఏర్పరిచాడు. 

అమిత డ్రేమగా, ఆత్మీయంగా పెంచసాగాడు. 

శరద్వంతుడు దివ్యదృష్టితో తన సంతానం గూర్చి తెలుసుకుని శంతన 
మహారాజు వద్దకు వచ్చి 'జలపద' వృత్తాంతాన్ని తెలియచెప్పి, తన సంతానానికి 
ఉపనయన సంస్కారం చేశాడు. 

వేదాధ్యయనం చేయించాడు. 

జ్ఞానంతో పాటు రథ, గజ, తురగ, పదాది బలాల యుక్తులూ, సూక్తులూ 
అభ్యసించేలా చేశాడు. 
శ్రీ మహాభారతము 

అత్యంత శక్తివంతమయినవి, అనితరమైనని అయిన శస్తాస్తాలను 
పుత్రుడికి ప్రేమతో అనుగ్రహించాడు. 

అస్త విద్యలో అఖండమైన క్రీర్తి గడించేవానిలా తయారు చేశాడు. 

అంతటి ధనుర్వేదవేత్త అయిన కృపాచార్యుడి వద్దకు గాంగేయుడు 
పాండు ధార్తరాష్ట్ర పుత్రులను విలువిద్య నేర్పించటానికి పంపాడు. 

గాంగేయుని వునువులూ, యాదవులూ, ఇంకా అనేక దేశాల 
రాకునూరులూ కృపాచార్యుల వద్ద శిక్షణ తీసుకొని విలువిద్యలో అమిత 
పాండిత్యాన్ని పొందారు. 
ద్రోణాచార్యుల జన్మగాథ 

అట్లే కురుపాండవులకు అ'స్త్రవిద్య నేర్పించిన ద్రోణాచార్యుని చరిత్రను 
వినుము జనమేజయ మహారాజా... 

మహాత్ములచే ప్రశంసలను అందుకునేవాడూ, సకల జనుల, బుషులచే 
పనిత్రుడిగా పిలుపించుకునే భరద్వాజుడు భాగీరథీ తీరప్రాంతంలో నిష్టాపరుడై 
ఏకాగధ్యానంతో ఘోర తపస్సు చేసుకుంటున్నాడు. 

ఓ రోజు భరద్వాజుడు స్నాన సంధ్యాదులకై వెళ్ళాడు. అప్పటికే అప్పరసల్లో 
మేటిది, వన్నెచిన్నలాడి జల క్రీడలాడు తోంది. మహావిలాసంగా, గంగాస్నానం 
చేస్తున్న సుందర ఘృతాచిని చూశాడు. 

అదే సమయంలో చల్లని పిల్లతెమ్మురలలు కలిసికట్టుగా వచ్చి ఘృతాచిని 
తాకాయి. ఆ చిరుతాకిడికి ఆమె చీర తొలగవల్సిన చోట తొలగింది. 

నిర్మలమైన తెల్లని ఘృతాచి అందచందాలకు భరద్వాజుడు చలించాడు. 
ఘృతాచి అనయవ సౌష్టవములో కదలాల్సినవన్నీ కదిలాయి. అంతే... ఆ 
వెనువెంటనే భరద్వాజునికి వీర్యస్కలనం అయింది. 

భరద్వాజుడు స్కలనమైన రేతస్సును “ద్రోణిమను పాత్రలో జాగ్రత్త 
పరిచాడు. అందునుంచి కొంతకాలానికి పుణ్యపురుషుడూ, ధర్మాత్ముడూ 
అయిన ద్రోణుడు జన్మించాడు. 

అమరాచార్యుడి స్నేహితుడు పృషతుడనే సాంచాలదేశపు రాజు 
ఘోరతపస్సు చేస్తూ ఓ రోజు వసంత కుసుమాలను కోస్తున్న సుందరాంగి 
మేనకను చూశాడు. అందమైన సోయకన్నులున్న మేనకను చూసి రేతస్కలనం 
చేసుకున్నాడు. వెంటనే రేతస్సును తన పాదంతో కప్పి సంరక్షించాడు. 

భరద్వాజుని ఆశ్రమంలో ఉంచి పృషతుడు తన రాజ్యం చేరి పాంచాల రాజ్య 
రాచకార్యాల్లో మునిగిపోయాడు. 

ద్రుపదుడూ, ద్రోణుడూ ఇరువురూ కలిసి వేదాలు చదివారు. అనేక 
యుద్ధ విద్యలతో పాటు విలువిద్యనూ నేర్చుకున్నారు. ద్రుపదుడూ, ద్రోణుడూ 
కలసి అల్లరి చేసేవారు. ఆడుకునేవారు. ఫలపుష్పాలను కోసుకువచ్చేవారు. 

కొంతకాలం తర్వాత పృషత భూపతి పుణ్యలోకాలకి చేరాడు. 

(ద్రువదుడు భరద్వాజుని ఆశీర్వాదంతో తన రాజ్యాన్ని చేరి 
సాంచాలదేశానికి రాజయ్యాడు. జనరంజకంగా పరిపాలించసాగాడు. 

ఆపై ద్రోణుడు అగ్నివేశ్యుడనే మునీశ్వరుని వద్ద ధనుర్విద్యా రహస్యాలను 
నేర్చుకున్నాడు. ఆ ముని అనుగ్రహంతో అనేక దివ్య అస్త్రాలను పొందాడు. 

ఆగ్నేయాస్రములాంటి అమోఘ అస్త్రాలతో పాటు ప్రయోగోపసంహార 
రహస్యాలనూ (గ్రహించాడు. 

యుక్తవయస్సు (ద్రోణుడికి వచ్చింది. తండ్రి ఆదేశంతో కృపాచార్యుని 
సోదరి కృపిని వివాహమాడి గృహస్థాశ్రమం స్వీకరించాడు. 

ద్రోణుడికీ, కృపికీ అశ్వత్థాను జన్మించాడు. ఆ బిడ్డ జన్మించగానే 
ఆకాశవాణి “ఈ శిశువు అశ్వత్తామ అను నామధేయంతో ప్రసిద్దుడవుతాడని' 
పలికింది. 

తల్లీ, తండ్రీ ఇరువురూ ఎంతో ఆనందించారు. బిడ్డను చూసుకుని 
మురిసిపోయారు. అయితే ధనరాబడి లేకపోవటంతో కుటుంబం గడవటమే 
కష్టమైంది ద్రోణుని దంపతులకి. 

కొంతకాలం గడిచింది. జనుదగ్ని పుత్రుడు పరుశురాముడు తన ధనాన్ని 
సద్‌ బ్రాహ్మణులకు పంచి తపోవనాలకి వెళుతున్నట్టు తెలిసింది ద్రోణుడికి. 

ఎంత మహావిద్యలున్నా (ద్రోణుడికి భయంకర దరిద్రం మాత్రం 
తప్పలేదు. తన దరిద్రాన్ని పోగొట్టుకునేందుకు ఆ మహనీయుద్ని సందర్శించి, 
వాని నుంచి ధనాన్ని పొంది సంసార నౌకను సుఖంగా ముందుకు 
తీసుకుపోదామని భావించాడు. 

భార్య కృపికి వివరించి, పరుశురాముని వద్దకు బైలుదేరాడు. 
మహనీయుని సన్నిధి చేరి నమస్కరించి చెస్పాడు. 


“జమదగ్ని పుత్రా! భరద్వాజ మహర్షి పుత్రుడను. ధనం లేని వాడను. 

ధనంకై నీ కడకు వచ్చాను. దయతో అనుగ్రహించమని వేడుకుంటున్నాను. 
విన్నవించుకుంటున్నాను.” 

అప్పటికే పరశురాముడు తన ధనాన్ని ఎంతోమందికి ఇచ్చాడు. తపస్సుకై 
మహేంద్ర గిరికెళ్ళే ప్రయత్నంలోనున్నాడు. ధనాపేక్షతో వచ్చిన ద్రోణుడితో 
చెప్పాడు. 

“ధనుర్విద్వా విశారదా! నా అనుకున్న ధనాన్ని అంతా సంచేశాను. 
సముద్రమే హద్దుగల భూమిని కశ్యపుడికి ఇచ్చాను. నా వద్ద మిగిలినది ఈ 
శరీరమూ, శస్తాస్తాలూ మాత్రమే. నీకు వీటితో అవసరమున్నచో గ్రహింపుము.” 

(ద్రోణుడు ఆనందంగా భార్గనరామునికి చెప్పాడు. 

“పరశురామా! చతుస్పాగరవేలావలయుతమైన ఈ భూనుండలంపై 
ధనంకన్నా అత్యుత్తమమయినవి శస్వాస్రాలే. అవే నాకు ఇప్పించు” అని 
పరశురాముద్నించి (గ్రహించాడు. 

భార్గవా(గ్రణి నుంచి అస్తాల మంత్రాలూ, మర్మాలను సంపూర్ణంగా 
(ద్రోణుడు (గ్రహించాడు. 

ఆపై బ్రతుకు గడుపుటకు అనసరమైన ధనం కోసం తన చిన్ననాటి 
సన్నిహితుడు ద్రుపదుడి వద్దకు వెళ్ళాడు. ఆడుతూ పాడుతూ తాము గడిపిన 
కాలాన్ని నెమరువేసుకుంటూ రాజసన్నిధిలో నిల్చున్నాడు. 

అయితే ద్రుపదుడు ద్రోణుడ్ని పట్టించుకోలేదు. పలకరించలేదు. 
స్నేహితుడిలా చూడకపోతే చూడకపాయ్యాడు. యాచకుడి కన్నా హీనంగా 
చూశాడు. 

అయినా ద్రోణుడు కుటుంబ పరిస్థితి తలచుకొని అలాగే దీనంగా 
నిల్చున్నాడు. ఎంతోసేపు వేచి చూశాడు. చివరగా..... 

“మహారాజా! నేను నీ స్నేహితుడను..... ద్రోణుడను. భరద్వాజుని వద్ద 
ధనుర్వేదం అభ్యసిస్తూ ఆడి, పాడి కలసి ఉన్నాము” 

రోణుణ్ని ద్రుపదుడు అనుమానించుట 


(ద్రోణుని మాటలకు ద్రుపదుడు అగ్నిలా మండిపడ్డాడు. నరేంద్రుని 
కనులు కెంపుల్లా మూరాయి. మరుక్షణంలోనే వెకిలిగా నవ్వాడు. 

“వేదాధ్యయనం చేశానని చెబుతున్నావు. ఇంగితం లేదా నీకు. ఎవరితో 
ఎలా మాట్లాడాలో తెలియదా! రాజును. భూపతిని. నీ వంటి యాచక 


ఆదిపర్వము 

మరెక్కడైనా మరెవ్వరితోనైనా చెప్పి పబ్బం గడుపుకో. పండితునికీ పామరునిక్తీ, 
వీరాధివీరునకూ పిరికివారికీ, ధనమున్నవాడికీ దరిద్రుడికీ మైత్రి ఎప్పుడూ 
ఉండదురా సేద దరిద్ర బ్రాహ్మణుడా! 

“నీల, గుణ, స్నేహ, బంధు విషయాల్లో సరిసమానులతోనే బాంధవ్యాలు 
ఏర్పడతాయి. సమానులు కాని నీ వంటి వారితో ఎన్నటికీ ఏ బంధాలూ 
ఏర్పడవు. 

“అయినా ద్రోణా తెలుసుకో. భూపతుల అవసరాన్ని బట్టి మిత్రత్వాది 
బంధాలు ఏర్పడుతాయి. చిన్నప్పుడెప్పుడో ఓ చోట చదువుకున్నంత మాత్రాన, 
స్నేహం పేరు చెప్పుకుని వచ్చేయటమేనా; సమస్యలన్నీ మూట గట్టి 
విప్పేయటమేనా? 

“వెర్రి బ్రాహ్మణుడా! మరింకేమీ మాటలాడక నీ నిజస్థానానికి వెళ్ళు...” 
అని గట్టిగా అరిచి హుంకరించాడు. 

(ద్రోణుడు అవమానభారంతో కృంగిపోయాడు. కలత చెందాడు. తీవ 
క్రోధాగ్ని బైలుదేరినా భయంకర దరిద్రం అడ్డు చెప్పింది. నేత్రాలు దీప 
శిఖలయ్యాయి. కన్నీరు రానీయకుండా అదిమి పెట్టుకొని రాజభవనం నుంచి 
వచ్చేశాడు. 

ఆ(శమానికి వచ్చినా ద్రుపదుడి మాటలూ శూలాల్లా గుండెకి 
తగులుతున్నాయి. ఆ ఐశ్వర్య అధికార మదాంధుడికి ఎలాగయినా బుద్ది 
చెప్పాలని నిర్ణయించుకున్నాడు. 

నిత్య అవసరమైన అగ్నిహోత్రాలనూ, అవసరమయ్యే వస్తువులనూ సిద్దం 
చేసుకున్నాడు. భార్య కృపి, అశ్వత్థామలతో కలసి హస్తినాపురికి బైలుదేరాడు. 

కృపాచార్యుడ్ని కలిశాడు (ద్రోణుడు తన భార్యాబిడ్డలతో. 

హస్తినలో ద్రోణుడు 

పాండవ ధార్తరాష్ట పుత్రులు బంతి ఆట ఆడుకుంటున్నారు. ఆ వినోద 
క్రీడ రసవత్తరంగా సాగుతుండగా బంతి వెళ్ళి బావిలో పడింది. 

కురుపాండవ పుతులంతా ఆ బంతిని ఎలా తియ్యాలో తెలియక 
ఒకరినొకరు చూసుకున్నారు. 

ఆ సమయంలో నిల్లంబులను ధరించి వచ్చిన దోణుడు పిల్లలతో 


శ్రీ మహాభారతము 


బ్రాహ్మణుడితో నా వంటి ధరణీపతి స్నేహం చేస్తాడా? తగునూటలు 

చెప్పాడు. 

“భరతవంశంలో జన్మించారు. మహానుహుడైన కృపాచార్యుని వద్ద విద్యని 
అభ్యసించారు. బావిలో పడిన బంతిని తీయలేకపోనటమా? ఇదిగో కాంచన 
కందుకాన్ని నా ధనుర్విద్యాచాతుర్యంతో ఎలా తీస్తానో చూడండి” అని 
ద్రోణుడు మంత్రించి ఓ బాణాన్ని బంతికి గురిపెట్టాడు. గాలిని చీల్చుకుంటూ 
వెళ్ళి ఆ బంతి రూపశక్తికి భంగం కలగకుండా గుచ్చుకుంది. ఆపై మరో 
బాణాన్ని వేశాడు. అది బంతికి గుచ్చుకున్న బాణం చివర్న నాటుకుంది. అలా 
నరుసగా బాణాలు వేశాడు. 

చివర బాణం (ద్రోణుడి చేతికి అందేంత దగ్గరిగా ఉండటంతో 
శరాలత్రాడుని పట్టుకొని పైకిలాగాడు. 

తొలిగా వేసిన బాణం నుంచి బంతిని విడదీసి కురుపాండు 
పుత్రులకిచ్చాడు. 

సిల్లలంతా సంతోషంగా కేరింతలు కొడుతూ, తను తాత భీష్ముడి 
వద్దకు ద్రోణుడ్ని తీసుకెళ్ళారు. 

ముద్దు ముద్దుగా జరిగింది గాంగేయునికి వివరించారు. 

“ఓ పండితుడా! మీ పరిచయం మహాభాగ్యం. మీరింతకు ముందు 
ఎక్కడ ఉన్నారు. హస్తినకు వచ్చిన పని, దానితో పాటు ఈ కరినగరంలో 
ఉండుట మీకు సమ్మతమేనా?” అడిగాడు భీష్ముడు. 

“నా నామదేయం ద్రోణుడు. భరద్వాజుడి పుత్రుడిని. అగ్నివేశ్యుడు నా 
గురువు. ధనుర్విద్య నేర్చుకునే సమయంలో పాంచాలరాజు పృషతు పుత్రుడు 
ద్రుపదుడూ, నేనూ స్నేహంగా మెసిలేవాళ్ళము. సన్నిహితంగా ఉండేవాళ్ళం. 
తను రాజైన తర్వాత తన వద్దకు రావాలని ఆ రోజుల్లో ఎన్నోసార్లు 
అభ్యర్థించేవాడు. ర అభ్యాస సమయంలో నాకు ఎన్నో ఉపకారాలు చేస్తున్నావు. 
వాటినన్నింటికి కలిపి నేను రాజైన తర్వాత నాతో సమంగా భోగాలను అందిస్తాను 
అని చెప్పేవాడు. 

“పృషత మహారాజు పరమపదించడంతో అతను రాజైనాడు. నాకూ 
వివాహమైంది. ఆర్థిక బాధలతో చిన్ననాటి స్నేహితుడి సహాయంకై నేను 
ద్రుపదుడి వద్దకు వెళ్ళాను. భోగాల కోసం కాదు. నా బిడ్డ అశ్వత్థామ కోసం. 
పూట గడనటం అటుంచి, బిడ్డకు పాలు పట్టే స్థితికూడా లేదు. వరిపిండి 
నీళ్ళలో కలిపి నా బిడ్డ అశ్వత్త్హాముకు పాలలా చెప్పి త్రాగించిన రోజులూ 
వాడా ఆదిపర్వము 


168 
ఉన్నాయి. 
“గోక్షీరం పుచ్చుకున్నానని ఎగురుతున్న నా బిడ్డను చూసి సాటి వారి 
పుత్రులు నవ్వుకోవటంతో భరించలేక తప్పనిసరై సహాయం కోసం ద్రుపదుద్ని 
కలిశాను. 

“పసివాడి ఆకలికి నాలుగు పాడి ఆవులైనా ఇస్తాడని భావించాను. కానీ 
అనంత అవమానభారాన్ని నెత్తికెక్కించుకుని వచ్చాను. ఆపై సర్వశక్తివంతులైన 
వారికి విద్య నేర్పించుదామని సకుటుంబంగా హస్తినకు చేరాను” చెప్పాడు 
(ద్రోణుడు. 

ద్రోణుడి గాథంతా విన్న భీష్ముడు చలించిపోయాడు. ఆపై ఆదరించాడు. 
తను కోరుకున్నట్లే, కావాలనుకున్నట్లే తన వద్దకే వచ్చిన ద్రోణుడ్ని ఆప్యాయంగా 
కౌగిలించుకున్నాడు. అనేక ధనధాన్యాలని ఇచ్చాడు. 

“ఆచార్యా! విలువిద్యలోనూ, మహాపరాక్రమంలోనూ, నీతి ధర్మశాస్త్రాల 
పరిజ్ఞానంలోనూ, శస్తాస్త నైెపుణ్యంలోనూ మీకు సరిసమానుడు భార్గవరాముడే... 

“మీ అరివీర సరాక్రమం గూర్చీ, మీ ధనుర్విద్యా పాండిత్యం గూర్చి 
ఎంతోమంది ద్వారా విని ఉన్నాను. అట్టి మీరు మా నగరానికి రావటం ఈ 
పుత్రుల అదృష్టం. 

“కురు పాండవ పుతులు ఇక మీ శిష్యులు. శరశాస్త్ర శిక్షణలతో 
వీరాధివీరులుగా తయారు చేయాలి” అడిగాడు భీష్ముడు. 

ద్రోణాచార్యుడు కౌరనపాండుపుతులను అస్తవిద్యాపారంగతులని 
చేస్తానని భీష్ముడితో చెప్పాడు. 

గాంగేయుడు మనుమలనందరిని పిలిపించి ద్రోణాచార్యుని చూపించి 
అప్పగించాడు. 

గురువు చెప్పిన మాటలను జనదాటకుండా విద్యని అభ్యసించమని 
చెప్పాడు. ద్రోణుడు వారికి అనేక యుద్ధవిద్యల్లో తర్పీదు ఇవ్వసాగాడు. 

ఓ రోజు (ద్రోణుడు వారినందరినీ ఆప్యాయంగా పిలిచి దగ్గరే 
కూర్చోబెట్టుకున్నాడు. ఆప్యాయంగా అడిగాడు- 

“క్షత్రియపుత్రులారా! నాకో మహాభీష్టం ఉన్నది. మీ శస్త్ర విద్యాభ్యాసం 
సంపూర్ణంగా పూర్తయిన తర్వాత ఆ నా కోరిక మీలో ఎవరయినా తీర్చగలరా?” 
అని అడిగాడు. 


దానికి కారవులంతా వకరి వంక మరొకరు చూసుకున్నారు. తగు 

సమాధానం కూడా ఇన్వక తలొంచుకున్నారు. 

పాండన మధ్యముడు వింటి నుంచి వెలువడ్డ బాణంలా లేచాడు. 
గురువుగారికి నినయంగా దోసిలికట్టి అర్జునుడు చెప్పాడు. 

“గురుదేనా! మీ అభీష్టాన్ని నేను తీరుస్తాను. అది ఎంత పెద్ద కార్యమైనా, 
ఏదయినా సరే నేను నెరనేరుస్తాను. మీ అమూల్య శిక్షణలో మీ అనుగ్రహంతో 
ఏదయినా నేను సాధించగలనని విశ్వసిస్తున్నాను” చెప్పాడు. 

(ద్రోణుడి కంఠం మూగపోయింది. అర్జునుడి తలపై (ప్రేమగా నిమిరాడు. 
గుండెలకి హత్తుకున్నాడు. 

కౌరన పాండవులిరువురూ ద్రోణాచార్యుని వద్ద క్రమశిక్షణతో విద్యలు 
నేర్చుకుంటున్నారు. అనేక దేశాల రాజుల పుత్రులూ వచ్చి ద్రోణాచార్యుని 
వద్ద శిష్యులుగా చేరారు. సూతపుత్రుడు కర్ణుడు కూడా ధార్తరాష్టులతో కలసి 
ధనుర్విద్యను అభ్యసించాడు. 

అప్పుడే అర్జునడంటే కర్ణుడికి అయిష్టం. ధనుర్విద్యలో తానే 
సాటిగలవాడనిసించుకోవాలని తహతహలాడేవాడు. అర్జునుడి మీద ద్వేషంతో 
దుర్యోధనుడి పక్కన చేరాడు రాధేయుడు. 

అర్జునుడు మాత్రం నమతగా, వినయంగా, (శ్రద్దగా (ద్రోణుడు చెప్పింది 
ఆకళింపు చేసుకునేవాడు. ఆపై వినయంగా గురువును సేవించేవాడు. 
పూజించేవాడు. 

అయితే అర్జునుడి ప్రేమా, నినయాలూ అశ్వత్థామకు రుచించలేదు. 

అర్జునుడికి తెలీని విద్య చీకట్లో బాణాలు వెయ్యటం. దాన్ని ఎలాగైనా 
నేర్చుకోకుండా చేయాలని, నంటవాద్ని పిలిచి గట్టిగా ఆజ్ఞాసించాడు. 

“ఎట్టి స్థితిలోనూ అర్జునుడికి చీకటిలో భోజనం సెట్టరాదు.” 

గురుపుత్రుని ఆజ్ఞతో వంటవాడు కడు జాగ్రత్తగా ఉన్నాడు. అయితే 
ఓ రోజు అర్జునుడు భోజనం చేస్తున్న సమయంలో సెనుగాలి వీచింది. 

పాకశాలలోని దీపాలన్నీ ఆరిపాయ్యాయి. చిమ్మచీకటి. ఆ 
గాడాంధకారంలోనే అర్జునుడు భోజనాన్ని ముగించాడు. అప్పుడొచ్చింది 
ఆలోచన అర్జునుడికి. “అభ్యాసం వల్లనే కదా! చిమ్మచీకటిలోనూ భోజనాన్ని 
పూర్తి చెయ్యగలిగాను. మరి గాడాంధకారంలోనూ లక్ష్యాన్ని బాణంతో ఎందుకు 
చేధించలేనూ? అని. 

అంతే! 

కళ్ళు చిట్లించినా కానరాని కటిక చీకటిలో లక్షాన్ని ఏర్పరుచుకొని బాణాలను 
వదలసాగాడు. 

అర్జునుడి శరప్రయోగానికి దిక్కులు మారుమోగాయి. ఆ ధనుష్టంకారం 
విని అశ్వత్ధాను కృంగిపోయాడు. అర్జునుడు విలువిద్యలో లోకైక వీరుడవ్వటంలో 
ఎట్టి సందేహమూ లేదని నిశ్చయించుకున్నాడు. 

తనెన్నటికీ విలువిద్యలో అర్జునుడ్ని అధిగమించలేనని వ్యధ చెందాడు. 

అర్జునుడి అభ్యాసం ద్రోణుడికి తెలిసింది. ప్రియశిష్యుడ్ని ప్రేమగా 
దగ్గరికి తీసుకున్నాడు. 

“నీ పట్టుదలా, నీ శ్రద్దా నన్ను మరింతగా కదల్పాయి. నీ గురుభక్తి 
అన్నింటికీ మించి కదిల్చింది. నాయనా! ఇక అమూల్యమైన శర రహస్యాలను 
తెలియచేస్తాను. గ్రహించు” అని అర్జునుడికి అ(స్తవిద్యారహస్యాలను 
అను([గ్రహించాడు. 

“అర్జునా! విలు విద్యలో ఈ లోకంలో ఎవ్వరూ నీకు సాటి లేరు.. 
లేరు.. లేరు. నిన్ను మించి మరెవ్వరూ అధికులు కాకుండా నేర్పిస్తాను” చెప్పాడు. 

ఆపై ద్రోణుడు ద్వంద్వ యుద్ధ మర్మాలతో పాటు అనేకమందితో 
చేసే యుద్ద మెళుకువలు నేర్చాడు. 

గుర్రాల మీద నుంచీ, రథాల మీద నుంచీ, నేల మీద నుంచీ నేర్పుగా 
యుద్దం చేసే పద్ధతులని నేర్పాడు. 

వివిధ వ్యూవోలనూ, అత్యద్భుత అమూల్య రవాస్యాలనూ 
ఉపదేశించాడు. 

పరశురాముడు కూడా విలువిద్యలో నిలవగలడా అని నలుగురూ 
అనుకునేలా అర్జునుడిని ఓ మహత్తర శక్తిగా మలిచాడు ద్రోణుడు. 

ఏకలవ్యుడు 

హిరణ్యధన్వుడను ఎరుకరాజు పుత్రుడు ఏకలవ్యుడు. విలువిద్యంటే 
అమిత ఇష్టం. గద, ధనన్సు, కత్తిలాంటి సమస్త యుద్ద విద్యల్లో 
ద్రోణాచార్యులవారు శిక్షణ ఇస్తున్నారని తెలిసి, అంతటి మహాత్ముడి వద్ద 
విద్యను పొందాలని తలచి, ద్రోణాచార్యులను కలిసి తన మనోరథాన్ని 
తెలిపాడు. 


శ్రీ మహాభారతము 


ఆపై అర్ధరాత్రి సమయంలో ఏకాంత ప్రాంతానికెళ్ళాడు. చిమ్మ చీకటిలో 

ఏకలవ్యుడు నిషాదుడు. దానితో ద్రోణుడు శరవిద్యను నేర్పించనని 
ఖండితంగా చెప్పాడు. 

ఏకలవ్యుడు మాత్రం తమరే తన గురువని మొక్కాడు. ఆయన పాదాల 
వద్ద నున్న ధూళిని తలపై చల్లుకున్నాడు. తిరిగి తన నిజస్థానానికి వచ్చి 
ద్రోణాచార్యుని మూర్తిని నిర్మించుకుని పూజలు చేసి ఆ మూర్తి ముఖతః 
విలువిద్యను అభ్యసించటం ప్రారంభించాడు. కొద్దికాలానికే ఏకలవ్యుడు శర 
విద్యలో మహాకౌశలాన్ని గడించాడు. 

ఓ రోజు కౌరవ పుత్రులందరూ వేటకై అడవికి బైలుదేరారు. వారి 
ధనుష్టంకారాలతో అడని దద్ధరిల్లిపోయింది. అనేక క్ఫూరమ్మగాలు కకానికలమై 
పరుగులు తీశాయి. 

భయంకర విషనర్వాలు తవు బొరియల్లోకి జారు కున్నాయి. 
వేటకుక్కలతో మృగవినోదం కోసం వచ్చిన కురుసాండవులు అదమరిచి 
ఆనందిస్తున్న సమయంలో ఓ వేటకుక్క ధ్వనులకు బెదరి దారి తప్పింది. 
(ద్రోణుడి మట్టిమూర్తి ముందు విలువిద్య సాధన చేస్తున్న ఏకలవ్యుని ప్రదేశానికి 
వెళ్ళి బిగ్గరగా అరవసాగింది. 

తన అభ్యాసాన్ని ఆటంకపరుస్తున్న వేటకుక్క నోటిపై ఏకలవ్యుడు ఏడు 
బాణాలను వదిలాడు. అవి వెళ్ళి అరుస్తున్న కుక్కకి ఏమాత్రం ప్రాణ గాయం 
లేకుండా గుచ్చుకున్నాయి. 

నిషాదుడైన ఏకలవ్యుడు వేటకుక్కను సమీపించి నారాచాలన్నింటిని 
సుతారంగా తీసివేశాడు. ఎర్రటి మంకెన పువ్వులు ధరించినట్టు వేటకుక్క 
నొసటిపై బాణగుర్తులు కానవచ్చాయి. 

ఆపై వేటకుక్కు మరింత భయపడి పరుగు తీసింది. ఎట్లాగో తిరిగి 
తన నమూవోనికి చేరింది. దాన్ని గమనించిన కురువుతులు 
ఆశ్చర్యచకితులయ్యారు. కుక్క నోటిపై గుర్తులు చూసి అంత నేర్పుగా బాణాలు 
వేసే శక్తి ఎవ్వరికుందా అని....? 

అద్భుత అసాధారణ కౌశలంతో నింటినుంచి బాణాలు వదిలిన ఆ 
విలుకాడెవ్వడాని వెదకటం (ప్రారంభించారు. 

వేటకుక్కని వదిలారు. దానిని అనుసరించి, హిరణ్యధ్వనుని ఆశ్రమాన్ని 
చేరారు. 

కృష్ణాజినం ధరించి, నల్లటి శరీరం కలిగి, ధనస్సునూ, వాడియైన బాణాన్నీ 

పట్టుకున్న ఆజానుబాహువైన ఏకలవ్యుడ్ని చూశారు. 

ఆ ఆటవిక నీరుణ్ని తేరిపారా చూసి అడిగారు. 

“ఎవరు నీవు? అంతటి విలువిద్యను ఎక్కడ నేర్చుకున్నావు?” 

దానికి ఏకలవ్యుడు “నా నామధేయం ఏకలవ్యుడు. ఎరుకలవాడిని. నా 
తండ్రి హిరణ్యధన్వుడు. అస్త్రవిద్య విశారదుడు (ద్రోణుడు నా గురువు” 
చెప్పాడు. 

కురుపుత్రులు తిరిగి హస్తినకు చేరారు. అర్జునుడు మాత్రం గురుదేవులని 
సందర్శించాడు. అడనిలో జరిగింది చెప్పాడు. 

“ఆచార్యా! విలువిద్యలో నాకు సాటి అయ్యేలా ఎన్నడూ ఎన్వరికీ విద్య 
నేర్సనని చెప్పారు. ఆడి తప్పుట ధర్మమేనా? నన్నే కాదు.. ఆ ఎరుకవాడు 
మిమ్ములనూ ఎదురించగల ధీశాలి” 

ద్రోణాచార్యుడు ఆశ్చర్యచకితుడయ్యాడు. అర్జునుడితో కలసి 
ఏకలవ్యుడున్న (ప్రాంతానికి వెళ్ళాడు. 

ధనుర్వేత్త ఏకలవ్యుడు గురువు ద్రోణుడ్ని చూస్తూనే సంబరపడ్డాడు. 
అతిథి మర్యాదలతో హడావుడి పడ్డాడు. 

వినయంగా చేతులు జోడించి నమస్కరించాడు. భవదీయ కృపా 
కటాక్షంతో శరవిద్యను నేర్చుకున్నాని విజ్ఞప్తి చేసుకున్నాడు. 

“గురుదేవా! నా కుటిరానికి వచ్చి నన్నూ, ఈ ప్రాంతాన్నీ పునీతం 
చేశారు. మీ మూర్తినే నిర్మించుకొని పూజించుకొని విలువిద్యను అభ్యాసం 
చేశాను” 

దోణుడు ఏకలవ్యుడ్ని అభినందించాడు. క్షణకాలం ఆలోచించి ఆపై 
అడిగాడు. 

“గురుదక్షిణ చెల్లించటం శిష్యుని పరమధర్మం. ఏది నా గురుదక్షిణ?” 
అడిగాడు. 

ఏకలవ్యుడు ప్రగాఢ భక్తితో విన్నవించాడు. 

“గురువర్యా! నా శరీరం, నా ధనం, నా సేన... ఇదిగో అన్నీ ఇక్కడే 
ఉన్నాయి. మీకేం కావాలన్నీ కొండంత భాగ్యంగా తలచి గురుదక్షిణ చెల్లిస్తాను.” 

దోణుడికి ఒకింత నోరుపెగల్లేదు. అర్జునుని వంక చూశాడు. తిరిగి 
ఏకలవ్యుణ్ని చూసి సూటిగా అడగలేక ఒకింత తల పక్కకి తిప్పి 


తమాయించుకుని వ్యధతో చెప్పాడు. 

“ఏకలవ్యా.. గురుదక్షిణగా నీ కుడిచేతి బొటన వ్రేలిని నాకు గురుదక్షిణగా 

ఇవ్వు.” 
గురువడిగిన గురుదక్షిణకి ఏకలవ్యుడు చిరునవ్వు నవ్వాడు. ఆయన 

అడగటమే మహాభాగ్యమనుకున్నాడు. 

సంపూర్ణంగా గురువుగారి మాటలు నినటమే తరువాయి పదునైన 
బాణంతో చటుక్కున కుడిచేతి బొటన వ్రేలు కోసి అత్యంత వినయంగా 
దోసిలి పట్టిన ద్రోణుడి చేతిలో పెట్టాడు. 

ప్రకృతి భయంకంగా అరిచినట్లయింది. ద్రోణుడు చిగురుటాకులా 
వణికిపోయాడు. కుడిచేతి బొటనవ్రేలు లేకుంటే వింటిని సంధించలేడు. తను 
అడగటం ఆలస్యం గరుదక్షిణ చెల్లించటంతో ఏకలవ్యుని గురుభక్తి తీక్షణకి 
చలించిపోయాడు. గెలిచి ఓడినట్టు ఇరువురూ నగరికి చేరారు. 

విలువిద్యలో అర్జునుణ్ని లోకైకవీరుడ్ని చెయ్యాలన్న తలంపును 
(ద్రోణుడు ఆ క్షణంలో సంపూర్ణ వాస్తవము చేశాడు. అర్జునుణ్ని సర్వ శ్రేష్ట 
ధనుర్ధారిగా నిలిపాడు. 

దోణుడు కురుసాండవులందరికీ సమంగా యుద్ద విద్యలు నేర్చినా, 
అర్జునుడు సహజ కౌశలంతో, ఇష్టంతో, భక్తితో గురువుని సేవించి యుద్ద 
నిద్యలను ఆకళింపు చేసుకున్నాడు. 

అర్జునుడి విలువిద్యా నైవముణ్యమూ, భీముడి బాహుబలమూ 
దుర్యోధనుడిలో నురింత ద్వేషాన్ని పెంచాయి. కౌరవులకి హృదయశల్యాలై 
పీడించసాగాయి. 

ద్రోణుడు శిష్యుల విద్యలను పరీక్షించుట 

(ద్రోణుడు వద్ద అనేక విద్యలను నేర్చుకున్న కురుపుత్రులను చూసి 
కురుపెద్దలు అమిత సంతోషాన్ని పొందారు. 

ద్రోణాచార్యుడు తన శిష్యుల (వతిఖాపాటవాలను 
పరీక్షించాలనుకున్నాడు. ఓ నైపుణ్యం కలిగిన శిల్సిని పిలిచాడు. నల్లని రెక్కలతో 
భాసమనే కృత్రిమపక్షిని నిర్మించమని ఆదేశించాడు. 

ఆ పక్షిని చెట్టు చివర్న కట్టించాడు. శిష్యులందరినీ పిలిచాడు. తొలుత 
ధర్మరాజును పిలిచాడు. చెట్టు చిటారున గుబుర్ల మధ్యలో నున్న పక్షిని చూపించి 
పరిశీలించమన్నాడు. తన ఆదేశం ఇచ్చిన పిమ్మట కొట్టనన్నాడు. 

ధర్మరాజు గురుదేవుని ఆనతిప్రకారం ఆ పక్షినే చూస్తున్నాడు. 

“యుథిష్టరా! పక్షి కాన వస్తుందా?” 

ధర్మరాజు తలవూపాడు. 

“పక్షితో పాటు నన్నూ, ని తమ్ములనూ, పరిసరాలనూ చూస్తున్నావా?” 

“గురుదేవా! మీరు చెప్పినవన్నింటితో పాటు, శయంత శీర్షమును 
గాంచుతున్నాను” 

దానితో ద్రోణుడు ధర్మరాజును శరసంధానం చేయవద్దాని “నీవు ఆ 
పక్షి తలను ఖండించలేవు” అని మరొకర్ని పిలిచాడు. 

అంతా ధర్మరాజులానే ద్రోణుని ప్రశ్నలకు సమాధానాలిచ్చి వింటినుంచి 
బాణాన్ని వదలకుండానే తప్పుకున్నారు. 

అర్జునుడి వంతు వచ్చింది. 

“శిష్యా! తూడు అక్కడ ఏం కనిపిస్తుంది?” 

“పక్షి తల..” 

“పరిసరాలూ, నీ తమ్ములూ, నేనూ 

“గురుదేవా! ఆ పక్షి తల వూ(త్రవేం కానవస్తుది. మురింకేదీ 
నాకగుపించుటలేదు.” 

“బాణం ప్రయోగించు” చెప్పాడు ద్రోణుడు. 

అర్జునుడు బాణాన్ని వదిలాడు. గాలిని చీల్చుకుంటూ వెళ్ళి పక్షి తలను 
నరికింది అర్జునుడి శరం. 

కురువు(తులు చవృట్లు కొట్టారు. (దోణుడు అర్జ్హునుణ్ని 
కౌగిలించుకున్నాడు. తన విద్య సార్థకత అయిందని సంతోషించాడు. 


ద్రోణుణ్ని మొసలి నుంచి రక్షించుట 


(ద్రోణుడు ఓ రోజు గంగాతీరంలో స్నానానికి వెళ్ళాడు. భయంకర బలం 
కలిగిన ఒక మొసలి ఆ సమయంలో ఆ తీరం వద్దే ఉంది. 

సంధ్యాదులు నిర్వర్తించుకుంటున్న సమయంలో ఓ మొసలి చప్పుడు 
చేయకుండా వచ్చి ద్రోణాచార్యుని పాదాన్ని పట్టుకుంది. శిష్యుల మధ్యనున్న 
ఆయన్ని లాక్కుపోవటం ప్రారంభించింది. దానితో శిష్యులు గగ్గోలు పెట్టారు. 
ఆ(క్రందనలు చేశారు. 

“వీర పుత్రులారా! భయంకర మొసలి నా పిక్కలు పట్టుకొని నదీ 

గర్భంలోకి తీసుకు వెళుతుంది. రక్షించండి” అరిచాడు దోణుడు. 

ప్రాణభయంతో ఒడ్డుకు సరుగెత్తుతున్న కురుపుత్రులను వారిస్తూ 
అర్జునుడు వింటినందుకున్నాడు. అమిత లాఘవంతో అయిదు బాణాలు 
వదిలాడు. 

నీటి లోపల ద్రోణాచార్యుని తొడను పట్టుకుని వెళుతున్న మొసలి 
తలపై అయిదు బాణాలు కస్సున గుచ్చుకున్నాయి. ఆ మొసలి బాధతో 
అరిచి ద్రోణుడ్ని విడిచింది. దోణుడు ఒడ్డుకు చేరాడు. 

అర్జునుడి గురుభక్తికీ, శరశక్తికీ మరోసారి సంతోషించాడు (ద్రోణుడు. 
ప్రపంచానికి ఓ అద్భుత మహావీరుడి తాను తయారు చేసినందుకు 
గర్వించాడు. ద్రుపదుద్ని కొట్టి పట్టి తేగలధీశాలి అర్జునుడికి తన దగ్గరున్న 
మరికొన్ని దివ్యబాణాలను ఉపదేశించాడు. 

షష్టాశ్వాసము 

“శౌనకాది మునులారా! అలా వైశంపాయనుడు జనమేజయునకు 
కురుపాండవ పుత్రుల బాల్యాన్నీ, విద్యా నైపుణ్యాన్నీ తెలియచేశాడు. ఆపై 
గాథను వైశంపాయనుడు జనమేజయునకు చెప్పిన మహోన్నతమైన గాథను 
మీకు వివరిస్తాను” అని రౌమహర్షణి చెప్పటం ప్రారంభించాడు. 


కురుపుత్రుల విద్యా ప్రదర్శన 


ద్రోణాచార్యుడు ధృతరాష్ట్రుడ్ని సందర్శించాడు. “గాంగేయా! నాకు 
తమరు అప్పచెప్పిన కార్యం నెరవేర్చాను. కురుపుతులకు అ(స్తశస్తాల 
(ప్రమాణాలూ, పోరాట విద్యలూ అన్నీ నేర్పించాను. యుద్ద విద్యల్లో అంతా 
వీరాధివీరులయ్యారు. బిడ్డల నిద్యాకౌశలాన్ని పెద్దలైన కురువీరుల సమక్షంలో 
తిలకించమని ప్రార్థిస్తున్నాను. మహాసభలో వారి వారి నేర్పును అందరూ 
పరిశీలించవల్సిందిగా కోరుతున్నాను.” 

గాంగేయుడు (ద్రోణుడి మాటలకు ఆనందించాడు. అప్పటికప్పుడు 
విదురుడికి సభా సదస్సును నిర్మించమన్నాడు. 

విదురుడు రంగస్థల నిర్మాణ పండితులను సంప్రదించి కొలతలు 
వేయించి, ఆ ప్రాంతంలోని చెట్టూ, పుట్టలూ తొలగించాడు. 

పెద్ద పెద్ద బండరాళ్ళను చదును చేయించాడు. దుమ్మూ ధూళీ 
లేకుండా పరిశుభ్రం చేశాడు. యంత్ర సహాయంతో నేలని గట్టి పరిచాడు. 


ఆదిపర్వము 


176 


బారు ఆసనాలను గుండ్రంగా అనేక వరుసలతో నిర్మించాడు. 

ధృతరాష్టుడూ, గాంధారీ దేవిలకై ప్రత్యేక ఆసనాలు చేయించాడు. 
కురువృద్దులూ, నగర ప్రముఖులూ, పురజనుల కోసం తగు విధంగా సకల 
ఏర్పాట్లు చేయించాడు. 

సుందర ద్వారాలను నిర్మింప చేశాడు. వాటికి వుంగళకరంగా 
తోరణాలూ, మనోహరమైన పూలూ కట్టించాడు. 

పంచాంగ పండితులు శుభముహూర్తం నిర్ణయించి గాంగేయునికి 
తెలియచేశారు. 

కుమారుల అస్త్రవిద్యా కౌశలాన్ని సందర్శించటానికి ధృతరాష్టుడు 
గాంధారీతో సింహాసనంపై ఆసీనుడయ్యాడు. 

కురుపాండవ పుత్రులూ, అశేష మంత్రి, సామంత, హితపురోహిత, 
బంధుజనాలతో ఆవరణ నిండిపోయింది. 

తన పుత్రుల వీరత్వాన్ని చూడాలని కుంతి ఎంతో ఉత్సుకతకు 
లోనయ్యింది. తోడికోడలు గాంధారి పక్కనే ఆసీనురాలయి నేత్ర పర్వంగా 
ఆ కార్యక్రమాన్ని తిలకించసాగింది. అంతఃపుర స్త్రీలు గిరిగుహల్లో కొలువు 
తీరినట్టు దేవకన్యల్లా వెలిగిపోతున్నారు. 

కృష్ణద్రైపాయనుడూ, శల్యుడూ, శకునీ, భీష్మ, విదురులు తమ తమ 
ఆసనాలపై ఆసీనులై సిద్ధంగా ఉన్నారు. 

దిక్కులు మారుమోగేలా దుందుభులు (మోగాయి. ప్రజలు హర్షధ్వనులు 
చేశారు. 

బ్రాహ్మణ, వైశ్య, క్షత్రియ, శూద్రాది ఘనులంతా చేసిన ధ్వని మహా 
సముద్రఘోషనలే విన్సించింది. 

మహా తేజస్సుతో, తెల్లని వస్త్రాలను ధరించి, సకల ఆభరణాలతో పండు 
వెన్నెలనంటి వెంట్రుకలతో దోణుడు రంగస్థలం మధ్య సూర్యుడిలా 
కానవస్తున్నాడు. 

ఆయన పక్కనే ఆవేశవరుడైన అశ్వత్థాను అంగారకునివలే 
ప్రకాశిస్తున్నాడు. 

వారిద్దరి వెనుక కురుపాండువులు కవచాలూ, గదలూ, విల్లు, 
అమ్ములపొదలూ ధరించి, దూకే సింహాల్లా ఉన్నారు. 
శ్రీ మహాభారతము 

వారి వారి తారతమ్య ప్రకారం నిల్చుని ఉన్నారు. 

వారందరినీ సంతృప్తిగా ద్రోణాచార్యుడు పరికించి ఆశీర్వదించాడు. 
విద్యా ప్రదర్శన ప్రారంభించనుని ఆదేశించాడు. 

ఆ వెనువెంటనే గంభీర భేరి మోగింది. 

కురుపుత్రులు రథాలని అధిరోహించారు. తెల్లటి జెండా వూపగానే 
కళ్ళాలను విదిల్భారు. గుర్రాలు పరుగులు తీశాయి. అశ్వాల డెక్కల చప్తుడు 
ప్రతివారి హృదయాన్నీ తాకేలా వస్తోంది. ప్రజలూ, కురుపెద్దలూ ఉత్కంఠతతో 
కనులు ఆర్బకుండా చూస్తున్నారు. ఒకదానితో ఒకటి గుర్రాలు పోటీ 
పడుతున్నాయో రాజకుమారులే వాటిని దౌడు దీయిస్తున్నారో కూడా ప్రజలు 
గమనించలేదు. 

గుర్రపు కాలి అడుగులు మృదంగాల మీద పడినట్టు డెక్కల చప్పుడికి 
అందరి గుండె వేగం పెరిగింది. 

ఆద్యంతము ఉత్కంఠతనూ, ఉద్వేగతనూ కలిగించిన ఆ దృశ్యాన్ని 
చూసి సరవశించిపోయారు. 

మరికొంతమంది కత్తియుద్దం చేశారు. కత్తి తిప్పుతుంటే వారి చేతిల్లో 
ఉన్నది ఒక కత్తా అనేక కత్తులా అనిపించేలా మెరిపించారు. 

ఈటెలతో గురిచేసి లక్ష్యాన్ని కొట్టారు. మదపుటేనుగులను మట్టి 
కరిపించి మచ్చిక చేసుకున్నారు. 

ద్రోణాచార్యుని వద్ద తాము నేర్చుకున్న యుద్ద విద్యలను కురుపాండవ 
పుత్రులు అత్యంత నైపుణ్యంగా ప్రదర్శించారు. కురునృద్దుల జయ ఆశీస్సులను 
అందుకున్నారు. 

వారి విణ్యాసాలకు సమస్తమూ సంభ్రమాశ్చర్యాలకి లోనయ్యారు. 

భీమ దుర్యోధనుల గదా పోరాటము 


ఆపై భీము దుర్యోధనాదుల గదా యుద్ధ ప్రదర్శన. (ద్రోణుడు 
ప్రకటించగానే సూదిపడితే వినపడేంత నిశ్శబ్దం ఆవహించింది. 

ఇద్దరు వీరులు పదిమంది మోసుకువచ్చిన గదలను అందుకున్నారు. 
రెండు పర్వతాల్లా ఉన్నారు. నుదపుటేనుగుల వలే వొకరి వంక నురొకరు 
రోషంతో చూసుకున్నారు. 

ఆడదాని కోసం ఒళ్ళు తెలియని పచ్చికోపంతో ఇద్దరు మగవాళ్ళు 

కొట్టుకున్నట్టు వొకరి నొకరు గుద్దుకున్నారు. 

గదా గదా కలిసింది. పిడుగులు పడ్డట్టు భీకర శబ్దం. అంతా ఊపిరి 
బిగపటి చూస్తున్నారు. అడుగు తీసి గదను వాలుగా ఉంచి వొకరిమీద మరొకరు 
వురుకుతుంటే గాలి కూడా స్థంభించిపోయినట్లయింది. ధరణీతలం వారి సాద 
ఘట్టనలతో దద్దరిల్లింది. 

నీళ్ళలో ఉన్న మొసళ్ళ వలే క్షణక్షణానికీ బలాన్ని కూడదీసుకుని భీకర 
హుంకారాలతో వొకరినొకరు బాదుకుంటున్నారు. 

కొంతవముంది దుర్యోధనుడి గదా చాతుర్యాన్ని ప్రశంసిస్తుంటే, 
మరికొందరు భీమసేనుడి కౌశలాన్ని పొగుడుతూ అరుస్తున్నారు. 

అరుపులూ, కేకలతో రంగస్థలం మారుమోగిపోతుంది. రణరంగంలా 
మారింది. భీమ, దుర్యోధనులు వొకరిపై నొకరు నిప్పు ముద్దలు వేసుకున్నట్టు 
గదలను తిప్పుతున్నారు. రెండు గదలూ కలిసినప్పుడు రెండు పర్వతాలు “దీ! 
కొన్న శబ్దమొస్తోంది. 

ఆ భీకర పోరు చూసి ద్రోణాచార్యుడు వారిద్దరిని ఆగమన్నాడు. అయినా 
ఆగకపోవటంతో మొత్తం అస్త్రవిద్యా ప్రదర్శనకే అంతరాయం కలుగుతుందని 
పుత్రుడు అశ్వత్తానమును పంపాడు. వారినిరువుర్ని కట్టడి చెయ్యమన్నాడు. 
అయినా ఒకరి వంక వకరు సగపట్టిన సర్సాల్లా చూసుకున్నారు. 

గురుపుతుడు మద్యలో వచ్చి ఇద్దరిని ఆపమునటంతో భీను 
దుర్యోధనులు గదలు దించారు. 

అందరూ ఊసిరి పీల్చుకున్నారు. 

ద్రోణుడు కురురాజులనూ, సమస్త ప్రజానీకాన్నీ చూస్తూ ఎలుగెత్తి 
చెప్పాడు. 

“కురురాజులారా! కురుపాండన పుత్రుల విద్యానైపుణ్యాన్ని చూశారు. 
గదా యుద్ధంలో సాటిలేని మేటయిన భీమ దుర్యోధనుల భీకర యుద్దాన్నీ 
చూశారు. ఇప్పుడు నా ప్రియశిష్యుడు అర్జునుడి ధనుశ్చాతుర్యాన్ని పరికించండి” 
అని గర్వంగా చెప్పాడు. 

ఇం(దపుతుడు కురునృద్దులందరికీ, గురువుకీ, ప్రజానీకానికీ 
నమస్కరించాడు. 

పాండన మధ్యముడు అర్జునుడు బంగారు కవచాన్ని ధరించాడు. ఎత్తిన 

ధనస్సుని ఎక్కుపెట్టి అమ్ముల పొదిలోంచి బాణాన్ని తీశాడు. 

మెరుపులో కనిపించే మేఘం అందంతో పోటీపడే అర్జునుడ్ని, శ్రీకృష్ణుని 
సన్నిహితుడ్ని (ప్రజలు చూసి అనుకున్నారు. 

“ఆహా! ఎంతటి అందగాడు. ధర్మాలూ, అ(స్తాలనూ ఎరిగినవాడు. ఆ 
మహేంద్రుని పుత్రుడు. మహా వెలుగు కలవాడు. కుంతి ఎంత అదృష్టం 
చేసుకుందో గదా!” 

అలా అర్జునుడ్ని పురజనులు పొగడటంతో కుంతి కనుల నుంచి ఆనంద 
భాష్సాలు రాలాయి. తల్లి మనసు తృప్తితో నిండిపోయింది. 

ధనస్సు నుంచి బాణం వెయ్యకుండానే వక్కసారిగా నింగి బద్దలయ్యేలా 
ప్రజలు అరిచారు. ధృతరాష్ట్రుడు ఏం జరుగుతుందని విదురుణ్ని అడిగాడు. 

“ప్రభూ! అర్జునుడు వింటి నుంచి బాణాన్ని వదులుతున్నాడు. ఆ అద్భుత 
దృశ్యాన్ని చూసి ప్రజలు కేరింతలు కొడుతున్నారు.” 

అర్జునుడి శరవిద్యాకాశలము 

విదురుడితో ధృతరాష్ట్రుడు చెప్పాడు. 

“విదురా! పాండుపుతులు త్రేతాగ్నుల వంటివారు. వారి కాంతితో 
కురువంశమే సవిత్రమవుతుంది.” 

ధృతరాష్టుడు అలా పాండవులను పాగుడుతుండగా అర్జునుడు 
ఆగ్నేయాస్త్రం వదిలాడు. భయంకరమైన నుంటలు వచ్చాయి. ప్రజలు 
హాహాకారాలు చేశారు. 

అర్జునుడు వెనువెంటనే వారుణాస్త్రం వేసి మంటలను చల్లార్చాడు. 

మేఘాస్తమేసి అనేక గుబురు నల్లని మేఘాలని సృష్టించాడు. 

భౌమాగస్తం వేసి భూమిలోకి బాణాన్ని పాతాళం వరకూ పంపించాడు. 
నురో అస్త్రంతో పర్వతవుంతయ్యాడు. వురొక అ(స్తంలో 
పొట్టివాడయ్యాడు. 

మరో అదృశ్య అస్త్రంతో తాను కనిపించకుండా పోయాడు. 

మహోన్నత వేగంతో దూసుకెళ్తున్న సింహాలపై వకేమారు బాణాలు వేసి 
వాటిని నిలువరించాడు. రంగస్థలంపై వీరవిహారం చేశాడు. 

ప్రజలంతా కొదమసింహంలా ఉన్న అర్జునుణ్ని కనులార్సకుండా 
చూశారు. 


ఆదిపర్వము 

మహీపతులారా! విలువిద్యలో అర్జునుడికి సాటి ముల్లోకాల్లోనూ లేడు” 
అరిచాడు. 

దుర్యోధనుడి మొహం చిన్నపోయింది. అప్పుడినిపించింది. ఆకాశం 
పగిలి అరిచినట్టుగా “ఉన్నాడు.. ఈ కర్గుడున్నాడు” అని. 

అంతా ఆ సిలుపు వచ్చిన వైపు చూశారు. 

రాధేయుడు కరుడు ఠీవిగా ధనస్సు, బాణాలు ధరించి రంగస్థల ప్రధాన 
ద్వారం వద్ద ఆకలిగొన్న మహా సింహంలా ఉన్నాడు. 

పాండవులంతా (ద్రోణుడి చుట్టూ చేరారు. కౌరవులు దుర్యోధనుడి 
వద్దకు వెళ్ళారు. 

కర్ణుడి హుంకరింపు 

సహజకవచకుండలాలను ధరించి, తేజస్సుతో వెలుగిపోతూ ఉన్న కర్ణుడు 
ద్రోణాచార్యునికీ, కృపాచార్యునికీ ఎగతాళిగా నమస్కరించాడు. 

అర్జునుడి వైపు చురకత్తుల నంటి కనులతో చూశాడు. 

“అర్జునా! ఈ మాత్రానికే మహావీరుడిలా మిడిసిపడుతున్నావు. నీవు 
ప్రదర్శించినవన్నీ (తుటికాలంలో నేనూ చేయగలను.” 

అర్జునుడు కర్లుడ్ని చూశాడు. మద్ది చెట్టువలే పొడుగ్గా వున్నాడు. మొలకు 
కత్తి ధరించాడు. సహజ కవచ కుండలాలతో బాల సూర్యుడిలా 
వెలిగిపోతున్నాడు. 

బంగారు రంగు గల కర్ణుడి ప్రజలంతా ఆశ్చర్యంగా, అబ్బురంగా 
చూస్తుండటంతో అర్జునుడికి కోసం తన్నుకు వచ్చింది. దానితో పాటు సిగ్గు 
కూడా. 

రెండో దాన్ని గమనించిన దుర్యోధనుడి మొహం వికసించింది. 

ద్రోణాచార్యుడు కర్గుడి విలువిద్య ప్రదర్శించమన్నాడు. 

కర్లుడు వెనువెంటనే అర్జునుడు చేసినవన్నీ చకచకా చేసి చూపించాడు. 
ప్రజలూ, ద్రోణుడూ ఆశ్చర్యచకితులయ్యారు. దుర్యోధనుడు అర్జునుణ్ని చూసి 
మీసం మెలేశాడు. 

అర్జునుడు ద్రోణాచార్యుని ఆజ్ఞకోసం వేచి చూశాడు. 

దుర్యోధనాదులంతా కర్గుడి వద్దకెళ్ళారు. మెచ్చుకున్నారు. 


శ్రీ మహాభారతము 

దుర్యోధనుడు కర్లుడిని కౌగిలించుకుని “ఇక నీవు నా స్నేహితుడిని. 
సన్నిహితుడిని. నా ఆప్పుడివి. నా రాజ భోగాలన్నీ నీవు కూడా అనుభవించు” 
చెప్పాడు. 

కర్ణుడు దుర్యోధనుడి ఆప్యాయంగా కౌగిలించుకున్నాడు. 

“కర్ణా! ఈ సమస్త జన సమూహం చూస్తుండగా ద్వంద్వ యుద్దం 
చేయి” ఆదేశించాడు దుర్యోధనుడు. 

దానికి అర్జునుడు అగ్నిజ్వాలవలే మండిపడుతూ కౌరవుల మధ్య రీవిగా 
వెలిగిపోతున్న కర్లుడితో చెప్పాడు. 

“పిలవని పేరంటానికి వచ్చిందేకాక నోటికి వచ్చినట్టు మాట్లాడతావా? 
సూతపుత్రా విచక్షణాజ్ఞానం లేని అనివేకుడా? అనివేకంతో అనాలోచితంగా 
మాట్లాడితే నరకలోకానికి వెళ్ళగలవు.” 

కర్ణుడు అదే ఆవేశంతో అర్జునునికి చెప్పాడు. 

“అర్జునా! చేతకాని మాటలు కట్టిపెట్టు. వీరత్వానికి బొట్టు పెట్టి 
సిలవక్కర్లేదు. ఇది పేరంటము కాదు. వీర స్థలంలో ఉన్నప్పుడు పదునైన 
బాణాలతోనే మాట్లాడాలన్న యుద్దనీతి కూడా తెలీని నువ్వా నాకు నీతులు 
చెప్పేది. ఈ రంగస్థలంలో ప్రవేశించటానికి నిషేధాలేమీ లేవే. అలాంటివేమీ 
ప్రకటించలేదే.” 

ద్రోణాచార్యుడు ఇద్ద రిని శాంతవరిచి యుద్ధ ప్రదర్శనకు 
సిద్దమన్వమన్నాడు. 

దుర్యోధనుడు కర్గుడి భుజం తట్టాడు. 

ఇద్దరూ రంగస్థలం మధ్యలోనున్నారు. అర్జునుడు ప్రళయకాలాగ్ని నలే 
ఉన్నాడు. అతని నల్లని కనులు ఎర్రనయ్యాయి. కర్షుడు ఆకలిగొన్న సింహంలా 
ఉన్నాడు. 

కర్తార్లునుల ద్వంద్వ యుద్దము 

రాధేయుడు గొప్ప భుజాలు గల అర్జునుడిపై మేఘా స్రాన్ని వదిలాడు. 

మహాభీకర ధ్వనులనూ, కాంతులనూ వెదజల్లుతూ భూమినుంచి నింగి 
కెగసి మహా మేఘ సమూహాలని సృష్టించి కటిక చీకటిని చేసింది. వక్కసారిగా 
చీకట్ల వర్షం కురిసినట్టు అంతా చీకటైపోయింది. ఆ చీకటిలో అర్జునుడే 
కనపడకుండా పోయాడు. 


ఆదిపర్వము 


IA తతత వాప 
తన పుత్రుడైన కర్షుడి అరవీర పరాక్రమ నైపుణ్యానికి సూర్యుడు 
సంతోషించి అతని మీద తన వెలుగు పడేలా చేశాడు. 

ఆ కటిక చీకటిలో వువోనరా[కవునంతుడు అర్జునుడు 
కనపడకపోవటంతో కుంతి అందోళన చెందింది. పుత్ర వాత్సల్యంతో భయపడి 
మూర్చపోయింది. 

విదురుడు కంగారుపడి అతిచల్లని గంధపునీళ్ళని చల్లి లేసి 
ఊరడించాడు. 

అర్జునుడు వాయువ్యాస్తాన్ని ప్రయోగించి మేఘసమూహాలను పరుగులు 
పెట్టించి సారద్రోలాడు. అనంతమైన వెలుగును మళ్ళీ రప్పించి అందు మరింత 
వెలిగిపోతూ కనిపించాడు. విదురుడు కుంతికి అర్జునుణ్ని చూపించాడు. 
అర్జునుడితో పాటు కర్లుడ్ని కూడా చూసి సంతోషించింది. 

ధర్మవేత్త కృపాచార్యుడు కర్ణుడూ, అర్జునునికీ మధ్యన నిలిచి చెప్పాడు. 

“కర్ణా! అర్జునుడు కురురాజనంశంలో జన్మించిన శ్రేష్టుడు. పాండురాజు, 
కుంతిదేనిల పుత్రుడు. రాజధర్మం గలవాడు. ఇట్టివానితో యుద్దం చేయదలిస్తే 
స్త్రి వంశక్రమాన్నీ, స్రీ నామధేయాన్ని తెలియచెయ్యి. యోగ్యత అయితే యుద్దం 
చేయవచ్చు.” 

దానితో కర్లుడు దెబ్బ తిన్న సింహంలా అయ్యాడు. తలవంచుకున్నాడు 
సూతపుత్రుడు. 

తను సూతపుత్రుడననీ, రాధేయుడననీ చెప్పటానికి ఇష్టపడని కర్లుడ్ని 

“గురువర్యా...కులమున్నవాడూ, అధిక సేనాస మూహాలున్నవాడూ, 
వీరసరాక్రమం ఉన్నవాడూ వీరంతా రాజుగానే భావించుకుంటారు. అర్జునుడు 
రాజవంశ శ్రేష్టుడైతే... ఈ కర్షుడు కానట్లయితే. అదే అడ్డంకయితే ఈ కర్ణుద్ని... 
నా ఈ మిత్రుడ్ని ఇప్పుడే అంగరాజ్యానికి అభిషిక్తుడ్ని చేస్తాను” చెప్పాడు 
గంభీరంగా. 

కర్టుడు దుర్యోధనుడివైపు కృతజ్ఞతా భావంతో నిర్దాంతపోయి 
చూస్తుండిపోయాడు. 


శ్రీ మహాభారతము 

అంగరాజా కర్లుడు 

దుర్యోధనుడు భీష్మ ధృతరాష్టులకు తన నిర్ణయం చెప్పాడు. 

(బ్రాహ్మణులకు గోదానాలు ఇచ్చాడు. వేదమంత్రవేత్తలు మంగళకరంగా 
మంత్రోచ్చాటన చేయటం ప్రారంభించారు. 

సమస్త పరిజనులు చూస్తుండగా, బంధుమిత్ర సపరివార సహితుడై 
కర్గుడ్ని అంగరాజ్యానికి అధిపతిగా ప్రకటించాడు. 

బంగారు పీఠాన్ని తెప్పించాడు. పుణ్యజలాలతో, పలు పుష్పాలతో 
అభిషేకం చేయించాడు. మణిమకుట రత్న వైఢూర్యాలతో ధగధగలాడే కిరీటాన్ని 
తెప్పించాడు. 

“అంగరాజా కర్ణా! నా హితుడా! ఈ సమస్త రాజుల సమక్షమున నా 
సోదరులూ, ప్రజల మధ్య నిన్ను అంగరాజ్యానికి పట్టాభిషిక్తుడ్ని చేస్తున్నాను. 
ఈ కరుడు ఇక అంగరాజ్యానికి రాజు.” 

కర్ణుడి కనుల నుంచి ఆనందభాష్పాలు రాలాయి. 

“ప్రభూ! నీ చెలిమి కన్నా మించినది కాదు ఈ కలిమి. సముద్రమే 
చెలియలి కట్టుగా చేసుకొని పాలిస్తున్న ఈ రాజన్యుల ముందు నన్ను రాజును 
చేశావు. నీవు చేసిన ఈ మహోన్నతమైన గౌరవానికి నేను ఏమిచ్చి బుణం 
తీర్చుకోగలను. ఆజన్మాంతము అహర్షిశము... మీకోసం..మీ సార్వభౌమత్వ 
పరిరక్షణ కోసం పాటుపడతాను.” 

దుర్యోధనుడు కర్ణుడిని ఆత్మీయంగా కౌగిలించుకున్నాడు. 

తన పుత్రుడు కరుడు అంగరాజ్యానికి పట్టాభిషికుడవటం గాంచిన 
అతిరధథుడు పరమానందంగా కర్ణుడి కడకు వచ్చాడు. తండ్రికి ఎదురెళ్ళి 
నమస్కరించాడు కర్లుడు. 

అధిరథుడ్ని, కర్షుడ్ని చూస్తూ భీముడు ఉక్రోషంగా చెప్పాడు. 

“కర్లా! నీవు సూత కులంలో జన్మించావు. అంగరాజ్యానికి అధిపతి 
అయినా నీవు రాచబిడ్డవు కాలేవు. నీ కులం తగ్గట్టు మునికోల పట్టుకుని మా 
వంటివారి రథాన్ని నడపాలి. 

“వముహాపురుషులైన రాజన్యులు మాత్రమే అనుభవించే అంగరాజ్య 
వైభవాన్ని నీకు అనుభవించే అర్హతలేదు. యజ్ఞ కర్త భోజనాన్ని నీవంటి శునకం 
ఎంగిలి చేయుట ఎంతవరకు సబబు.” 

వెలిగిపోతున్న సూర్యుడ్ని చూశాడు. కలత చెందిన మొహాన్ని దించుకున్నాడు. 

తన కనుల ముందే తన ప్రియమిత్రుడ్ని కఠినంగా పరాభవించటాన్ని 
చూసి తామర వనం నుంచి బైటికొచ్చిన మదపుటేనుగులా వడివడిగా వచ్చాడు 
దుర్యోధనుడు. 

“భీమా! వాయువు వల్ల పుట్టిన నీవు ఆ లక్షణం పోనిచ్చు కున్నావు కాదు. 
సృష్టిలో ఎక్కడైనా లేడి కడుపున పులి జన్మిస్తుందా? మహావీరుల పుట్టుకా, 
నదీమ తల్లి పుట్టుకలను నీవూ, నేనూ ఎంచదగినవారమా? మహేంద్రుడి 
వజ్రాయుధం దధీచి మహర్షి వెన్నుముక కదా. ముల్లోకాల్లోనూ ప్రవహించే 
నదీమ తల్లి పుత్రుడు రుద్రుని కుమారుడు కుమారస్వామి రెల్లుగడ్డిలో 
జన్మించలేదా? అంతెందుకు గురువర్యులు కృపాచార్యులు కూడా జన్మించినది 
రెల్లుగడ్డిలోనే కదా! 

“ధనుర్విద్యా పండితుడు.. మనకి విద్య నేర్పిన ఈ పుణ్య పురుషుడు 
ద్రోణుడు కుండలోనే కదా పుట్టినది. అంతెందుకు అందరూ చెప్పుకునే మీ 
పుట్టుకలెట్టివి... 

“కర్ణుడు సహజకవచ కుండలాలతో జన్మించిన వాడు. తన అరివీర 
మహా సరాక్రమంతో అంగరాజ్యాన్నే కాదు ఈ సువిశాల భూమండలాన్ని కూడా 
పాలించగల జగదేకవీరుడు ఈ కరుడు.” 

సూర్యుడు అస్తమించటంతో కర్ణుడితో కూడి వేయి మహాదివిటీలతో 
వెలిగిపోతున్న తన రాజభవనానికి వెళ్ళాడు. 

ఆద్యంతమూ గమనిస్తున్న కుంతి కర్గుడ్ని తన బిడ్డగా గుర్తించింది. 
డ్రేమగా తనవి తీరా చూసుకుంది. 

ఎంతోకాలం నుంచి దుర్యోధనుడి మనస్సును తొలిచి వేస్తున్నది 
అర్జునుడి శరనైపుణ్యం. కర్గుడి ప్రియ మాటలతో, మైత్రితో దుర్యోధనుడు 
ఆ రాత్రి నుంచి అర్జునుడి విషయము వదిలేసి నిదురించాడు. ధర్మరాజు 
కర్ణుని శరవిద్యా నైపుణ్యం గూర్చే ఆలోచించి, చివరకు ఉస్సురుస్తురుమన్నాడు. 


శ్రీ మహాభారతము 

ఉదయ స్నానాదులన్నీ పూర్తి అయ్యాక, తన శిష్యులనందరినీ పిలిచి 
చెప్పాడు. 

“శిష్యులారా! మీ నిద్యాభ్యాసం పూర్తి అయింది. ఇక మీరు 
చెయ్యవల్సిందీ, నాకు ఇవ్వాల్సిందీ గురుదక్షిణే.” 

అంతా గురువు మాటలకు ముందుకొచ్చి, “విద్యాదాతా! శెలవివ్వండి న 
ఏం కావాలో చెప్పుండి” అడిగారు. 

ద్రోణాచార్యుడి కళ్ళు చింతనిపులయ్యాయి. ద్రుపదుడి వద్ద జరిగిన 
అవమానభారం కనుల ముందు మరోసారి కదలాడింది. 

“అధికార మదంతో, ధనమదంతో వళ్ళు క్రొవ్వెక్కి విచక్షణా రహితంగా 
ప్రవర్తించి, స్నేహ ధర్మానికే మచ్చతెచ్చిన పాంచాల దేశపురాజు ద్రుపదుడ్ని 
కట్టి పట్టి తెచ్చి అప్పగించండి. అదే నాకు మీరిచ్చే గురుదక్షిణ” 

కౌరవులంతా గురువు వద్ద శెలవు తీసుకున్నారు. 

తమ అపారసైన్యంనూ, ఆయుధాలనూ, రథాలనూ సిద్ధం చేసుకున్నారు. 
దిక్కులు అదిరిపోయేలా ధ్వనులు చేస్తూ పాంచాలదేశం వైపు కదిలారు. 

ద్రుపదుడి నగరాన్ని మహావేశంతో చుట్టేశారు. 

ఆ వెనుకే పాండవులు ద్రోణుడ్ని తమ రథాల మధ్య రథంలో ఉంచి 
బైలుదేరారు. అర్జునుడు గురువుగార్ని అడిగాడు. 

“గురువర్యా! కౌరవులు మహోత్సాహంతో ద్రుపదుడి పైకి కదిలివెళ్ళారు. 
చూడపోతే మీ అంతటి వాడ్ని కించపరిచిన వాడు సామాన్యుడై ఉండడు. 
అంత తేలికగా కౌరవులకి చిక్కుతాడా? ద్రుపదుడు ధనుర్విద్యలో మేటి 
విలుకాడని వారు వినలేదా?” 

ద్రోణాచార్యుడు అర్జునుడి ప్రశ్నలకి సమాధానంగా నవ్వి ఊరుకున్నాడు. 

అక్కడ దుర్యోధనాదులంతా నగరాన్ని కమ్మేశారు. ద్రుపదుడు తన 
బలగాలనూ అప్రవుత్తం చేశాడు. 

కౌరవులంతా తమపైకి యుద్దానికి వచ్చారని తెలుసుకున్న కాంసిల్య 
నగరవాసులు దొరికిన కర్రా, కత్తీ పట్టుకొని ముందుకు వురికారు. దేశభక్తినీ, 
రాజభక్తినీ చాటేందుకు అదే సరయిన సమయమని భావించారు. 

కౌరనసైన్యం సూర్యుని కిరణాలు కానరానంత దట్టమైన బాణాలను 

(ద్రుపదుడు ఆ మహా ఉప్పెనవంటి బాణసమూహాోన్ని మధ్యలోనే 
తుంచివేశాడు. భయంకరమైన మహాగ్నుల వంటి బాణాలను కౌరవులపై వేశాడు. 

కౌరవుల ప్రతి బాణానికి ద్రుపదుడిసైన్యం ఎదుర్కొంటూనే వారిపైకి 
ఆయుధాలను ప్రయోగిస్తున్నారు. 

(ద్రుపదుడు రాక్షసులపైకి వెళ్ళిన కుమారస్వామిలా విజ్బంభిస్తున్నాడు. 
దానితో కౌరవులు మడమను తిప్పారు. వెనుక వస్తున్న పాండవులని చేరి 
ద్రుపదుడు కార్చిచ్చులా మీద పడుతున్నాడని చెప్పారు. 

అర్జునుడు కౌరవులను శాంతపరిచి ద్రోణాచార్యునికి నమస్కరించాడు. 

పాంచాలరాజును నిరిచికట్టి మీ పాదాల ముందు పడేస్తానని శపధం 
చేశాడు. 

అ(గ్రజుని ఆశీర్వాదం సాండన మధ్యముడు తీసుకొన్నాడు. 

భీమసేనుడు సైన్యానికి ముందు నిలబడ్డాడు. నకులసహదేవులు 
అర్జునుని రథానికి ఇరువైపులా రక్షకకవచాలుగా నిల్చున్నారు. 

భీమేేనుడు ఆకలిగొన్న సింహం లేళ్ళ ముంద మీద పడ్డట్టు 
పాంచాలసైన్యం మీద పడ్డాడు. అన్నిలా ఆక్రమించాడు. ద్రుపదుడి గజాలనూ, 
రథాలనూ, అశ్వాలనూ చెల్లాచెదురు చేశాడు. 

గోపాలకుడు గోమందను తరిమినట్టు తరిమాడు. 

ఆకాశాన నిప్పులతో మండుతున్నట్టు మంటలు. నల్లని పొగలు. 
ఆకాశాన్ని చీకటి కమ్మేసిందాన్నట్టు కానవస్తోంది. 

పగలే రాత్రయిందని భయభ్రాంతులయ్యారు. ద్రుపదుడు ఓ గొప్ప 
అస్త్రాన్ని మంత్రించి వదిలాడు. ఆ దివ్యాస్తం యమునిలా వెళ్ళి అర్జునుడి 
ధనస్సుని విరగొట్టింది. అది గాంచి ద్రుపదుడు వికటాట్టహాసం చేశాడు. 

ఇంద్రుని పుత్రుడు అర్జునుడు సూర్యుని నంటి కరవాలాన్ని చేతపట్టాడు. 

కొదమసింహంలా [ద్రుపదుడి రథం మీదకి ఎగిరాడు. ఆ వెనువెంటనే 
కత్తిని అతని కంఠానికి ఆనిచ్చాడు. 

సైన్యం హాహాకారాలు చేశారు. ద్రుపదుడు నిర్దాంతపోయాడు. 
చిచ్చరపిడుగులా అర్జునుడు అంత వని కనుమూసి తెరిచేలోగా 
చేస్తాడనుకోలేదు. నిస్సహాయంగా చేతులెత్తేశాడు. తమ రాజు బందీ అయ్యేసరికి 


సైన్యం చెదిరిపోయి బెదిరిపోయింది. 

ద్రుపదుడ్ని రథచక్రానికి అర్జునుడు కట్టాడు. తన సైన్యం విజయధ్వనులు 
చేస్తుండగా గురువు ద్రోణాచార్యుని సన్నిధికై కదిలాడు. 

గురుదక్షిణగా ద్రుపదుడ్ని ద్రోణాచార్యుడి ముందుకు నెట్టాడు. 
“గురుదేవా! ఇదిగో మీరడిగిన గురుదక్షిన” చెప్పాడు అర్జునుడు. 

దైన్యవదనంతో, సిగ్గుతో కుంచించుకు పోయిన ద్రుపదుడ్ని కనులారా 
చూశాడు. పరహాసంగా అన్నాడు. 

“ఎవరు? అధికారమదముతో చిన్ననాటి స్నేహితుడ్ని అవమానించిన 
(దువదుడా? ఇతనేనా? వుహారాజన్న గర్వంతో విచక్షణ నురిచిన 
సాంచాలరాజేనా ఈ ద్రుపదుడు. తలవంచుకుని ఉన్నాడే... ఇతనేనా ఐశ్వర్య 
మదంతో ద్రోణుని విలువా, స్నేహపు విలువా తెలుసుకోకుండా పరిహసించింది 
ఈ ద్రుపదుడేనా.... నేను.... గుర్తుపట్టావా...... ద్రోణుడ్ని.. బాపనయ్యను...” 

ద్రోణుడి మాటలే కత్తులై గుచ్చుకున్నట్టు ద్రుపదుడు విలవిలలాడాడు. 
ఆపై ద్రోణాచార్యుడు బంధనాలను విడిపించి నీ రాజ్యానికి పొమ్మన్నాడు. 
పండితుల కోపం తాటాకు మంటనంటిది. మీవలే రాజులవలే రాతి మనసు 
కాదని చెప్పాడు. (ద్రుపదుడు లోలోన అవమాన భారాన్ని కోధంగా 
మలుచుకున్నాడు. ద్రోణాచార్యుని మీద చెప్పలేనంత పగను కడుపులో 
పెట్టుకున్నాడు. 

అవకాశం కోసం చూడకుండా అవకాశాన్ని తానే సృష్టించదలచుకున్నాడు. 
సాటి రాజులతో స్నేహంగా మెసులుతూ బలాన్ని సెంచుకోసాగాడు. 

యుధిష్టరుడి యువరాజ్య పట్టాభిషేకము 

కురుపాండవ పుత్రులు యవ్వనంలోకి వచ్చారని, ధృతరాష్టుడు 
భీష్క,విదురులతో సంప్రదించాడు. 

యుధిష్టరుడికి యవ్వన రాజ్యాభిషేకం గూర్చి చెప్పాడు. భీష్మ విదురులు 
తగు ఏర్పాట్లు చేశారు. 

ధర్మరాజు పట్టాభిషేకం మహావైభవోపేతంగా జరిగింది. యువరాజు 
ధర్మరాజుకి బాసటగా భీమార్జున నకుల సహదేవుల ప్రతిక్షణం అంటిపెట్టుకుని 
చూసుకునేవారు. 

ధర్మరాజు నేత్రుత్వంలో తను అపార శౌర్య సరాక్రమాలతో ఎదిరించిన 
రాజుల గర్వాన్ని అణిచి అపార ధన వస్తు వాహనాలతో హస్తిన చేరి 

కురువృద్దులను సంతోషపరిచారు. 

విలువిద్యలో అర్జునుణ్ని ఎదర్కోవటం ఎవరివల్లా కాదనే నిర్ణయించారు 
భూపతులంతా. భీముడి బాహుబలమూ, నకుల సహదేవుల శౌర్యప్రతాపాలనూ, 
అన్నింటికి మించి ధర్మరాజుపై నలుగురి సోదరులకి ఉన్న భక్తీ గౌరవాన్నీ 
పలురకాలుగా ప్రశంసించుకుంటూ అభినందించసాగారు ప్రజలు. 

అంతటి పేరుప్రఖ్యాతులను పొందుతున్న శిష్యులను చూసి 
ద్రోణాచార్యుడు ఎంతో పొంగిపోయాడు. 

బ్రహ్మశిర అస్త్రము 

అస్తవేత్త ఓ రోజు అర్జునుణ్ని పిలిచాడు. తన సన్నిధికి వచ్చిన 
ప్రియశిష్యుడితో చెప్పాడు. 

“అర్జునా! లోకంచే మహీవీరుడనిపించుకుని నా పేరు జగద్విఖ్యాతం 
చేశావు. ఇదిగో “బహ్మశిరిమను దివ్య అస్త్రము. 

లోగడ ఆగస్త్య మునీశ్వరుడు అగ్నివేశబుషికి ఇచ్చాడు. ఆ మహాత్ముడు 
నాకిచ్చాడు. ఆ ప్రసాదాన్ని నేను నీకిస్తున్నాను. 

“అర్జునా! ఇది మహాదివ్య ప్రభావం కలది. ఈ అస్త్రాన్ని మానవులపై 
ప్రయోగించరాదు. అలా చేస్తే లోకాన్నే భస్మీపటలం చేస్తుంది. ఎంతో మందిని 
బాధించే వారిపైనే ప్రయోగించు. నిన్ను మించిన శక్తి కలవారేమోనని 
నీకనిపించినప్పుడు ప్రయోగించు” చెప్పాడు. 

అర్జునుడు ప్రయోగ ఉపసంహారక మంత్రాలను అవగతం చేసుకున్నాడు. 

“శిష్యచూడామణీ! ఈ సందర్భాన నాకు మరొక గురుదక్షిణ ఇవ్వాలి. 
ఎటువంటి స్థితిలోనూ, ఎంతటి విపత్కర యుద్దంలోనైనా, నా ఎదురునిలిచి 
యుద్దం చేయవలదు” చెప్పాడు ద్రోణాచార్యుడు. 

అర్జునుడూ గురువు ఆదేశాన్ని పాటిస్తానన్నాడు. 

శకుని మంత్రి కణికుడు 


నేల నలువైపులా పాండవుల పరాక్రమాలనూ, విజయాలనూ 
పరిపరివిధాలుగా పొగుడుతుండటం దుర్యోధనుడికి రుచించలేదు. వారి 
ప్రఖ్యాతిని అసహనశీలి దుర్యోధనుడు భరించలేకపోయాడు. తన తండ్రి 
ధృతరాష్ట్రుడు యుధిష్టురుడ్ని యువరాజుగా చెయ్యటంతో ఇక అన్నపానాదులకే 
దూరమయ్యాడు. రాజనీతితో తనెలా ముందుకెళ్ళాలో అవగతమవలేదు. 

శకుని మంత్రి కణికుడు నీతిశాస్తజ్ఞుడు. వార్ని రప్పించాడు. తన 
మనోవేదన చెప్పాడు. కర్తవ్య బోధ చెయ్యమన్నాడు. 

శకుని పియమంతీ, ఆపుడూ అయిన కణికుడు దుర్యోధనుడికి 
చెప్పాడు. 

“కునూరా! భూపతి అపారమైన అధికారంతో ప్రజలను దండరీతిలో 
సరయిన మార్గంలో పెట్టాలి. సదా ధర్మాన్నే ఆచరించాలి. రాజు ఎంత 
ధర్మబద్ధంగా ఉంటే ప్రజలూ అంతే ధర్మ మార్గంలో ఉంటారు. 

“తన, పర, బంధు, హిత అను బేధములు లేకుండా శాసనాలు 
అమలుపరచాలి. కర్తవ్యాన్ని విస్మరించిన వాడ్ని ఎంతటివారయినా దోషిగా 
నిరూపించి శిక్షించాలి. అప్పుడే రాజుపై భయమూ, గౌరవమూ కలుగుతాయి. 

“బైటి శత్రువులకన్నా అంతఃశత్రువులు వేయిరెట్టు (ప్రమాదం. సదా 
గమనిస్తుండాలి. దేశంలో ఏం జరుగుతుందని ఎప్పటికప్పుడు గూఢచారుల 
ద్వారా నిత్యమూ తెలుసుకోవాలి. అంతఃపుర రహస్యాలను రహస్యాలుగానే 
ఉంచాలి. 

“రాజు అత్యంత జాగ్రత్తగా ఉండాల్సిన (ప్రాంతాలు ఉద్యానవనాలూ, 
వేటప్రదేశాలూ, పుణ్యప్రాంతాలూ, ప్రజా సభలూ... ఆయా సమయంలో తగు 
రక్షణ లేకుండా వెళ్ళరాదు. 

“చిన్న తప్పే కదా అని ఉపేక్షించరాదు. ఎవ్వరినీ ఎక్కువగా నమ్మరాదు. 
ఎవ్వరితో ఎక్కువగా కలిసి ఉండరాదు. ఏక వ్యక్తి సలహాను సాటించరాదు. 

ఉర కార్యము చెయ్యాలన్నా నీ హితులతోనూ, ముంత్రులతోనూ 
చర్చించాలి. చర్చించిన విషయాలు బైటికొస్తే బృహస్పతి కూడా ఆ కార్యాన్ని 
చక్కబెట్టలేడు. 

“ నీలోని లోపాలను ఎదుటవారికి తెలియరాదు. అట్లే ఎదుటి వాళ్ళ 
లోపాలను నీవు తెలుసుకోవాలి. శత్రువును మొక్కగా ఉన్నప్పుడే తుంచాలి. 

“మంచికీ చెడుకీ తేడా వక్కటే. ద్రోహ చింతన ఉన్నవారు ఏది అడిగినా 
వారి మీద, వీరి మీద అవసరాన్ని బట్టి తల్లీ, భార్యా, బిడ్డల మీద ఒట్టు 
వేసుకుంటారు. మధురమైన మాటలతో మైమరిసిస్తారు. వక్రమార్గం ద్వారా 
ఇట్లే వంచిస్తారు. 

“దుర్మార్లుడూ, నీచుడూ, తను కూర్చున్న కొమ్మను తనే నరుక్కునే 
వాడూ ఇట్టి వారి విషయంలో మరింత ఏమరుపాటుగా ఉండవలెను. 

జరుగుతాయో అట్లే ద్రోహులూ ప్రవర్తిస్తారు. మిత్రుడిలా నటించి, మెప్పించి, 
సర్వమూ నాశనము చేసి ఆపై తమ నిజ స్వరూపాలను బైటపెడతారు. 

“అప్పటి వరకూ నిన్ను భుజాలపైన ఎక్కి తిప్పినవారే కుండను బండకేసి 
బాదినట్టు బాదేస్తారు. 

“దుర్యోధనా! కాలిలో గుచ్చుకున్నది చిన్న ముల్లే అని వదిలేస్తానూ? 
అలా వదిలేస్తే నక్క అడుగు కూడా పాదం వెయ్యనిస్తుందా? 

“దుష్టుద్నీ, (బోహినీ అట్లే ప్రారంభంలోనే సామ, దాన, బేధ, 
దండోపాయాలతో శిక్షించాలి. దూరంగా ఉంచాలి. 

“శత్రువు ఎంతో చిన్నవాడని ఉపేక్షిస్తే చిన్న నిప్పు రవ్వ అరణ్యాన్ని 
కాల్చినట్టు నీ సంపదనంతా కాల్చేస్తాడు. 

“అట్టివారు బంధువులైనా, హితులైనా, నీవు ప్రేమిస్తున్న వారైనా సరే 
వారి తలలను ఖండించాల్సిందే...” సావధానంగా చెప్పాడు కణికుడు. 

దుర్యోధనుడు ఆసాంతమూ (శ్రద్దగా విన్నాడు. ఒకింత చింతకు 
గురయ్యాడు. ఓ రోజు దుర్యోధనుడు తండ్రి వద్దకు వెళ్ళాడు. ఏకాంతవాసంలో 
ధృతరాష్ర్రుడితో చెప్పాడు. 

దుర్యోధనుడి మనోవేదన 


“తండ్రీ! పాండవుల అజేయపరాక్రమూల లీలలు వినలేకపోతున్నాను. 
న్స వ్యక్తి బలమైనా రెట్టింపు అయ్యేది అధికారం ద్వారానే. తమరు ధర్మరాజును 
యువరాజుగా చేశారు. ఇకవారికి అడ్డేముంది. సాండవులే సర్వమూ అన్నట్టు 
అంతా ప్రవర్తిస్తున్నారు. 

“వూ సంగతి వదిలేయండి. గాంగేయునిగానీ, మిమ్ముగానీ- ప్రజలూ, 
అధికారులూ ఎవ్వరూ పట్టించుకోవటం లేదు. 

“పాండవులు లోకైక వీరులనీ, సమస్త రాజ్యాన్నీ పరిరక్షించే ధీరులనీ, 
ధర్మరాజు ధర్మమూర్తనీ, వాని నలుగురు సహోదరులు భూమికి నలువైపులా 
రక్షణ అనీ ప్రజలంతా అంటుంటే, అది నిని భరించలేకపోతున్నాను. ధర్మరాజు 
భావి నుహారాజన్న భావన పోవాలంటే పాండవులను హస్తిన నుంచి 
పంపించెయ్యాలి. ఆ పని మీరే చెయ్యాలి...” 

ధృతరాష్లుడు దుర్యోధనుడి బాధను అర్థం చేసుకున్నాడు. ఆపై చెప్పాడు. 


శ్రీ మహాభారతము 


“పిడుగు పడటమూ, సెనుగాలి వీయటమూ ఎలా తెలియకుండా 


191 

“నాయనా! మహాభోగాలు అనుభవించగలిగినది రెండే మార్గాల ద్వారా. 
వకటి రాజు యుద్ధరంగంలో వీరమరణం పొంది అమరలోకాల్లో సుఖాలు 
పొందాలి. లేదా రాజ్యభారాన్ని పుత్రులకి అప్పగించి అరణ్యాల్లో తపస్సు చేసి 
స్వర్గాన్ని చేరాలి. 

“రాజు అనేవాడు తన రాజ్య విషయాలన్నీ తనే స్వయంగా చూసుకోవాలి. 
నేను విద్యార్థి దశలో ఆరు అంగాలైన శిక్ష, వ్యాకరణము, ఛందస్సు, నిరుక్తము, 
జ్యోతిష్యము, కల్పములను అవగాహన చేసుకున్నాను. అయినా కనులు 
కనపడని కారణంగా శుత్రువుల నుంచి భూమినీ ప్రజలనూ రక్షించలేను కాబట్టి 
నా సోదరుడు పాండురాజు రాజయ్యాడు. 

“సమస్త ప్రజల నుంచి గౌరవాలనూ, గ్రేమనూ పొందాడు. రాజ్యాన్ని 
విస్తరించాడు. రక్షణ కవచాలేర్సరిచాడు. అనంత ధనరాసులను ఖజానాకి 
మరల్చాడు. యజ్ఞాలూ, యాగాలూ చేశాడు. అందరికీ సంతృప్తిని కలిగించాడు. 

“అట్టి సాండురాజు పుతుడు యుధిష్టరుడు. తండ్రి అంతటి ప్రఖ్యాతి 
పొందినవాడు. హస్తిన ప్రజలకు ఆరాధ్య దైనము. గాంగేయునకూ, విదురునకూ 
ఇష్టుడు. కాన పుత్రా! అట్టి మహాచరిత్ర, హక్కు ఉన్న వార్ని నేనెలా పంపగలను” 
దుఃఖంతో చెప్పాడు. 

“తండ్రీ! ధరణీ లక్ష్మి పాండురాజుదే అయినప్పుడు ఆపై ధర్మరాజు 
ఆపై ఆయన పుత్రుల పుత్రులే రాజ్యాధికారులవుతారు. 

“ఇక మేమూ, మా పుత్రులూ వారికి సేవలు చెయ్యటానికీ, వారి వైభోగాన్ని 
చూడటానికేనా.. అట్టు చేస్తూ (బతికి ఉండుట వ్యర్ధము. ధృతరాష్ట్ర పుత్రులకు 
అంతటి హీనస్థితి పట్టకుండా నీవే వారిని నిరోధించాలి. నీ సోదరుడు 
పాండురాజుపై, వారి పుత్రులు సాండవులపై నీ ప్రేమాభిమానాలు వదిలేయక 
తప్పదు.” 

పొండవులను వారణావతంబునకు పంపుట 

“తండ్రీ! ఈ సమస్త రాజ్యాము నీది. కనులు లేవన్న సాకుతో 
పాండురాజుదయ్యింది. దాని వల్ల హస్తిన ప్రజలు పాండురాజుకు జేజేలు 
పలికారు. తను రాజు ధర్మరాజేనన్న భావన ప్రజల్లో ఉండడం వల్ల వారా 
విధంగా కీర్తిస్తున్నారు. 

“దాని గూర్చి నేను ఆలోచించుట లేదు. దాన ధర్మాలతో, యజ్ఞాలతో 


ఆదిపర్వము 

కూడా. అయినా కొంతమంది సాండవ పక్షపాతులు నూ ముందే రెచ్చగొట్టే 
విధంగా పాండన శౌర్యాల గూర్చి ప్రసంగిస్తున్నారు. 

“కాన తండ్రీ! కుంతినీ, వారి పుతులనూ కొంతకాలము వారణావతం 
పంపండి. పాండవులూ, పాండవ హితులూ కొంతకాలం హస్తినకు దూరంగా 
ఉంటే క్రమక్రమంగా హస్తినలో నా ప్రభావమూ, కీర్తి పెరుగుతాయి. ఆపై 
వారు వచ్చినా నా ప్రతిష్టకు భంగం వాటిల్లదు.” 

దానికి ధృతరాష్ట్రుడు అడిగాడు. 

“దుర్యోధనా! నా మనోగతం కూడా అదే. కానీ వార్ని వారణానతంకు 
పంపటానికి భీష్మ, విదురులకు ఏం చెప్పాలి. ఏమిటీ ఘోర ఆదేశమంటే 
నేనేం సమాధానం చెప్పగలను. అసలు వారందరూ ఆమోదిస్తారా?” 

“మహారాజా! ఇంత చిన్న విషయాన్ని కూడా శాసించలేనప్పుడు 
మహారాజన్న ఈ పదవి అవసరమా? అయినా మీ మాట ఆజ్ఞగా స్వీకరిస్తారు 
ఆ గాంగేయాది విదురులు. 

“ఇక ద్రోణ కృపాచార్యుల నంటి వారంటారా.... సాండవులంటే ఎంత 
ప్రేమున్నా, మేమూ వారికి ప్రీతి పాత్రులమే కదా! మహారాజా! అశ్వత్లామ నా 
సన్నిహితుడు. నన్ను విడిచిపోడు. దానితో పుత్రుడి కోసమైనా ద్రోణుడు నావెంటే 
ఉంటాడు. ఇక సోదరి భర్త ద్రోణుడికి దూరంగా ఉండలేక కృపాచార్యుడూ 
నా వైసే ఉంటాడు. 

“ఇక గాంగేయుని గూర్చి చెప్పేదేముంది. హస్తినను వదిలి ఉండరు. 
ఇక మిగిలింది విదురుడు. పాండవుల మీద ఎంత ప్రేమున్నా ఇందర్ని వదిలేసి 
వెళ్ళే సాహసం చెయ్యడు. వెళ్ళినా ఉన్నా వాని వల్ల ఏ నష్టమూ నాకు కలుగదు. 
కాన మహారాజా! నన్ను నిద్రలేని రాత్రుల నుంచి విముక్తుడిని చేయి. నా 
హృదయాంతరాల్లో గుచ్చుకున్న ముల్లును తీసి నన్ను ప్రశాంతుడ్ని చేయి...” 
చెప్పాడు ధృతరాష్ట్రుడు. 

ఎట్టకేలకు ధృతరాష్టుడ్ని ఒప్పించాడు దుర్యోధనుడు. 

దుర్యోధనుడు తన అనుంగు మంత్రులని పిలిచాడు. “వారణావత 
నగరం గూర్చి పాండవుల వద్ద అత్యంత వైభవంగా, అద్భుతంగా మాట్లాడండి. 
వారికి ఆశ కలిగేలా ఇష్టం కలిగేలా సంభాషించండి” అని ఆజ్ఞాపించాడు. 


దుర్యోధనుడి ఆజ్ఞతో సందర్భమూ, అవకాశమూ వచ్చినప్పుడు 


శ్రీ మహాభారతము 


వారి మనస్సులను నేనూ గెల్చుకోగలను. అదే నిధంగా ఇప్పటికే చేస్తున్నాను 

వారణావత నగర సౌందర్యం గూర్చి పాండవులకి చెప్పసాగారు. 

“ఆహా! అక్కడి ప్రకృతి చూడటానికి రెండు కనులూ చాలవు. చల్లని 
వాతావరణము. అనేక రకాల సుగంధ పరిమళాలు వెదజల్లే రంగు రంగుల 
పువ్వులు. వింత వింత సొగసైన పక్షులు. చెవులకింపైన స్వరాలను అందించే 
కోయిలలు. 

“ఉద్యానవనాలు... పెద్ద పెద్ద మేడలూ, అపూర్వ రీతిలో సాగే ఆనంద 
మంటపాలు... అతిపెద్ద అంగడి వీధులు. అలకాపురి కూడా వారణానతం 
ముందు దిగదుడుసే. 

“ఆహా! అక్కడ ఉండేవారెంత అదృష్టవంతులు. మహాభోగాలను 
అనుభవించే అక్కడి వారు మహాభాగ్యవంతులు. పవిత్ర నది ప్రవాహాలతో, 
నింగి నుంచి జారుతుండే జలపాతాలతో.... ఆహా! ఎంతటి మనోహర సుందర 
ప్రాంతము వారణావతము...” అలా దుర్యోధనుడు ఆజ్ఞాపించిన విధంగా 
పొగుడుతూ, మ్రైమరుస్తూ చెబుతుండటంతో పాండవులకి వారణావతం 
చూడాలన్న కోర్కె ఉదయించింది. 


ధృతరాష్ట్రుడు పాండవులను వారణావతానికి 
వెళ్ళమని చెప్పుట 

ధృతరాష్ట్రుడు సాండుపుతులనూ, కుంతినీ పిలిపించాడు. ఆదరంగా 
పలికాడు. 

“నాయనలారా! మీ సిత్సృదేవులు పాండురాజుకంటే ఎంతో మిన్నగా 
నన్ను ప్రేమిస్తున్నారు. ఆ అనురాగ ఆప్యాయతలతోనే మిమ్ము ఆదేశిస్తున్నాను. 
భువిపై అందాల నగరమేదన్నా ఉంటే అది వారణావతమే. గంగానదీ తీర 
ప్రాంతంలో సుందర పుష్పఫల ఉద్యానవనాలతో భూలోక స్వర్గధామం అని 
పిలిచే ఆ నయనానందకరమైన వారణావతంకు తరలి వెళ్ళండి. 

“మహా శివుని నివాసస్థానమైన ఆ భాగీరథీ తీర ప్రాంతంలో మీ జనకులు 
పాండురాజు అనక గోదానాలూ, భూదానాలూ, యజ్ఞాలూ చేశారు. మీరూ 
వారణావతాన్ని దర్శించాలని కోరు కుంటున్నట్టు తెలిసింది. పొత 
పురోహితులతోనూ, భృత్యసేనా సమూహాలతోనూ వెళ్ళండి. కుంతీదేవి 
ఆశీస్సులతో మహాదక్షణలూ, దానాలూ ఇచ్చి సుఖజీవనం గడిపి ఆపై తిరిగి 
ఈ కరినగరానికి రావచ్చును.” 

్హమొహోలు చిన్నపోయి నా కనులతోనే సర్ది చెస్పాడు. తండి తర్వాత 
తండ్రంతటివారయిన ధృతరాష్టుని మాటకూ, చేతకూ ఎదురు చెప్పుట ధర్మం 
కాదని చెప్పాడు. ధృతరాష్ట్ర గాంధారీలకూ, గాంగేయునకూ నమస్కరించారు 
పాండవులు. ద్రోణకృపాచార్యుల ఆశీస్సులు తీసుకున్నారు. 

కౌరవులంతా పాండవులకు వీడ్కోలు చెప్పారు. 

ఆ వెనువెంటనే దుర్యోధనుడు తన పన్నాగము పారినందుకు 
సంతోషించాడు. తన ఆంతరంగికుడైన పురోచనుడ్ని పిలిచాడు. 

“షురోచనా! పాండవులు వారణావతం బైలుదేరి వెళ్ళారు. 
అంతకుముందే వేగంగా దౌడు తీసే కంచర గాడిదల రథంపై వెళ్ళు. నీ అద్భుత 
పనితనము చూపించు. 

“లక్కతోనూ, మద్దిబంకతోనూ భవంతిని నిర్మించు. శస్త్రశాల వద్ద 
పాకశాల కూడా నిర్మించు. సాలవృక్ష రసముతోనూ, అనేక నూనెలతోనూ 
పాండవులకు నివాస గృహాలను నిర్మించాలి. మనోహరంగా కన్సించటానికి 
చేయవల్సినవన్నీ చేయి. 

“వారంతా అదనురచి ఉన్న సమయాన, వీలు చూసుకొని అత్యంత 
రహస్యంగా భవంతి నలువైపులా నిప్పు పెట్టు. మద్ది, లక్క తైలాలతో నిర్మించిన 
ఆ భవంతి క్షణంలో బూడిదవ్వాలి. అంతటి కార్యాన్ని నిర్వర్తించినందుకు 
జీనితాంతము నీవూ, నీ సంతానమూ అనేక భోగాలను అనుభవించగలరు.” 

దుర్యోధనుడి దారుణ ఆదేశానికి పురోచనుడు నంగి వంగి నమస్కరించి 
బైలుదేరాడు. పాండుపుత్రుల వారణావత ప్రయాణం తెలుసుకున్న నాలుగు 
వర్గాల పౌరులు అనేక విధాలుగా మదనపడ్డారు. 


లక్క ఇంటి గూర్చి విదురుడు తెలుపుట 


దుర్యోధనుడి ఆజ్ఞానుసారంగా పురోచనుడు నాలుగిళ్ళ భవంతిని 
నిర్మింపచేశాడు. 

హస్తినలో పాండవులు వారణావతానికి బైలుదేరుతుంటే పురజనులు 
గగ్గోలు పెట్టారు. భిష్మాదివీరులను తప్పు పట్టారు. పిల్లలని రాజధానికి దూరంగా 
పంపటం అధర్మమన్నారు. భరత వంశ శ్రేష్టుడు పాండురాజు పుత్రుల వెంటే 
తామంతా అని నడిచారు. 


శ్రీ మహాభారతము 


ధర్మరాజు చిరునవ్వుతో ధృతరాష్ట్రునికి నమస్కరించాడు. తమ్ముల 

ధర్మరాజు అందరినీ శాంత పరిచాడు. తండ్రి మాట జవదాటడమూ, 
రాజు మాటను మీరటమూ తప్పని చెప్పాడు. విదురుడు పాండవులను చాలా 
దూరం సాగనంపి కుంతికి జాగ్రత్తలు చెప్పాడు. 

తన అపూర్వ జ్ఞానంతో, వాక్‌చాతుర్యంతో పాండవుల శ్రేయస్సుకై 
విదురుడు చెప్పిన జాగ్రత్తలను ధర్మరాజుకు చెప్పింది కుంతి. 

“కుమారా! వారణావతానికి పంపటంలో దుర్యోధనుడికి దురాలోచన 
ఉంది. అగ్ని విషయంలోనూ, మహా విషాల పట్లా ఏమరుపాటుగా ఉండవద్దు. 
దుర్యోధనాదులు ఏ అపకారం తలపెట్టినా దానికి విరుగుడూ లేదా 
ప్రత్యామ్నాయం మీకు తెలియచేస్తాను....అని విదురులవారు మరొకరికి 
వినపడినా అర్థంకాని రీతిలో శెలవిచ్చారు.” 

ధర్మరాజుతో పాటు ఆయన సోదరులు తమపై విదురునికున్న 
(ప్రేమాభిమానాలకు సంతోషించారు. కొన్ని రోజుల ప్రయాణం తర్వాత సుందర 
వారణానతం చేరుకున్నారు. 


వారణావత ప్రవేశము 


పాండురాజు ధర్మపుత్రులు వారణావతం వస్తున్నారని తెలిసిన ప్రజలు 
అపూర్వరీతిలో వారికి స్వాగతం చెప్పారు. తమ ఇళ్టువాకిళ్ళకి తోరణాలు 
కట్టారు. ఇంటి ధ్వజ స్థంభాలకు కనకపు కలువల దండలు వేశారు. 

కస్తూరీ, గంధం కలిపి పాండుకుమారులు నడవబోయే మార్గంపై చల్లారు. 
రంగుల ముగ్గులు అందంగా వేసి ఆపై వారు మరింతగా అలంకరించుకున్నారు. 

ఫాల్గుణ శుద్ద అష్టమి రోహిణీ నక్షత్రంలో పాండవులు, వారణావతంలో 
ప్రవేశించారు. పండితులూ, పురోహితులూ ఎదురొచ్చారు. మంగళ శ్లోకాలు 
పలికారు. పురజనులకి ధర్మరాజు సందేశం చెప్పాడు. 

పురోచనుడు పాండవులకు తాను నిర్మించిన నాలుగిళ్ళ భవంతిని 
చూసించాడు. మనోహరమైనదీ, అపూర్వమైనదీ అయిన ఆ భవంతిలో ఉన్న 
సకల సౌకర్యాలను చూపించాడు. 

పురోచనుడి అద్భుత నిర్మాణ కౌశలానికి అనేక బహుమతులిచ్చి 
ప్రశంసించాడు ధర్మరాజు. మంగళకరమైన పూజలతో సాండవులు 
గృహప్రవేశము చేశారు. 

అంతా వెళ్ళిపోయాక ధర్మరాజు భిముడ్ని పిలిచాడు. 

కలుగుతున్నాయి. ఎంతో ఏకాగ్రతగా పరిశీలించి ఆలోచిస్తుంంటే ఏదో 
ఎక్కడ్నించో తెలియని నింత నూనె వాసన వస్తోంది. మన క్షేమం గూర్చి 
విదురుల వారు నిషం వల్లనూ, అగ్ని వల్లనూ అప్రమత్తులై ఉండమన్నారు. 

“నాకెందుకో ఈ భవంతి అగ్నికి ఆహుతవ్వగలదనిపిస్తోంది. ఇంతటి 
భవంతికి అగ్ని ప్రమాదం జరిగితే బైటికెళ్తే అవకాశంలేదు. ఇంత పెద్ద భవంతికి 
ప్రధానద్వారం ఒక్కటే ఉంది, గమనించావో లేదో...” 

భీమసేనుడూ భవంతిని తానూ పరీక్షిస్తూ అన్నాడు. 

“అయితే ఇక్కడ ఉండాల్సిన పనిలేదు. మన నివాసాన్ని మారుద్దాము. 
అంతటి ఘోరానికి పాల్పడ్డ పురోచనుడ్ని ఈ లక్క ఇంటిలోనే బూడిద 
చేద్దాము.” 

“వద్దు భీమసేనా... మనకీ ఏమీ తెలియనట్టే ఉందాము. మన 
ఆత్మరక్షణకై ఏర్పాట్లు ఏదో అతిరహస్యంగా చేసుకుందాము. లక్కఇంటిని 
మనమే కాల్చి వేస్తే భీష్మాది కురు వృద్దులకు కోపం రావచ్చు. అట్లని వేరే 
చోటుకి వెళ్ళినా దుర్యోధనుడు తన కుతంత్రాలను ఆపుతాడా? 

“దుర్యోధనుడు అధికారమున్నవాడు. సంపద చేతిలో ఉన్నవాడు. 
కుటిలరాజనీతి పరుడు. కాన ఇక్కడ అత్యంత జాగురూకతతో మెలగాలి.” 

ఆపై పాండవులు పగలు వినోద విహార మృగవేటలతో గడిపి రాత్రి 
పూట శస్తాస్తాలతో అన్నింటికీ సిద్ధంగా ఉన్నారు. 

లాక్ష్తాగృహ దహనము 

పాండవులను వారణానతానికి పంపటానికి గల ప్రధాన కారణాన్ని 
విదురుడు కనిపెట్టాడు. ఆ వెనువెంటనే తనక అత్యంత నమ్మకమైన మంత్రి 
ఖనకుడ్ని పిలిచాడు. చెప్పవల్సిందంతా చెప్పాడు. రహస్యంగా మహా వేగంతో 
పరిగెత్తే గుర్రాన్నిచ్చి పంపాడు. 

ఖనకుడు సాండవులని కలిశాడు. విదురుడి సందేశం ధర్మరాజుకి 
చెప్పాడు. 

“వచ్చే కృష్ణపక్ష చతుర్దశి నాటి రాత్రే ఈ లాక్షా గృహ దహనానికి 
ముహూర్తం పెట్టారు.” 

పాండవులు కోపంతో వూగిపోయారు. 


శ్రీ మహాభారతము 


“భీమసేనా! ఈ భవంతి నిర్మాణంపై నాకు అనేక సందేహాలు 

ఖనకుడు విదురుని ఆదేశం ప్రకారము నలువైపులా కారు చీకటివంటి 
అన్నీ కమ్ముకున్నా క్షేమంగా బైటపడటానికి అపూర్వ సారంగము (త్రొవ్వాడు. 
భీముడు ఆ సారంగాన్ని పరిశీలించి సంతృప్తి చెందాడు. 

వచ్చినంత రహస్యంగా ఖనకుడు వారణావతంలో నివశించాడు. 

పాండవులు ఏ కుతంత్రాలు తమకి తెలియనట్టు, యజ్ఞ, యాగాదులతో, 
దానాలతో రోజులు గడుపుతున్నారు. 

అలా గిర్రున ఆరుమాసాలు గడిచాయి. కృష్ణ చతుర్దశి రానే వచ్చింది. 
కుంతీదేని దైవ పూజ చేసి (బ్రాహ్మణులకి భోజనాలు పెట్టి సంతృప్పులను 
చేసింది. 

కుంతీదేవిని నిత్యం కనిపెట్టుకుంటూ ఉండేలా ఓ బోయ స్ర్తీని ఏర్పాటు 
చేశాడు పురోచనుడు. అయిదుగురు పుత్రులు గల ఆ బోయ స్త్రీ అడనిలో 
దొరికే పూలూ, కాయలూ, తేనెలూ తెచ్చి ఇస్తూ కుంతికి నమ్మకంగా ఉంటూ 
పాండవుల చర్యలన్నీ ఎప్పటికప్పుడు పురోచనుడికి తెలియచేస్తోంది. 

ఆ రాత్రి ఆ నిషాద ప్రీ తన అయిదుగురు పుత్రులతో పీకలదాకా 
మద్యం సేవించి, మత్తుగా లక్క ఇంటిలో అదమరిచి నిద్రించింది. 

లాక్షా గృహ ప్రాంతంలో రక్షణగల ప్రదేశంలో నివసిస్తున్న పురోచనుడు 
అర్థరాత్రి వేళకోసం ఎదురుచూస్తున్నాడు. చీకటి ముసుగును కప్పుకొని 
నిప్పునెప్పుడు భవంతికి పెడదామాని వేగిర పడుతున్నాడు. 

అయితే అంతకుముందే భీమసేనుడు పురోచనుడు నివశించే భవంతికి 
తొలత నిప్పుపెట్టి, ఆపై తను నాలుగిళ్ళ భవంతికి నిప్పుపెట్టి సారంగంలో 
ఉన్న సోదరులనూ, తల్లినీ కలిశాడు. మహో(గరూపంతో అగ్నిదేవుడు 
విరుచుకుపడ్డాడు. ఆ (ప్రాంతమంతా బ్రహాండమైన వెలుగుతో మంటలు 
ఆకాశానికి తాకేలా ఎగిశాయి. 

విదురుడు పంపిన ఖనకుడికి తామంతా క్లేనమమని తెలియచేశారు. 
వయస్సు భారంతో నడవలేని తల్లిని తన విశాల భుజంపై ఎక్కించుకుని 
ధర్మార్దునులను మరో భుజంపై నకుల సహదేవులను సందిట ఉంచుకుని 
పైనుంచి పడే ప్రవాహంలా ముందుకు కదిలాడు భీముడు. సొరంగం ద్వారా 
సురక్షితంగా అడవిలోకి వచ్చాడు. 

అయినా ఆపద ఏ వైపునుంచయినా రావచ్చని తలచి అదే వేగంతో 
ముందుకు కదిలాడు. భీమసేనుడి పద ఘట్టనకు బండలు నుగ్గు అయ్యాయి. 

ఆదిపర్వము 

పట్టపగల్లా నిర్భయంగా కదిలి సురక్షిత ప్రాంతానికి చేరాడు భీమసేనుడు. 

అక్కడ వారణావతంలో లాక్షాగృహ నలువైపులా మంటలు కమ్ముకుని 
వినీల ఆకాశమే ఆ మంటలతో వెలిగిపోయింది. ఆ భయంకర అగ్నికీలకాల్లో 
పాండుపుత్రులూ, తల్లీ ఆహుతయ్యారని పురజనులు శోకించారు. ఖనకుడు 
అమాయకంగా వచ్చి పరిశీలించి సారంగమార్గము పరులకు తెలియకుండా 
జాగ్రత్త వహించాడు. 

మాడి బొగ్గయిన నిషాదస్తీన, ఆమె అయిదుగురు పుత్రులను చూసి 
“హయ్యో! మహా వీరుడూ, ధర్మ ప్రభువూ అయిన పాండుపుతులకూ, ఆయన 
సతికీ ఎంతటి దుర్గతి పట్టింది అని ప్రజలు కన్నీరు పెట్టుకున్నారు. 

ఖనకుడు హస్తిన చేరి విదురునకు సాండవుల శ్లేమం గూర్చి 
తెలియచెప్పాడు. 

ధృతరాప్తుడి దుఃఖము 

వారణావతవాసులంతా ఇంతటి దుర్మార్గం చేసింది దుర్యోధనుడే అని 
తేల్చి చెప్పారు. తమలో తాము దుర్యోధనుణ్ని భయంకరంగా నిందించారు. 

ధృతరాష్టునికీ విషయం తెలిసింది. ఆ భూపతి అనేక విధాలుగా 
ఆక్రోశించాడు. 

గాంధారీ, భీష్ముడూ, దోణుడూ, కృపాచార్యులు ఏకధాటిగా 
విలపించారు. హస్తిన శోకతప్తనగరమయ్యింది. పాండవులు కుశలంగానే 
వున్నారని తెలిసినా, తానూ అందరితో పాటు విలపించాడు విదురుడు. 

దుర్యోధనుడు తన పధకం పారినందుకు మహేంద్ర పదవి వచ్చినంత 
సంబర పడ్డాడు. పురోచనుడు కూడా ఆహుతి అయినందుకు ఒకింత 
చింతించాడు. 

ధృతరాష్ట్రుడు గంగానది తీరంలో పాండవులకూ, కుంతీదేనికీ పరలోక 
క్రియలన్నీ చేయించాడు. (బ్రాహ్మణులకు అనేక దానాలిచ్చాడు ధృతరాష్ట్రుడు. 

దక్షిణ దిశగా పాండవులు 

పాండవులు భాగీరథిని దాటి దక్షిణంవైపు సాగారు. మహాకీకారణ్యంలోకి 
ప్రవేశించారు. ఎంతో వ్యయ ప్రయాసలకోర్చి ప్రయాణించటంతో విపరీతమైన 
ఆకలిదప్పికలు వేశాయి. 


శ్రీ మహాభారతము 


అడ్డొచ్చిన మహా వృక్షాలు భీమసేనుడి వేగానికి వెనక్కి వాలాయి. కటిక చీకట్లో 

భీమసేనుడు తనవారి పరిస్థితి గమనించి మళ్ళీ భుజస్కంధాల పైనా, 
చేత సందిట పుచ్చుకుని మహావేగంతో ప్రయాణించాడు. సాయంత్ర 
సమయమవుతుండటంతో ఓ మర్రి చెట్టు నీడన దించాడు. 

దగ్గరిలోని మహావృక్షాన్నెక్కి నీటికోసం చూశాడు. కనుచూపు దూరంలోనే 
పద్మాలతో నిండిన సుందర సరోవరం కానవచ్చింది. 

క్రౌంచపక్షులూ, కొంగలూ అల్లరి చేస్తున్న ఆ సరోవరానికి వెళ్ళి 
కడుపునిండా నీళ్ళు త్రాగి, తామరాకుల దొప్పలతో సోదరులకూ, తల్లికీ నీళ్ళు 
తీసుకున్నాడు. 

ఉదయమెప్తుడో సకల జీవరాశికి వెలుగు ప్రసరిస్తూ ప్రయాణించిన 
పచ్చనికాంతి గుర్రాలుకల సూర్యుడు అలసటతో అస్తగిరి చేరాడు. 

చీకట్లు ముసురుకున్నాయి. అడవి ప్రాణులు తను నివాసాలకి 
చేరుకుంటుంటే చీకటిని మరిపిస్తూ ఏనుగుల గుంపులు ఆహరంకై, విహారంకై 
బైటికి వస్తున్నాయి. 

అలసిసాలసి నిద్రిస్తున్న సోదరులను 
చూసి భీమసేనుడు దుఃఖించుట 

తన సహోదరులూ, తల్లి పైగుడ్డలు పరుచుకొని అలసటతో వటవృక్షం 
క్రింద నిద్రిస్తున్నారు. మూడు లోకాలని ఏలగలిగే సమర్థత ఉన్న ధర్మరాజు 
కటిక నేల మీద ఓ గుడ్డవేసుకుని నిద్రించటం చూసి భీమసేనుడు కన్నీళ్ళ 
పర్యంతం అయ్యాడు. 

మహాసాధ్వి కుంతి. పాండురాజు పత్ని. సకల భోగాలను అనుభవించిన 
మహా ఇల్లాలు. కౌరవకులానికే ప్రకాశవంతుడైన పాండుభూపతి పట్టమహిషి. 

హయ్యో! విధి ఎంతటి గొప్పది. మహాక్పూరవృుగాలు సంచరిస్తున్నాయని 
తెలిసీ ఆకలీదప్పికలతో శోషవచ్చి నిద్రస్తున్నారే. 

పట్టుసాన్సులపై నిద్రించే అర్జున నకుల సహదేవులను చూసి బాధగా 
తలపక్కకి తిప్పుకున్నాడు. వారికి నిద్రాభంగం కలిగించటానికి ఇష్టపడలేదు. 

ధృతరాష్ట్రుడి తలుచుకుని వుడికిపోయాడు. అయిన వారికే ద్రోహం 
చేసే వారు చివరకు ఏం బావుకుంటారు. అలా వచ్చిన సుఖాలూ, భోగాలూ, 
అధికారాలూ ఎన్నాళ్లు..? 

భీవుసేనుడు పరిపరివిధాలుగా ఆలోచిస్తుండగానే నక్షత్రాలు 

భీమసేనుడు వారికి నిద్రాభంగం కలిగించకుండా వజకవచంలా వారిని 
సంరక్షిస్తూ ఉన్నాడు. 

ఆ భీకర అడవిలోనే హిడింబు అనే రాక్షసుడు అడనిలోని మృగాలు 
తింటూ జీవిస్తున్నాడు. దూరం నుంచి మానన రక్తపు వాసన అతడికి తగిలింది. 
ఆనందంగా లొట్టలువేశాడు. 

మృగాలని తిని తిని నాలుక రుచి తప్పింది. ఆహా ఎన్నాళ్ళకు 
మానవమాంసము... ఈనాడు నాకు విందు.. సంబరంగా సోదరి హిడింబని 
ఆదేశించాడు. 

“రుచిగల మానవులొచ్చారు. నేరుగా పాకశాలలోకి కుందేళ్ళు నచ్చాయి. 
వార్ని క్షణంలో నిర్ణించు, కమ్మ కమ్మగా వేడి వేడిగా పసందైన విందు చెయ్యాలి. 

మానవుల రక్తం మద్యం వలే త్రాగేస్తాను. ప్రేవులు చీల్చి కండలూ, 
కొవ్వుతో రా.. త్వరగా వెళ్ళు” చెప్పాడు హిడింబు. 

భీమసేనుడిపై హిడింబ మనసు పడుట 

హిడింబ ఆనందంగా మానవ వాసన వొస్తున్న వైపు వెళ్ళింది. ఇంతటి 
ఘోర అరణ్యంలోకి నూమూలు మానవులు రాగలరా?! ఆలోచించింది. నేరుగా 
వెళ్ళటానికి జంకి ఓ పొదల చాటు నుంచి చూసింది. 

తొలుతగా భీమసేనుడ్ని చూసింది. విశాలవక్షస్థలంతో, విశాల భుజాలతో, 
ఠీవైన కనుదోయితో నుగాడు ఎలా ఉండాలో అలా ఉన్న వాయుపుత్రుడ్ని 
చూస్తూనే మనసు పారేసుకుంది. స్తీ సహజమైన సిగ్గు ఆమెను ఆవరించింది. 

శరీరపు మన్మథ కోర్కెలని ఆపలేక రత్నభూషితురాలైన సుందర సన్నని 
నడుముగల మానవకాంతలా మారింది. 

మానవరూపంలోనున్న నవమన్మథుడు, ఈ భునిపైనే అందగాడైన 
భీమసేనుడి దగ్గరికి వయ్యారంగా నడిచింది. మహా క్రూరుడైన హిడింబుడి 
మాటను పాటించనని మనసులో నిర్ణయించుకుని సుందర పురుషుడితో 
సుఖజీవితాన్ని గడపాలని కోరుకుంది. భర్తగా మనసులో భద్ర పరుచుకుంది. 

అప్పుడే వికసించిన పద్మంలా శృంగార దేవతలా వస్తున్న హిడింబను 
వాయుపుత్రుడు చూశాడు. 

హిడింబ మందస్మిత మధురమాధుర్యాన్ని చెక్కిళ్ళపై తెచ్చుకుంది. 


శ్రీ మహాభారతము 


ప్రకాశించాయి. దూరాన నగర గోపుర శిఖలు కానవచ్చాయి. అయినా 

హృదయేశ్వరుడ్ని తనివితీరా చూసింది. 

“ఎవరు నువ్వు? ఈ భీకర అరణ్యాన వనదేవతలా సంచరిస్తున్నావు. 
నీవు రాదగ్గ ప్రదేశం కాదు.. వెళ్ళు” చెప్పాడు భీముడు. 

“పురుషుల్లో శ్రేష్టమైనవాడా! నా పేరు హిడింబ... నేను మహాదుష్టుడైన 
హిడింబు అను రాక్షసుడి చెల్లెలిని. అక్కడ నిద్రిస్తున్న దివ్యకాంతులుగల 
వారెవ్వరు. ఇది హిడింబు రాక్షసుని రాజ్యం. మీ గూర్చి వానికి తెలిసి మిమ్ము 
సంహరించి విందు భోజనం ఏర్పాటు చెయ్యమని నన్ను పంపాడు. అక్కడ 
లొట్టలేస్తూ వేచి చూస్తున్నాడు. 

“మహావీరా! నేను హిడింబుని ఆనతిపై వచ్చినా తొలిచూపులోనే నిను 
మోహించాను. ఆపై ప్రేమించాను. నాకు భర్తవై ప్రాణాలు రక్షించుకో. నా 
మనోరథాన్ని తీర్చు. నన్ను అనుగ్రహించు. 

“హిడింబు రాక్షసుని గూర్చి చింతించ పనిలేదు. క్షణంలో నిన్ను భద్రమైన 
ప్రదేశానికి చేర్చగలను. ఆపై తెల్సినా సోదరి భర్తవని నీకు కీడు చెయ్యడు. 

“ఆపై నన్ను నీ దానిగా చేసుకొని కొలనులూ, జలపాతాలూ, 
ఉద్యానవనాలూ, విహార్వప్రాంతాలూ తిప్పు. నీకు ఆనందశిఖరా[గ్రాలను 
చూపిస్తాను. భార్య కోరిక తీర్చుట మగనిధర్మము కదా..” 

భీమసేనుడు సన్నని దరహాసం చేశాడు. 

“రాక్షస సోదరీ! నన్ను మహా పురుషుడనని అన్నావు. అట్టివాడు తల్లి, 
సోదరులను వదలి తన సుఖం చూసుకుంటాడా? అట్టివాడు నీవన్న పదానికి 
అర్హుడెలా అవుతాడు. ఇక ని విజ్ఞప్తీ వేడుకోలంటావా? ప్రయాణ బడలికతో 
అలసిసాలసి నిద్రిస్తున్న నా వార్ని వదలి నీతో సుఖించే వివేకహీనుడ్ని కాదు.. 
ఊం. వెళ్ళు ఇక్కడద్నించి” 

హిడింబ మరింత మురిపెంగా భీముడితో చెప్పింది. 

“మహావీరా! నీవు వీరి క్షేమం కోరేవాడినే అయితే.. నిద్ర నుంచి లేపు 
వీరితో కూడా వెళ్ళిపోదాము.” 

భీమసేనుడు ఫక్కున నవ్వాడు. 

“హిడింబుడి పేరు చెప్పగానే నా వారికి నిద్రాభంగం కలిగిస్తానని ఎలా 
అనుకుంటున్నావు. ఒక్క హిడింబుడే కాదు.. వేయిమంది హిడింబులొచ్చినా, 
చీల్చి చెండాడతాను. భీమసేనుడి ముష్టిఘాతాన్ని తిన్న వాడు భూమిమీద 
ఇంతవరకూ ఎన్వడూ బీవించి లేడు. ముందు నువ్వు వెళ్ళి వాడ్ని రమ్మను” 
mm ఆదిపర్వము 

చెప్పాడు భీమసేనుడు. 

సోదరి వెళ్ళి ఎంతకూ రాకపోయేసరికి హిడింబుడే కదిలాడు. వస్తూనే 
సోదరి రూపం చూసి దావానలంలా మారాడు. పళ్ళు పటపటకొరికాడు. 

“స్తీ, అక్కడ ఆకలితో నేను ఆరాటపడుతుంటే నీవిక్కడిలా 
కామప్రకోపానికి గురవ్వటము తగునా? నీ చర్యవల్ల రాక్షసలోకానికి ఎంత 
అప్రతిష్ట. ఆఖరికి భ్రాతృద్రోహానికి పూనుకున్నావు. నీరికే కాదు నీకూ కాలము 
మూడింది. అది కూడా ముందు నిన్ను సంహరించాకే వార్ని.” అని 
హుంకరించాడు. 

హిడింబ గజగజ వణికిపోయింది. భీమసేనుడి పక్కకెళ్ళింది. నల్లని 
శరీరంతో, వాడయిన ఎనిమిది కోరలతో, బండలవంటి పళ్ళతో, మట్టి పట్టి 
తాళ్ళలా మారిన వెంట్రకలు గల హిడింబుడ్ని భీమసేనుడు రోషంగా చూశాడు. 


హిడింబుడితో వాయుపుత్రుడి యుద్ధము 


శ్రీమహావిష్ణువు వాహనమైన గరుత్మంతుడితో సమానబలం గల 
భీముడు హిడింబుతో చెప్పాడు. 

“రాక్షసాధమా? నిన్ను తప్పక సంహరించాలి. స్ట మదబలగర్వాలన్నీ 
నేటితోసరి.” 

హిడింబుడికి తిక్కరేగింది. కోపంగా చేతిని నిసిరాడు. మహావృక్షం 
తనమీదకి వస్తోందా అన్నట్టు వస్తున్న హిడింబుడి చేయి పట్టుకున్నాడు. 

సోదరులకూ, తల్లికీ నిద్రాభంగం కలగకూడదని మహాసింహము 
జంతువుని లాక్కొని తను కోరుకున్న ప్రదేశాన్ని చేరినట్టు ఎనిమిది ధనుస్సుల 
దూరం తీసుకెళ్ళాడు. 

భీము, హిడింబులు ఇద్దరూ గర్జించారు. మహానృక్షాలను పెకిలించి 
బాదుకున్నారు. బలిసిన ఏనుగుల్లా యుద్ధం చేసుకున్నారు. 

హిడింబుడు భీముడ్ని చప్పున పట్టుకొని వికటాట్టహాసం చేశాడు. 

ఆ అరుపుతో కుంతికీ, సాండవులకీ మెలుకువ వచ్చింది. సుందరమైన 
హిడింబను చూసి కుంతి అడిగింది. 

“చూడ చక్కగానున్నావ్‌.. ఎవరు నువ్వు.. ఆ శబ్దమేమిటి?” 

హిడింబ కుంతికి నమస్కరించి చెప్పింది. 

“యునుడి వంటి హిడింబు అను నల్లని రాతి నంటి రాక్షసుడి చెల్లెలిని. 


శ్రీ మహాభారతము 

మీ పుత్రుడ్ని భర్తగా స్మరించుకొని నిర్ణయించుకొని రాక్షస లక్షణాలను మాని 
వేడుకున్నాను. 

“ఈలోగా నా సోదరుడు వచ్చి నాపైనా, మీపైనా కోపించి ఆహారంకై 
సంహరించాలని ప్రయత్నించాడు. నీరాధివీరుడైన నా భర్త మీకు నిద్రాభంగం 
కలగకూడదని దూరం లాక్కెళ్ళాడు. వాళ్ళ పోరాట అరుపులే మీరు విన్నది.” 

అర్జునుడు భీమ,హిడింబులు యుద్ధం చేస్తున్న ప్రాంతానికి వెళ్ళాడు. 

“భీమసేనా! తూర్పుదిశ ఎర్రగా మారుతోంది. రౌద్ర ముహూర్త సమయం. 
దుష్ట రాక్షసులకు బలం పెరిగే సమయం. ఎంత మాత్రమూ ఉపేక్షించక 
సంహరించు” చెప్పాడు. 

ద్వంద్వ యుద్ద నిపుణుడు భీముడు భీకరంగా గర్జించి పిడిగుద్దులు 
కురిసించాడు. మహాపర్వతాలతో గుద్దినట్టు హిడింబుడి చెవుల నుంచి, ముక్కు 
నుంచి రక్తపు ధారలు వచ్చాయి. 

అరటిచెట్టును ఎత్తినట్టు భీముడు హిడింబుడ్ని ఎత్తి నూరు మార్లు గిరగిర 
తిప్పి నేలకేసి కొట్టాడు. మూలుగుతూ ఉన్న హిడింబుడ్ని నేల మీద అదిమి 
వెన్నుముక విరిచేశాడు. మొత్తం అడివే మారుమోగేలా చావుకేక పెట్టి 
యమసదనాన్ని చేరాడు హిడింబుడు. 

కుంతీ ధర్మరాజాదులు సంతోషించారు. వాయుపుత్రుడ్ని ధర్మరాజు 
మెచ్చుకున్నాడు. 

వారంతా కనిపిస్తున్న నగరంవైపు బైలుదేరారు. బెదురుచూపులతో భయం 
భయంగా ప్రేమగా భీముడ్ని చూస్తూ వార్ని అనుసరించింది హిడింబ. 
భీమసేనుడు వెనక్కి తిరిగి చెప్పాడు. 

“రాక్షసులు ఎప్పటికీ మానవ లక్షణాలతో జీనించలేరు. మాయలూ, 
మంత్రాలూ అవే వారికి తెలిసినవి. వాటి ద్వారానే కావాలనుకున్నది పొందుతారు. 
అట్టి రాక్షస స్త్రీని నీవు. నీకూ నీ అగ్రజుని దారే చూసుకోవాలని ఉందా!” 

హిడింబ కనులలో కన్నీరు ప్రత్యక్షమైంది. 

ధర్మరాజు కలుగ చేసుకొని భీమసేనుడితో చెప్పాడు. 

“భీమసేనా! హిడింబుడు క్రూరుడు. సంహరించటానికి తగినవాడు. 
హిడింబ పః సని సంహరించటము ధర్మం కాదు. ఎన్ని జన్మలు ఎత్తినా 
వెంట వచ్చేది నక్క ధర్మమే. పైగా ఈమెపై నీకూ ప్రేమున్నదని భావిస్తున్నాను...” 

యుధిష్టరుడి ప్రియనచనాలతో హిడింబకు ధైర్యం వచ్చింది. కుంతికీ, 

ధర్మనందనుడికీ నమస్కరించింది. 

“అమ్మా! అత్తవైనా, అమ్మవైనా నాకు ఇక నివే-సీ పుత్రుడ్ని 
తొలిచూపులోనే భర్తగా ఊహించుకున్నాను. అయిన వార్ని పోగొట్టుకున్నాను. 
ఇక మీరే దిక్కు. 

“నన్ను ఆదరించండి. మీరు చెప్పిన ప్రదేశానికి తీసుకెళ్తాను. భూత 
భవిష్యత్తులను చెప్పగలను. జరగబోయేది మీకు తెలియచేస్తాను. కొంతదూరం 
ప్రయాణించగానే ఓ సుందర సరోవరం కాన వస్తుంది. దివ్య శక్తి గలదది. 
అందులోని నీరు త్రాగితే ఆకలీ, దప్పికలూ ఉండవు. 

“ఆ సరోవరం చెంతే ఓ వృక్షం ఉంటుంది. ఆ వృక్ష (ప్రభావం చేత 
చలి, ఎండ, వానలవల్ల ఇ! ఇబ్బందీ ఉండదు. ఆ రెండూ శాలిహోత్రుడు అనే 
మహాముని తన తపస్సును ధారపోసి నిర్మించాడు. అక్కడికే కృష్ణద్వైపాయనులు 
వారు వచ్చి మీతో సంభాషిస్తారు” చెప్పింది. 

కుంతి ఆశ్చర్యం చెందింది. పాండుపుత్రులు సంతోషించారు. అంతటి 
పియవచనాలు పలికిన శక్తి కలది దేవకాంతే అని భావించింది. ప్రేమగా దగ్గరికి 
తీసుకుంది. హిడింబ అణుకువనూ, వివేకాన్ని మెచ్చుకుంది. భిమసేనుడికి 
చెప్పింది. 

భీమసేనా... హిడింబ నా కోడలు 

“పుత్రా! అగ్రజుడు ధర్మరాజు నాపై గైరవం నల్లనూ, ప్రేమ వల్లనూ 
నేగీచిన గీటు దాటడు. అలాగే మీరంతా. ఈ విషయంలోనూ నీవూ నా 
మాటను గౌరవించి ధర్మంగా ప్రవర్తించు. 

“ఈ చూడచక్కని ఉత్తమ పడతిని నీవు గ్రహించు. నీ తండ్రి 
పాండురాజు పై లోకాలనుంచి సంతోషించి ఆశీర్వదిస్తారు. సాండురాజు 
వంశాభ్యుదయం నెరవేర్చు. 

భీమసేనుడు తల్లి పలుకులను సమ్మతించాడు. కుంతి కోడలికి 
హితవచనాలు ప్రియంగా చెప్పింది. 

“సుందరీ! నీవు ఉత్తమ ఇల్లాలి లక్షణాలతో భీమసేనుడ్ని సదా 
సంతోషంగా ఉంచు. నున వంశాచార పద్దతుల (ప్రకారం మెలగాలి. 

“మీ భార్యాభర్తలిద్దరూ పగటి పూట మాత్రమే మీ ఇష్టమొచ్చిన రీతిలో 
విహరించండి. రాత్రి వేళ మాత్రం నిషిద్ధము.” 

హిడింబ పరమానందంగా ఒప్పుకుంది. 

“అమ్మా! నాదీ ఓ షరతు. ఈమెతో నేను సంతానము కలిగే వరకు 
మాత్రమే జత కట్టి ఉంటాను” అన్నాడు భీమసేనుడు. 

కుంతి అంగీకరించడంతో పొడింబ భీమేేనుడి కాళ్ళకి 
నమస్కరించింది. ఆపై అంతా దగ్గరిలోని శాలిహోత్రుని ఆశ్రమాన్ని చేరారు. 
ఆ ముని సాండవులనందరినీ ఆత్మీయంగా పలకరించి స్వాగతించాడు. 

అక్కడి అద్భుత సరోవరంలో స్నానం చేశారు. ఆ మహావృక్షం (క్రింద 
శయనించారు. ఆ రెంటి దిన్యప్రభానం వల్ల ఆకలీ, దస్పికలూ మరిచి ఎంతో 
సుఖంతో గడిపారు. 

కృష్ణద్వైపాయనుడి రాక 

మహాతపోనిధి.. కౌరవ వంశకర్త.. కృష్ణద్వైపాయనుడు శాలిహోత్రుని 
ఆ(శమానికి వచ్చారు. బ్రహ్మసమానుడూ, సకల మునులచే పూజలందుకునే 
వాడూ... నల్లనివాడూ అయిన ఆ పుణ్యపురుషుడ్ని చూసి పాండవులంతా 
పూజించారు. ఆ వేదరాశి పలుకుల కోసం చూశారు. 

“ధృతరాష్ట్రుడికి పుత్రప్రేను సెరిగి హస్తిననుంచి మిమ్ము వెళ్ళగొట్టాడు. 
దుర్యోధనుడు మిమ్ము లాక్షా గృహంలో బూడిద చెయ్యాలనుకున్నాడు. 
దుర్మార్గుల తీరే అంత. వారి నుంచి మార్పు కోరుకోవటం తగదు. పూర్వజన్మ 
సుకృతం ప్రకారం మీకు బంధు నియాగం ఏర్పడింది. ధర్మాధర్మాలు తెలిసిన 
వాళ్ళు నీ పుత్రులు. మహావీరులైన నీ పుత్రులతో శాలిహోత్రాశమంలోనే 
దివ్యమైన సరస్ఫూ, వృక్షము ప్రభావాల మధ్య నివశించండి.... శాలిహోత్ర 
మహాముని దివ్య తపఃప్రభావం వల్ల ఏర్పడిన ఆ సరస్సులోని నీరు తాగిన 
వారికి ఆకలిదప్పికలు కలుగవు. ఇక్కడి వృక్షము చలీ, గాలి, ఎండ, వానల 
నుంచి మిమ్ము కాపాడుతుంది. 

ఆ తర్వాత ఏకచక్రపురంలో నివాసమేర్చరుచుకోండి. విప్రుల వేషాలు 
ధరించి ధర్మగోష్టులలో పాల్గొనండి. నాకై తిరిగి నిరీక్షించండి. కష్టాలు కలకాలం 
ఉండవు. 

మళ్ళీ మీరు అనంతమైన భోగాలూ, అధికారాలూ పొందుతారు. 
యుధిష్టరుడు మహావిష్ణువు నాలుగు చేతలు వంటి తన తమ్ములతో ఈ 
ధరణీ వుండలాన్ని ఏకభత్రాది వత్యంగా పాలించగలడు. అనేక 

అక్కున చేర్చుకున్నాడు. 

హిడింబను చూపిస్తూ చెప్పాడు క. 

“ఈ నారీమణి హిడింబ అసలు సేరు కమలపాలిక. భీమసేనుడి ప్రేమ 
నల్ల మహాబలపరాక్రమశాలయిన పుత్రుడు కలుగుతాడు. ఆపద సమయంలో 
మిమ్ము రక్షించి కాపాడతాడు.” 

ఆపై వ్యాసుడు పాండవులకూ, కుంతికీ, హిడింబకూ వీడ్కోలు పలికి 
అదృశ్యమయ్యాడు. 

ఘటోత్కచుడి జననము 

విశాలమైన భుజాలు కలిగిన భీముడూ, హిడింబా సర్వత ప్రాంతాల్లోనూ, 
గుహల్లోనూ, పూతోటల్లోనూ విహరించారు. బెగ్గురు పక్షులూ, హంసలూ, 
కొంగలూ నంటి మనోహరమైన ధ్వనులను వింటూ హిడింబతో సుఖించాడు 
భీముడు. 

కొలను ఇసుక తిన్నెలపై అలసిసాలసి ఆనందాన్ని పొందారు. వారే 
ప్రపంచమన్నట్టు సంచరించారు. 

ఆ ప్రేమ ఫలింతంగా హిడింబకు భీకర మొహముతో, నల్లని కారు 
చీకటి వంటి రంగుతో, కోరలతో భయం గొల్పే వీరపుత్రుడు ఘటోత్కచుడు 
జనియించాడు. 

మహాశాస్త్రాల నైపుణ్యంతో, కోరిన రూపాన్ని ధరించగల శక్తి గలవాడై, 
వెనువెంటనే యువకుడయ్యాడు. 

తల్లికీ, కుంతికీ, భీమసేనులవారికీ నమస్కరించాడు. 

పాండవులూ ఘటోత్కచుడ్ని ప్రేమగా చూసుకున్నారు. 

కొంతకాలం వారితో గడిపి ఘటోత్కచుడు కుంతీదేనితోనూ, తండ్రి 
భీమసేనునితోనూ చెప్పాడు. 

“ఇక మేమూ మూ రాక్షస గణంతో తగు ప్రదేశాల్లో ఉంటాము. 
తలచినప్పుడు మరుక్షణంలోనే మీముందు వాల్తాను. కాన మా ఇరువురికీ 
అనుమతి ఇవ్వవలిసింది.” 

కుంతీ, భీమసేనుడూ, ధర్మజ అర్జున నకుల సహదేవులు ఆ తల్లీ 
కొడుకులకి వీడ్కోలు పలికారు. వారిరువురూ ఉత్తరంవైపు సాగారు. 

పాండవులు శాలిహోత్రుని వద్ద రాజనీతిధర్మాలూ, శాస్త్రాలూ అవగాహన 
చేసుకొని శెలవుతీసుకున్నారు. 

మునీంద్రుని ఆశీర్వాదం పొంది విదర్భ, మత్స్య, త్రిగర్త కీచక దేశాలను 
దాటి ఏకచక్రపురాన్ని చేరుకున్నారు. 

విప్ర గృహంలో పాండవులు 

పాండవులు ఒక విప్రుని ఆశయం పొంది వసతిని ఏర్పరుచుకున్నారు. 
నార బట్టలు ధరించారు. జటాజినధారులైయ్యారు. దర్భలను అందుకున్నారు. 
వేదాధ్యయనం చేయసాగారు. అగ్నిలా వెలుగుతున్న ఆ సుందర రాకుమారులని 
ఏకచక్రపుర వాసులు గాంచి “ఆహా... ఏమి వీరి తేజస్సు. భూమండలాన్ని 
పాలించే సమర్థతగల వాళ్ళవలె ఉన్నారు. ఈ యాచక వృత్తినెందుకు 
స్వీకరించినారో' అని వొకరితో వొకరు సంభాషించుకున్నారు. మహానుభావులని 
చూసినంత సంతృప్తి చెందారు. 

అలా యాచన ద్వారా ఆర్జించిన సమస్త అన్నాలను తెచ్చి తల్లి కుంతీదేవికి 
సమర్పించేవారు. 

పాండురాజు పుత్రులై అఖండ భూమిని ఏలే అర్హతలుండి ఇలా భిక్షాటన 
చేస్తూ బ్రతకవల్సి రావటంతో తల్లి వ్యధ చెందింది. ఈ స్థితిని తెచ్చిన 
బ్రహ్మదేవుడ్ని....ఏం పాపం చేశామాని తలచుకుంది. 

ఆహారాన్ని రెండు భాగాలుగా చేసింది కుంతి. ఒక రాశి ఆహారాన్ని 
భీమునికీ, మిగిలిన భాగాన్ని కుంతీ మిగతా నలుగురు పాండవులూ సమంగా 
స్వీకరించారు. 

సూర్యతేజస్సుగల పాండవులు ఎప్పటిలానే ఏకచ[క్రపుర వీధుల్లో 
వేదపఠనము చేస్తున్నారు. భీమసేనుడు మాత్రం ఆ రోజు గృహంలోనే ఉండి 
విశ్రాంతి తీసుకుంటున్నాడు. 

అప్పుడో హృదయవిదారక శోకం విన్సించింది. కుంతీదేవి ఏం 
జరిగిందోనని ఆందోళన చెందింది. తనుకి ఆశయం ఇచ్చిన దివ్యవర్యునికి 
ఏదో తీరని ఆపద సంభవించిందని (గ్రహించి వాయుపుత్రునితో చెప్పింది. 

“మనకి ఆశ్రయం ఇచ్చిన పుణ్యాత్ముడు ఆ విప్రుడు. ఏం కష్టం 
వచ్చిందో... వెళ్ళి తీర్చు నాయనా.... చేసిన ఉపకారాన్ని, తగు సమయంలో 
తిరిగి చేయటమే ప్రత్యుపకారము..” 


ఆదిపర్వము 


(0 చ 
“తల్లీ.. నీవే వారి గృహానికి వెళ్ళి వారి ఆపద తెలుసుకుని నన్ను 
ఆదేశించిన మరుక్షణంలోనే ఆ సమస్యను పరిష్కరిస్తాను. ఎంతటి 
కార్యాన్నయినా తల్లి దీవెన వల్ల సాధిస్తాను.” 
కర్ణకరోరంగా ఆ విప్రుడు రోదిస్తున్నాడు. కుంతి హృదయంలో ఆ రోదన 
ప్రతిధ్వనించింది. 
బకాసురుడికి నిత్య ఆహారము 


ఆ భూసురుడు అత్యంత దీనంగా భార్యతో చెబుతున్నాడు... “ఏమిటీ 
మానన జీవితము. మహాయాతనల బ్రతుకు...దుఃఖాలూ..... నిత్య భయాలూ... 
ఆకలి బాధలూ.... భూమిపై ప్రాణి జీవితము క్షణ భంగురమే. సంసారమే ఓ 
భయంకర నరకము. ధనాన్ని సంపాదిస్తే దాయటమే ఓ సమస్య. లేకపోతే 
అదే పెద్ద సమస్య. 

భార్యతోనూ, సంతానంతోనూ గడిపే రాత నాకులేదు. ఈ కష్ట సముద్రం 
నుంచి ఒడ్డుకు చేరలేనా! ఈ పురాన్ని విడుద్దామని ఎంత చెప్పినా నీవు వినలేదు. 
బంధుప్రీతితో నన్ను ఆపావు. 

ఇప్పుడేమయింది. నా అనుకునే వాళ్ళంతా కనుల ముందే ఆ రాక్షసుడికి 
ఆహారం అవుతున్నారు. నాకు పుణ్యలోకాల అర్హతను పొందేలా చేసిన శీలవతివి 
నీవు. అగ్నిసాక్షిగా వివాహమాడిన భార్యవు నీవు. అట్టి పతివ్రతా శిరోమణి 
అయిన నిన్ను ఆ నరమాంస భక్షకుడికి ఆహారంగా పంపలేను. చిన్నదానవు. 
ఇంకా మమకారాలూ, సుఖాలూ సంతృప్తిగా పాొందనిదానవు. ఈ చేతులతో 
నిన్నూ, కూతుర్నీ సంసేకంటే నే వెళ్ళటమే సముచితం. పితృదేవతల బుణాన్నీ, 
పున్నామనరకం నుంచి తప్పించే పుత్రుద్నీ, వంశాన్ని తరింప చేసే మన బిడ్డను 
వాడికి బలివ్వటం కంటే నేనే ఆ రాక్షసుడికి ఆహారమవటం కుటుంబ ధర్మం.” 

దానికా విప్రుని భార్య సముదాయించింది. 

“స్వామీ! సమస్యని దాటలేనప్పుడు దాన్ని తలుచుకొని దుఃఖించటం 
తగునా! ఆ నరమాంస భక్షకుడికి నేను ఆహారమవుతాను. స్తీ పొందాల్సిన 
సుఖాలను మీ ద్వారా సంతృప్తిగా పొందాను. నా ప్రాణాలు అర్పించి భర్త 
అయిన మీకూ, నున సంతానానికీ మేలు చేస్తాను. 

“నాధా! ఏ భార్య అయినా భర్తకంటే ముందే పోవాలని కోరుకుంటుంది. 


శ్రీ మహాభారతము 

అట్టి భార్యే పుణ్యవంతురాలు. ఎంతటి ధర్మ గుణాలు కలదైనా, పతివ్రతా 
లక్షణాలతో గడుపుతున్నా భర్త లేనప్పుడు ఆ స్త్‌ అనేక నిందలు పడక తప్పుదు. 

“భర్తలేని స్తీ అంటే అందరికీ అలుసే. మాంసపు ఖండాల కోసం పక్షలు 
ఎగబడినట్టు భర్తలేని స్త్రీపై జంకు బొంకూ లేకుండా మదము గల మగవాళ్ళు 
ఎగబడతారు. మీరు లేని క్షణాన ఈ బిడ్డలను ఎలా పెంచగలను. ఈ కన్యని 
కామాంధుల నుంచి ఎలా సంరక్షించను. 

“ధర్మ న్యాయ మార్గాల్లో పిల్లలను పెంచటం నా వల్ల సాధ్యమవుతుందా? 
మీ సంతానము వక్రమార్గాన ప్రయాణించటం మీకిష్టమా? కాన నాథా! ఆ 
రాక్షసునికి నేనే ఆహారమవుతాను. ఆపై ధర్మశాస్త్రాలు ప్రకారం మరో వివాహం 
చేసుకొని సకల ధర్మాలనూ ఆచరిస్తూ గడపండి.” 

నారీశిరోమణి భావనకు విప్రుడు చలించిపోయాడు. అమిత దుఃఖంతో 
భార్యను పొదనిపట్టుకుని (ప్రవాహంలా కన్నీరు కార్చాడు. దాన్ని గమనిస్తున్న 
పుత్రిక ఆగలేక పరుగున వచ్చి తల్లీతండ్రీ మీదపడింది. 

“తండ్రీ! పుత్రికను ఎంత కాలం పెంచినా, పోషించినా మరొకరికి 
అర్పించనల్సిందే. అదేదో ఇప్పుడే ఆ దుర్మార్గ రాక్షసుడికి అప్పగించండి. తల్లీ, 
తండ్రీ బుణం తీర్చుకునే అవకాశం నాకు ఇవ్వండి. దౌహితోదయంతో 
వచ్చే పుణ్యలోకాలకన్నా, మన కుటుంబం నిలవటం ముఖ్యం. 

“తండ్రి వైదికవిధుల్లో వదిలే నువ్వులూ, నీళ్ళూ గతించిన పుత్రికకు 
సంక్రమిస్తాయి. పుత్రిక చేసే ధర్మఫలము తల్లికీ, తండ్రికీ రాదు. తండ్రిగారూ... 
మీరు జీవిస్తే మళ్ళీ సంతానవంతులవగలరు. పుత్రిక బిడ్డయిన మనుమడి 
వల్ల కలిగే ఫలాలను పొందగలరు.” 

పుత్రిక మాటలతో ఆ దంపతులు మరింత విలపించారు. దాన్ని చూసిన 
వారి పుత్రుడు తెలిసీ తెలియని పసితనంతో కర్రను పట్టుకొని వీరప్రతాపుడిలా 
మారాడు. 

“తల్లీ! ఎందుకలా ఏడుస్తున్నారు. నన్ను పంపండి. ఆ రాక్షసుడ్ని గుద్ది 
గుద్ది చంపుతాను” అన్నాడు ముద్దు ముద్దు మాటలతో. 

ఆ దంపతులు అంత దుఃఖంలోనూ దరహాసం చేశారు. 

అప్పుడు కుంతీదేని వారి ముందుకొచ్చింది. 


ఆదిపర్వము 


210 
విప్రుని దుఃఖానికి కారణము 


కుంతీదేవిని చూసి ఆ దంపతులు కన్నీరు తుడుచు కున్నారు. 
ఆత్మీయంగా వారిని అడిగింది. 

“భూజనులచే గౌరవించేలా నడుచుకుంటున్న మీ దంపతులకు ఏ కష్టం 
వచ్చింది. చేతనయితే నా వంతు కృషి నేను చేస్తాను. మీ చేదనలను తొలగిస్తాను. 
నన్ను పరాయిదానిగా భావింపక విశదీకరించండి.” 

కుంతికి విప్రుడు ఎంతో బాధగా చెప్పాడు. 

“అమ్మా! అందరికీ తెలిసినదే. ఏకచక్రపురానికి దగ్గరిలో బకాసురుడనే 
భీకర నరమాంస భక్షకుడు నివశిస్తున్నాడు. యమునా తీరంలో నివశించే ఆ 
భక్షకుడు ఇష్టం వచ్చిన రీతిలో ఊరి మీద పడి మనుష్యులను తింటుంటే 
పురప్రముఖులూ, శ్రేష్టులూ వెళ్ళి రాక్షసునితో ఒప్పందం చేసుకున్నారు. 

“ఆ ఒప్పందం ప్రకారము యేథచ్చగా ఊరిపై పడకుండా ఉంటే 
ప్రతిరోజూ ఇంటికో మనిషీ, రెండు దున్నపోతులూ, బండిలో పట్టేంత 
మధురఅన్నాదులు పంపుతామని చెప్పారు. వాడు ఆ రోజుకి వాటితో 
సరిపెట్టుకుంటాడు. 

“ఆ నరరూప రాక్షసుడి శక్తిముందు ఏకచ[క్రరాజు శక్తి కూడా 
చాలకపోనటంతో మిన్నకుండిపోయాడు. రాజైనవాడు ప్రజల బాగోగులు 
పరిరక్షించాలి. పరిరక్షించలేని వాని రాజ్యంలో ఈ వివాహాలూ, గృహధర్మాలూ 
ఎందుకు? ఇక్కడ ఉండటం కన్నా అడనిలో ఉండటం సుఖము. 

“అయినా బంధు పీతితోనూ, సంఘ పీతితోనూ నలుగురి మధ్య ఉండక 
తప్పదు. రాజ్యాన్నేలే రాజు (బ్రాహ్మణుల నుంచి ఒక్క రూక కూడా పన్నుగా 
స్వీకరించడు. ఆ బకాసురుడు నూతము విష్రులనే కవ్పంగా 
అందుకుంటున్నాడు. నేడు నా ఇంటి వరుస వచ్చింది. భారాపిల్లలను పంపి 
నేను జీనించలేను. వారిలో ఎవరు లేకపోయినా నేను జీనించలేను. అందుకే 
నేనే ఆహారంగా వెళుతున్నాను.” 

విప్రుడి దుఃఖంతో కుంతి కదిలిపోయింది. 

“బాహ్మణోత్తనూ! చింతించకు. మీ కుటుంబంలో ఎవ్వరూ 
పోనవసరంలేదు. నాకు అయిదుగురు పుత్రులు. వారిలో ఒక్కడు మీ 
కుటుంబనంతుగా వెళతాడు.” 

“తల్లీ! మీరు నా అతిథులు. నా కుటుంబ రక్షణ కోసం మిమ్ము ఆ 
రాక్షసుడికి అర్పిస్తే అది బ్రహ్మహత్యాపాతకం కన్నా దారుణ పాపము. 
అంతకుమించిన పాపం మరొకటి లేదు. శరణు కోరినవార్నీ, అతిథినీ, 
అభాగ్యుడ్నీ సంహరించే ప్రయత్నంలో భాగం పంచుకుంటే ఇహలోకపరసుఖాలు 
అందుతాయా? అయినా నా ఈ ప్రయత్నం ఆత్మహత్య కిందకు రాదే. ఈ 
బ్రహ్మహత్యాపాతకము బకాసురునికే అందుతుంది. కాన తల్లీ ఇక ఆ ప్రస్తావన 
వద్దు.” 

బకాసురుడ్చి విరిచెయ్‌ 

కుంతి అల్లన నవ్వి విప్రునితో చెప్పింది. 

“ధర్మమూర్తి! బ్రాహ్మణ వధను నివారించేందుకే నా ప్రయత్నము. నా 
పుత్రుడ్ని సంహరించటం ఆ బకాసురుడి నల్ల కాదు. అంతకు పదింతలు 
బలమున్న రాక్షసుడినయినా నా పుత్రుడు మట్టి కురిపించగలడు. మహామంత్ర 
సిద్దుడు నా పుతుడు. గతంలో ఎంతోమంది దైత్యులని అవలీలగా 
సంహరించాడు. ఎట్టి సందేహమూ వలదు. అన్నరాశితో పోయి వాడ్ని చంపి 
వస్తాడు” అని చెప్పి కుంతీదేవి భీమసేనుడిని తన వద్దకు పిలిచింది. 

బ్రాహ్మణ కుటుంబం ఆనందించేలా ఆదేశించింది. 

ఆ తర్వాత వచ్చిన ధర్మ, అర్జున, నకుల సహదేవులు భీముడి 
యుద్దోత్సాహం చూసి తల్లినడిగారు. 

“అమ్మా! భీమసేనుడు మహాయుద్దానికి వెళ్తున్నట్టు సంబరంగా ఉన్నాడు. 
ఆదేశం నున్‌ ఇచ్చావా...అతనే సిద్ధమయ్యాడా?” 

కుంతీదేని ధర్మరాజుకు జరిగినందంతా చెప్పి తన ఆజ్ఞాపించిన 
విషయాన్ని చెప్పింది. 

ధర్మరాజు విభ్రాంతుడయ్యాడు. 

“అమ్మా! ఏమిటమ్మా నీ నిర్ణయం. ఆ భీమసేనుడి పరాక్రమాలవల్లే 
లాక్షా గృహం నుంచి బైటపడ్డాము. మనపై అమిత ప్రేమతో నిద్రాభంగం 
కలగకుండా దూరంగా తీసుకుపోయి హిడింబును సంహరించిన భీముడ్నా 
నీవు పంపుతున్నది.... 

“నీకేమన్నా నూరుగరు కొడుకులున్నారా...? భీమసేనుడి బాహుబలమే 

బకాసురుడికి అందిస్తానా?” 

కుంతి ధర్మరాజుని శాంతించనుని చెప్పింది. 

“నాయనా! పుత్రులెంతమంది ఉన్నా తల్లికి ప్రతిపుత్రునిపై క్షణక్షణం 
మమకారం పెరుగుతుందే కాని తగ్గదు. భీమే సేనుడు వజశరీరుడు. దధీచి 
వెన్నుముకతో నిర్మించిన వజ్రాయుధాన్ని విసిరినా ఆపగల ధీమంతుడు. 

“మహేంద్రుద్ని కూడా జయించగల భీముడు ఆ బకాసురుడ్ని అవలీలగా 
సంహరిస్తాడు. ధర్మరాజా... భీముడు జన్మించి పదిదినాలవుతుండగా నా ఒడి 
నుంచి జారి పర్వత రాళ్ళ గుట్టలపై పడ్డాడు. వాడి శరీరబలానికి ఆ పడిన 
ప్రాంతమంతా పిండయ్యింది. కాన పుత్రా. మనకి ఆశ్రయం ఇచ్చిన 


కుటుంబానికి ఆపద వచ్చింది. ప్రత్యుపకారం చేసే అనకాశం వచ్చింది...” 
కుంతీ బోధ 


“నాయనా... మనం క్షత్రియులం. ఉత్తమమైన క్షత్రియుడు పరుల దుః 
ఖాలను చూస్తూ మౌనంగా ఉండడు. ప్రాణభయంతో విలవిలలాడుతున్న 
భూసురులను క్షత్రియవీరులు సంరక్షించి పుణ్యలోకాలను పొందుతారు. 

“ప్రజలంతా నిన్ను వీరునిగా కొనియాడాలంటే బ్రాహ్మణ, వైశ్య, 
శూద్రులకి అభయ ప్రధానం చెయ్యాలి. మృత్యుభయాన్ని విడి క్షత్రియుడు 
సదా నాలుగు వర్ణాల వారిని రక్షించాలి. అప్పుడే అపార ప్రజ రాజు వెంట 
వుంటుంది. కష్టంలో చేసే సాయమే అందరికీ గుర్తుంటుంది. నాయనా 
ధర్మజా... ఈ ధర్మసూక్తులు వేదవ్యాసుల వారి నుంచి విన్నాను” 

మాతృదేవత కుంతి దయార్రబుద్దికీ, ధర్మాచరణానికీ ధర్మరాజు 
సంతోషించాడు. భీమసే సనుడ్ని ఆశీర్వదించాడు. 

“అగ్రజా! నిన్న నాకు సరిపోయేంత ఆహారం లేనందువల్ల సమంగా 
నిద్రకూడా పట్టలేదు. కాన నాకు కావలిసినంత అన్నాని పెట్టిన, నేను బాగా 
తిని బలాన్ని పొంది ఏకచక్రవాసులను వణికిస్తున్న బకాసురుడ్ని వణికించి 
తుదముట్టిస్తాను. పీడావిరగడయ్యేలా చేస్తాను.” 

భీముడి ఆకలి తీర్చటం కోసం విప్రుడూ, వాని బంధువులూ 
మహాశుభకార్యాల్లో చేసే వంటలు ప్రారంభించారు. అన్ని రకాల మధుర 
వంటలనూ చేసి భీమసేనునికి విందుచేశారు. 

ఆపై రెండు దున్నపోతులను, బండిని సిద్ధం చేసి రకరకాల ఆహారాలను 
నింపారు. నీమే సనుడు ఆ బండి పైకెక్కి దక్షిణ దిశగా బైలుదేరాడు. 


బకాసుర నివాస ప్రవేశము 


బకాసుర నివాస ప్రాంతం దగ్గరికి వెళ్ళగానే భయంకర దుర్గంధం 
వచ్చింది. పీనుగుల కంపును క్షణమైనా భరించలేక యమునాతీరం వద్దే ఆగాడు. 

ఎలుగెత్తి బకాసురుద్ని పిలిచాడు. దూరంగా ఉన్న బకాసురుడు అప్పటికే 
ఆకలితో నుండిపోతున్నాడు. భీముడి కేకవిని మరింత మండిపడ్డాడు. ఆకలి 
విజృభించటంతో కొండంత శరీరాన్ని బద్దకంగా లేపాడు. 

యమునా తీరంలో అన్నపురాశితో బకాసురుడి కోసం ఎదురు 
చూస్తున్నాడు భీముడు... ఎంతకూ రాకపోవటంతో అంతవరకూ ఉండలేక 
ఆచమనం చేశాడు. ఆపై పప్పు అన్నంపై పోశాడు. నేతి కుండను అందులో 
కుమ్మరించాడు. రోటిపచ్చడి వాటిలో కలిసి పెద్ద ముద్ద చేశాడు. 
ఆవురావురుమంటూ తిన్నాడు. రుచి బాగా ఉండి మళ్ళీ ముద్ద చేశాడు. ఆపై 
మధుర రసాలను పోసుకున్నాడు. బాగా కలిపి పిండి వంటలను నములుతూ 
అన్నాన్ని సంతృప్తిగా తిని “బేవిమన్నాడు. 

అంతటి అన్నపురాశిని తిన్న భీమసేనుడు యమధర్మరాజంతటి బలాన్ని 
పొందాడు. 

“ఎక్కడరా బకాసురా! నీ పాపం నేడు పండింది... రారా... నీ క్రొవ్వు. 
కరిగిస్తా. నీ మదం అణుస్తాను” జబ్బులు చరిచి దిక్కులు అదిరేలా అరిచాడు. 


బకాసుర సంహారము 


భీమసేనుడి భీకర అరుపులకు బకాసురుడు అక్కసుతో, రోషంతో, 
కోపంతో, ఆకలితో నముండిపోయాడు. ఆ వెనువెంటనే పెద్ద కుండలాంటి తన 
కడుపును నిమురుకున్నాడు. సమయ భంగమయిందని తెలిసీ, తన వద్దకు 
రాకుండా, యమునా తీరం నుంచి అరుస్తున్న వాడ్ని అప్పటికప్పుడే చిత్రవధ 
చేసి నమిలి మింగేయాలన్నంత కోపం వచ్చింది. 

తన భారీ శరీరాన్ని లేపాడు. పెద్ద పెద్ద అంగలు వేసుకుంటూ నడిచాడు. 
తోక తొక్కిన త్రాచుపాములా బుసలు కొట్టాడు. భీమసేనుడ్ని నిప్తులుకక్కుతూ 
చూశాడు. 

అన్నపు బండి ఖాలీ... మధురమైన పదార్థాల గంగాళాల్లో అడుగు బొడుగు 

తనకు పంపిన సకల భక్ష్యాలన్నీ భీవుసేనుడు కరిగించేశాడని 
(గ్రహించాడు. 

“ఎంత పొగర్రా! ఏకచక్రపురవాసులకు క్రొన్వెక్కింది. ముందు నీ సంగతి 
చూసి ఆపై ఊరి మీదపడతా” అని బకాసురుడు భీముడికి మరింత దగ్గరిగా 
వెళ్ళి పెడికిట బిగించి ఫెడీ, ఫెడీమని గుద్దాడు. 

బండరాళ్ళు సహితం నుగ్గు నుగ్గయ్యే ఆ పిడికిలి దెబ్బలను భీముడు 
తట్టుకున్నాడు. 

వాటికి ప్రతిగా పిడికిలి బిగించి పిడిగుద్దుల వర్షం కురిపించాడు. 

బకాసురుడు వికృతంగా అరిచి, ఓ మహావృక్షాన్ని పెకిలించి భిముడ్ని 
కొట్టాడు. 

వాయుపుత్రుడు భీమేనుడు తనకి దగ్గరిలో కానవస్తున్న మద్దిచెట్టును 
పెకిలించాడు. మురికి పట్టిన బట్టను బండకేసి బాదినట్టు ఆ చెట్టుతో ఎడాపెడా 
కొట్టసాగాడు. 

బకాసురుడు పెడబొబ్బలు పెడుతూ ఆ చెట్టును అద్దుకొని కొమ్మలని 
విరిచేశాడు. విరిచిన పెద్ద పెద్ద కొమ్ములతో భీముడ్ని కొట్టాడు. 

బకాసురుడూ, భీముడూ ఇద్దరూ చేతులు చేతులు కలుపుకున్నారు. 
వకరినొకరు వంచుకున్నారు. వారి మల్లయుద్దానికి భూమి అదరసాగింది. 
పక్షులూ, ప్రాణులూ ఎప్పుడో అల్లంతదూరం పారిపోయాయి. మహాబండలన్నీ 
నుగ్గు నుగ్గు అయ్యాయి. 

వారి అరుపులతో, హుంకారాలతో, పిడికిటి ధ్వనులతో ఎంతో సేపు 
నువ్వా నేనే అన్నట్టు యుద్ధం చేసుకున్నారు. 

భీమసేనుడు అదను చూసి బకాసురుడ్ని నేలమీద పడేశాడు. ఏమాత్రం 
అవకాశం ఇవ్వకుండా వక్షస్థలం పై మహా ఏనుగువలే తన్నాడు. 

బకాసురుడు లేచి, భీముడ్ని వంచబోయాడు. భీమసేనుడు ఐరానతం 
తొండాల నంటి తన చేతులతో బకాసురుడి నడుమూ, గొంతూ నీళ్ళలో 
ఉన్న మొసలివలే పట్టుకున్నాడు. 

అదే అదనుగా భావించి మహాయముడిలా మారాడు. యమదండం 
వంటి మోకాలితో కొట్టాడు. 


శ్రీ మహాభారతము 


కూరముక్కలు తప్ప కానరాలేదు. భీమసేనుడు మరోసారి బ్రేవ్‌మని తేన్సాడు. 

ఆ మహాదెబ్బకి బకాసురుడు మధ్యకి విరిగిన చెట్టునలే మారాడు. 
బకాసురుడి నవరంధ్రాలు అదిరిపోయాయి. రెండు కనుల నుంచీ, రెండు 
చెవులనుంచి, ముక్కు రంధ్రాల నుంచీ, ముఖ రంధ్రాన్నించీ, మలమూత్ర 
విసర్జన రంధ్రాలనుంచీ రక్తం చివ్వున చిమ్మింది. 

అంతకు ముందు వాడు తిన్న మాంసాలతో వాడి మాంసమూ కలిసి 
రక్తం ప్రవహించింది. ఆ ప్రాంతనుంతా రక్త చెరువులా మారింది. 

భీమసేనుడు బీభత్సరూపం వీడకుండా బకాసురుడి బంధురాక్షసులకు 
వినపడేలా అరిచాడు. 

“మనుష్యుల జోలికొస్తే. మీకూ ఈ నీచ బకాసురునివలే ప్రేవులు 
బైటికి రాక తప్పదు.” 

ఆ హెచ్చరికతో అడవిలో చిన్నా చితకా రాక్షసులు వణికిపోయారు. 

బకాసురుడి నిర్జీవ శరీరాన్ని లాక్కుంటూ ఏకచక్రపుర సింహద్వారం 
వరకూ లాక్కెల్లాడు. 

ప్రజలంతా అది చూసి భీమసేనుడికి జేజేలు పలికారు. సిల్లాపాపాలను 
తమకి దక్కించినందుకు భీమసేనుడికి హారతులు పట్టారు. బ్రహ్మరథం 
పట్టారు. 

ఏకచక్రపుర ప్రజల సంతోషంలో భీమసేనుడు తనూ పాలు పంచుకొని, 
తల్లిని చేరాడు. 

కుంతికీ, సహోదరులకూ జరిగినది వివరించాడు. మహాపురుషుడెవ్వరో 
బకాసురుద్ని చంపి, పీడ వదిలించాడని ఆ నోటా ఈ నోటా తెలిసిన వారంతా 
గుంపులుగా కుంతీ దేవి నివాసానికి బైలుదేరారు. 

మహాతేజస్సుతో, విశాల బల భుజాలు కలిగిన అందగాడైన భీముడి 
మురిపెంగా, భక్తిగా భయంగా చూశారు. 

సప్తమాశ్వాసము 

మహాపుణ్యగాథయిన మహాభారతాన్ని శౌనకాది మునులకు బకాసురుడి 
సంహారం వరకూ నివరించాడు. 

“మునీశ్వరులారా! అలా పాండవులు ఎంతో (ప్రశాంతంగా 
ఏకచ[క్రపురంలో నివశిస్తుండగా ఆ పురానికి ఓ విప్రుడు ద్రుపద రాజు 
నగరాన్నించి ఏకచక్రపురానికి వచ్చాడు. 

అతిథిగా వచ్చాడు. 

కుంతీ, పాండవులు తగు అతిథి సత్కారాలు చేసి ఆ విప్రుద్ని కుశల 

ప్రశ్నలు వేసి వివరాలడిగారు. 
ధృష్టద్యుమృుడూ, ర్రాపదీ జన్మించిన విధము 

“నేను దేశ సంచారిని. దేశాల్లోని అనేక వింతలూ, విడ్డూరాలూ చూశాను.” 

“మహానుభావా! ఎన్నోదేశాలు చుట్టానుంటున్నారు.. ఏ రాజ్యము 
సకలసంపదలతో, సుందర భవనాలతో ఉంది? ఏ రాజు ప్రజలను తన 
కన్నబిడ్డలవలే పాలిస్తున్నాడు?” అడిగారు. 

“నాయనలారా! సమస్త రాజుల ప్రవర్తన, చరిత్రలూ నాకు తెలుసు. 
మహాసంపదలతో విలసిల్లే రాజ్యాలూ తెలుసు. కానీ ఈ భువినై మహోన్నతమైన 
నడవడికతోనూ, అనేక సంపదలతోనూ ఉన్న ద్రుపదరాజు నగరానికి మించినది 
మరొకటి లేదు. 

“ప్రసిద్దుడైన దుపదరాజు అగ్ని నుంచి జన్మించినదీ, స్రీ గర్భాన 
జనియించనిదీ, అందమైనది, సకల సుగుణాలు గలదీ అయిన తన పుత్రిక 
కృష్ణకి నివాహ ప్రయత్నం చేస్తున్నాడు. 

“కానీ ద్రుపదరాజు కోరుకున్న అర్హతలతో ఏ రాకుమారుడూ దొరకలేదు” 
చెప్పాడు విప్రుడు. 

కుంతి ఒకింత ఆశ్చర్యపడుతూ “స్వామీ! ద్రుపదరాజు పుత్రిక 
మానవకాంతకు కాకుండా అగ్ని నుంచి జన్మించటానికి కారణం ఏమిటి? 
దుపదరాజు ఆమెను పుత్రికగా ఎలా పొందాడు?” 

కుంతి, సాండవుల సందేహాలకు సమాధానంగా ఆ బ్రాహ్మణుడు 
చెప్పాడు. 

భరద్వాజ మహార్షి కలశం నుంచి జన్మించిన వాడు ద్రోణుడు. పృషతుని 
పుత్రుడు ద్రుపదుడు. వారిద్దరూ ఒక గురువు వద్ద వేదాధ్యయనము 
అభ్యసించారు. 

విద్య పూర్తయ్యాక, కుటుంబ అవసరాల కోసం పాతమిత్రుడు ద్రుపదుని 
వద్దకు [ద్రోణుడు వెళితే అవమానం చేశాడు. దానితో ద్రోణుడు హస్తిన చేరి 
కురుపాండవులకు విద్యలను బోధించి, మహావీరులను చేశాడు. 


శ్రీ మహాభారతము 


బ్రాహ్మణ రూపాలతో వేదపఠనం చేస్తున్న పాండవుల కుటీరానికి 


217 

గురుదక్షిణగా తనని అవమానం చేసిన ద్రుపదరాజును పట్టి తెమ్మన్నాడు. 
గురువు కోర్కెను గురుదక్షిణగా అర్జునుడు చెల్లించాడు. ద్రోణుడు ద్రుపదుడికి 
నీతివాక్యాలు చెప్పి విడిచిపెట్టాడు. అయితే అంతటితో ఆ స్నేహితుల గాధ 
ముగియలేదు. తనని అవమానం చేసిన ద్రోణుడిపై కసి తీర్చుకోవాలనీ, పగ 
సాధించాలనీ అనుకున్నాడు. 

మునులున్న ప్రాంతాలకి వెళ్ళి వారికి ఎన్నో సపర్యలు చేశాడు. ద్రోణుడ్ని 
చంపే పుత్రుడూ, అర్జునుడ్ని వివాహం చేసుకునే పుత్రికా కావాలని ఆశిస్తూ 
అనేక సేవలందిస్తున్న ('ద్రుపదరాజు గంగా తీరంలో యాజ, ఉపసయాజులను 
వార్ని చూశాడు. 

కాశ్యప గోతులైన వారికి వినయంగా నమస్కరించి చిన్నవాడైన 
ఉపయాజుని పూజించాడు. తన మనోరథం బైటపెట్టాడు. 

“నియమాసక్తులైన మునీశ్వరులారా! మీకు లక్ష గోవులను సమర్పిస్తాను. 
నాకు ఉత్తమోత్తనుమైన సంతానం కలిగే వ్రతాన్ని చెప్పండి. నాచే చేయించండి.” 

దానికి తపస్సు ఫలంలో పెద్దవాడైన ఉపయాజుడు నిరాకరించాడు. 
ధనం కోసం ఆశపడే వారి వద్దకు వెళ్ళమన్నాడు. 

అయినా ద్రుపదరాజు తన పట్టు వీడలేదు. ఉపయాజుని సంవత్సరం 
పాటు అనేక విధాలుగా సేవించాడు. 

ఓ రోజు ద్రుపదునితో చెప్పాడు. 

“పుణ్య ప్రవర్తన కలిగిన నా అన్న యాజుడు అడవిలో సంచరిస్తూ 
నేలరాలిన ఓ పండుకి ఆకర్షితుడై దాన్ని చేతుల్లోకి తీసుకున్నాడు. 
పరిశుభప్రదేశమా, కాదా అని ఆలోచించలేదు. ఫలాన్ని కోరి ఏ దోషాలనూ 
పట్టించుకోలేదు. ఫలితమే ముఖ్యమనుకునే మీవంటి వారే ఆయన కూడా. 
కాన నీవు నా అన్న యాజుడి వద్దకు వెళ్ళి నీ కోర్కెని తలియచెయ్యి” చెప్పాడు. 

ద్రుపదుడు, యాజుని వద్దకు వెళ్ళాడు. పంచయజ్ఞాలు చేస్తున్నవాడూ, 
రాలిపడిన పండ్లతో, గింజలతో జీవిస్తున్న వాడూ అయిన యాజుడికి నినయంగా 
నమస్కరించాడు. 

లక్ష ఆవుల సంగతి చెప్పాడు. (ద్రోణుడి అవమానం విపులంగా 
వివరించాడు. 

“పాండవులకి విద్య నేర్పించినవాడూ, భరద్వాజుని పుతుడూ అయిన 
ద్రోణుడ్ని యుద్దంలో ఓడించే ధీరుడు నాకు పుత్రుడిగా కావాలి. 
a ఆదిపర్వము 

ఎదురు నిలిచి పోరాడగలిగే మహావీరుడైన పుత్రుడికై యాగం చేయించినా 
మనోవేదనను తొలగించాలి...” 

యాజుడు దద్రుపదుడి అభ్యర్థనను అంగీకరించాడు. (ద్రుపదుడితోనూ, 
ఆయన ధర్మపత్ని కోకిలాదేనితోనూ యాజుడు పుత్రకామేష్టి చేయించాడు. 
వేదమం[త్రాలతోనూ, పూర్ణాహుతులతోనూ అందరినీ సంతృప్తి పరిచాడు. 
అగ్నిదేవుడు తృస్తి చెందాడు. 

ఆ యాగ ఫలంగా, అగ్నిజ్వాలలలోంచి సుందరమైన పుత్రుడు 
జనియించాడు. కాంచన కవచకుండలాలతో, సూర్యుని వలే వెలిగిపోతున్న 
ఆ నందనుడు చేతకరవాలంతోనూ, విల్లుతోనూ దివ్య రథాన్ని అధిరోహించి, 
ద్రుపద దంపతులకు ఆనందాన్ని కలగచేశాడు. 

ఆ వెనువెంటనే అన్నికుండం నుంచి ద్రుపదవంశానికి అపారకీర్తిని 
తెచ్చేదీ, నల్లకలునల వంటి శరిరంగలది, చక్కటి కలువరేకుల వంటి కనులు 
గలది, మహాసుందర తేజస్సుతో వంకరలు తిరిగిన పొడవాటి జుట్టుతో అతిలోక 
లావణ్యవతి ఆవిర్భవించింది. 

అలా జన్మించిన వారికి ఆకాశవాణి ధృష్టద్యుమ్నుడూ, కృష్ణ అని 
నామధేయాలను ఏర్పరిచింది. 

(ద్రుపదుడు యాజునికి లక్షగోవులను ఇచ్చాడు. సంతోషంగా యాజుడు 
చెప్పిన వారికీ, చెప్పనివారికీ అనేక దానాలిచ్చాడు. 

ధృష్టద్యుమ్నుడ్ని విలువిద్యలో ముహావీరుడయ్యేందుకు తర్ఫీదు 
ఇప్పించాడు. 

పుత్రిక కృష్ణకు వివాహ సమయం వచ్చింది.” 

ద్రౌపదికి వివాహ సన్నాహము 
లాక్షాగృహంలో పాండవులంతా ఆహుతి అయ్యారని హితులద్వారా, 
మంత్రుల ద్వారా తెలుసుకున్న ద్రుపదుడు దుఃఖసాగరంలో మునిగిపోయాడు. 
వీరత్వంలోనూ, శౌర్యంలోనూ ఇంద్రునితో సమానమైనవాడూ అయిన 
అర్జునుడికి యజ్ఞవేదికలోని అగ్ని గర్భంలో జన్మించిన తన పుత్రిక కృష్ణనిచ్చి 
వివాహం చెయ్యాలనుకున్నాడు. 
జరిగిన ఘోరంతో విపరీతంగా చలించిపోయి...“అయ్యో! ఈ చిన్నదాన్ని, 

అందాల సుకుమారిని ఎవ్వరికి సమర్పించాలి? అర్జునునికై తపమాచరించి 
పొందిన సుగుణాల సుందరికన్యను అన్యులకి అర్పించగలనా?” అని కర్తవ్యం 
కోసం ఆలోచించాడు. 

అప్పుడు నుంత్రులూ, హితులూ, శ్రేయోభిలాషులూ, (బ్రాహ్మణులూ 
అంతా ముక్తకంఠంతో చెప్పారు. 

“పాండవులంతా ఎక్కడోక్కడ సుఖంగా, క్లేమంగా ఉంటారు” అని 
ద్రుపదుడి సన్నిహిత పురోహితుడు చెప్పాడు. 

“ప్రభూ! నాకు అన్నీ శుభశకునాలే కన్పిస్తున్నాయి. అంతటి లోకైక వీరులు 
అగ్నికి ఆహుతి అయ్యారంటే నమ్మలేను. పూర్వము దేవేంద్రుడు కూడా 
కొంతకాలం కన్పించలేదు. మహేంద్రుని భార్య శచీదేవి ఎన్నో విధాలుగా భర్తకై 
శోకించింది. బృహస్పతి ఆమెను ఓదార్చి భర్త క్షేమం గూర్చి తెలియచెప్పాడు. 
వేదాల్లో ఈ సంఘటన విపులంగా ఉంది... 

“కాన మీరూ దృఢమైన మనస్సుతో స్వయంనరాన్ని చాటించండి. 
కన్యాదాన విషయంలో స్వయంవరం చాటించటము భూసురులకు 
సంప్రదయమే. కాన ప్రస్తుత సమయంలో అదే సముచిత విధానము.” 

(ద్రుపదరాజు పురోహితుని హితపలుకులకు ఊరట చెందాడు. ఈ 
రోజుకి డెబ్బయి ఐదవ రోజు అనగా, పుష్యమాస, శుక్షపక్ష అష్టమి, రోహిణీ 
నక్షత్రం నాడు స్వయంవరం జరుగుతుందని ప్రకటించాడు. ఆ రోజు 
వీరులంతా కాంసిల్య పురికి విజయం చేయవలసిందిగా ముఖ్యరాజులందరినీ 
ఆహ్వానించాడు. 

మహాధనుస్సును నిర్మింపచేశాడు. సాధారణ వ్యక్తులు ఎక్కు పెట్టడానికీ, 
సంధించటానికీ వీలుకాని బలమైన ధనస్సుతో, ఆకాశంలో తిరిగే బంగారు 
పక్షిని నిర్మింపచేశాడు. 

మత్స్యయంత్రాన్ని బేధించిన వారికే తన పుత్రిక “కృష్ణుని నిర్ణయించాడు. 

ఆ స్వయంవరము తెలిసి రాజులంతా పోటీకి సిద్దపడి కాంపిల్య నగరానికి 
సేనాసేవాసమూహాలతో తరలి వెళ్తున్నారు...” అని బ్రాహ్మణుడు పాండవులకు 
(ద్రుపదుడి గాధంతా చెప్పాడు. 

దాన్ని ఆసాంతమూ విన్న పాండవులు తామూ కాంపిల్యపురానికి పోవాలని 
భానించారు. పాండవుల మనోగతాన్ని (గ్రహించిన కుంతి వారికి చెప్పింది. 


ఆదిపర్వము 


220 
కాంపిల్యపురానికి పాండవులు 

“నాయనలారా! ఏకచక్రపురంలో ఎంతోకాలం నుంచి ఉంటున్నాము. 
ఎన్ని రోజులున్నా ఎట్టి మార్పు కానరావుట లేదు. అదీగాక ఇతరుల నివాసములో 
ఎంతకాలనుని ఉండగలము. అది ధర్మమూ కాదు. 

“దుపదరాజు దేశం ఎంతో అందమైనది. దాన్ని పాలించే రాజు 
మహాధార్మికుడు. పురప్రజలు ధర్మగుణం కలవారు. అతిథి సత్కారాలకి 
పోటీపడేవారు. కాన మనమంతా దక్షిణ పాంచాలదేశంలోకి ప్రవేశిద్దాము.” 

కుంతి అభిప్రాయానికి పాండవులంతా సంతోషించి, జననీ సమేతులై 
విప్రుని కుటుంబాన్నించి సెలవు తీసుకున్నారు. 
ద్రుపదరాజా నగర సమీపాన వ్యాసుడి దర్శించుట 

సాంచాల దేశపు దిశగా సాండవులు ప్రయాణిస్తున్నారు. దారి మధ్య 
సుందర ఉద్యానవానాలూ, జలపాతాలూ, మధురమైన ఫలపూలవృక్షాలనూ 
చూశారు. వాటిని ఆస్వాదించారు. ఎక్కటానికీ, దాటటానికీ వీలుకాని అనేక 
దుర్గమగుహలనూ, కొండలనూ అవలీలగా దాటారు. 

అలా ప్రయాణిస్తున్న పాండవులకు కృష్ణద్వైపాయన మహర్షి 
సాక్షాత్కరించాడు. 

వ్యాసమహర్షికి అంతా వినమ్రతతో నమస్కరించారు. మంచువంటి 
మనసుకల ఆ మహర్షి వారితో చెప్పాడు. 

“పాండవులారా! ఈ ధర్మరాజు ఉన్నచోట ధర్మదేవత సుఖంగా 
ఉంటుంది. యుధిస్టరుని ధర్మ మార్గంలో సదా ప్రయాణించండి. మీకీ 
సమయాన ఓ మునికన్య గాథను తెలియచెబుతున్నాను. 

“పూర్యం ఓ భీకర అరణ్యంలో ఓ మునీశ్వరుడు తన నియమనిష్టలతో, 
జసతసాలతో సాటి మునులందరిచే ప్రశంసలను పొందాడు. అంతటి 
నిష్టాగరిష్టుడి పుత్రికకు పూర్వజన్మ పాస ఫలితంగా ఎంత కాలం గడిచినా 
వివాహయోగం కలుగలేదు. 

సాందర్యరాశి, సుకుమారి అయిన ఆ కన్యామణి భర్తకై మహాతపస్సును 
చేసింది. పార్వతీపతిని మెప్పించింది. మహాశివుడు ప్రత్యక్షమైయ్యాడు. 

ఆ అతివ మిక్కిలి ఆనందంతో ఆర్తిగా మహాశివుద్ని ...“పతిదాన 
వరమివ్వమని” ఐదుసార్హు అడిగింది. 

“మునితనయిీ! నీ తపస్సుకు మెచ్చాను. మళ్ళీ జన్మలో నీకు 
అయిదుగురు సుందర సత్సురుషులైన భర్తలని అనుగ్రహిస్తున్నాను.” 

మహాశివుడి వరానికి ఆ కన్యామణి ఆశ్చర్యపడుతూ అంది. 

“మహేశ్వరా! భర్తనిమ్మని మాత్రమే అడిగాడు. ఒక్క ప్రాణేశ్వరుడ్ని 
మాత్రమే వరించగలను. అయిదుగురిని వరించలేను.” 

మునితనయి విన్నపానికి పరమేశ్వరుడు చెప్పాడు. 

ఉసి భర్తకై అయిదుమార్లు అభ్యర్థించావు. నీ సంకల్ప ప్రకారమే నేను 
వరమిచ్చాను. నా వాక్కుకి తిరుగులేదు” అని ముక్కంటి తన నిజాస్థానానికి 
అదృశమై వెళ్ళాడు. 

ఆ తాపసి పుత్రికే నేడు కృష్ణ నామధేయంతో ద్రుపదుడి ఇంట 
పెరుగుతున్నది. మీరు ద్రుపదరాజు నగరానికి వెళ్ళండి. అంతా శుభమే 
జరుగుతుంది” అని ఆశీర్వదించాడు వ్యాసమహర్షి 

ఆపై పాండవులు అనేక రాత్రుళ్లూ, పగళ్లూ అని తేడాలేకుండా ప్రయాణం 
చేశారు. ఓ రోజు రాత్రి సమయాన గంగా నదిలో సోనుశ్రవమనే పవిత్ర తీర్థంలో 
స్నానం చెయ్యాలని సంకల్పించారు. 

చీకటిగా ఉండటంతో అర్జునుడు కొరివిని పట్టుకొని ఆ తీర్థం వైపు 
సాగిపోయాడు. అతని వెనుకే అందరూ రాసాగారు. అదే సమయానికి 
అంగారపర్లుడును గంధర్వుడు తన సుందర భార్యలతో కలిసి జల క్రీడలకు 
వచ్చాడు. పాండవుల పాదధ్వని విన్నాడు. 

తన అంగనలతో సరసజల(క్రిడలకు వస్తే విఘూతము కలిగించేలా 
ఉన్నారని తలచాడు. కోపంతో మండిపడ్డాడు. నిల్లును అందుకుని ధనుష్టంకారం 
చేశాడు. 

“ఓ మానవులారా! అర్థరాత్రి, ఉదయ, సాయం, సంధ్యా సమయాలు 
యక్షులూ, గంధర్వులూ, రాక్షసులూ భూమిపై తిరిగే సమయం. ఆ సమయంలో 
మానవులు తిరుగుట నిషిద్ధము. అట్టి వానికి శిక్ష తప్పనిసరి. భార్యల సమేతుడనై 
వచ్చాను గనుక చెబుతున్నాను. దూరం వెళ్ళిపోండి... ఈ అంగారపర్గుడనే 
గంధర్వరాజు ఆజ్ఞని ధిక్కరిస్తే తగిన మూల్యము చెల్లించుకోవాల్సి ఉంటుంది. 
కుబేరుడి మిత్రుడనైన నేను ఈ ప్రాంతానికి ఎక్కువగా వస్తుంటాను. ఈ 
('ప్రాంతనుంతా అంగారపర్లుడి ఆదధీనము.” 

గంధర్వుడి పలుకులకు సమాధానంగా అర్జునుడి ఈ నిధంగా పలికాడు- 

మాత్రమే భయపడతారు. మహావీరులు ఎప్పుడైనా, ఎక్కడైనా నిర్భయంగా 
సంచరిస్తుంటారు. అడవులూ, నదులూ జనులందరివి. నీ సొత్తు ఏమీకావు. 

“మూడు లోకాల్లో స్రవించే భాగీరథీ సమస్త జనులది. హిమాలయ 
బంగారపు శిఖరం నుంచి భువికి వచ్చిన గంగ అనేక యోజనాలు ప్రయాణించి 
సముద్రంలో కలుస్తుంది. ఆకాశమార్గంలో మందాకినీ పేరుతో ప్రవహిస్తుంది. 
దేవతలూ, సిద్ధులూ, మునులూ వంటి ఆకాశ సంచారులంతా ఆ మందాకినీ 
నదిలో సేదతీరుతున్నారు. 

పాతాళ లోకంలో “భోగవతి” అను పేరుతో పాతాళవాసులను 
అలరిస్తోంది. 

అంత సనవితమ్రైనది, వువోశివుని జటాజూటంలో 
నివాసమేర్సరుచుకున్నదీ అయిన గంగానదిలో స్నానమాచరించవద్దాని చెప్పగానే 
భయపడి సారిపోయే పిరికి వాళ్ళంకాదు మేము” అని సోవుతీర్ణంలో 
ప్రవేశించారు. 

అంగారపర్గ్లుడు మహాగ్నిలా ప్రజ్వలించాడు. బాణవర్షం కురిపించాడు. 
అర్జునుడు మహో గ్రరూపం దాల్చాడు. తన చేతనున్న కొరవితో ఆ బాణాలను 
అవతలికి త్రోసేశాడు. 

“ఓరీ అవివేకీ, కాచుకో. ఇదిగో ఆగ్నేయాస్రము. పూర్వము అగ్నిదేవుడు 
బృహస్పతికిచ్చాడు. బృహస్పతి భరద్వాజునికిచ్చాడు. ఆ భరద్వాజుడు 
పరశురామునకూ, ఆ పరశురాముడు ద్రోణునికీ ఇచ్చాడు... 

“నా గురుదేవులు ద్రోణాచార్యులవారు నాకు ఉపదేశించారు” అని ఆ 
అస్త్రాన్ని అంగారపర్లుడిపై (ప్రయోగించాడు. 

మహా వెలుగుని సృష్టించి, మహామంటలను విరజిమ్ముతూ దిక్కులు 
కూడా తెలియనంతగా చేసి అంగారపర్లుడి రథాన్ని కబళించింది. 

రథం దగ్ధమైంది. అంగారపర్లుడు నేలపై పడ్డాడు. అర్జునుడు అతడ్ని 
జుట్టపట్టుకొని లాక్కొచ్చి ధర్మరాజు ముందు పడేశాడు. 

అంగారసర్లుడి భార్య కుంభీనసి భర్తకు పట్టిన దుస్థితి చూసి ఘౌల్లుమంది. 
ఒక్క ఉదుటున ధర్మరాజు వద్దకు వచ్చి వినయంగా, భయంగా దోసిలిపట్టి 
“పతిభిక్షూపెట్టమని వేడుకుంది. 


ధర్మరాజు కుంభీనసిని దయతో చూశాడు. 
శ్రీ మహాభారతము 


“అంగారపర్గా! ఆయా సమయాల్లో తిరగటానికి బలహీనమైన మానవులు 

“అర్జునా! యుద్ధంలో ఓడిన వాడ్నీ, అ(స్తాలను వదిలేసినవాద్నీ 
సంహరించుట తగదు. అది ఉత్తమ క్షత్రియధర్మం కాదు. అంగారపర్లుడ్ని 
విడిచిపెట్టు.” 

“ఓయీ అంగారపర్గా! శరణాగతుడైన నీకు కురువంశ పురుషుడు 
యుధిష్టరుడు ప్రాణభిక్ష పెట్టాడు. ఇక నీవు నీ భార్యతో విహరించు” అన్నాడు 
అర్జునుడు. 

అంగారపర్గుడు ధర్మరాజు బౌదార్యానికి కృతజ్ఞతగా చూసి అర్జునుడితో 
చెప్పాడు. 

“మహానీరా! యుద్దంలో నేను ఓడిపోయి గంధర్వనాయకుడిగా మనుగడ 
సాగించగలనా? నా మద గర్వాన్ని అణిచావు. నీ అమోఘ ఆగ్నేయాస్త్రం వల్ల 
దగ్గరథుడ్నయ్యాను. గంధర్వ మాయాశక్తితో సకల రత్నాలచే శోభించే దివ్య 
రథాన్ని సృష్టించుకుంటాను. చిత్రరథుడిగా ఇక విఖ్యాతి పొందుతాను. 

“భరతవంశ శ్రేష్టా! నీ అరివీర మహా సరాక్రమం అమోఘం. నాతో 
స్నేహం చెయ్యాలని నా ప్రార్థన. మహా తపస్సుచే సాధించుకున్న చాక్షుషీ 
మహావిద్యను మన స్నేహానికి తీపి గుర్తుగా నీ పరం చేస్తాను. 

“పూర్వము ఈ చాక్టుషీ విద్యను నునువు నుంచి చంద్రుడు 
(గ్రహించాడు. వాని నుంచి మా గంధర్వరాజు విశ్వావసుడుకి అభించింది. 
విశ్వావసునుడి నుంచి నేను పొందాను. ఆ విద్య వల్ల ముల్లోకాలనూ 
చూడగలుగుతావు. ఆ విద్య వల్లే మానవులకంటే అధికులమయ్యాము. దేవతల 
ఆజ్ఞ్జలనూ, ఆదేశాలనూ పాటించక నూ ఇష్టానుసారంగా గడుపుతున్నాము. 
అట్టి విద్య నీచులకూ, దుర్మార్గులకూ లభించదు, ఫలించదు. 

“నీవు మహాశ్రేష్టమైన తపతి వంశానికి చెందిన వాడవు. నీ వల్ల తపతి 
వంశ ప్రతిష్ట మహోన్నతంగా వెలిగిపోతూ చిరస్థాయిగా నిలుస్తుంది. 

“ఆ అద్భుత విద్యను నీవు పొందాలంటే ఆరునెలలు కఠినమైన వ్రతం 
చేయాలి. ఆ విద్యతో పాటు మనోవేగంతో పరుగులు తీసే మహాగుర్రాలను 
మీ అయిదుగురికీ వంద వంద ఇస్తాను. గంధర్వ సంతతికి చెందిన ఆ అశ్వాలూ, 
ఆ విద్యనూ గ్రహించి నాకు ఆగ్నేయా స్రాన్ని అనుగ్రహించు. 

“పూర్వము రాక్షసుడైన వృత్రుని సంహార సమయాన మహేంద్రుడు 
వజ్రాయుధం ప్రయోగించాడు. మహాశక్తిగల శచీపతి ఆయుధం ఆ రాక్షసుడి 
తలను తాకి పది భాగాలుగా ముక్కలైంది. 

ఆయుధశక్తిగానూ, వైశ్యులలో వితరణగానూ, శూద్రులలో సేవాశక్తిగానూ, 
అశ్యాల్లో వేగం సెంచేదిగానూ ఆవహించింది. దాని వల్లనే హయవధ నిషిద్ధము.” 
అంగారపర్లుడితో అర్జునుడు చెప్పాడు. 

“అంగారపర్గా! స్నేహధర్మాలను పాటించి నీవు నాకు మిత్రుడవయ్యానవు. 
అయినా విద్యనూ, విజయాన్నీ, ధనాన్నీ ఆయాచితంగా అందుకోను... 
ఆశించను. అది వీరధర్మం కాదు. 

“నా ఆగ్నేయాస్రంకు బదులుగా ఆశ్వరత్నాలను అర్పించు. నీవు మీ 
రాజు వద్ద గ్రహించిన చాక్షుషీ విద్యను మాత్రం స్వీకరించలేను. 

“నాదో సందేహము. మేం ఎవ్వరమో నీకు ముందే తెలుసు. సాండవులు 
ధర్మమార్గం మీరరని తెలిసి తెలిసి అంత కఠినంగా, అదీ అర్థరాత్రి పూట 
మహా పారుషంగా ఎందుకు మాట్లాడావు?” 

“మహావీరా! మీ సకల సద్గుణాలు, సుచ్చరిత్రా నాకు సంపూర్ణంగా 
అవగతమే. సిద్దులూ, మునీంద్రులూ ఇంకా నారదాది మహాపురుషులు మీ 
ధర్మ ప్రవర్తనల గూర్చి చెప్పి వున్నారు. 

“అయినా చతుసముద్రవేలా వలయుత ఈ భూమండలంతో పాటు 
ముల్లోకాల్లోనూ కురువంశం గూర్చీ, కురునంశ శ్రేష్ణుల గూర్చి గానీ 
తెలియనిదెవ్వరికి? అట్టి దురంధరులు విప్రుల వేషధారులై ప్రయాణించటంతో 
ధిక్కరించే, కఠిన పదజాలంతో ఆజ్ఞాపించాను. 

“దానితో సాటు నా సుందర భార్యలు పక్కనున్నారు. ఎంతటి జ్ఞానయినా 
అంగన పక్కనుండగా ప్రగల్భాలాడుట సహజం. ప్రాణేశ్వరి ముందు 
దీ రదత్తుడిగా వన ంగించే కావు వ్యావూవా వికారాల్ని నేనూ 
తప్పించుకోలేకపోయాను. స్త్రీల ఎదుట స్వాతిశయం పెరగటము పురుషునికి 
సహజం.... 


అంగారపర్లుడి హితోక్తులు 
తపతి వంశానికి చెందిన మహానుభావా! వేదాలను చదినినవాడవు. 
హోమయజ్ఞాలచే అందరినీ సంతృప్తి పరిచినవాడవు. మంచి మిత్రుడ్నీ, సకల 


జ్ఞానమూ తెలిసిన పురోహితుడినీ పొందిన రాజు ఈ ధరణీ మండలాన్ని 
పాలిస్తాడు. ఆపై మహా పుణ్యలోకాలను పొందుతాడు. 


శ్రీ మహాభారతము 


ఆ పది భాగాలే బ్రాహ్మణుల్లో వేదశక్తిగానూ, క్షతియుల్లో 

“పురోహితుడు లేకుండా ముందుకు కదలటం ధరణీశ్వరులైన మీకు 
తగదు. 

“యముడూ, వాయువూ, మహేంద్రుడూ, అశ్వనీ దేవతల నరాలతో 
జన్మించిన వారు. విలువిద్య విశారదుడు, వేదవేదాంగాలనూ అవపోసన పట్టిన 
ద్రోణాచార్యుడి ప్రియశిష్యులు మీరు. 

“అర్జునా! మహావీరుడినయిన నన్ను నీవు సునాయాసంగా పడగొట్టటానికి 
ప్రధాన కారణము న్ఫీ (బ్రహ్మచర్యము. కామసుఖ భోగాల్లో నేను ఉండటం 
వల్ల నన్ను ఓడించావు. 

“భూమిని పాలించే మీరు సుఖాలను అనుభవించే వేళల్లోనూ మీ హిత 
పురోహితుడ్ని పక్కనుంచుకుంటే శుత్రువు నుంచి నిర్భయంగా ఉండచ్చు. 

“నకల వేదాలనూ తెలిసినవాడూ, యుజ్ఞ యాగాదులను 
నిర్వహించువాడూ, పుణ్యాన్ని పొందినవాడూ, ధర్మగుణాలను కలిగిన వాడూ, 
సచ్చరిత్రకలవాడూ అయిన పురోహితుడ్ని పెట్టుకోండి. అది ఎంతో 
శ్రేయస్కరము. అట్టి పురోహితుడ్ని గౌరవంతో స్వీకరించినప్పుడు మీకు ఎట్టి 
పాపాలూ అంటవు.” 

అంగారపర్లుడి హితవచనాలు విన్న అర్జునుడు అడిగాడు. 

తపతి వంశము 

“మిత్రమా! నీవు మాటల మధ్యన తపతి వంశస్థులమని పలికావు. మేం 
కౌంతేయులము. మరి ఎలా మేం తపతి వంశానికి చెందిన వారనువుతాము. 
ఆ గాధేంటో తెలియచేయి. తెలసుకోవాలని కుతూహలంగా ఉంది.” 

ఇంద్రుని పుత్రుడు అర్జునుడికి అంగారపర్లుడు చెప్పాడు. 

“లోకానికి వెలుగు ప్రసాదించే ప్రభాకరుడి పుత్రిక తపతి. సావిత్రిదేవికి 
చెల్లెలు. తెల్లని విశాలనేత్రాలతో, దివ్య తేజస్సుతో, సకల సద్గుణాలతో, సౌందర్య 
యవ్వనవతయిన తన పుత్రికకు తగిన వరుడెవ్వడాని అలోచించాడు 
సూర్యభగవానుడు. 

యక్ష, కిన్నెర, కింపురుషలెవ్వరిలోనూ ఆ భామినికి సరితూగగల ధీరుడూ, 
అందగాడూ కానరాలేదు. 

యుక్త వయస్సుతో యవ్వన శోభతో విలసిల్లే తన పుత్రిక వివాహం 
గూర్చి ఒకింత చింతిస్తున్న సమయంలో- 

అజామీఢుని పుత్రుడూ, జప, హోమాదులను ఆచరిస్తున్నవాడూ, మహా 
తేజస్సుతో వెలిగిపోతున్నవాడూ, భరతవంశానికి చెందినవాడూ అయిన 
సంవరణుడ్ని చూశాడు. 

“ఆహా ఎంత అందంగా ఉన్నాడు. గగనతలములో తాను ప్రకాశించినట్టే, 
భూమండలంపై ఈ సంవరణుడు ప్రకాశిస్తున్నాడు. ఇతనికే తన గారాల 
తపతినివ్వాలని అనుకున్నాడు. 

ఓ రోజు సంవరణుడు మృగవినోదంకై అడనికి వచ్చాడు. అనేక 
మృగాలను తరుముతూ, వేటాడుతూ, సమయం తెలియకుండా గడిపాడు. 
విపరీతమైన ఆకలిదప్పికలకు లోనయ్యాడు. ఎక్కడా ఆహారం దొరకలేదు. 
అశ్వమూ నీరసించి వాలిపోయింది. 

సంవరణుడు ఆహారము కోసం ప్రయత్నించసాగాడు. 

తపతిని చూసి మోహించుట 

ఆ సమయంలో... చక్కటి పూల, ఫలవృక్షాల మధ్యన ఓ మనోహరాంగి 
కానవచ్చింది. సంవరణుడు ఆకలినీ, దప్పికనూ మరిచాడు. 

తపతి యవ్వనశోభతో పరిసరాలు వెలిగిపోతున్నాయా అన్నట్టు ఉన్న 
(త్రిభువన సౌందర్యరాశిని కనులార్పకుండా చూశాడు. 

సౌందర్యమంతా ఓ చోట చేరిందా.. ఆహా! ఈ అంగనల యవ్వన 
అందాలు మరులుగొల్పేలా ఎలా సృష్టించాడో ఆ బ్రహ్మదేవుడు. ముంచు 
పూలకొమ్మకు పూసిన పువ్వులా... ఆ సుకునూర శరీరంపై విలసిల్లే 
అలంకరణలూ, ఆభరణాలూ అన్నీ ఎన్ని మన్మథుని వరాలని పొందాయో? 
చిరుగాలికి, చల్లగాలికి కదిలే ముంగురులు మొత్తం ముల్లోకాల్లోని మగవాళ్లనే 
కదిలించేస్తుందంటే అతిశయోక్తి కాదేమో! 

నూనవకాంతయా? లేక యక్ష, సిద్ధ, దేవకన్యా!? ఇంతటి సుకుమారంతో, 
అమృతము మీద నురుగు వంటి శరీరచ్చాయ కలిగిన ఈమె... ఈ రమణీమణి 
అతామణ ఎవరు?! దేవలోకంలో సుందరీముణులంతా కలిసినా సరిరాని 
మనోహర హృదయ ముగ్గమనోహరి అయిన తపతిని తడబడే అడుగులతో 
నడుస్తూ చూస్తూ సాందర్యమనే ఆమె అమృతాన్ని జుర్రుకుంటూ కదిలాడు. 

కళ్ళల్లో కళ్లు పెట్టి ఉచ్చ్యాశనిశ్వాసలు ఆపుకుంటూ అడిగాడు. 


శ్రీ మహాభారతము 


సకల ధర్మాలను తెలిసినవాడూ, సద్గుణవంతుడూ, అందగాడూ అయిన 

“ఓ సుందరి! నీవెన్వరవు. మహాక్రూర మృగాలు సంచరించే ఈ 
కారడవిలో ఎందుకున్నావు. నీ జనకులెవ్వరు. నీ నామధేయము...?” 

తపతి కూడా బహుసుందరుడూ, గుండ్రని ముఖము కలవాడూ, 
సౌందర్య యవ్వనాలతో మిసమిసలాడుతున్న సంవరణుడిని చూసింది. విల్లువలే 
వంకరగా ఉన్న కండలనూ, విశాల భుజాలనూ, తన సౌందర్యాన్ని కనులతోనే 
తాగేస్తున్న నిశాల నేత్రాలనూ, మధ్య మధ్యలో చూపులను దించుతూ మరీ 
మరీ మైమరిపిస్తున్న సంనరణుడి ప్రశ్నలకు బదులియ్యకుండా లేడిపిల్లలా 
ఛెంగున గెంతుతూ పక్కకెళ్ళింది. 

వెంరినీిన నెరువు ఏవుయిందాని ఆదుర్దాగా చూశాడు. 
కనపడకపోవటంతో శరీరం నుంచి ఏదో పోయినట్టు దుఃఖించాడు. పరి పరి 
నిధాలుగా చెట్లనూ, పుట్టలనూ నవయవ్వనవతి గూర్చి అడిగాడు. 

తపతి స్రీ సహజమైన నునుసిగ్గుతో పక్కకొచ్చిందేగాని, ఆ లలనామణినీ 
మన్మధుడు ఆవహించాడు. సంనరణుడి సుందర రూపం ఆమె హృదయంలో 
గుచ్చుకుంది. నవమన్మథుద్ని చూడాలని, చెంతకెళ్ళాలనిపించింది. సంవరణుడి 
స్థితి చూసి తనూ ఆగలేక వెళ్ళింది. విచ్చుకున్న పుష్పం కొమ్మకి వంగినట్టు 
నిలబడి చెప్పింది. 

“భూపతీ! మీరు తపస్సులు. జ్ఞానవంతులు. సకలమూ తెలిసిన వారు. 
అట్టి మీరు ఇలా ఓ పడతికై దుఃఖించుట తగదు.” 

“నునోహరీ! మహాపరాక్రమంతో భూమిపై ఉన్న రాజులందరినీ 
శాసించగలవాడను... అయినా నీ రూపం నన్ను కట్టిపడేసింది. మన్మథుడు 
తన ప్రతాపాన్ని నామీద చివరికంటూ చూపించాడు. నీవు లేని నేను ఇక 
లేను. పద్మం వంటి కనులుగల సుందర యవ్వన గిరులుగలదానా! నన్ను 
కటాక్షించు.. నన్ను గాంధర్వ వివాహ పద్దతుల్లో నీ ఇష్టమొచ్చిన రీతిన 
వివాహమాడి ఈ మన్మథ బాధ నుంచి విముక్తుడిని చెయ్యి.” 

“మహీపతీ! నేను సూర్యదేవుని పుత్రికను. సావిత్రీదేవి ముద్దుల చెల్లెలిని. 
తండ్రి చాటు బిడ్డను. తపతి నా పేరు. 

“నిన్ను చూస్తూనే నా సమస్త ప్రాణాలు నీలో లీనమయ్యాయి. నా 
హృదయాన్ని నీవు కొల్లగొట్టావు. నాపై ప్రేమ మీకు ఉంటే నా జనకుడ్ని అడగండి. 
పెళ్ళికాని పిల్లను. తండ్రి మాటే ఆజ్ఞా, ఆదేశము. జసాలతో, వ్రత నియమాలతో 
మా తండ్రి గారిని ప్రార్థించి ఆరాధించండి. ఆపై మీతో సుఖాలు పొంది, 

వెళ్ళలేక వెళ్ళింది తపతి తన లోకానికి. 

సంవరణుడు తపతి ఎడబాటు భరించలేకపోయాడు. మూర్చపోయాడు. 
ఎంతోసేపటికి సంవరణుడి మంత్రి వచ్చి చల్లటి నీరు చల్లి లేపాడు. నగరానికి 
వెళదామని చెప్పాడు. 

సంవరణుడు మంత్రులనూ, సేనలనూ నగరానికి పంపి తను ఆ 
ప్రదేశంలోనే తపస్సుకు ఉపక్రమించాడు. 

వసిష్టుడు తపతిని సంవరుణిడికి అర్పించుట 

అపార తపఃసంపన్నుడైన పుణ్యపురుషుడైన వసిష్టుణ్ని గూర్చి అత్యంత 
భక్తి శ్రద్ధలతో స్మరించాడు. తన ఆత్మ పురోహితుడైన వసిష్ట మహా ముని 
శ్రేష్టుడు నిర్మలవదనంతో చిరునవ్వుతో ప్రత్యక్షమయ్యాడు. తన రాజును 
చూశాడు. 

అప్పటికే పన్నెండురోజులన్వటంతో కృశించిపోయి ఉన్నాడు. తన 
తపోదృష్టితో పరికించాడు. జరిగింది అవగాహన చేసుకున్నాడు. తన భూపతి 
కోరికను తీర్చాలనుకున్నాడు. 

ఆకాశ మార్గానకెగిసి పదివేల ఆమడలు ప్రయాణించి సూర్యదేవుణ్ని 
చేరి అనేక స్నోతాలతో, హితోక్తులతో పూజించాడు, దివ్య పుష్పాలతోనూ 
అర్భించాడు. 

“వేయి కిరణాలతో లోకాలకి వెలుగును ప్రసాదించే సూర్య భగవానా? 
సంవరణుడు మహా శక్తివంతుడు. అందగాడు.. వంశప్రతిష్ట కలవాడు. 

“పూరువు వంశానికే తలమానికము. సకల ధర్మాలనూ తెలిసినవాడు. 
నీ గారాల పుత్రికకు సరిపోయే నరుడు సంవరణుడు. పుత్రికను పొందిన 
నీవు సకల ధర్మాలూ, యోగ్యతలూ ఉన్న వరుడికిచ్చి నివాహం చేసి తండ్రి 
ధర్మం నేరవేర్చు....” 

భాస్కర దేవుడు వశిషుని విజ్ఞప్తిని ఆత్మీయంగా అందుకున్నాడు. 
చంద్రవంశానికి అమోఘమైన కిర్తిప్రతిష్టలు మరింతగా తేగల సంవరుణుడే 
తపతికి తగ్గ ప్రాణనాథుడని తలచాడు. పరమేష్టి సమానుడైన వశిష్టుడి వెంట 
తన పుత్రికను పంసాడు. 

వశిష్టుడు తపస్సు చేస్తున్న సంవరుణుణ్ని చేరి చెప్పాడు. 

“సంవరణా! నీ తపస్సు చాలించు. నీ కోర్కె తీరింది. నిమిషానికి మూడు 

వందల అరవై ఆమడలు సాగిపోయే సూర్యభగవానుడి రథాన్ని అనుసరిస్తూ 
ఒప్పించి, ఆయన పుత్రికను నీ భార్యగా చేయుటకు తీసుకువచ్చాను.” 

సంవరణుడు కనులు తెరిచాడు. మహనీయులైన పురోహితుడను 
ఆ(శయించినందుకు తన మహా మనోరథమే తీరింది. 

వశిష్టుడు ఇరువురుకీ వేదోక్తంగా వివాహం జరిపించి ఆశీర్వదించాడు. 

అందాల భరిణ వంటి తపతితో సంవరణుడు పన్నెండు సంవత్సరాలు 
ఏకధాటిగా సుఖాలను అనుభవించాడు. ప్రాణేశ్వరితో ఆ అరణ్యంలోనే 
అమరావతిలో నున్నంత ఆనందంగా గడిపాడు. 

సంవరణుడు నగరంలో లేకపోనటంతో హస్తినలో క్షామం ఆవరించింది. 
దానితో వశిష్టుడు అనేక శాంతి పౌష్టిక, వైదిక క్రియలన్నీ చేసి సకల దేవతలనూ 
శాంతింప చేశాడు. 

సంవరుణ్ని నగరానికి తీసుకువచ్చి, ప్రజల బాగోగులు చూసుకుంటూ 
గతంలో వలే ధర్మసాలన చేయమన్నాడు. 

సంవరణుడు ప్రజాసమస్యలను తీరుస్తూ భార్య తపతితో ఆనందంగా 
గడపసాగాడు. కొంతకాలానికి తపతి గర్భం ధరించింది. కురుడు జన్మించాడు. 
అలా మీరు తాపత్యులయ్యారు. నంశకర్త భార్యల పేరుతో కూడా పిలిచే 
సంప్రదాయం ప్రకారం మిమ్ము అలా సంబోధించాను. 

“అలా ఉత్తమోత్తమమైన పురోహితులను పెట్టుకున్న మీ వంశ పురుషుడు 
సంవరణుడు సుఖంగా రాజ్యాన్ని పాలించాడు” చెప్పాడు గంధర్వరాజు 
అంగారపర్లుడు అర్జునుడితో. 

“మిత్రమా! మా వంశ ప్రభువులకు పురోహితునిగా ఉన్న వశిష్టులవారి 
మహత్యాన్ని సంపూర్ణంగా వినాలని ఉంది” అని అడిగాడు. 

అంగారపర్లుడు వశిష్ట మహర్షి వృత్తాంతాన్ని చెప్పటం ప్రారంభించాడు. 

“మహా కోపిష్టి అయిన విశ్వామిత్రుడు చేసిన అకాల పనుల వల్ల వశిష్ట 
మహా మునీశ్వరుని పుతులు యమసదనానికి వెళ్ళారు. తన అపార తపః 
శక్తితో తిరిగి భూలోకానికి తన పుత్రులను తేగలిగే సమర్థత ఉండి కూడా 
సముద్రం చెలియలి కట్టను దాటనట్టు మౌనం వహించాడు. అంతటి 
మహాముని మహత్మ్యం గురించి చెప్పుటకు నేను తగునా? అయినా ఆ మహా 
తేజస్సుగల వశిష్టుణ్ని స్మరించి, ఆయన ఆశీర్వాదంతోనే మీకు తెలియ 
చెబుతాను.” 

కావముక్రోధాదులను జయించిన మహనీయుడైన వశిష్ట మహర్షి 
ఇక్ష్వాకునంశరాజుల పుణ్యఫలం వల్ల ఆ వంశ పురుషులకి పురోహితుడిగా 
ఉన్నాడు. 

ఆ కాలంలోనే కన్యాకుబ్దం రాజ్యాన్ని గాధి తన అసమాన సరాక్రమంతో 
ప్రజారంజకంగా పాలన చేసేవాడు. ఆ గాధి పుత్రుడే విశ్వామిత్రుడు. 
విశ్వామిత్రుడు రాజయ్యాక ఓ రోజు మృగ వినోదం కోసం అడవికి వెళ్ళాడు. 
అనేక క్రూరమృగాలను వేటాడాడు సమయం తెలియకుండా. దానితో తాపం 
పెరిగింది. ఆకలీ, దప్పికలు విజృభించాయి. 

దగ్గరిలో కనిపించిన వశిష్టుని ఆశ్రమానికి తన సైన్యంతో వెళ్ళాడు. 

ఆ మునీశ్వరుడు తన ప్రభువును సాదరంగా ఆహ్వానించి అనేక 
మర్యాదలు చేశాడు. తను ప్రేమగా సెంచుకునే కూతురు నంటి ఆవుకి చెప్పాడు. 

“నందినీ... ప్రభువు మన ఆశ్రమానికి అతిథిగా వచ్చారు. వారికీ, వారి 
పరివారానికీ సకల అన్నాలతో విందు చేయాలి” 

హోమధేనువు వశిష్టుడి ఆనతితో సకల భోజ్యాలనూ క్షణంలో సిద్దం 
చేసింది. నేతి నదులనూ, అన్నపు రాసులనూ, సెరుగు కాల్వలనూ, అనేక 
రసాలనూ నోరూరించి, నీళ్ళు తెప్పించే ఊరగాయలనూ, రోటి పచ్చళ్ళనూ 
నర్షించింది. 

విశ్వామిత్రుడు ఒకింత ఆశ్చర్యంతో తలమునకలయ్యాడు. శరత్కాల 
చందిక శరిరకాంతితో కమ్మటి, చక్కటి వెలుగులను విరజిమ్ముతున్న 
“నందినిను చూస్తూ పదార్థాలనూ, రసాలనూ ఆస్వాదించాడు. హాయిగా 
విశ్రమించాడు. 

విశ్వామిత్రునికి పదే పదే వశిష్ట మహర్షిగోవు 'నందిని'నే గుర్తుకు వచ్చింది. 
ఆపై దాన్ని ఆశించాడు. 

చిన్న చిన్న కొమ్మలతో, చక్కటి కనులతో, సుతిమెత్తని పెద్ద పొదుగుతో, 
పొడవైన చన్నులతో ఉన్న “నందిని తనకి కావాలని చెప్పాడు విశ్వామిత్రుడు. 

“వశిష్ట! చంద్రునిలోని మచ్చ కూడా లేని ఈ హోమధేనువు నాకు 
కావాలి. శంఖం నంటి నీ పాడి ఆవుకు బదులు నీకు లక్ష పాడి ఆవులను లేదా 

కోరుకున్న రాజ్యమైనా ధారపోస్తాను... ఇష్టంగా దీన్ని నాకివ్వు.” 

వశిష్టుడు మర్యాదపూర్వకంగా నవ్వి చెప్పాడు. 

“ప్రభూ! నందిని” నాకు పుత్రిక నంటిది. అయినా తాపసుడైన నాకు 
అంత సంపదలెందుకు. నా యజ్ఞయాగాది కార్యక్రమాలకూ, సితృదేవతలకూ, 
అతిథి దేవుళ్ళకూ ఈ హోమధేనువును ఆధారంగా చేసుకొని తపస్సు 
సాగిస్తున్నాను. 

“రాజా! తాపసులకు ఆవు ఉన్న చాలు.. ఎన్ని సంపదలున్నా బుషులకు 
దేనికీ పనికిరావు.” 

విశ్వామిత్రుడు కనులెరచేశాడు. 

“వశిష్టా! రాజ్యాన్నేలే రాజును. శిక్షించినా, దయ చూపినా నాదే అంతిమ 
నిర్ణయము. నీవు కేవలం తాపసివి. లక్ష ఆవులిస్తానన్నా వద్దంటున్నావు. 
రాజ్యంలోని ప్రతిసంపదపై రాజుకు హక్కు ఉంది. ఈ ఆవు నాకు కావాలి” 
అని సైనికులకు హోమధేనువును పట్టుకొని నగరానికి తీసుకుపామ్మని 
ఆజ్ఞాపించాడు. 

రాజాజ్ఞ అవ్వటం ఆలస్యం సైనికులు కదిలారు. 

విశ్వామిత్రుడి సైనికులకు “నందిని ఎదురు తిరిగింది. రావటానికి 
ఇష్టపడక మొండికేసింది. రంకె వేసింది. భటులు కర్రలతోనూ, కొరడాలతోనూ 
అదిలించసాగారు. 

“మునీశ్వరా! ఈ దుష్టులు దండనలతో బలాత్కారంగా లాక్కెళ్ళటానికి 
ప్రయత్నిస్తున్నారు. అది చూస్తూ మీరిలా మౌనంగా ఉండుట సకల ధర్మాలూ 
తెలిసిన మీకు తగునా?” 

వశిష్టుడు “నందిని వంక చూశాడు. 

ఆ మహామునీశ్వరుని అంతరంగ భావాన్ని (గ్రహించింది. అంతే వెంటనే 
భీకర హుంకారం చేసింది. ఆశ్రమ పరిసరాల్లో పదుల కొద్ది పిడుగులు పడ్డట్టు 
ప్రతిధ్వనించాయి. మిట్ట మధ్యాహ్నం సూర్యుడిలా మారింది. నిప్పులు 
కురిపించింది. 

తన తోక నుంచి శబరులను సృష్టించింది. మలమూ[త్రాలనుంచి శక, 
యవన, పుండ్ర, పుళింద, ద్రవిడ, సింహళులను పుట్టించింది. 

నోటి నురగ నుంచి దరదలూ, బర్భరులూ జన్మించారు. 

విశ్వామిత్రుడి సైన్యం కన్నా అయిదింతలెక్కువయ్యారు. 
సింహనాదాలతో, యవుభటులుగా వస్తున్న వారిని చూస్తూనే 
నిశ్వామిత్రుని సైనికులు మూడామడలు పరిగెత్తారు. 

అది చూసి విశ్వామిత్రడు ఆలోచనలో పడ్డాడు. క్షత్రియబలం కన్నా 
తాపసుల బలమెక్కువని (గ్రహించాడు. అన్ని బలాలకన్నా అమోఘమైన మహా 
బలము తపో బలమే అని తలచాడు. 

సకల భోగాలనూ, రాజ్యాన్నీ గడ్డిపోచగా విడిచాడు. మహా భయంకరమైన 
అడవుల్లోకి వెళ్ళాడు. ఓ పెద్ద కొండపై తపస్సు ప్రారంభించాడు. అనేక విధాలుగా 
అనేక సంవత్సరాలు కఠోర తపస్సు చేసి (బ్రహ్మర్షి అయ్యాడు. 

ఇక్ష్వాకు వంశరాజు కల్మాషపాదుడు. ఆయన పురోహితుడు వశిష్టుడు. 
పూర్వము కల్మాషపాదుడు మహాయజ్ఞము చేయటానికి సంకల్పిస్తుండటంతో 
విశ్వామిత్రుడు యాజకత్వం చేస్తానని చెప్పాడు. కాని కల్మాషపాదుడు 
అంగీకరించలేదు. సరికదా వశిష్టుడ్ని యజ్ఞం చేయించమని ప్రార్థించాడు. 

వశిష్టునిపై మరింత కోపం పెరిగింది విశ్వామిత్రుడికి. వశిష్టనిపై 
పగతీర్చుకునే అవకాశం కోసం విశ్వామిత్రుడు ఎదురు చూడసాగాడు. 

కల్మాషపాదుడు నృుగవినోదంకై ఓసారి అడవికి వెళ్ళాడు. ఎంతో అలసి 
సాలసి పోయాడు. దగ్గరిలో వశిష్ట మహర్షి ఆశ్రమం ఉండటంతో సేద 
తీరుదామని నడిచాడు. 

వశిష్టునికి వందమంది పుత్రులు. అగ్రజుని పేరు శక్తి మహాతపశ్ళాలి. 
కల్మాషపాదునకు మార్గమధ్యంలో ఎదురుపడ్డాడు. 

తనకీ తన సేనా సమూహానికి ఎదురొస్తున్న శక్తిని తప్పుకొమ్మని తీవ్రంగా 
అరిచాడు. తన రాజ గర్వాన్నీ, అహంకారాన్ని చూపించాడు. 

వశిష్ట మహాముని పెద్ద పుత్రుడు వినయంగా చెప్పాడు. 

“రాజా! తాపసులు ఎదురొచ్చినప్పుడు వారికి దారి ఇవ్వటము ధర్మము. 
దేశాన్ని ఏలే రాజువు నీవు. నీవే ధర్మం తప్పి మాట్లాడవచ్చునా? ప్రియ 
వచనములు పలికి దారి ఇవ్వుట మాని ఇలా అనుచితంగా ప్రవర్తించటం నీ 
వంటి ప్రభవుకి తగదు.” 
శ్రీ మహాభారతము 


అంతా వాడిఅయిన ఆయుధాలతో విశ్వామిత్రుడి సైన్యం మీద పడ్డారు. 

శక్తి మహాముని శాపము 

“మహారాజా! నీవు భూమికి ప్రభువేగానీ ధర్మానికి కాదు. నేను 
ధర్మబద్దంగానే నడుచుకుంటున్నాను.” 

వశిష్టు పుత్రుని వ్యాఖ్యలతో కల్మాషపాదుడు కోపంతో వూగిపోయాడు. 
వివేకశూన్యుడయ్యాడు. చేతనున్న కొరడాకి పని చెప్పాడు. ముని కుమారుడు 
బాధ ఓర్చుకుంటూ శపించాడు. 

“రాజా! మానవుడవై ఉండి రాక్షస బుద్ది చూపించావు. నీ ఈ ప్రవర్తనకు 
కారణమైన రాక్షస బుద్దితో రాక్షసుడిగానే మారి జీవించు...” 

తనంతటి వాడ్ని శపించగల ఆ ముని పుత్రుడెన్వడాని ఆలోచించాడు. 
గర్వఅహాలు తొలగి ఆ మునిపుంగవుడని వశిష్టుడి పుతుడిగా గుర్తించాడు. 

దీనంగా రథం దిగి శరణు వేడాడు. శాపవిమోచనం తెలుపమని 
ప్రార్థించాలని బావించాడు. శక్తి మునీశ్వరుణ్ని వున్నించవుని 
అడగాలనుకున్నాడు. అదంతా దూరం నుంచి రహస్యంగా చూస్తున్న 
విశ్వామిత్రుడు కింకరుడనే రాక్షసుడ్ని ఆదేశించాడు. 

“కింకరా! నీవు కల్మాషపాదుడిలో ప్రవేశించు.” 

విశ్వామిత్రుడి ఆజ్ఞను పాటించాడు కింకరుడు. దానితో రాక్షస ప్రవృత్తితో 
శక్తి మహాముని వంకయినా చూడకుండా నగరానికి చేరాడు. రాచకార్యాలు 
చూడటం ప్రారంభించాడు. 

ఓ రోజు కల్మాషపాదుని వద్దకు ఓ విప్రుడు కడు ఆకలితో వచ్చాడు. 
అది కూడా మాంసాహారం కావాలన్నాడు. 

కల్మాషపాదుడు మాటిచ్చి ఆపై సంగతి మరిచాడు. ఎప్పుడో అర్థరాత్రి 
మెలుకున వచ్చి గుర్తొచ్చి, వంటవాడిని పిలిచి మాంసాహారం వండమని, దాన్ని 
ఆకలితో నక నకలాడుతున్న బ్రాహ్మణుడికి పెట్టమన్నాడు. 

ఈ సమయంలో మాంసము అందుబాటులో లేదని చెప్పాడు. దానితో 
కోపించిన కల్మాషపాదుడు “ఏ మాంసం సిద్ధంగా లేకపోతే మనుష్య మాంసమైనా 
పెట్టు అని అరిచాడు. 

రాజాజ్ఞతో భీతిల్లిన వంటవాడు వధ్యస్థానానికి వెళ్ళి నరమాంసం తెచ్చి 
వంట చేసి బ్రాహ్మణుడికి వడ్డించాడు. 

దాన్ని ఆహారంగా తీసుకున్న (బ్రాహ్మణుడు దివ్యదృష్టితో, అది మనుష్య 

మాంసమని (గ్రహించాడు... ఆగ్రహించాడు. 

“రాజా!  ఆకలయి అన్నం పెట్టమంటే, తినకూడనిదయిన నరుని 
మాంసంతో నాకు నంట చేసి పెట్టావు. కాన నీవు ఇక నరమాంసాన్ని తిని 
జీనించు..” అని తన తపోశక్తితో శపించాడు. 

అసలే కల్మాషపాదుడిలో కింకరుడు ఆవహించి ఉన్నాడు. దానికి తోడు 
బ్రాహ్మణ శాపంతో ఉగ్రుడయ్యాడు. 

బ్రాహ్మణుడి శాపంతో కల్మాషపాదునకు తిక్కరేగింది. ఇంతటి వినర్జానికి 
కారణమైన శక్తి మహాముని వద్దకు వెల్లాడు. జరిగింది చెప్పాడు. ఈ శాపానికి, 
నీ శాపం కూడా కారణంగాన, తొలుత నీతోనే నరమాంసం భుజించటం 


ప్రారంభిస్తానని చెప్పి అప్పడంలా నమిలి మింగేశాడు వశిష్టుడి పుత్రుడైన శక్తి 


మహామునిని. ఆపై విశ్వామిత్రుడి రహస్య ఆదేశంతో కింకరుడు విజృభించాడు. 

వశిష్టుని మిగతా పుత్రుల మీదకు ఆకలిగా వెళ్ళి వరుసగా ఆరగించాడు. 

వశిష్టుని పుత్రశోకము 

తన పుత్రులందరినీ కల్మాషసాదుడు భక్షించాడని తెలుసకొని అంతులేని 
శోక సముద్రంలోకి జారిపోయాడు వశిష్టుడు. 

మహాసాతకమైన ఆత్మహత్యకు ఉపక్రమించాడు. భయంకరమైన 
కార్చిచ్చులోకి ప్రవేశించాడు. బ్రహ్మదేవుని వంటి తపోధనుడు వశిష్టుడు దగ్గరికి 
రాగానే అగ్ని చల్లారిపోయింది. 

అన్నీ ద్వారా తన పంచ ప్రాణాలు గాలిలో కలిసిపోవాలన్న ప్రయత్నం 
వ్యర్థం కావటంతో, తన మెడకు మహా బండరాయిని కట్టుకుని దాన్ని 
ఈడ్చుకుంటూ తీసుకెళ్ళాడు. 

సముద్రంలో దూకాడు. వశిష్టుడి దుశ్చర్యకు సముద్రుడు భయకంపితుడై 
దూకిన వశిష్టుణ్ని అలల మీద నిలిపి జాగ్రత్తగా ఒడ్డుకి చేర్చాడు. 

అయినా వశిష్టుడికి చావు మీద మనుకారం "లేదు. విరక్తి మరింత 
పెరిగింది. ఈసారి మేరు పర్వత శిఖరం ఎక్కి దూకాడు. 

వాయుదేవుడు అతన్ని పొత్తిళ్ళలో సాపాయివలే నెమ్మదిగా క్రిందకు 
దించాడు. 

వశిష్టుడు మరణించాలన్న కోరికను చంపుకోలేకు పుతులనే 
తలచుకుంటూ మొసళ్ళున్న నదిలో దూకాడు. ఆ మహాయోగీశ్వరుణ్ని ఆ 
నది తాకటానికి భయపడి వంద మార్గాలుగా విడిపోయి ప్రవహించింది. దానితో 

ఆ తరంగిణీమ తల్లికి 'శతద్రువు' అను నామధేయం ఏర్పడింది. 

ఈసారి వశిష్టుడు తనకి తానే బలమైన దృఢపాశాలతో కట్టుకున్నాడు. 
మహాప్రవాహంతో పయనించే నదిలోకి దూకాడు. ఆ నదీమ తల్లి వశిష్టుని 
పాశాలన్నీ తొలగించి, ఒడ్డుకు చేర్చింది. దానితో ఆ నది 'విసాశిగా ప్రసిద్ది 
పొందింది. 

ఎంత ప్రయత్నించినా తనకి మరణం రావటం లేదని తలచి ఆశ్రమం 
వైపు నడిచాడు. వెనుకనే సవ్వడి రాగా తిరిగి చూశాడు. 

పుట్టెడు దుఃఖంతో శక్తి మహాముని భార్య.... తన కోడలు అదృశ్యంతి 
కనిపించింది. ఆమె గర్భవాసం నుంచి వేదఘోష మనోహరంగా వశిష్టుని 
చెవులకు సోకింది. 

వశిష్టుడు సంభ్రమాశ్చర్యాలతో “ఆహా! నా మనుమడు జన్మించకుండానే 
వేదాలను వల్లిస్తున్నాడు. నా పుత్రుడికి పుట్టబోయే పసివానిలో శక్తిని చూసుకొని 
ఒకింత దుఃఖాన్ని మరవగలనేమో అని ఆలోచనతో ఒకింత సంతృప్తి చెందాడు. 

ఆత్మహత్యా ప్రయత్న ఆలోచనకు స్వస్తి చెప్పి జన్మించబోయి పౌత్రునికై 
ఎదురుచూడసాగాడు. 

కల్మాషపాదునకు శాపవిముక్తి 

అదృశ్యంతి ఓ రోజు ఆశను అవసరాలకై ఆశనుం దగ్గరున్న ఫలవృక్షాల 
వద్దకు వెళ్ళింది. నరమాంస రుచితో ఆకలితో ఉన్న కల్మాషపాదుడు ఆమెను 
చూశాడు. 

రాక్షసుని అడుగుల సవ్వడికి వెనుతిరిగి చూసి భయపడింది. వేగంగా 
ఆశ్రమంవైపు పరుగు తీసి వశిష్టుని వద్దకు వెళ్ళింది. 

వశిష్టుడు కోడలికి భయపడవద్దని చెప్పి, బుసలు కొడుతూ వస్తున్న 
కల్మాషపాదుడిని ఆగమని ఆజ్ఞాపించాడు. తన మంత్రజలాన్ని చల్లాడు. వశిష్టుని 
తపోబలంతో కల్మాషపాదునకు రాక్షసశాపం తొలగింది. 

“నుహానుభావా! మీ దయతో మీ కవుండలుదకంతో నాకు 
శాపవిమోచనం అయింది. పన్నెండు సంవత్సరాలు అనేక సాసాలను చేశాను. 
మీ దయతో మనిషినయ్యాను. ఇక మీ ఆదేశాలతో ప్రజా విధేయుడనై 
రాజ్యపాలన చేసుకుంటాను” అని భక్తిగా, వినయంగా నమస్కరించాడు. 

“రాజా! మంచి వాళ్ళకూ, ధర్మ నియమనిష్టలతో కాలం గడిపే విప్రులకూ 
అపకారం చేస్తే జరిగే పరిణామాలు తెలుసుకున్నావు కదా! కాన ధర్మ, న్యాయ 

మార్గాల ద్వారా ధరణిని పాలించి కీర్తి ప్రతిష్టలను పొందు.” 

కల్మాషపాదుడి అభ్యర్థనపై, వశిష్టుడు అయోధ్య చేరాడు. విజ్ఞాన వేత్త, 
పరమాత్మ అయిన వశిష్టుని పురోహితునితో కలసి కల్మాషపాదుడు ధర్మ 
పాలన చేయసాగాడు. 

కల్మాషపాదుని భార్య మదయంతి. కల్మాషపాదుడు తన భార్యతో 
కలసి రాక్షసునిగా గడిపిన ఓ సమయంలో మునిజంట శృంగార కేళిలో 
రసరమ్యంగా తేలియాడటం చూశాడు. నరమాంసమే తప్ప మరో వివేకంలేని 
కల్మాషపాదుడు ఆ శ్చంగార కార్యాన్ని చెడగొట్టేలా వికృత ధ్వనులు చేసి ఆ 
మునిని ఆవురావురుమంటూ తిన్నాడు. 

అహం దెబ్బ తిన్న ఆ ముని భార్య అంగిరసి, భర్త పోయిన దుఃఖాన్ని 
అదిమిపట్టుకొని “ఓయీ నీచ రాక్షసా! స్త్రీకి మాతృత్వమే పరిపూర్ణం. అట్టి 
దాన్ని నాకు దూరం చేశావు. నీవు నీ భార్యతోనే కాదు... ఎవ్వరితో రమించినా 
నా భర్తనలే నీవు యమలోకం చేరతావు అని శపించింది. 

అగ్నిప్రవేశం చేసి ఆ ఇల్లాలు పతిని చేరింది. 

ఆ రాక్షస చర్యలతో నున్నప్పుడు అంతగా పట్టించకోని కల్మాషపాదునికి 
శాసం వీడగానే, భార్య మదయంతి వివరంగా చెప్పింది. 

కల్మాషపాదడు తన పాపచర్యలకు బాధపడి, తనకి పుత్ర సంతానం 
లేదని కుమిలి కుమిలి రోదించాడు. ఓనాడు వినమ్రుడై వశిష్టుని వద్దకు వచ్చి 
అభ్యర్థించి చెప్పాడు. 

వశిష్ణుని ప్రసాదము 

“మహామునీశ్వరా! నా వ్యధను అర్థం చేసుకోండి... సంతానం లేకపోతే 
పుణ్యకార్యాలు చేసినా ఫలితం ఉండదు. మను వంశానికి మరింత వెలుగును 
సంచేవాడూ, నూర్యునితో నమానమైన ముత్రుణ్నే పీ ద్వారా 
పొందాలనుకుంటున్నాను. కాన నా యందు దయ వుంచి, నా వంశాన్ని 
నిలుపవలెను.” 

వశిష్టుడు ఆ ప్రార్థనను మన్నించాడు. 

నుదయంతి బుత స్నానం అయిన పిదప ఓ కమ్మని రాత్రి వశిష్టుడు 
మదయంతి మందిరానికి వెళ్ళాడు. ఆ పునీతాత్ముని సంగమంతో నుదయంతి 
గర్భవతి అయింది. 

మదయంతి గర్భం ధరించి పన్నెండేళ్ళు గడిచినా పుత్రోత్పత్తి జరగలేదు. 
గర్భాన్ని మోసి మోసి విసుగు చెందింది. లాభం లేదని రాతి ముక్కతో కడుపును 
చీల్చుకుంది. 

దానితో ఆ దేవికి అశ్మకుడను పుత్రుడు జన్మించాడు. ఆ సమయానికే 
శక్తి మహాముని భార్య అదృశ్యంతికి పరాశరుడు జన్మించాడు. వశిష్టుడు ఎంతో 
ఆనందంగా మనవడికి సకల జాతకర్మాదులు చేసి అల్లారు ముద్దుగా 
చూసుకోసాగాడు. 

సరాశరుడు హాయిగా పెరుగుతూ, ఓసారి తండ్రి గూర్చి తల్లినడిగాడు. 
అదృశ్యంతి జరిగింది చెప్పింది. దానితో అగ్గి మీద గుగ్గిలంగా మారాడు. తన 
అపార తపోశక్తితో సమస్తాన్నీ భస్మీపటలం చేస్తానని వూగిపోయాడు. పరాశరుడి 
భీకర దృఢ దీక్షతో వశిష్టుడు కదలిపోయాడు. మనుమద్ని ఆపాడు. 

“ఆవేశం ఎప్పుడూ సరయినది కాదు నాయనా! పూర్వము కృతవీర్యుడనే 
రాజు అనేక యజ్ఞాలూ, యాగాలూ చేసి భృగనంశ బ్రాహ్మణులకు అపార 
ధనరాసులనిచ్చి సంతృప్తి చెందేలా చేశాడు. 

“అనేక యజ్ఞాల ద్వారా అపార పుణ్యాన్ని సంపాదించిన రాజు సృష్టి 
ధర్మం ప్రకారం మరణించాడు. ఆయన దివంగతుడయ్యాక ఆయన పుత్రుల్లో 
విపరీత బుద్దులు ఏర్పడ్డాయి. 

“తన తండ్రినుంచి అప్పళంగా భృగువంశ బ్రాహ్మణులు అపారధనాన్ని 
పాందారని తూలనాడారు. దానితో వారంతా భయపడి ధనాన్ని తెచ్చి 
కృతవీర్యుని పుతులకే ఇచ్చేశారు. కొంతమంది రహస్యంగా ధనాన్ని 
పాతిపెట్టుకున్నారు. 

రాజపుత్రులు భృంగవంశ బ్రాహ్మణులను శోధించి, వారి ఇల్లూ వాకిలి 
వెతికి, పాతేసిన ధనాన్ని బైటికి లాగారు. రాజాజ్ఞ ధిక్కరించారన్న కోపంతో 
చిన్నా, పెద్దా, పసివాడన్న తేడా లేకుండా నరికేశారు. 

భృగువంశ బ్రాహ్మణుల భార్యలు ప్రాణభయంతో హిమాలయాలకి 
పరుగుతీశారు. 

భృగువంశ బ్రాహ్మణ వంశానికి చెందిన ఓ తపో గృహిణి తన తొడలో 
గర్భాన్ని దాచుకుంది. ఎవ్వరికి తెలియకుండా మెసిలింది. కాని కృతవీర్య 
క్షత్రియులంతా పసికట్టారు. ఆ బ్రాహ్మణ స్తీ ఊరు ప్రదేశంలోనున్న గర్భాన్ని 
విచ్చిన్నం చేయాలని తలచారు. 

జెర్యుని జననము 


ఆ క్షణంలోనే ప్రళయకాల మార్తాండుడివలే తల్లి తొడను చీల్చుకుని 
మహాతేజస్సుతో బొర్యుడు జన్మించాడు. ఆ పసికందును చూస్తూనే, ఆ 
మహావెలుగుకి రాజపుతులంతా గ్రుడ్డివాళ్ళయ్యారు. మహాకండకానరంతో 
దుర్మార్గాలు చేసినందుకు అపారదుఃఖము వారిని ఆవహించింది. 

వారంతా భృగునంశ బ్రాహ్మణ స్తీ వద్దకు వచ్చి అనేక విధాలుగా 
వేడుకున్నారు. తమకి చూపు ప్రసాదించమని ప్రాధేయపడ్డారు. 

“క్షత్రియులారా! మీ ఈ కర్మకి నేను బాధ్యురాలిని కాదు. భృగువంశాన్ని 
ఆచంద్రార్కం నిలిపే మహాతే జస్సుగల నా పుతుడి తండ్రీ తాతలను 
అవమానించి సంహరించారు. ఆ పాసఫలమే మిమ్మల్ని వెంటాడి అంధులను 
చేసింది. నా పుత్రుడు నా తొడలో గర్భరూపంలో ఉండే వేదాలను అనపోసన 
చేసుకున్నాడు. అంతటి మహాత్ముడైన నా పుత్రుడు జార్యుణ్ని ప్రార్థించండి.” 

కృతరాజపుతులు బౌర్యుణ్ని శరణు వేడారు. కరుణాకటాక్షాలతో 
మన్నించనలసిందిగా వేడుకొన్నారు. 

బౌర్యుడు మహా బౌదార్యంతో వారికి తన తపోశక్తితో చూపుని 
ప్రసాదించాడు. ఆపై బౌర్యుడు తల్లి ద్వారా సమస్తాన్నీ తెలుసుకున్నాడు. తన 
తాతలూ, తండ్రులూ, బంధువుల మరణానికి అపారంగా దుఃఖించి లోకాలను 
నాశనం చేస్తానని చెప్పి తపస్సును ప్రారంభించాడు. 

జొర్యుని భీకర తపస్సుకు ముల్లోకాలూ అతలాకుతలం అవ్వసాగాయి. 
దానితో లోకాలకు ముప్తు వాటిల్లకుండా జొర్యుని తాతలూ, తండ్రులూ, 
బంధువులంతా మహాతపస్సుతో వెలిగిపోతున్న జొర్యుని వద్దకు వచ్చి చెప్పారు. 

పితృదేవతలు జెర్యుని ఓదార్చుట 

“నాయనా! నీ మహాతపస్సు వల్ల లోకాలు తల్లడిల్లిపోతున్నాయి. 
వేదాలను వల్లించే నీవు భూమి వినాశనం కోరుట తగదు. కృతరాజపుత్రుల 
చేతిలో మేం చేతకాక మరణించలేదు. ఎన్నో సంవత్సరాలుగా జీవించి, జీనించీ 
మాకు విరక్తి కలిగింది. ఆత్మహత్య మహాపాతకం గనుక, ధనం పేరిట అంతా 
బలయ్యాము. ధనరాసుల పేరుతో క్షత్రియులతో వైరాన్ని తెచ్చుకొని, వారి 
చేత చంపబడి పుణ్యలోకాల్లో విహరిస్తున్నాము. కాన నీ ప్రయత్నము మాను...” 

“మహామహులారా! లోకాలని భస్మీపటలం చేస్తానని పలికి ఉన్నాను. 
నా వాక్కు వ్యర్థం కారాదు. కాదు. నేనా పని చేయలేనప్పుడు ఆ శక్తి నన్నే 
దహించి వేస్తుంది. కృతరాజ పుత్రుల అకృత్యాలన్నీ నా తల్లి గర్భంలో ఉండే 
ఆలకించాను. విజ్ఞాడూ, ధీరుడూ నిస్సహాయుల దారుణ హింసను సహింపడు. 
ఆ హింసకు కారణమైన వారిని ఉపేక్షిస్తే వాడూ ఆ హింసా పాపానికి 
అర్హుడవుతాడు. ఈ కష సమయంలో మీరేనా ధర్మాన్ని ఉపదేశించండి.” 

బౌర్యుని పితృభక్తికి సంతోషించి చెప్పారు. 

“పుత్రా! లోకాలన్నీ నీటిలో ఉంటాయి. నీ మహాకోపాగ్నిని సముద్రంలో 
విడిచిపెట్టు. ఆ మహావేశం సముద్రపు నీటిని హరిస్తుంది. లోకాలన్నీ ఘోర 
ఆపద నుంచి గట్టెక్కగలవు.” 

“పితృదేవతల ఆదేశంతో బౌర్యుడు కోపాగ్నిని సముద్రంలో వేశాడు. 
అశ్వముఖం దాల్చి, సముద్రం నీటిని తాగటం (ప్రారంభించింది. అలా జొర్యుని 
కోపం శాంతించింది” అని బొర్యుని గాధంతా చెప్పి పరాశరునితో అన్నాడు 
వశిష్టుడు. 

“నీవు బౌర్యునివలే సకలధర్మాలూ తెలిసినవాడవు. కాన కోపాన్ని 
విడిచిపెట్టు.” 

వశిష్టుని హితవచనంతో పరాశరుడు క్రోధాన్ని వదిలాడు. అయితే 
రాక్షసుల మీద కోపం మాత్రం సోలేదు. సత్రయాగం చెయ్యటానికి 
పూనుకున్నాడు. రాక్షస వినాశనం కోసం చేస్తున్న స త్రయాగాన్ని ఆపలేకపోయాడు 
వశిష్టుడు. 

ఆ మహాయాగంలో దూరతీరాన ఉన్న మహాకర్కోటక రాక్షసులంతా 
భీకర, దీన ఆక్రందనలు చేస్తూ యాగజ్వాలలో పడసాగారు. 

రాక్షసులంతా మాడి మసైపోతుండటం చూసి పులస్త్వుడూ, పులహుడూ, 
క్రతువాది మునీశ్వరులంతా వశిష్టుని వద్దకు వచ్చారు. మహాగ్నినలే ఉన్న 
వశిష్టునికి నమస్కరించారు. 

రాక్షస సంహారం తగదని, ఎవరో చేసినందుకు ఆ జాతంతా లేకుండా 
చేయవద్దని చెప్పారు. వేయి సూర్యుల తేజస్సుతో ప్రకాశించే పరాశరుణ్ని 
వేడుకున్నారు. 

దానితో పరాశరుడు శాంతించి, స త్రయాగాగ్నిని హిమాలయాలకి 
ఉత్తరవైపుగా విసిరాడు. ఆ మహాగ్ని శుభదినాల్లో పొదలనూ, బండలనూ 
mm ఆదిపర్వము 


240 
భక్షించసాగింది.” 

“అదీ అర్జునా! తాపత్య, వశిష్ట జొర్యుల గాథ.” 

“మిత్రమా! నీ పరిచయం నల్ల వుహానీయుల జీవితగాథలను 
తెలుసుకున్నాము. లోకాలనూ, మహానుభావులెందరినో తెలిసున్నవాడవు నీవే 
చెప్పు. ధర్మాలను తెలిసిన వాడూ, పునీత వర్తనుడూ అయిన పురోహితుణ్ని 
నీవే నిర్ణయించు..” 

అంగారపర్లుడు ఒకింత ఆలోచించి, ఆపై చెప్పాడు. 

“ఇక్కడికి దగ్గరిలోనే ధౌమ్య మహర్షి తపస్సు చేసుకుంటున్నాడు. ఆ 
మహర్షి నివసించే ఉత్కచం అను పుణ్య తీరాన్ని చేరండి. వానిని పురోహితునిగా 
ఉండమని ప్రార్థించండి. మీకు సకల శుభాలూ వాటికవే వెతుక్కుంటూ 
వస్తాయి...” 

అంగారపర్లుడికి అర్జునుడు ఆగ్నేయా స్రాన్ని ఇచ్చాడు. మహాఅశ్వాలను 
అవసరమైనపుడు తీసుకుంటానని చెప్పాడు. ఆపై పాండవులు గంగానదిని 
దాటారు. 

ధౌమ్యునుని పురోహితునిగా ఉండమని 
ప్రార్థించుట 

ఉత్కచం పుణ్యతీర్దాన్ని చేరారు పాండవులు. ధర్మపరుడూ, 
నియమనిష్టలు కలవాడూ, ప్రీతి కలిగించే ధర్మవాక్యాలు పలికేవాడూ అయిన 
ధౌమ్యునికి పాండవులు నమస్కరించారు. 

తన ఆశ్రమానికి వచ్చిన పాండవులకు అతిథి మర్యాదలను ఆనందంగా 
చేశాడు. వారి రాకకు కారణం అడిగాడు. పాండవులకి పురోహితుడిగా 
ఉండేందుకు సమ్మతించాడు. 

భూమంతటినీ జయించినంత ఆనందాన్ని పాండుపుత్రులు పొందారు. 
బుద్దిలో బృహస్పతి వంటి ధౌమ్యునికి నమస్కరించి, దక్షిణ పాంచాల దేశానికి 
వెళ్తున్నామని చెప్పి శెలవు తీసుకున్నారు. ద్రుపదరాజు నగరం దిశగా సాగారు. 

ద్రుపదుని నగరానికి వెళ్ళే దారుల్లో ఉత్సాహంగా పయనిస్తున్న వారిని 
“మీరంతా ఎక్కడికెళ్తున్నారు” అని అడిగాడు అర్జునుడు. 

“అది తెలయకుండా ప్రయాణిస్తున్నారా! ద్రుపదరాజు యజ్ఞ గుండం 
నుంచి కవచాయుధాలతో ధృష్టద్యుమ్నుడు జన్మించాడు. వానితో పాటు 

అందాల అపరంజి “కృష్ణు కూడా జన్మించింది. చక్కటి దేహం కలదీ, నల్లటి 
కలువ సుగంధ శరీరం కల “కృష్ణు స్వయంవరము. బ్రహ్మ ఇచ్చిన కనులకు 
సార్థకత వక్కసారన్నా ఆమెను చూడటమే. 

“ఆ మహా స్వయంవరాన్ని కనులారా నీక్షించటానికి ద్రుపదనగరానికి 
వెళ్తున్నాము. శౌర్యనంతులూ, వీర్యవంతులూ, యజ్ఞ యాగాది గురువుల ద్వారా 
అనేక అ(స్తాలను పొందిన వారంతా ఆ సుందరాంగి కోసం బైలుదేరి ద్రుపద 
నగరాన్ని చేరారు. 

“వారంతా ఎంతో దానగుణం ఉన్నవాళ్ళు. (బ్రాహ్మణులకు అనేక 
ధనాలిస్తారని కూడా వెడుతున్నాము. మీరూ ఆ స్వయంవరాన్ని చూడటానికైతే 
మాతో రండి...” అని విశాలభుజాలతో, నల్లనివాడైన అర్జునుణ్ని చూసి .... 
“ఏమో ఆ కృష్ణ... ఆ సువర్గాల భరిణ ద్రౌపది పుష్పమాలికతో నిన్నే 
వరిస్తుందేమో” అన్నారు. 

(బాహ్మణులంతా ఘౌొల్లున నవ్వారు. అర్జునుడు నవ్వి వారి వెనుక 
నడవసాగాడు. అలా పాండవులు ద్రుసదరాజు నగరాన్ని సమీపిస్తుండగా, 
సత్యవతీ నందనుడైన వేదవ్యాసుడు కానవచ్చాడు. పాండవులంతా వినయంగా, 
భక్తిగా ఆయన చెంత చేరారు. వ్యాసులవారు పాండవులకి శుభసూచనలు 
తెలియచేశారు. 

ఆపై పాండవులు [ద్రుపద నగరాన్ని చేరారు. నగరం సకల దిశల్లోనే 
కాదు పురవీధులూ, రాచ వీధులూ సైనికులతో నిండిపోయి ఉంది. 

అనేకవుంది రాజులు తవు దర్వాలను చూసించుకోవటానికి 
మహావైభోగాలతో సైన్య సమూహాలతో తరలివచ్చారు. ద్రుపదరాజు నగరం 
మహాకోలాహలంగా ఉంది. 

పాండవులు తమ విడిదికి ఓ కుమ్మరి ఇంటిని ఎంచుకున్నారు. 
మనోహరాకారులైన వారంతా కోలాహలాన్ని ఆసక్తిగా చూడసాగారు. 

ద్రౌపదీ స్వయంవరము 

“ఆకాశంలో పరిభ్రమించే మత్స్యయం్రాన్ని పడగొట్టిన వానికే..... ఆ 
మహానిలుకానికే తన నీలోత్సల శ్యామలాంగి నీలకుంతలనిచ్చి వివాహం 
చేస్తానని తెలియచేశాడు ద్రుపదుడు. 

ఆ స్వయంవర ప్రకటనతో దేశదేశాల నుంచి వచ్చిన రాజులు ఆ మత్స్య 
యంత్రాన్ని పరికించారు. ఈశాన్య దిశలో నిర్మించిన స్వయంవర మంటపము 

తన సోదరులతోనూ, కర్ణాది, అశ్వత్థామను, సోమదత్త శుతసేనాదులతో రారాజు 
దర్సాన్ని చూపిస్తూ దుర్యోధనుడు స్వయంవర మంటపంలో ఓ ప్రత్యేకతను 
చాటుకున్నాడు. 

ద్రుపద నరపతి స్వయంగా రాజులను పలకరించాడు. మర్యాద పూర్వక 
కుశల ప్రశ్నలు వేశాడు. పాండవులు విప్రవేషధారులై ఓ మూల నిలిచి, ద్రుపదుడి 
వైభోగాన్ని తిలకించసాగారు. 

ధృష్టద్యుమ్నుడు స్వయంవర మంటపం మధ్యలో నుల్చుని రాజాధి 
రాజులందరితోనూ, విప్రులతోనూ చెప్పాడు. 

“నా సోదరి స్వయంవరానికొచ్చిన వీరులారా! రాజులారా!! అదిగో అదే 
మత్స్య యంత్రము. ఈ విల్లు నెక్కు పెట్టి ఆ అయిదు బాణాలు నినియోగించి, 
తిరుగుతున్న మత్స్య యంత్రాన్ని పడగొట్టిన వానిని నా సోదరి స్వయంవర 
మాలికతో వరించగలదు.” 

ద్రుపదుని పుత్రిక స్వయంవర మంటపానికి చెలికత్తెలతో వచ్చింది. 
సకలమూ మెరిసి నిరిసినట్లయింది. 

సన్నని నడుము... చక్కటి తెల్లని కనులు... మెరిసే దేహకాంతితో, 
తెల్లటి ఆభరణాలతో, మరింత తెల్లనైన పూదండతో, మన్మధుని 
ఆరవబాణంలా కానవచ్చింది (ప్రసన్న మందస్మిత ద్రౌపది. అమృతం 
వర్షించటానికై సిద్దంగా నున్న కృష్ణని రెప్పవాల్చకుండా అంతా చూశారు. 

అగ్నిహోత్రం వద్ద సకలపూజా విధానాలతో పూజించిన ధనస్సునూ, 
బాణాలనూ, మత్స్యయం త్రాన్నీ మార్చి మార్చి చూశారు. 

దేవతలూ, సిద్దులూ, గంధర్వులూ, గరుడులూ ఆ మహామహోత్సవాన్ని 
ఎంతో ఉత్సాహంతో, నారి వారి నిమానాల నుంచి భార్యాసమేతులై 
చూడసాగారు. 

భూమిపై రాజులందరూ ఓ చోట చేరి ఉన్న ఆ ప్రాంగణంలో i 
నుహామహావీరులమని చెప్పుకొనే అనేకమందితో ఉన్న ఆ స్వయంవరంలో 
పాండవుల ఉనికికై శ్రీకృష్ణుడు కనులతో నలువైపులా పరికించాడు. 

ఓ పక్క నివురుగప్పిన నిప్పువలే, ఎంతో ప్రసన్నంగా కాన వచ్చిన పాండు 
పుత్రులను చూసి సన్నని చిరునవ్వు నవ్వాడు. 


ఇక ఎక్కువసేపు ఆగలేనున్నట్టు రాజకుమారులు లేచారు. ఒక్కొక్కరు 


శ్రీ మహాభారతము 


సుగంధ పరిమళాలను చిందిస్తోంది. దుర్యోధనుడు ఠీవిగా ఆసీనుడయ్యాడు. 


(243 
మత్సయంత్రాన్ని చూస్తూ విల్లును అందుకోబోయారు. ఇసుమంతయినా 
వంచలేకపోయారు. మరికొందరు తమ బలమంతా చేతల్లోకి తీసుకుని 'వూ( 
వూ అంటూ లాగి దబ్బున పడిపోయారు. భంగపడి వెనుతిరిగారు. 
మరికొందరు బలమంతా ప్రయోగించి విల్టునెత్తి భరించలేక నిలువలేక 
జారినట్టుజారి “విల్లును యథాస్థానంలోనుంచి మూర్చపోయారు. 

ఇంకొందరు బలాఢ్యులు అల్లెతాటిని ఎక్కించేవరకూ వచ్చి విఫలమై 
నేలకరిచారు. 

“ఇది సాధారణ విల్లుకాదు. ఈ దివ్యమునిశక్తి గల మత్స్యయంత్రాన్ని 
పడగొట్టుట మాననమాత్రులకి సాధ్యం కాదు...” అని ఒకరితో ఒకరు 
చెప్పుకున్నారు. ఆ ప్రయత్నాన్ని మానుకున్నారు. 

అర్హునుడు మత్మ్యయంత్రాన్ని కొట్టుట 
ఎంతోమంది ప్రయత్నించి విఫలనువ్వటం విజయుడు మౌనంగా 
గమనిస్తూ ఉండిపోయాడు. యదువృష్లి, భోజాంధకులు శ్రీకృష్ణుని ఆదేశంతో 
సదుపదేశముతో తటస్టులై వినోదం చూడసాగారు. 

శిశుపాల, జరాసంధ, శల్య, కర్షులు అహంకార పూరిత స్వరాలతో 
గర్వంగా విల్లువద్దకు వెళ్ళారు. మినపగింజ, సెసరగింజ, ఎంట్రుకకన్నా 
తక్కువైనవీ, తేలికయినవీ కూడా అల్లెత్రాటికి ఎక్కించిన వారు సయితం 
ధనస్సును ఎక్కుపెట్టలేకపోయారు. ఇంకొంతమంది తను నల్ల కాదని 
ఆసనాలపైనుంచి లేవటమే మానేశారు. 

అప్పుడు ధర్మరాజు అర్జునుణ్ని ఆదేశించాడు. అన్నకు నమస్కరించి 
విప్రుల సమూహం నుంచి బైటికి వచ్చాడు. సభంతా కలకలం రేగింది. 

మహామహాసనీరులూ, బలశాలులూ, శక్తివంతులూ, వీరవంతులైన వాళ్ళు 
ఎక్కు పెట్టలేని విల్లును ఈ బ్రాహ్మణుడు ఎక్కుపెట్టటానికి వస్తున్నాడు... ఇట్టి 
వాని వల్ల బ్రాహ్మణకులమే నవ్వులపాలవ్వబోతోంది అని అనుకోసాగారు 
(బ్రాహ్మణులు. మరికొంతమంది “ఇంతసేపు రాజాధిరాజుల విఫలయత్నాన్ని 
చూసి కూడా సిద్ధపడ్డాడంటే సామాన్యుడిగా ఎందుకు భావించాలి... అని కూడా 
అనుకున్నారు. 

ప్రసన్నవదనంతో, అమిత తేజస్సుతో, బలమైన బాహువులతోనున్న 
విజయుడు విజయం సాధాంచాలని మరికొంత మంది బ్రాహ్మణులు 

ప్రార్థించారు తమ ఇష్టదైవాలను. 

విజయుడు నిల్లు వద్దకు వచ్చి నమస్కరించాడు. ధనస్సుకు భక్తిగా 
ప్రదక్షిణలు చేశాడు. ధనస్సును అవలీలగా సంధించాడు. గిరగిరా తిరుగుతున్న 
మత్స్యయం్రాన్ని అయిదు బాణాలతో కనుమూసి తెరిచేలోగా కొట్టాడు. 

ఆ సభలో ఉన్నవారికి ఏం జరిగిందో మొదట అర్థంకాలేదు. ఓ 
మహాద్భుతం చప్తున జరిగిపోయింది. జగదేకవీరుని వీరప్రతాపాన్ని తామంతా 
చూశారు. 

ఇతను తపస్సు చేసుకునే బ్రాహ్మణుడా!? లేక ఆ రూపంలో ఉన్న 
మహేంద్రుడా!? ఏది ఏమైనా సౌందర్యానికీ, వీరత్యానికీ యజమాని. ఒక్కసారిగా 
సభంతా హర్షధ్వనులతో నిండిపోయింది. 

పైనుంచి వీక్షిస్తున్న దేనతలు పూలజల్లు కురిపించారు. దేవతల 
భరీధ్వనులతో ఆకాశమూ, భూమీ మారుమోగింది. తమ (బ్రాహ్మణుడు 
స్వయంవర విజేతని తము ఉత్తరీయాలను గాలిలో ఎగరేస్తూ (బాహ్మణులంతా 
ఆనందించారు. 

ధర్మరాజు తన సోదరులు నకులసహదేవులతో తన నిజస్థానానికి 
బైలుదేరారు. అర్జునుడికి తోడుగా భీముడు మాత్రం సభలో ఉండిపోయాడు. 

(ద్రుపదుడు సరనూనందం చెంది, సకల మర్యాదలతో తన పుత్రుడు 
ధృష్టద్యుమ్నునితో కలసి అల్లుడి వద్దకు కదిలాడు. 

రాజపుత్రులంతా చిత్రపటాల్లా మారి చూస్తుండిపోయారు. సౌందర్యానికి 
అర్థమూ, పరమార్థమూ వంటి ద్రౌపది మాత్రం అర్జునుణ్నే చూస్తూ వయ్యారంగా 
యవ్వనంలోనున్న సుందర మదపుటేనుగులా నడుస్తూ - తామర కనులవంటి 
చిన్నది, ఇంద్రనీలం నంటి దేహం గల నవమన్మథుని వంటి అర్జునుడి మెడలో 
స్వయంవర పుష్పమాలికను వేసింది. 

దేవదుందుభులు మళ్ళీ మోగాయి. మంగళ ఆశీర్వచనాలూ, 
పూలవానలూ ముమ్మరంగా కురిశాయి. 

అయితే ఆ స్వయంవరానికి వచ్చిన దుర్యోధనాధులకీ, రాజపుత్రులకీ 
మహా కోసం వచ్చింది. అంతటి సౌందర్యరాశి ఓ విప్రునకు స్వంతమవ్వటాన్ని 
భరించలేకపోయారు. భూపుతులను పరిహసించుటకై ద్రుపదుడు ఈ 
స్వయంవరం చాటించాడని భావించారు. తమ బలంతో బలగాలతో తమనంత 

అవమానం చేసిన ద్రుపదుడ్ని అణగదొక్కాలని భావించారు. 

మహో ద్రేకంతో రంకెలు వేస్తూ ద్రుపదుని మీదకి వచ్చారు. 

ద్రుపదుడు భయపడి బ్రాహ్మణ సమూహం వద్దకెళ్ళి శరణు వేడాడు. 
విప్రులంతా తమ దండాలనూ, జింక చర్మాలనూ అడ్డం పెట్టి ద్రుపదునకు 
రక్షణగా నిల్చున్నారు. 

అర్జునుడు అల్లన నవ్వి - “విప్రులారా! నా మహాస్తాలనంటి మంత్రాలతో 
సర్సాలనంటి వారిని సారద్రోలుతాను. వారి భంగపాటును పరికించండి.” 

కర్లునితో మహాయుద్దము 

అర్జునుడు భీమసేనుడితో కలసి ద్రుపదునిపైకి వీరావేశంతో వస్తున్న 
వారిపై పుంఖానుపుంఖ శరాలను కురిపించాడు. 

భీమసేనుడు సభామంటపానికి ఆనకొని ఉన్న ఓ మహావృక్షాన్ని 
సెకిలించాడు. తాడును తిప్పినట్టు తిప్పుతూ శతుమూకలను చెల్లా చెదరు 
చేశాడు. 

ఆ ఇరువురి పరాక్రమం చూసిన బలరాముడితో చెప్పాడు శ్రీకృష్ణుడు. 

“తాటి చెట్టంత విల్లుని ధరించి అరివీర పరాక్రమంతో సాగుతున్నవాడు 
అర్జునుడే... వృక్షాలను పెకిలించి శత్రువులను బాది వినోదించే వాడే ఈ 
భీముడు.... ఇంతకు క్రితం వెళ్ళిన పసుపుపచ్చనిచ్చాయను కలిగినవాడు 
ధర్మరాజే.. వానితో పాటెళ్ళిన తేజస్సుగల వాళ్ళు నకులసహదేవులే సందేహము 
లేదు.” 

బలరాముడు ఆనందంగా శ్రీకృష్ణుని మాటలు నిని చెప్పాడు. 

“ఈనాడు చక్కని సుదినము. లక్క ఇంటి నుంచి బతికిన 
పాండుపుత్రులను చూశాము” అని బలరాముడు పరమానందం చెందాడు. 

కురు యువరాజు దుర్యోధనుడు కనుసైగతో కర్లుడు అర్జునుడు 
పైకెళ్ళాడు. భీమసేనుడు శల్యునికి ఎదురెళ్ళాడు. 

అర్జునుడూ, కర్ణుడూ ధనస్సుల అల్లెతాటిని (మోగించారు. అడనిలో 
ఎదురుపడ్డ రెండు పులుల్లా ఉన్నారు. శరాలను కురిపించారు వొకరి మీద 
మరొకరు. 

వారి మహా బాణ ధాటికి ఆకాశమంతా కనుమరుగై చీకట్టు ఆవరించి 
దిక్కులు తెలియకుండా పోయాయి. 

“ఓ బ్రాహ్మణోత్తమా! నాకెదురు నిలిచి పోరాడ గలిగేది మహే హేంద్రుడూ, 
సరశరాముడూ, కుంతీ పుత్రుడైన ఇంద్రకుమారుడు.... వీరు మాత్రమే తమ 
వీరత్వంతో ఎదుర్కొనగలరు. అటువంటిది ఓ బ్రాహ్మణ పుత్రుడైన నీవు 
ఇంతటి నుహా పరాక్రమాన్ని చూపిస్తున్నావంటే నమ్మలేను... వారిలో 
నువ్వెవరిని?” 

అర్జునుడు శరప్రయోగ చాతుర్యాన్ని కుర్చునికి రుచి చూపించి చెప్పాడు. 

“ కర్ణా! స్స్‌ వున్న వారిలో నే ఎవ్వరినీ కాను. శస్తాస్త విద్యల్లో లోక ప్రసిద్ది 
పాందినవాడీని. నిన్నూ, నీ వారినీ తరిమికొట్టడానికి కావలసినంత మహాశక్తి 
కలవాడను. కాన యుద్దంలో మాటలు కట్టి3 పెట్టి బాణాలతో మాట్లాడు.” 

కర్లుడు ఆ బ్రాహ్మణ శక్తిని జయరచలేనని తలచాడు... వెనుతిరిగాడు. 

మరోపక్క భీమసేనుడూ, శల్యుడూ మల్లయుద్దం చేస్తున్నారు. అదను 
చూసి పట్టుబట్టి శల్యుడ్ని తిప్పి పడేశాడు భీముడు. "శల్యుడు బాధగా లేచి 
వంటికి పట్టిన మట్టిని దులుపుకుని కర్లుడి బాటే పట్టాడు. 

కర్గుణ్నీ, శల్యుణ్నీ సాధారణ వ్యక్తులు జఅయంతగతరాకే దుర్యోధనుడు 


తన అనుంగలకి చెప్పాడు. వారి అనుసానులేమిటో తెలుసుకోమన్నాడు. ఆపై 


వారి సంగతి చూద్దామున్నాడు. 

శ్రీకృష్ణుడు దుర్యోధనాదులతో చెప్పాడు. 

“మహావిరులు మాత్రమే చెయ్యగల కార్యాన్ని ధర్మ మార్గంలో ఆచరించి 
ద్రౌపదిని సతిగా చేసుకున్నాడు. అట్టివానిపై పగతో, అసూయతో సమరానికి 
ముందుకురావటము ధర్మం కాదు.. సాధ్యమూ కాదు!” 

శ్రీకృష్ణుని హితవచనాలతో రాజకుమారులంతా వారి వారి స్థానాలకి 
తరలిపోయారు. 

భిమార్ద్జునులను బ్రాహ్మణులంతా అనేక విధాలుగా కొనియాడారు. 
ద్రౌపదిని తనతో తీసుకొని భీమునితో, బ్రాహ్మణులతో విడిది ప్రదేశానికి 
బైలుదేరాడు అర్జునుడు. 

అక్కడ కుంతి అనేక నిధాలుగా ఆలోచిస్తోంది. అర్జునుడు ఇంకా 
రాకపోవటంతో ఆందోళన చెందసాగింది. 

విసుగు లేకుండా శతుత్వాన్ని సాగిస్తున్న కౌరవులు తన పుత్రులను 
పోల్చి చెయ్యకూడని కార్యమేదైనా తలపెట్టలేదుకదా! 

సకలదేనతలనూ ప్రార్థించింది. తన పుత్రులను క్లేమంగా కాసాడమని 
వేడుకుంది. 

ధర్మమనే భక్తి విశ్వాసాలు కల కుంతీదేవి ఆందోళనకు స్వస్తి చెబుతూ 
ధర్మరాజూ, నకుల సహదేవులూ వచ్చారు. 

ఆ తరువాత భీమార్జునులు ద్రౌపదితో కలిసి లోనికొచ్చారు. 

“తల్లీ మేమొక భిక్ష తెచ్చాము” అని చెప్పాడు అర్జునుడు. 

కుంతి ద్రౌపది ప్రవేశం గమనించలేదు. పుత్రులొచ్చారన్న ఆనందంలో 
“అయిదుగురూ నినియోగించుకోండి నాయనలారా!” అని తిరిగింది. 

మహాద్భుత అందచందాలతో “కృష్ణ ప్లిని చూసింది. పుత్రుడు తెచ్చిన 
భిక్ష అదేనని తెలుసుకుంది. తన నోటి మాట ఎంతటి అధర్మమో తలచుకొని 
భయకంసితురాలయ్యింది. 

ధర్మరాజుతో వేదనగా అంది కుంతి. 

“ముల్లోకాల సామ్రాజ్య శ్రీలా ఉన్న ఈ జగదేక సుందరే భిక్షని తెలియక 
మీరైదుగురునీ వినియోగించుకోమన్నాను. నేటి వరకూ నా నోట పలికినదేది 
అసత్యం అవ్వలేదు. దానితో సాటు మీరంతా ఎప్పుడూ నా మాట జవదాటలేదు. 
లోకనిరుద్దమైనదైన ఆ పలుకు ఏ ముహూర్తంలో వచ్చిందో... నేనిప్పుడేమి 
చెయ్యాలి....?” అని అర్జునుని వద్దకెళ్ళింది. 

“పుత్రా! నీ విలువిద్యా నైపుణ్యంతో, ఈ ముద్దు గుమ్మను 
సాధించుకున్నావు. అగ్నిసాక్షిగా నీవే ఈమెకి భర్తవు” అని చెప్పింది. 

దానికి అర్జునడు ధర్మరాజు వద్దకు వెళ్ళి చెప్పాడు. 

“అ(గజా! నీకు వివాహం కాకుండా నేను నివాహమాడుట ధర్మంకాదు. 
కాన మీరు ఈ కన్యామణిని వివాహ మాడండి. మీ సోదరులమైన మా అందరి 
అభిమతమదే.” 

అర్జునుడు అలా ధర్మరాజుకు చెబుతున్న సమయంలో భీమాది, నకుల 
సహదేవులకూ ఆ అందాల సుందరిపై దైన ప్రేరణ వల్ల మమకారం కలిగింది. 
అందాల శరీరం కల ద్రౌపదికీ పాండవులపై అనురక్తి కలిగింది. 

ధర్మరాజు సోదరుల ఇంగితాన్ని గమనించాడు. వేదవ్యాసుని పలుకులు 
తలచాడు. వ్యాసులవారు చెప్పిందే జరుగుతోందని భావించి తమ్ములతో 
చెప్పాడు. 

“వువోవువుల మాటలు వ్యర్దం కావు. ఈ కన్యావుణిని 
మనమయిదుగురుమూ నివాహమాడదాము.” 

త్రీకృష్ణ పాండవులు 

ఆ సమయంలోనే శ్రీకృష్ణ బలరాములు విచ్చేశారు. అజామీఢుని 
నంశంలో జన్మించినవాడూ, రాజులతో సేవలను అందుకునే సకల అర్హతలూ 
కలవాడూ, మహోన్నతమైన ధర్మగుణాలను గల కుంతి పుత్రుడైన 
ధర్మరాజును... తన మేనత్త కొడుకుని చిరునవ్వుతో పలకరించాడు శ్రీకృష్ణుడు. 

కుంతీదేవికి నమస్కరించాడు. భీమార్జున నకుల సహదేవులను 
ఆత్మీయంగా అక్కున చేర్చుకున్నాడు. కృష్ణ బలరాములకు పాండవులు భక్తితో 
ప్రణామాలు చేశారు. ఆపై ధర్మరాజు అడిగాడు. 

“కారవలు దుర్మార్గపు నీచ చేష్టల కారణంగా విప్రుల వేషధారులై ఉన్న 
మమ్ము మీరెలా గుర్తించారు” అడిగాడు ధర్మరాజు. 

“ధర్మజా! సూర్యుణ్ణి మేఘ సమూహం కప్పుగలుగుతుందా? తేజస్సును 
ఆపుతుందా?” 

అప్పటికే పాండు పుత్రులు పాండవులు అనేక కష్టాలుపడి ఉన్నారు. 
అందమైన శరీరం కల ద్రౌపదిని భార్యగా పొంది ఆనందంగా ఉన్న సమయాన 
శ్రీకృష్ణుడు కలియటం దానితో పాటు చక్కటి ప్రశంస కూడా ఇవ్వటంతో 

న పాండవుల్లో ఆనందం రెట్టింపయ్యింది. 

వాసుదేవుడు వారిని ఆశీర్వదించి, అన్న బలరామునితో కలసి తన 

నగరానికి వెళ్ళాపోయాడు. 
ద్రుపదుని సందేహము 

రాజన్యశేఖరులంతా చూస్తుండగా మహాద్భుతాన్ని చేసి “కృష్ణని 
చేపట్టటము మామూలు వ్యక్తులకి సాధ్యమా? అర్జునుడు మాత్రమే చెయ్యగలిగే 
ఆ అనితర పరాక్రమాన్ని ఓ విప్రుడెలా చేసి చూపించగలిగాడు. ద్రుపదునిలో 
అనేక సందేహాలు తలెత్తాయి. 

వారి వృత్తాంతాన్ని తెలుసుకొని రమ్మని ధృష్టద్యుమ్నుణ్న అదేశించాడు. 

పాంచాలాధిపతి పుత్రుడు భీమార్జునుల వెనుక అతి రహస్యంగా వెళ్ళి, 
వారి ప్రవర్తన, పోకడ అవగాహన చేసుకొని తండ్రి వద్దకు వచ్చాడు. 

“పితృదేవా! మీ అనతి ప్రకారం వారికి తెలియకుండా వారి గృహం 
వరకూ వెళ్ళి వచ్చాను. సోదరిని చేపట్టిన ఆ వీరుడూ, వానితో పాటున్న బలశాలి 
ఓ కుమ్మరి ఇంటికెళ్ళారు. అక్కడున్న వృద్ధమాతకు నమస్కరించారు. 
శ్రీ మహాభారతము 

కన్యామణిని చూపించి జరిగింది చెప్పారు. కృష్ణ భక్తిప్రపత్తులతో ఆ వృద్దస్తీకి 
నమస్కరించి ఆపై ఓ తెల్లనివాడు ఏదో చెప్పగా, మిగతా నలుగురూ భిక్షకెళ్ళి 
తెచ్చిన ఆహారాన్ని ఆ క ముందుంచారు. 

ఆ పెద్దామె మన కృష్ణను పిలిచింది. ఆ ఆహార సమూహంలో సాగ 
భాగాన్ని బాహ్మణులకూ, అతిధులకూ, అభాగ్యులకూ వినియోగించమని 
చెప్పింది. మిగతా సాగభాగాన్ని రెండు రాసులుగా వేరు చేయమంది. అందులో 
ఓ రాశి పదివేల ఏనుగులను కూడా కట్టడి చెయ్యగల ఆ బలశాలి నంతుగా 
సమర్పించమంది. మిగతా భాగము నలుగురికీ వడ్డించి, మిగిలిన కొంతను 
మనమిద్దరమూ భుజిద్దామని చెప్పింది. 

ఆ పెద్దామె చెప్పినట్టుగానే కృష్ణ సంతోషంగా చేసింది. 

ఆపై దర్భగడ్డిపోచలతో పడకలు అందరికీ ఏర్పాటు చేసి వాటి మీద 
జింకచర్మాలు పరిచింది. వాళ్ళు సుఖంగా నడం వాల్చగానే కృష్ణ వారి పాదాల 
వద్ద మెత్తని దిండునలే తనూ విశ్రమించింది. 

దర్భపాన్సులూ, భిక్షాహారమూ, చిన్నగదీ అవన్నీ కృష్ణ ఎంతో ఇష్టంగా, 
ప్రీతిగా ఆస్వాదించింది. మచ్చకైనా విసుగూ, చిరాకూ, కోపమూ కానరాలేదు. 

ఆ అయిదుగురూ అనే విషయాలు చర్చించుకున్నారు. ఎక్కువగా 
ఏనుగులూ, రథాలూ, యుద్ద వ్యూహాల గూర్చి. చేధించే పద్ధతులూ, విధానాలూ, 
రహాన్య ఆయుధాలూ అలా ఎన్నో యుద్దాల కు సంబంధించినవే 
మాట్లాడుకున్నారు. చూడబోతే వాళ్ళు సాధారణ వ్యక్తుల్లా అనిపించలేదు.” 

ధృష్టద్యుమ్నుడు చెప్పింది విన్న ద్రుపదుడు తొలుత ఆనందించినా, 
మళ్ళీ మనసులో శంక. మహా వైభోగాలతో పెరిగి ఓ బ్రాహ్మణుని వెంట 
వెళ్ళింది. బిడ్డ స్థితిగతులు గూర్చి మరింతగా తెలుసుకోవాలని తన 
పురోహితుడ్ని వారి వద్దకు వెళ్ళమన్నాడు. 

ఆ పురోహితుడు బ్రాహ్మణులను వెంటేసుకొని వారు విడిది చేస్తున్న 
గృహానికి వెళ్ళాడు. భీమసేనుడు వారికి తగు విధంగా మర్యాదలు చేశాడు. 

“మహావీరులారా! సాహసంతో మత్స్యయంతధ్రాన్ని కొట్టి తన పుత్రికను 
చేపట్టినందుకు మహారాజు సరమానందం చెందుతూ ఉన్నారు. కానీ మీ 
కులగోత్రాలేమీ తెలియక ఒకింత చింతాక్రాంతులై ఉన్నారు. మీ వంశ 
విశేషాలను తెలియచెప్పిన వాటిని యథాతథంగా ప్రభువుకి విన్నవించి వారిని 
స్వాంతన పరుస్తాను.” 

ఆదిపర్వము 

ధర్మరాజు చిరునవ్వుతో ఆ పురోహితునికి చెప్పాడు. 

“విప్రోత్తమా! మీ రాజు మత్స్యయంత్రాన్ని మగటిమితో కొట్టిన వాడికి 
పిల్లనిస్తానని చాటింపు వేశాడు. వారి కోరిక ప్రకారము జరిగింది. మా వంశనృక్షం 
తెలుసుకొని అతను చేయగలిగినదేమీ లేదు. వీరత్వం లేనివాడూ, కులహీనుడూ, 
అ(స్తవిద్యలు తెలియనివాడూ దిన్యశక్తిగల ఆకాశ మత్స్యయంత్రాన్ని 
కొట్టగలడా? ఏది ఏమైనా మీ రాజు చిరకాల మనోరథం నెరవేరింది కదా!” 

ద్రుపదుని వద్దకు పాండవులు 

“విఫ్రులారా! మీ రాజును విచారాన్నీ, చింతనలనూ వదిలేయమని 
చెప్పండి. ఆయన కోరిక సఫలమైందని తెలియచేయండి” చెప్పాడు ధర్మరాజు. 

పురోహితుడు ద్రుపదునకు ధర్మరాజు మూటలను తెలియచేశాడు. 

ధృష్ణద్యుమ్నుణ్ని ఆదేశించాడు ద్రుపదుడు. తండ్రి ఆనతి ప్రకారము 
చక్కటి రథాలతో తరలివెళ్ళాడు. తండ్రిగారి మనోరథాన్ని తెలిపాడు. 

రత్నాలతో, తోరణాలతో మెరిసిపోతున్న రథాల్ని పాండవులు 
అధిరోహించారు. ఓ బంగారు రథంపై కుంతీదేవి, ద్రౌపది మహాభోగంతో 
కదిలారు. 

ద్రుపదుడు ఎదురేగి వారిని ఆహ్వానించాడు. పాండవులతో అనేక 
ప్రీతిగల మాటలు మాట్లాడి అపార ధన, వస్తు ఆయుధాలను ఇచ్చాడు. 

పాండవులు ధనాన్ని ముట్టలేదు. పొడవాటి కత్తులూ, ధనుస్సులూ, 
బాణాలూ, అమ్ములపొదులు వంటి ఆయుధాలను స్వీకరించారు. 

విశాల బాహువులతో, మహాతేజస్సుతో, విశాల వక్ష స్థలాలతో ఉన్న 
వారిని తదేకంగా చూశాడు (ద్రుపదుడు. గట్టివయిన వారి శరీరాలనూ చూసి 
ద్రుపదుడు మనసులోనే వారు తప్పక సుక్షత్రియులయి ఉంటారని భావించాడు. 

బ్రాహ్మణ జంకు అన్నది లేకుండా రీవిగా అసీనులైన పాండవులను 
ద్రుపదుడు ఆగలేక అడిగేశాడు. 

“ఆర్యా! మిమ్ముల్ని చూస్తే బ్రాహ్మణుల వలే ఉన్నారు. మీ ఆకారాలూ, 
ప్రవర్తన చూస్తుంటే క్షత్రియ వీరుల్లా ఉన్నారు. లేని యెడల మంత్ర సిద్దులా? 
మీ వంశ స్థితి గతులు తెలిపిన ఆ ప్రకారము వివాహము చెయ్యగలవాడను.” 

ధర్మరాజు ద్రుపదునితో చెప్పాడు. 

“వుపవహారాజా! వీ అందోళనను అర్దం చేసుకోగలను. మేం 

అయిదుగురము కౌరవ నంశశ్రేష్టుడైన పాండురాజు పుత్రులము. ఆమె మా 
తల్లి కుంతి...” అని లాక్షా గృహంలో జరిగినదంతా పూసగుచ్చినట్టు చెస్పాడు. 

ద్రుపదుని ఆనందానికి అంతే లేకుండా పోయింది. తను కలలు గన్నట్లు 
అగస్తశస్తా విద్యా విశారదుడు అర్జునుడే తన అల్లుడు. 

ఆపై ద్రుపదుని ఆనందాన్ని ఆపటం ఎవ్వరి నల్లా కాదు. మహా 
భవనాలను విశ్రాంతికి ఏర్పాటు చేశాడు. మహావిందులేర్సాటు చేశాడు. 

ఆపై ద్రుపదుడు ధర్మరాజుతో చెప్పాడు. 

“సాండుపు(తా! పూర్వ జన్మ భాగ్యం వల్లే అర్జునుడు నాకు 
అల్హుడయ్యాడు. నివాహ మహోత్సనము బంధుమిత్రులతో, మహా వైభోగం 
చేయాలని అనుకుంటున్నాను.” 

“ఇంద్రుని పుతుడూ, విచిత్రవీర్యుని వమునవుడూ అయిన అర్జునునికి 
నా కుమార్తెనిచ్చి ధర్మ పద్దతిలో వివాహం చేయటానికి నేనూ, నా హితులూ 
సిద్దంగానున్నాము.” 

దానికి ధర్మరాజు చల్లగా చెప్పాడు. 

“పెద్దవాడినయిన నేను తొలుత వివాహం చేసుకొని ఆపై వరుసగా మీ 
కన్యను వివాహమాడతాము...ఇది దైవం నంటి మా తల్లి ఆజ్ఞ.” 

ద్రుపదుడూ, మిగతావారూ ఖంగుతిన్నారు. “ఓ స్త్రీకి అయిదుగురు 
భర్తలా? సృష్టిలో ఇంతటి విడూరముందా! ఏ కథలోనూ, గాథలోనూ వినలేదు... 
కనలేదు.” 

ఎంతోసేపటికి ద్రుపదుడు తేరుకొని అన్నాడు... 

“ధర్మరాజా! సకల ధర్మాలూ తెలిసినవాడవు. అట్టినీవే నిర్ణయిస్తే ధర్మమో 
కాదో చెప్పేంతటి వాడను కాదు. నీవూ, నేనూ, మీ తల్లి కుంతీమాత, 
ధృష్టద్యుమ్నుడూ కలసి ఆలోచిద్దాం... రేపు నిర్ణయించుకుందాము” చెస్పాడు. 

('ద్రుపదుడూ, ధర్మరాజూ, మిగతా వారూ అంతా ద్రౌపది వివాహ ధర్మ 
నిర్ణయం గూర్చే ఆలోచిస్తున్నారు. ఆ మహా సమస్యను నివృత్తి చేయటానికి 
వ్యాసులవారు ప్రత్యక్షమయ్యారు. తన అఖండ తేజస్సుతో కాంతిని ప్రజ్వరిల్లేలా 
చేస్తూ అందరి సంశయాలకి సమాధానంలా నడిచివచ్చారు. 

పాండవులూ, ద్రుపదుడూ ఆ మహర్షికి భక్తి ప్రపత్తులతో నమస్కరించి, 
ఆసనమిచ్చి అనేక విధాలుగా సేవించారు. 

ద్రుపదుడు రెండు చేతులూ జోడించి అడిగాడు. 

“సకల లోకాచారాలను తమరు ఎరిగి ఉన్నారు. నా పుత్రికను పాండు 
పుత్రులైదుగురూ వివాహమాడతామని చెబుతున్నారు. గతంలో మహాత్ములూ, 
పుణ్యపురుషులూ, ధీరనంతులూ అయిన ఎవ్వరైనా ఇట్టి సాహసానికి 
పూనుకున్నారా? ఓ పడతిని అనేకమంది నివాహం చేసుకున్నారా? ధర్మ సంకరం 
కాకుండా తమరే మాకు సరైన |ద్రోవను చూపించండి.” 

వ్యాసులవారు ద్రుపదుని మనసులో అనుమానాన్ని అర్థం చేసుకున్నాడు. 
ధర్మరాజు వంక చూశాడు. 

“సరదాకైనా నా నోట అసత్యము రాదు. ధర్మాన్ని తప్పి నేనేదీ 
ఉచ్చరించను. పద్మాల కన్నుల వంటి ద్రౌపదిని మా అయిదుగురికీ సంతోషంగా 
అప్పగించు. ఆనందంగా నివాహం జరిపించు. 

“ద్రుపద మహారాజా! పూర్వము గౌతముని వంశస్థుడైన జటిల మహర్షి 
పుత్రిక తన తపోబలంతో ఏడుగురు బుషులకు ధర్మపత్నయింది. అలాగే 
దాక్షాయణి అను మునికన్యానుణి, ప్రచేతనులను వదివుందిని 
నివాహమాడలేదా? అన్నింటికీ మించి తల్లిమాటనూ, (బ్రహ్మరాతనూ 
శిరసావహించటమే ఉత్తను ధర్మము.” 

ధర్మరాజు చెప్పినది విన్న ద్రుపదుడు తన నిర్లయాన్ని చెప్పాడు. 

“ధర్మాధర్మాలను చెప్పగలిగినవాడూ, ధర్మసూక్ష్మాలనూ అవగతము 
చేసుకున్నవాడూ, ముల్లోకాలూ నమస్కరించదగ్గవాడూ అయిన వ్యాసులవారు 
ఏది ధర్మమని చెబితే ఆ ధర్మశాసనాన్నే ఆచరిస్తాను. అదే ధర్మం, తీర్పు 
కూడా...” 

వ్యాసమహర్షి ప్రసన్నమైన చిరునవ్వుతో ద్రుపదునకు చెప్పాడు. 

“దుపద మహారాజా! ధర్మతత్వాన్ని సంపూర్ణంగా ఎరిగిన ధర్మరాజు 
ధర్మం తప్పి ఆచరిస్తాడా? పాండురాజు సతి దేవతా మూర్తయిన కుంతినోట 
అసత్యం వస్తుందా!? లేనిపోని సందేహాలూ అనుమానాలనూ వదిలేసి ఈ 
అయిదుగురికీ నీ అందాల పుత్రికనిచ్చి పరిణయం చేయి” అని పలికాడు. 

ద్రుపదుని వద్దకు వెళ్ళి ఆప్యాయంగా చేయి పట్టుకొని పక్కకి 
తీసుకెళ్ళాడు. 

ఏకాంతంగా దేవరవాన్వమైన వువోవృత్తాంతాన్ని చెప్పటం 
ప్రారంభించాడు. 

ఇంద్రసేన వృత్తాంతము 

మౌద్గల్యుడు అనే మహాముని భార్య ఇంద్రసేన. నుహా పతివ్రత. భర్త 
కడు ముసలివాడు. పైగా కుష్టు రోగముతో బాధపడుతూ వృద్దాప్యాన్ని 
అతిదారుణంగా అనుభనిస్తుండేవాడు. 

ముడతలు పడిన చర్మముతో, ఊడిపోతున్న గోళ్ళతో చీమూ, రక్తమూ 
కార్చుకుంటూ, నుహాదుర్వాసనను వెదజల్టుతుండేవాడు. 

అన్నీ అనారోగ్యాలకీ తోడు వాటికి సాటియినదయిన కోసం కూడా ఆ 
మునికి ఎక్కువే. ఇంద్రసేన భర్తకు అత్యంత జాగ్రత్తగా వేళకి అన్నపానాదులు 
సమకూర్చీది. భర్త తినగా మిగిలిన పదార్థాలను భుజించేది. 

ఓసారి ఎప్పటిలా భోజనానికి ఉపక్రమిస్తుండగా భర్త తినగా మిగిలిన 
అన్నములో ఆయన బోటన వేలు కన్పించింది. ఇంద్రసేన చిన్న నలక పడినట్టు, 
ఆ వేలిని తీసి ఆ ఆహారాన్ని స్వీకరించింది. 

ఆ సన్నివేశాన్ని చూసిన మౌద్గల్యుడు కదలిపోయాడు. భార్యకి ప్రేమగా 
చెప్పాడు. 

“ఇం ద్రసేనా! నీ పతిభక్తి అపూర్వము. ఏం కావాలో కోరుకో...అవశ్యంగా 
ఇస్తాను” 

భర్త మాటలకు ఇంద్రసేన సంతోషించింది. ఆనందంగా ఆర్తిగా, (ప్రేమగా 
అడిగింది. 

“నాథా! నాకు విపరీతంగా కామాన్ని తీర్చుకోవాలని ఉంది. తమరు మీ 
ఈ రూపాన్ని వదలి సుందర వునోహర రూప లావణ్యంతో, విశాల 
బాహువులతో, కండలు తిరిగిన శరీరంతో అయిదు రూపాలుగా మూరి, నన్ను 
అనుభవించాలన్నదే నా కోరిక. నాతో సుఖించి సుఖపెట్టమని ప్రార్ధన.” 

ఇంద్రసేన కానూభిలాష తీర్చాలనుకున్నాడు. మౌద్గుల్యుడు అయిదు 
సుందర శరీరాలతో మారాడు. అందమైన భార్యతో అపూర్వమైన మన్మథ 
సుఖాలను పొందాడు. ఆమెని సంపూర్ణంగా ఇష్టమైన విధంగా వివిధ 
పద్ధతులద్వారా పొందాడు. 

సూర్యరథాన్ని అధిరోహించి ఆకాశగంగలో సరిగంగస్నానాలు సతితో 
చేశాడు. చల్లని వెన్నెలనూ, పొదరిళ్ళ మధురిమలనూ ఇంద్రసేనకు కొసరి 
కొసరి రుచి చూపించాడు. 

ఎన్నో సంవత్సరాలు అలా భార్యకు అమితంగా కాను భోగాలిచ్చాడు. 

బ్రహ్మలోకం చేరాడు. 

అయితే ఇంద్ర్యేనకి వూతం కామాదికోరికలు తీరలేదు. 
యౌవనానందం తీరలేదు. కాను కోరికలతో ఇంద్రసేన తుది వరకూ గడిపింది. 
ఆపై కాలధర్మం చెంది కాశీరాజు పుత్రికగా జన్మించింది. 

ఆ జన్మలోనూ ఇంద్రసేనకు కన్యత్వము నుంచి విముక్తి కలగలేదు. 
తన కోరికలు తీర్చే భర్త కొరకు మహాతపస్సుకు ఉపక్రమించింది. 

మహోగ్రతపస్సు చేస్తున్న కాశీరాజు పుత్రిక వద్దకు యముడూ, 
వాయువూ, ఇంద్రుడూ, అశ్వినీదేనతలూ విడివిడిగా వచ్చి తమ అంశలతో 
జన్మించిన వారికి భార్యవి కావాలని కోరారు. 

ఆపై ఆమె మరింత ఉగ్ర తపస్సు ప్రారంభించింది. నీరూ, గాలినే 
ఆహారంగా తీసుకుంటూ తపస్సు చేసింది. ఆ తర్వాత అవి కూడా మానేసింది. 

ఆమె తపస్సుకు సార్వతీపతి వొచ్చాడు. సాక్షాత్కారించాడు. 
మహేశ్వరుడు ప్రత్యక్షమయ్యాడన్న ఆనందంతో పతి... పతి... పతి...పతి.... 
పతినను ([గ్రహించవలసిందిగా వేడుకుంది. 

మహేశ్వరుడు ఆమెని దీవించి చెప్పాడు. 

“కన్యామణిీ! మరు జన్మలో నీవు కోరుకున్న సుగుణాలతో అయిదుగురు 
భర్తలను పొందుతావు.” 

పరమేశ్వరుడి వరంతో ఆశ్చర్యపడింది. 

లోకవిడ్డూరముయిన ఆపని ఎలా సాధ్యమని అడిగింది. ఓ భార్యకు 
అయిదుగురు భర్తలుండటం తగదని చెప్పింది. మహేశ్వరుడు సావధానంగా 
చెప్పాడు. ధర్మవిరుద్దం కాదని శెలవిచ్చాడు. 

గౌరీమనోహరుణ్ని అనేక విధాలుగా స్తుతించి తన వేడుకోలును 
నిన్ననించుకుంది. 

“స్వామీ! తమ వరానికి తిరుగులేదు. అయితే నా అయిదుగురు భర్తల 
సాహచర్య సమయంలో, కలయిక సమయంలోనూ కన్యత్వం చెడరాదు. 
కామాన్ని అనుభవించే కోర్కెతో పాటు సౌభాగ్య ప్రాప్తిని కలిగే విధంగా 
ఆశీర్వదించాలి.” 

ఉమాపతి తరుణీమణి కోరిన కోర్కెలను ప్రసాదించాడు. “నీ కోర్కె 
నెరవేరటానికి శచీపతిని నా వద్దకు తీసుకురావాలి. స్వర్గాధిపతి అతి 
కొద్దికాలంలోనే గంగాతీరానికి వస్తాడు” అని మహే బాశ్వరుడు శెలవిచ్చాడు. 
శ్రీ మహాభారతము 


సంతృప్తి చెందాడు. ఆపై నుహా తపస్సు చేశాడు. బ్రహ్మ అనుగ్రహాన్ని పొంది 

పంచేంద్రోపాఖ్యానము 

ఆపై కాశీరాజనందిని మహేంద్రునికై గంగాతీరానికి వెళ్ళి ఆయన 
రాకకోసం వేచి చూడసాగింది. 

అప్పుడే యవుధర్మరాజు నైవిశారణ్యంలో వుహాయాగవును 
సత్రయాగము చేస్తున్నాడు. ఆ యాగ కార్యంలో మునిగి కాలం ముగిసిన 
ప్రాణుల ప్రాణాలను తియ్యటం వదిలేశాడు. దానితో భూభారం భయంకరంగా 
పెరిగిపోయింది. అంత భారాన్ని మోయలేక భూదేవి అల్లాడిపోతూ భరిస్తోంది. 

ఆ పరిణామాలకి ఇంద్రాదిదేవతలు కంగారుపడ్డారు. మరణమే లేకపోతే 
ప్రాణులకీ, తమకీ తేడా ఏముందని బ్రహ్మదేవుణ్ని శరణువేడారు. 

బ్రహ్మదేవుడు వారిని శాంతపరిచాడు. సమవర్తి యజ్ఞం పూర్తయ్యేవరకూ 
వేచి ఉండమన్నాడు. ఆపై యథాప్రకారంగా ప్రాణి సంహారము చేస్తాడన్నాడు. 

ఆపై దివ్యాంశప్రభావంతో జన్మించిన అయిదుగురు శూరుల వల్ల 
భూభారం తగ్గుతుంది... అని బ్రహ్మదేవుడు శెలవివ్వటంతో దేవేంద్రుడు తన 
నిజస్థానానికి మరలాడు. వానితో పాటు మిగతా దేవతాశ్రేష్టులు అనుసరించారు. 

ఇంద్రుడు ముందు నడుస్తుండగా వెనుకవారు అనుసరిస్తున్నారు. 
వారంతా గంగాతీరం వద్దకు వచ్చారు. అక్కడే వారికో అత్యద్భుతం 
కనిసించింది. నీటి మధ్యలో ఓ కన్య ఏడుస్తోంది. ఆమె కార్చిన కన్నీరు బంగారు 
తామరల్లా మెరిసిపోతున్నాయి. 

దేవేంద్రుడు ఆ సుందరి వద్దకెళ్ళి 'నీవెవ్వరవు? నీ రోదనకు 
కారణమేమిటి?” అని అడిగాడు. 

ఆ జవ్వని దేవేంద్రుడితో అంది. “తన బాధ తెలుసుకోవాలంటే తనని 
అనుసరించమని చెప్పింది. శచీపతీ, మిగతా దేవతలూ కాశీరాజతనూజను 
అనుసరించారు. అలా ఆ రాజకుమారి హిమపర్వత గుహల్లోకి తీసుకెళ్ళింది. 
అక్కడ చక్కని వేదికపై యువకుడు ఓ యువతితో ద్యూతక్రీడలో 
మునిగిఉన్నాడు. దేవతల రాకను పట్టించుకోలేదు. 

దేనేంద్రునికి కోపం వచ్చింది. లోకాలని పాలించే తను వచ్చినా 
గమనించనందుకు వజ్రాయుధాన్ని పిడికిటిన బిగించాడు. 

“ఓయీ ఈ బ్రహ్మాండాన్ని పాలించే నాపైనేనా నీ దురహంకారము. 
సమున్నత సింహాసనంపై ఆసీనుడైన నీకు ఎంత గర్వము” అని ఇంద్రుడు 


ఆదిపర్వము 

మండిపడ్డాడు. 

నింతివీరిన అవాంతో ఆ యువ కుడ్ని వరవేంశ్వరంనిగా 
గుర్తించలేకపోయాడు. తన ఆటకి ఆటంకం పరిచినందుకు ఆ యునకుడు 
కోపించాడు. తనతో ఆడుతున్న యువతికి చెప్పాడు. ఆ గర్విష్టిని ఈడ్చుకొని 
రమ్మన్నాడు. ఆ యువతి దేవేంద్రుని వద్దకు వెళ్ళి తీక్షణంగా చూసింది. అంతే 
ముల్లోకాల అధిపతి నేలకూలాడు. 

“మహావీరునిలా పలికాన్‌. ఇంతేనే నీ భుజశక్తి ఏది ఆ హిమశిఖర 
రంధ్రాన్ని విరుచు” అన్నాడా యువకుడు. 

ఇంద్రుడు శివుని ఆదేశంతో పర్వత రంధ్రాన్ని రెండు చేతులతో 
పట్టుకొని విరిచాడు. అప్పుడు కనిపించారు. మహా తేజస్సుతో వెలిగే 
తేజసంపన్నులు. అయితే వారంతా తనలాగే ఉన్నారు. 

అప్పుడు చిరునవ్వుతో దేవేంద్రునికీ, రంధ్రంలో కనిపించిన నలుగురికీ 
చెప్పాడు. 

మీ అయిదుగురూ మానవ స్త్రీకి జన్మించి లోక కళ్యాణం కోసం 
కారకులుకండి' అని పలికాడు ఆ దేవదేవుడు. ఆ విధంగా ద్రౌపది దేనరహస్యాన్ని 
వ్యాసుడు (ద్రుపదునికి వివరించాడు. 

“దుపదరాజా! రంధ్రంలో కనిపించిన వారే యుముడూ, వాయుదేవుడూ, 
అశ్వినీదేవతలు... వారయిదుగురే ధర్మజ, భీమ, అర్జున, నకలసహదేవులగా 
జన్మించారు. 

“శ్రీ మహావిష్ణువుని సకలదేవతలూ ప్రార్థించారు. లోకమేలుకోరకు 
అవతరించిన వారే బలరామకృష్ణులు. 

“కాశీరాజు పుత్రికే నీకు యజ్ఞ వేదిక ద్వారా లభించిన ద్రౌపది. మరింత 
నమ్మకం కోసం నీకు దివ్యదృష్టిని ప్రసాదిస్తున్నాను” అని ద్రుపదునికి చెప్పాడు. 

వ్యాసుని తపఃప్రభావంతో మహేంద్రులయిదుగురూ ద్రుపదుని ముందు 
సాక్షాత్కరించారు. అపూర్వమైన తేజస్సుతో, మాణిక్య కిరీటాలు దాల్ఫి కనులకి 
ఇంపుగా కానవచ్చారు. వారి పక్కనే కాశీరాజు పుత్రిక మెరుపుతీగవలే 
వయ్యారంగా నుల్ఫుని ఉంది. [దువదుడు నిశ్చేమ్మడై అలాగే 
చూస్తుండిపోయాడు. 

“ద్రుపదా! గతంలో నితంతుడనే రాజర్షికి మహావీరులైన అయిదుగురు 
పుత్రులున్నారు. వారే సాల్వేయ, శూరసేన, శ్రుతసేన, బిందుసార, అతిసారులు. 
శ్రీ మహాభారతము = 


ల ద 
వుహా బలసంపన్నలు. వారందరికీ వకరంటే వకరికి అమితమైన (ప్రేమ, 
వాత్సల్యము, గౌరవము. 

“జాశీనరపతి పుత్రిక సమస్త సౌందర్యాన్ని దాల్చిన సుందరి అజిత. 
ఆమెను స్వయంవరంలో పొంది ఆ అయిదుగురూ వివాహం చేసుకున్నారు. 
అజిత ద్వారా అయిదుగురూ సంతానాన్ని పొందారు. వారి నామధేయాలతో 
వంశ కర్తలుగా క్రీర్తిగడించారు. 

“కాన ద్రుపదా సంశయించక పాండవులకు జగదేకసుందరి వంటి నీ 
పుత్రిక నిచ్చి సకల వైభోగాలతో వివాహం జరిపించు” చెప్పాడు వ్యాసుడు. 

ఆపై కుంతీపాండవుల వద్దకు వెళ్ళి వ్యాసుడు వారితో (ప్రేమగా చెప్పాడు. 

వివాహమహోత్సవము 

“నాయనా! యుధిష్టిరా! నేడు చక్కని శుభకరమైన రోజు. రోహిణి 
సమేతుడై చంద్రుడు ఉన్నాడు. కల్యాణానికి చక్కని సమయము. 
మీరయిదుగురూ “కృష్ణను పరిణయం చేసుకోండి” చెప్పాడు. 

వ్యాసుని ఆనతితో ద్రుపదుడు పెళ్ళి ఏర్పాట్లు మొదలుపెట్టాడు. 
రాజభవనాన్ని నుంగళకరమైన ఆకులతో పూలతో అలంకరణ చేశారు. రంగుల 
రంగుల ఆణిముత్యాలతో ముగ్గులు పెట్టారు. రాజప్రాసాదమే కాదు, 
నగరమంతా సందడి మొదలైంది. ద్రుపదుని నగరం శోభాయమనంగా 
వెలిగిపోసాగింది. 

ద్రౌపది వివాహమహోత్సవాన్ని తెలుసుకున్న రాజులు మహావేగంతో 
పరుగులు తీసే రథాలెక్కి బైలుదేరారు. ద్రుపదుని సాథానికి దగ్గరిలో ఈశాన్య 
దిశాభాగంలో నివాహమంటపం నిర్మించారు. పరిచారికలు మనోహరమైన 
పూలతో వివాహవేదికను బహుసుందరంగా నిర్మించారు. 

వివాహ మంటపాన పెళ్ళికాని పడుచు పిల్లలు బరువులేని పళ్ళాలు 
మోస్తూ కాలి అందెలు ఘల్టుఘల్టుమనేలా త్వరత్వరగా సనులు చేస్తున్నట్టు 
తిరుగుతున్నారు. 

రాజపురోహితులు పూర్ణకుంభాలను తగు దిశల్లో ప్రతిష్టించారు. 
సాండవుల పురోహితుడు ధౌమ్యుడు అన్నీ ఏర్పాట్లనూ పర్యవేక్షిస్తున్నాడు. 

మంచినీటి గంధపు వాసనలతో, పచ్చకర్పూరాల సుగంధంతో గాలికూడా 
పెళ్ళి పెద్దయినట్టు ఆయాసపడుతోంది. 

అలంకారాలతోనున్న ఆ ప్రదేశానికి పాండవులు మంగళస్నానాలు చేసి మంచి 
సువాసన పూతలు పూసుకొని సకల ఆభరణాలు ధరించి వచ్చారు. 
మరోపక్క వృద్ధ మంగళకర స్త్రీలు “కృష్ణకి మంగళస్నానము 
చేయించారు. నవరత్న ఆభరణాలను అలంకరించారు. నిండుగా పూలు 
పెట్టారు. జగన్మోహనాంగి ద్రౌపదిని ఆ సెళ్ళికళతో చూసినవారికి అమర 
లోకాన్నించొచ్చిన పూలగుత్తినలే కానవచ్చింది. 
సరిజోడు చెలులూ, సన్నిహితులూ వేయి మంది కన్యలు తోడురాగా, 
జగదేకసుందరి, అందాల భరిణ 'కృష్ణు వివాహమంటపానికి వచ్చింది. 
సెక్కురాజులూ, పెద్దలూ, బంధువులూ, హితులూ తదేక దీక్షతో 
అపూర్వమైన ఆ వివాహాన్ని కనులార్సకుండా చూసి తరిస్తున్నారు. 
(బావ్మాణుల వేదముం[(తాలతో, నంగీత ధ్వనులతో 
మంగళవాయిద్యాలతో వివాహమంటపమే కాదు... నగరమే శోభించి 
మైమరిచింది. 
ధౌమ్యుడు వేదనుంత్రాలను చదవటం ప్రారంభించాడు. తొలుత నిండు 
చంద్రుని వంటి ధర్మరాజుకి సకల అవయవాలను ముత్హైదువులచే 
అలంకరించిన కమలాల నంటి కన్నులున్న “కృష్ణుని ఇచ్చి వివాహం చేశాడు. 
అయిదుగురి వివాహం చేసుకున్నా కన్యత్వం భంగపడకుండా 
మహేశ్వరుని వల్ల వరం పొందిన ‘కృష్ణను భీమునకూ ఆపై అర్జున నకుల 
సహదేవులకూ ఇచ్చి వివాహం జరిపించాడు పురోహితుడైన ధౌమ్యుడు. 
మంగళ వాయిద్యాలు మారుమోగాయి. దేవతలూ..... భేరీలు (మోగించి, 
పూల వానలు కురిపించారు. భూమి పులకించింది. సదస్సులంతా తమ జన్మ 
చరితార్థమైందని సంతోషించారు. 


అష్టమాశ్వాసము 
పాండవుల సుఖభోగాలు 


“ఆపై మహాభారతగాథను వైశంపాయనుడు మన్మథుని వంటి 
సుందరుడైన జనమేజయునకి ఈ విధంగా చెప్పటం ప్రారంభించాడు” అని 
ఉ(గ్రశ్రవసుడు శౌనకాది మునులకు చెప్పి తనూ ప్రారంభించాడు. 

(ద్రుపద మహారాజు పాండవులతో తన కూతురి వివాహం కాగానే 


శ్రీ మహాభారతము 


బంగారు వివాహమంటపము, దాని మధ్య హోమగుండము.... సకల 

అరణంగా అనేక ఆభరణాలిచ్చాడు. బంగారపు సాన్సులూ, నందేసి ఏనుగులూ, 
నూరు బంగారు రథాలూ, వేయి కాంభోజ గుర్రాలనూ వక్కొక్కరికి ఇచ్చాడు. 

నాలుగు సముద్రాల మధ్యనున్న సమస్త భూమండాలాన్ని పాలించేందుకు 
కారణమైన మహాపతివ్రత (ద్రౌపది భర్తలందరికీ సరిసమంగా సేవా, 
సౌఖ్యాలనిచ్చింది. 

కోడలి ఉత్తను గుణాలకీ, నపర్యలకూ కుంతి ఎంతగానో 
మురిసిపోయింది. ద్రౌపదితో చెప్పింది. 

వత్చి మహావిష్ణువుకు లక్ష్మీదేవిలా, ఇంద్రునకు శచీదేవిలా, చంద్రునకు 
రోహిణిలా, వశిష్టునికి అరుంధతిలా పాండవులను అత్యంత భక్తి ప్రీతులతో 
సదా సేవించు. అతిథులనూ, అన్నార్తులనూ సదా భోజనాదులతో సంతృప్తి 
పరుచు. నీ వీర పురుషులతో సమస్త భోగభాగ్యాలను అనుభవించు. 

“వీరాధివీరులైన నీ భర్తలు సమస్త భూమండలపు రాజులను జయించి 
యాగాలు చేస్తున్న సమయంలో ధర్మపత్నిగా ఉండి పుణ్యలోకాలను సాధించు. 

“చక్కని కలునలనంటి కన్నులు గల ద్రౌపదీ.. నిన్ను కోడలిగా చేసుకొని 
నేను సంతోషించినట్లే, నీవూ నీ పుత్రుల ద్వారా నాకు మనుమలను ప్రసాదించి 
పరిపూర్ణంగా సంతోషించు.” 

అత్తగారి దీవెనలకు పొంగిపోయింది ద్రౌపది. ద్రౌపది వినాహమహోత్సవం 
గూర్చి శ్రీకృష్ణునకు తెలిసి పాండవులకు తన బహుమానంగా వజ్రాలూ, 
వైఢూర్యాలూ, మరకతాలూ, ముత్యాలూ పంపాడు. అనేక దుస్తులూ, అపూర్వ 
ఆభరణాలనూ, రథాలనూ, గుర్రాలనూ పంపాడు. వాటితో పాటు సేవలు 
చేసేందుకు వేశ్యలనూ పంపాడు. 

పాండవులున్న ద్రుపదుని దేశంలో ప్రజలకు ఈతిబాధలన్నవిలేవు. 
రోగాలూ, రొప్పులూ లేవు. 

రాజ్యమంతా ఆనందంగా కలతలు లేకుండా సుఖంగా ఉన్నారు. 

పాండవులు సుఖంగా ఊఉన్నారు..... 

అలా పాండుపుతులు ద్రుపదుని మర్యాదలతో సమస్త సుఖాలనూ 
పొందుతున్నారు. సంవత్సరం గడిచింది. ఈ విషయాలన్నీ చారులు తెలుసుకుని 
హస్తిన చేరారు. కర్ల దుశ్శాసన శకుని సోమదత్తులుండగా, దుర్యోధనునికి 
నిన్నవించారు. 

పరాక్రమాన్ని చాటింది అర్జునుడే. మున వీరుడైన శల్యుణ్ని మల్లయుద్దంలో 
చిత్తుచేసింది బలశాలి భీముడే. వారితో పాటే ధర్మజ నకుల సహదేవులూ 
ద్రుపదుని చెంత సకల సాఖ్యాలూ ద్రౌపది ద్వారా పొందుతూ నిలాసంగా 
గడుపుతున్నారు.” 

అది నిని దుర్యోధనుడు ఖిన్నుడయ్యాడు. శత్రుశేషం సమసిపోనందుకు 
ఒకింత వేదనకూ, దుఃఖానికీ దగ్గరిగా వెళ్ళాడు. 

లక్కఇంటిని కాల్చి పాండవులను బూడిద చేస్తానని పలికిన పురోచనుడే 
మాడినుసైసొయ్యాడు. దైనం మనవైపు సానుకూలంగా లేనప్పుడు ఎంత 
ప్రయత్నమైనా బెడిసి కొట్టకతప్పదు. 

ఏది ఏమైనా పాండవులకీ, ద్రుపదునికీ మధ్య వైషమ్యం రగిలించాలి. 
యాదన, భోజ కుల రాజులంతా సాండవుల పక్షసాతులు. అలాగే చేది రాజు 
శిశుపాలుడు కూడా. వీరంతా వక్కటైతే మహాకష్టము. సాండవులనూ, 
ద్రుపదుద్నీ వేరు చెయ్యాలి అని అలోచించాడు దుర్యోధనుడు. 

పాండవులు సుఖంగా క్షేమంగా ఉన్నారని విదురునికి తెలిసింది. 
సంతోషకరమైన ఆ శుభవార్తని ధృతరాష్తునికి చెప్పాడు. 

“విదురా! సంతోషమైన మంగళకరమైన విషయాన్ని చెప్పావు. 
ద్రుపదరాజు బంధుత్వంతో పాండవులు మరింత బలనంతులైనారు” అని 
పలికి ధృతరాష్టుడు తన మందిరానికి వెళ్ళాడు. పాండవుల వైభోగాన్ని 
తలచుకొని ఏకాంతంగా దుఃఖించాడు. 

పాండనులకీ, ద్రుపదునకూ మధ్య వైషమ్యాన్ని 
రగల్పాలి 

దుర్యోధన కర్ణాదులు ధృతరాష్ట్ర మహారాజును కలిశారు. 

“మహారాజా! మీ వెన్నంటే విదురుడు నిత్యమూ ఉంటున్నాడు. మా 
బాధ, వ్యధ మీకు చెప్పుకునే అవకాశము రావుట లేదు. విదురుడు పాండవ 
పక్షపాతి. అది తెలిసి కూడా మీరు విదురుని మాటే ఇష్టపడుతున్నారు. పాండవుల 
గొప్పతనాన్నే కాంక్షిస్తున్నారుగాని, మా గూర్చి మీకు పట్టనేపట్టదు.” 

దానికి ధృతరాష్ట్రుడు నిట్టూర్చి చెప్పాడు. 

“నాయనలారా! చక్కని మాటలతో, ధర్మపూరిత ప్రసంగాలతోనే నేను 
శ్రీ మహాభారతము 


“నుహారాజా! మత్స్యయంత్రాన్ని కొట్టింది, మహాధనుస్సుతో తన 

పాండు పుతులపై మమకారాన్ని చూపిస్తున్నాను. కౌంతేయులు ధర్మ, దైన 
బలము సమృద్ధిగా గలవాళ్ళు. అందుకే విదురునికి నా మనస్సులోని అసలు 
భావాన్ని తెలియనియ్యుటలేదు. మీకేం కావాలో చెప్పండి.” 

దుర్యోధనుడు తండ్రి చెంత చేరి మెల్లగా చెప్పాడు. 

“పాండవులు ద్రుపదరాజు రాజ్యంలో ఉండరాదు. వారిరువురి మధ్య 
సఖ్యతన్నది లేకుండా చెయ్యటమే ప్రథను కర్తవ్యము. 

“అలా చెయ్యలేని పక్షంలో పాండవులు ద్రుపదుని బంధుగణంతోనూ, 
యదువృష్టి భోజాందకవారితోనూ, శ్రీకృష్ణుని డేమానురాగాలతోనూ 
మహాశక్తివంతులవుతున్నారు. అది ఎప్పటికైనా ప్రమాదమే. 

“పాండవులలో మూద్రి పుతులుగానూ, కుంతి పుతులుగానూ, 
బేదేపాయం కలిగిద్దాము. అదీ కుదరకపోతే సుందర సుకుమార 
సౌందర్యవంతులనూ, ద్రౌపదికన్నా అందమైన వార్ని పాండవులపై ప్రయోగించి, 
కుటుంబంలో కలహాలు రేపుదాము. భీమసేనుడి సంహరించి సాండవుల 
మనోధైర్యాన్ని సడలిద్దాము. మిగిలిన నలుగుర్నీ బలహీనులుగా చేద్దాము. 
అప్పుడే అర్జునుణ్ని కర్ణుడు సునాయాసంగా కడతేర్చగలడు. ఈ ఈ 
ఉసాయాల్లో అతి తొందరగా అయ్యేది చక్కని ఫలితాన్ని ఇచ్చేది వెనువెంటనే 
(ప్రారంభిడ్దాము.” 

దుర్యోధనుని ప్రతిపాదన కర్లునికి నచ్చలేదు. 

“సుయోధనా! ద్రుపదుడు వివేకవంతుడు. బంధు పీతికలవాడు. 
అట్టివాడు అల్లుళ్ళని వదులుకుంటాడా? విరోధం తెచ్చుకుంటాడా?... ఇక 
సుందరీనుణులంటావా? పాండవులకి ద్రౌపదిపై అసరిమితమైన (పేమ. ద్రౌపది 
విషయానికొస్తే అయిదుగురు భర్తలు... సతికి పలువురు భర్తలపై ప్రీతి. 
అటువంటిది అయిదుగురు భర్తలను పొందిన ద్రౌపదికి పాండవులపై విరక్తి 
రాదు. ఈ గూఢచారి కార్యాలన్నీ సఫలనువుతాయన్న విశ్వాసము నాకు లేదు.” 

“ప్రభూ! రాజులకు పరాక్రమమే మహాయుధము. మహేంద్రుడు తన 
వీరత్వంతోనే ఇంద్రపదవిని అధిష్టించాడు. భూమండలాన్ని జయించిన 
భరతుడు తన పరాక్రమశక్తితోనే ఏకచ్చత్రాధిపత్యముగా పాలించాడు. 
శత్రుసంహారానికి సామ దాన భేదోపాయాలవల్ల ప్రయోజనము శూన్యము. 
కాన మనము చతురంగ బలాలతో, ద్రుపదుని రాజ్యంపై పడదాము. అస్త 
శస్త్ర ప్రయోగంతో ఏదైనా సాధించవచ్చు.” 

మంచిదని  భీష్ముణ్నీ, ద్రోణుణ్ళీ, విదురుణ్నీ పిలిపించి యుద్దం గూర్చి చెప్పాడు 
ధృతరాష్ట్రుడు. 

అంతా విని భీష్ముడు గంభీరంగా చెప్పాడు. 

“దుర్యోధనా... నీ సంకల్పము నాకెంత మాత్రమూ సమ్మతము 


కానేకాదు. కుంతీపుత్రులు, గాంధారీ పుత్రులు .... వీరురివురిపై ఎవ్వరిపై 


నాకు ప్రత్యేక మనుకారము లేదు. నాకిరువురూ రెండు కనులు. 

“దుర్యోధనా! తాతముత్తాత్తలనుంచి వస్తున్న ఈ అఖండ సామ్రాజ్యానికి 
మీరిరువురూ అర్హులే. కాన అర్థరాజ్యం వారికిచ్చి సకల బంధుగణాన్ని 
సంతోషపెట్టు. కీర్తివంతునిగా వెలుగు... భువిపై కీర్తికి మించిన ధనము లేదు 
నాయనా. ఆ క్రీర్రే స్వర్గానికి కారణము. ఈ లోకంలోనూ, ఆ లోకంలోనూ 
సుఖించాలంటే క్రీర్తిమంతునిగా, ధర్మనంతునిగా ప్రవర్తించు” 

భీష్ముడు ప్రీతిగా చెప్పిన ఆ మాటలు దుర్యోధనునికి రుచించలేదు. 
ద్రోణుడు కూడా తన అభిప్రాయం చెప్పాడు. 

“శిష్యా! నీ పితామహులైన భీష్ములవారిచ్చిన హితబోధనను పాటించటం 
శ్రేయస్కరము. నీ చుట్టూ ఉన్నవారు నిన్ను వక్రమార్గాన నడిపిస్తున్నారు. సరైన 
దారిలో వెళ్ళనివారు గమ్యమెన్నటికీ చేరలేరు నాయనా! 

“పాండవులు ధర్మనడతతో సాగేవారు. ఇంద్రుడే వారి సంపదను 
పొందాలని చూసినా, పాండవుల వీరత్వము ముందు ఎందుకూ కొరగాడు. 
ఏదోలా ఎక్కడో అక్కడ పాండవులు సుఖంగా ఉన్నారు. వారితో విరోధము 
శుభం కాదు. నీ సోదరులుతో పాంచాల రాజధానికి సకల ఆభరణాలనూ, 
అందరికీ బహుమానాలనూ పంపు. ఆపై వార హస్తినకు రప్పించి అందరికీ 
సంతోషం కలిగించు. ధార్మికులూ, వృద్దులూ చెప్పే మాటలు వినుట, చేయుట, 
ఉత్తమ క్షత్రియ లక్షణము సుయోధనా!” 

ద్రోణుని ప్ర ప్రసంగాన్ని కర్షుడు జీర్లించుకోలేకపోయాడు. 

“నుహారాజా! వృద్దులు, "పెద్దలు తము ఇష్టాలకీ, అభిప్రాయాలకీ తగ్గట్టు 
మాట్లాడతారు. రాజు క్షేమాన్ని ఆశించేదాని కన్నా, వారికి అనుకూలంగా, 
ప్రీతికరంగా ఉండేలా చూసుకుంటారు. రాజు అట్టివార్ని గమనిస్తుండాలి. వారి 
మనస్సులోని కల్మషాన్ని తెలుసుకోలేకపోతే, ఇందాకన్న క్రీర్తి వైభవాలు దక్కవు. 


“పూ పూర్వము మగధరాజ్యాన్ని నితంతువు ఏలుతున్నాడు. అనారోగ్యంతో 


శ్రీ మహాభారతము 


కర్లుని వీరోచిత నిర్ణయం ధృతరాష్టునికి నచ్చింది. అయినా ఎందుకైనా 


(263 
సకల ఇంద్రియాలు చచ్చుపడి, కేవలం ఊపిరి మాత్రమే పీలుస్తుండేవాడు. 
రాజ్యపాలన విషయంలో వుంటత్రి మాటకే తలవూషుతుండేవాడు. 
వార్దక్యభారంతో ఉన్న రాజు రాజ్యాధికారాన్ని మంతి అవకాశం చూసి 
హస్తగతము చేసుకున్నాడు. అంతఃపుర స్త్రీలను వశం చేసుకున్నాడు. 
నితంతువుని అవమానించి రాజ్యం నుంచి వెళ్ళగొట్టాడు. అట్లాంటి మంత్రులు 
కూడా ఉంటారు. పక్కనుండే అవకాశం దొరికినప్పుడు చెయ్యగలిగిన కీడంతా 
చేస్తారు.” 

భీష్మునికీ, ద్రోణునికీ కోపంతో కనులెర్రబడ్డాయి. 

“కర్ణా! మేం చెడు చెబుతున్నామా? నీవు హితం బోధిస్తున్నావా! 
కురుపాండవుల యెడల మాకన్నా నీవు హితుడవా! నీలాంటివాని వల్లే 
సర్వనాశనాలు జరిగేది. పాండవులపై అకారణ కారణంతో, దుర్యోధనాదులను 
రెచ్చగొడుతున్నావు. దాని ఫలితము నమహానాశనము.” 

ద్రోణుని ఆవేశాన్ని ఆపుతూ విదురుడు అడ్డుపడ్డాడు. ధృతరాష్టునికి 
విన్నవించాడు. 

“మహారాజా! భిష్మద్రోణులు ధర్మవేత్తలు. నిత్యసత్యవ్రతులు. అట్టివారు 
మీ క్షేనుం కోసమే మాట్లాడతారు. దుర్యోధనాదులు చిన్నవారు. నయసు 
దూకుడుతో ప్రవర్తిస్తుంటారు. వారి మాటలను ఆచరణలోకి తీసుకురావద్దు. 
పాండవులను ప్రీతితో హస్తినకు సకల వైభోగాలతో తీసుకువద్దాము. 

“పాండుపుత్రులు యోధాగ్రేసరులు. దానితో పాటు ద్రుపదుడు వారి 
వెంట ఉన్నాడు. ఇక శ్రీకృష్ణుడుండనే వున్నాడు. సాండవులకు ధర్మ, దైన 
బలాలతో పాటు అనేక బలవంతులైన రాజుల ప్రేమాభిమానాలున్నాయి. 
సాండుపుత్రులూ తమ పుత్రులతో సమానమే కదా! వేరు వేరుగా ఉంచి, 
లోకనిందలను పడటం శ్రేయస్కరం కాదు. 

“సాండవులను నగౌరవంగా పిలిపించి అర్భరాజ్యాన్నిచ్చి, ని 
పుతులతోనూ, నీ సోదరుని పుతులతోనూ సుఖంగా ఉండు. అర్జునుడు 
నిల్దుపట్టి యుద్దరంగంలో వీరవిహారము చేస్తుంటే అడ్డుకునే ధైర్యం 
దేవేం|ద్రునికయినా ఉందా? వెయ్యి ఏనుగుల బలం గల భీముణ్ని 
ఎదుర్కోవటమంటే యముణ్ణి ఎదుర్కొన్నట్టే కదా! వారి బలాలతో ఏమాత్రం 
తీసిపోని నకులసహదేవుల మాటేమిటి.... అట్టి వార్ని జయించటము 
సాధ్యమేనా? 

పరాక్రమంతో ఏది చెయ్యాలనుకున్నా భునిపై అడ్డే ఉంటుందా? 

“పాండుపుత్రుల బలపరాక్రమాలు మనకి తెలియనివా? మహారాజా! 
లక్క ఇంట్లో నుంచి బైటపడ్డారు. పులోచనుని వల్ల నీకంటిన అపకీర్తి బురదను 
కడుక్కునే అవకాశము వచ్చింది. పాండవులను ఆదరించు... దుర్యోధనుని 
చేష్టలకీ, నిర్ణయాలకీ, వారే కాదు ప్రజలూ నష్టపోకుండా రక్షించు. ఇది నా 
ప్రార్థన.” 

విదురుని పొంచాలకు పంపుట 

భీష్మాదులు చేసిన విజ్ఞప్తికి ధృతరాష్ట్రుడు ఒకింత ఆలోచించి ఆపై 
చెప్పాడు. 

“ధర్మాధర్మవేత్తలయిన మీరంతా చెస్పింది శ్రద్దగా విన్నాను. మీ హితబోధ 
ప్రకారం పాండవుల రాజ్యాన్ని వారికందిస్తాను. వారూ నా పుత్రులే కదా!” అని 
విదురునికి చెప్పాడు. 

“పాండవులను కరి నగరానికి అన్ని రాచమర్యాదలతో నీవే తీసుకురా.” 

మహారాజు ఆదేశం ప్రకారం విదురుడు పాంచాలదేశానికి తరలి వెళ్ళాడు. 
సకల బంధు మిత్రులతో, శ్రీకృష్ణునితో ఉన్న ద్రుపదుణ్ని కలిశాడు. మహారాజు 
ఆదేశాన్ని చెస్పి, కానుకగా పంపిన అనేక రత్నరాసులను అందచేశాడు. భిష్మ, 
కృప, ద్రోణుల స్నేహ సందేశాన్ని చెప్పాడు. 

విదురునకు పాండవులు భక్తితో పూజలు చేసి నమస్కారాలు తెలిపారు. 

“ద్రుపదరాజా! ధృతరాష్ట్ర మహారాజు పాండవులూ, కుంతీ దూరమై 
ఎంతో కలత చెంది ఉన్నారు. వారంతా క్లేమంగా ఉన్నారని తెలిసి పరమానందం 
చెందారు. కుంతిదేవినీ, సాండవులనూ, వారి భార్య ద్రౌపదినీ దయతో హస్తినకు 
పంపనుని చెప్పమన్నారు.” 

ద్రుపదుడు సవినయంగా చెప్పాడు. 

“విదురదేవా! నీవూ, శ్రీకృష్ణుడూ ఎల్లప్పుడూ పాండవుల క్షేమమే 
కోరతారు. ధృతరాష్టుడూ, భీష్ముడూ, ద్రోణుడు, శ్రీకృష్ణుడూ ఏది చేసినా 
సాండుపుత్రులకు శుభమే కలుగుతుంది. మీ నంటి వారుండగా పాండవులకు 
లోటేంటి? అయినా నిర్ణయం ధర్మరాజుది” అని (ద్రుపదుడు పలుకగా 
శ్రీకృష్ణుడు తన సహజ చిరునవ్వుతో చెప్పాడు. 


శ్రీ మహాభారతము 


“సత్యవాక్కు పరిపాలకుడైన ధర్మరాజు ధర్మంతో, తమ్ముళ్ళ 

“ధర్మమూర్తి విదురా! పాండవులకు ఎల్లపుడూ మేలుచేసే నీవుండగా, 
పాండుపుత్రులకు లోటేమున్నది. పాండవులకు ఇక అన్ని మంచిరోజులే.. వారేమి 
కోరుకున్నా సిద్ధిస్తుంది.” 

శ్రీకృష్ణునకూ, విదురునకూ ధర్మరాజు నమస్కరించి చెప్పాడు. 

“కురువంశ శ్రేష్టుడైన ధృతరాష్ట మహారాజూ, విదుర భిష్మాదులూ, 
ద్రుపదమహారాజూ, లోకానికి వెలుగైన శ్రీకృష్ణుడూ.... వీళ్ళందరి ఆశీస్సులే 
మాకు సకల శుభాలు. నేనూ, నా సోదరులూ మీ సదుపదేశం ప్రకారమే 
శిరసావహిస్తాము.” 

పాండవులు హస్తినకు 

ఆపై విదురుడు కుంతీదేవినీ, పాండవులనూ, పాంచాలినీ వెంట తీసుకుని 
బైలుదేరాడు. వారితోసాటు శ్రీకృష్ణుడూ, ధృష్టద్యుమ్నుడూ అపార 
సైన్యసహితులై కదలివెళ్ళారు. 

పాండుపుతులను విదురుడు తీసుకువస్తున్నాడనే వార్త తెలిసిన 
ధృతరాష్ట్రుడు వికర్లుణ్ని, చిత్రసేనుణ్ని, కృపాచార్యులనూ వెంట తీసుకుని 
ఎదురువెళ్ళాడు. 

సాండుపుత్రులు హస్తినలోకి ప్రవేశించిగానే పౌరులంతా హర్షధ్వానాలు 
చేశారు. ఆనందంగా ఒకరితో ఒకరు చెప్పుకోసాగారు. 

మళ్ళీ పాండురాజు హస్తినకు వచ్చినంత సంబరపడ్డారు. ధర్మదేనతవంటి 
ధర్మరాజునూ, కుంతీదేవినీ, భీమార్యున నకుల సహదేవులనూ చూసే 
మహద్భాగ్యం కలిగిందని ఆనందించారు. నిత్యజపాగ్నిహోమాధుల వల్ల వచ్చే 
తను పుణ్యఫలంతో ధర్మరాజు హస్తినలోనే ఉండి అఖండ సామ్రాజ్యాన్ని 
పరిపాలించాలని కోరుకున్నారు. 

పురప్రముఖులూ, ప్రజలూ శ్రీకృష్ణునికి భక్తితో నమస్కరించారు. 

పూరునంశ శ్రేష్ణులైన పాండవులు తమకెదురొచ్చిన భీష్మ, ధృతరాహ్లులకు 
భక్తితో నమస్కరించారు. సకల జనులకు సంతోషం కలిగిస్తూ రాజనుందిరానికి 
వెళ్ళారు. 

దుర్యోధనాదులతో ఎప్పటిలా కలిసి రాజ్యవిషయాలను సంచుకుంటూ 
ధర్మరాజు గడిపాడు. అలా అయిదు సంవత్సరాలు గడిచాయి. 


ఆదిపర్వము 


266 


దుర్యోధనాదుల సమక్షంలో ధర్మరాజుకి చెప్పాడు. 

“నాయనా! ఇందరి పెద్దల సమక్షంలో, సకల జనుల కర్మసాక్షి అయిన 
శ్రీకృష్ణుని ఎదుట అర్థరాజ్యంతో అభిషేకం చేస్తున్నాను. మీ తండ్రి పాండురాజు 
సగభాగాన్ని స్వీకరించి, ఖాండవ ప్రస్థాన్ని రాజధానిగా చేసుకొని జనరంజకంగా 
పరిపాలన సాగించు.” 

ధృతరాష్ట్రుడు సకల రాజుల ఎదుట, ధర్మనందనునికి అర్థరాజ్యాన్నిచ్చి 
వైభవోపేతంగా పట్టాభిషేకం జరిపించాడు. ఓ శుభ ముహూర్తాన ఖాండన 
ప్రస్థ ప్రయాణ సన్నాహాలు చేయించాడు. 

పాండుపుత్రులు ధృతరాష్ట్ర భిష్మాది, ద్రోణాచార్యులకు నమస్కరించి 
శ్రీకృష్ణునితోడై ఖాండవ ప్రస్థానానికి తరలి వెళ్ళారు. 

శ్రీకృష్ణుడు ఆ ఖాండవ ప్రస్థ అరణ్యప్రాంతాన్ని చూసి ఇంద్రుణ్ణి 
తలచాడు. శచీపతి ఇంద్రుడు తక్షణమే శ్రీకృష్ణుని ఎదుట నిలిచాడు. 

“మహేంద్రా! అమరావతి నగరంతో ధీటైన పురమొకటి విశ్వకర్మతో 
నిర్మింప చేయనలెను.” 

శ్రీకృష్ణుని ఆదేశంతో ఇంద్రుడు దేవశిల్సికి ఆజ్ఞాపించాడు. 

వ్యాసుడూ, ధౌమ్యుడూ వాస్తుకొలతలు నిర్ణయించారు. ఆ (ప్రాంతానికి 
చెయ్యాల్సిన సకల శాంతి కర్మలు చేశారు. 

విశ్వకర్మ తన అపూర్వ వాస్తు చాతుర్యంతో సుందరమైననీ, 
మనోహరమైనవీ అయిన సౌదాలు నిర్మించాడు. 

ఇంద్రుని అమరావతి, కుబేరుని అలకా పట్టణము, వరుణుని (శద్దావతి, 
నాగరాజు భోగవతిలకు ధీటుగా జలాశయాలూ, అనేక రకాల మధుర 
ఫలతోటలూ, ఆకాశాన్ని తాకే భవనాలు వెలిశాయి. 

విశ్వకర్మ నిర్మించిన బంగారు భవంతుల మెరుపులకు మేఘాల్లోని 
మెరుపులు చిన్నబోయాయి. ఇంద్రప్రస్థ నగరము హిమాలయ పర్వతాన్ని పోలి 
ఉంది. 

శ్రేష్ట రత్నాలతో వైశ్యులు దుకాణాలు తెరిచారు. ఇంద్రప్రస్థంలో 
బ్రాహ్మణపురంలో వేదఘోష సముద్ర ధ్వనితో పోటీపడుతూ సాగింది. 


శ్రీ మహాభారతము 


ఆపై ఓ రోజు ధృతరాష్ట్రుడు శ్రీకృష్ణ, భీష్మాది దోణ, విదుర, 

పెద్ద పెద్ద స్థనాలతో, కత్తినంటి పదునైన చూపులతో, ఎర్రని పెదవులతో, 
సన్నని నడుముతో, మదమెక్కిన ఒయ్యారంతో, స్థనాల కన్నా పెద్దవైన 
పిరుదులను వూపుకుంటూ తిరిగే కామినీలు జనులకు ప్రీతి కలిగిస్తూ కలవర 
పరిచే విధంగా ఉన్నారు. 

పురకామినీలు ఎంతటి క్రీగంటి చూపులను చూసినా, ఎన్ని విలాస 
గమనాలను చేసిన ధార్మిక ప్రవృత్తి కలిగిన పురజనులు వారి వారి వృత్తి ధర్మాల్లో 
నిమగ్నమయ్యారు. 

విశ్వకర్మ నిర్మించిన ఆ పట్టణ ప్రాకారాలు ఆకాశాన్ని అంటేలా ఉన్నాయి. 
క్రిందున్న అగడ్తల్లో పద్మాలు, కలువలు విరగపూసి, పట్టణ (ప్రాకార శిఖరానికి 
పూజ చేసి రాలిన పూలలా ఉన్నాయి. 

ఇంద్రప్రస్థ పుర గోపురాలమీదున్న బంగారు కలశాల రత్నకాంతులు 
లోకానికి వెలుగు ప్రసాదించే సూర్యభగవానుని పసుపు పచ్చ గుర్రాలపై 
పడటంతో, మాటి మాటికీ గుర్రాలు రంగు మారిపోతున్నాయి. దానితో 
సూర్యుడు అవి తన గుర్రాలేనా అని సందేహపడుతూ తరచి తరచి 
చూసుకున్నాడు. 

ఇంద్ర ప్రస్థపురంలోని నందిని నది అలలపై వచ్చిన వుధురగాలి, 
ఉద్యానవానాల్లోని వృక్షాలనూ, పూలను రాసుకుంటూ స్పృశిస్తూ పురజనులకు 
వింత పరిమళపు వింత అనుభూతులను కలిగిస్తోంది. 

వ్యాసుని ఆశీర్వాదాలతోనూ, శ్రీకృష్ణుని అనుముతితోనూ ధౌమ్యుడి 
వేదవచనాల మధ్య ధర్మరాజు తన వారితో పురప్రవేశం చేశాడు. 

నలుగురు తముళ్ళు బుత్విక్కులన్నట్టు ధర్మరాజు యజ్ఞం చేస్తున్నట్టు 
రాజ్యాన్ని యజ్ఞంలా భావించి పాలన చేయసాగాడు. 

ధర్మరాజు పాలనలో నాలుగు వర్ణాలవారు సుఖంగా జీవించసాగారు. 
భరతవంశ రాజు అయిన ధర్మరాజు అనేక భూదక్షిణులను ఇచ్చాడు. అనేక 
క్రతువులు నిర్వహించాడు. రోగబాధ, శత్రుభయమన్నది తెలియకుండా 
ధర్మరాజు పాలన భూమండలమంతా వ్యాపించి కీర్తిని తెచ్చిపెట్టింది. 

దేవకీ పుత్రుడు శ్రీకృష్ణుడు “ధర్మజా! మీ వద్దకు నారద మహర్షి వస్తారు. 
ఆ మహర్షి సదుపదేశాన్ని స్వీకరించి శుభాలను పొందండి” అని చెప్పి తను 
ద్వారకానగరానికి వెళ్ళిపోయాడు. 

ఆదిపర్వము 


268 
నారదుడు 

శ్రీకృష్ణుడు చెప్పినట్టు ఓ రోజు కాంచన సింహాసనాసీనుడై రాచకార్యాలను 
చూస్తున్న పాండుపుత్రుల వద్ద మునీశ్వరుడు నారదుడు ప్రత్యక్షమైయ్యాడు. 

ఆ మహర్షి ఆగమనానికి సంతోషితుడై మాణిక్య సింహాసనంపై 
ఆసీనులను చేసి అనేక పూజలు చేశారు. 

దేవర్షి పాండుపుతులను కుశల (ప్రశ్నలు అడిగి ఆశీర్వదించి 
అను([గ్రహించాడు. 

ధర్మరాజు తమ దేవేరి ద్రౌపదిని పలిపించాడు. మునివర్యులకు ఎంతో 
ప్రీతిగా పూజలు చేసి నారదుని మంగళ ఆశీర్వచనాలను అందుకుంది. భర్త 
ఆదేశంతో అంతఃపురానికి వెళ్ళిపోయింది. ఆ తర్వాత దేవతలతో 
పూజలందుకునేవాడూ, బ్రహ్మపుతుడూ అయిన నారదుడు పాండుపుత్రులకి 
ఏకాంతంగా చెప్పాడు. 

“పాండుపుత్రులారా! సకల ధర్మాలని తెలిసినవారు మీరు. మీ అన్యోన్యత 
జగద్విఖ్యాతము. సకల సుగుణాలు గల మీతో తులతూగే వారెవ్వరూ -ఈ 
భువిపై లేరు. అట్టి మీ అందరికీ సౌందర్యవతి అయిన ద్రౌపది భార్య. అంతటి 
సాందర్యరాణి వల్ల మీలో మీకు కలతలు రారాదు. గతంలో 
అతిప్రేమానురాగాలుగల అన్నదమ్ములు సుందోపసుందులనే రాక్షస వీరులు 
స్రీకోసమే తన్నుకు చచ్చారు” అని చెప్పాడు. 

తపస్సుతో ప్రకాశించే నారదమునీంద్రులకు పొండుపుతులు 
నమస్కరించి ఆ వృత్తాంతాన్ని తెలియచెయ్యమని ప్రార్థించారు. 

సుందోపసుందోపాఖ్యానము 
హిరణ్యకశిపుని నంశంలో జన్మించిన దితి పుత్రుడైన నికుంభునికి 
సుందోపసుందులను పుత్రులు జన్మించారు. 

వారిరువురూ ఎంతో ఆత్మీయంగా వొకరికొకరు అన్నంత అభిమానంగా 
ఉండేవారు. మహానిగ్రహంతోనే ఎదైనా సాధించవచ్చనుకొని వారు తపస్సుకై 
వింధ్య పర్వతానికి వెళ్ళారు. ఘోరతపోదీక్ష ప్రారంభించారు. ఎర్రని ఎండలో 
అయిదు అగ్నుల మధ్యా, అలాగే వర్గాకాలంలోనూ, చలికాలంలోనూ నీటి 
మడుగులో ఉండి వాయువును మాత్రమే ఆహారంగా తీసుకొని తపస్సు చేశారు. 

వంటి కాలిమీదా, రెండు చేతులూ పైకెత్తి చేసిన వారి తపస్సుకు 

వింధ్యపర్వత గుహ నుంచి మహాపొగ పుట్టి అనంతమైన ఆకాశానికెగసి 
దేవతలను భయభ్రాంతులను చేసింది. 

అన్నద వమ్ముల తనన్సును భగ్నం చెయ్యటానికి దేవతలు 
హొెయలొలికంచే అందగత్తెలను సంపారు. సుందరీమణుల నయ్యారాలకీ, 
వారు ధరించిన రత్నాభరణాల అలికిడులకూ వారి వారి తపస్సు చెదరలేదు. 

దానితో దేవతలంతా బ్రహ్మదేవుణ్ని శరణువేడారు. మహాఉప ద్రవాన్ని 
అరికట్టమని వేడుకున్నారు. (బ్రహ్మదేవుడు దేవతలకి అభయం ఇచ్చి 
మహోగ్రంగా తపస్సు చేస్తున్న సుందోపసుందుల ఎదుట ప్రత్యక్షమయ్యాడు. 

కనూలాసనుని సాక్షాత్కారంతో సుందోపసుందులు పరమానందం 
చెందారు. ముకుళిత హస్తాలతో ప్రార్థించారు. బ్రహ్మదేవుడు “ఏం వరం కావాలో 
కోరుకోమన్నాడు. 

“దేవాదిదేవా! మా జన్మ సాఫల్యం చెందింది. కోరిన రూపం ధరించే 
శక్తినీ, ముల్లోకాల్లో ఎక్కడికైనా వెళ్లే వేగశక్తినీ, సకల మాయావిద్యల్లో 
ప్రావీణ్యములతో పాటు మరణమన్నది లేకుండా నూకు నరం ప్రసాదించండి” 

బ్రహ్మదేవుడు అమరత్వాన్ని మాత్రం ఇవ్వలేనని, వారిరువురూ అడిగిన 
శక్తులన్నీ అను[గ్రహించాడు. 

అంతే వారి ఆనందానికీ, మదానికీ అంతే లేకుండాపోయింది. 
సహోదరులిరువురూ తము నిజస్థానానికి వెళ్ళి త్రిభువనాలు గుప్పెట్లో 
పెట్టుకోవాలని అనుకున్నారు. 

ఆశ్వయుజ పౌర్ణమినాడు చెయ్యాల్సిన కౌముది ఉత్సవాన్ని 
ఇతరకాలంలో నిర్వహించారు. మహాబలనంతులయ్యారు. వరగర్వంతో, 
బలగర్వంతో గరుడుల నగరాలమీదా, కిన్నెర నాగుల లోకాల పైకెళ్ళి విచక్షణా 
రహితంగా కొల్లగొట్టారు. భూమిపై రాజులకు చుక్కలు చూసించారు. యజ్ఞాలూ, 
యాగాలూ చేసేవార్ని హింసించారు. 

ముని ఆశ్రమాల మీదపడి బీభత్సాలను సృష్టించారు. నిత్య క్రతువులకు 
అనేక నిఘాతాలు కలిగిస్తూ ఆనందించసాగారు. 

వారిరువురి ఘోరాలు భరించలేక బుషులూ, దేవతలూ, కిన్నెర 
గంధర్వులూ, గరుడులూ అంతా బ్రహ్మదేవుని వద్దకెళ్ళారు. తను బాధలు 
చెప్పుకున్నారు. రక్షించమని మొరపెట్టుకున్నారు. 

చతుర్ముఖుడు వారి దీన బాధలన్నీ వీని చిరునవ్వుతో చెస్పాడు. 

మరొకరు మాత్రమే హతమవుతారు” అని విశ్వకర్మను పిలిచాడు. 
అమరిశిల్సికి బ్రహ్మదేవుడు ఆజ్ఞాపించాడు. 

“అందమునకు తగ్గ కాంతితో విశ్వమోహనాంగిని సృష్టించు.” 

బ్రహ్మదేవుని ఆదేశంతో దేవశిల్సి మాణిక్యాల అణు స్వరూపాలతో 
తన కళా కౌశలంతో రమణీయ శరీరంగల స్త్రీని సృష్టించాడు. తిలల వంటి 
రత్నస్వరూలపాలతో జవ్వనిని నిర్మించటంతో “తిలోత్తమిని నామధేయాన్ని 
ఏర్పరిచాడు. 

నల్లకలువలుగల తిలోత్తను దేవాదిదేవునకూ, దేవతలకూ 
నమస్కరించింది. 

“సుందరీ! సుందుడూ, ఉపసుందుని అ(క్రమాలకి అంతే లేకుండా 
పోతోంది. మహాసాగరుతో వారిరువురూ వింధ్య పర్వత గుహల్లో ఉన్నారు. నీ 
కారణంగా వారిరువురిలో వైషమ్యం తలెత్తి ఒకరితో వకరు యుద్దానికి 
సిద్దపడాలి.” 

చక్కని చుక్క తన సోయగాన్ని తనే చూసుకొని మురిసిపోయింది. 
బ్రహ్మదేవుడు చుతుర్ముఖాలతో తిలోత్తను సోయగాన్ని నీక్షించాడు. ఇంద్రుడు 
రెండు కళ్ళతో చూసి తృప్తి చెందక వేయికళ్ళతో చూశాడు. 

బ్రహ్మదేవుని శాసనం ప్రకారం వింధ్య పర్వత గుహలకి తిలోత్తను 
బైలుదేరింది. 

మెరుపుతీగ వలే మెరిసింది. వింధ్య పర్వత గుహలు తిలోత్తమ 
అందచందాలతో మైమరిచినట్టు పులకించాయి. దేహకాంతితో పరిసరాలను 
వెలిగిపోయేలా చేస్తున్న ఆ తరుణీనుణిని సుందోపసుందులు చూశారు. తొలి 
క్షణంలోనే మన్మథునికి బానిసలయ్యారు. అంతటి వీరత్వాన్నీ, క్రూరత్వాన్నీ 
వదలి దాహంకోసం నదినాశయించినట్టు ఆమె చెంతకెళ్ళారు. మువ్వల 
గలగలల మధ్య తిలోత్తమ అల్లన నవ్వింది. ఇద్దరి హృదయాలూ సమ్మోహ 
పారవశ్యం చెందాయి. 

అన్నదమ్ములు ఇరువురూ ఆ అందం తనుకే కావాలని ఆశించారు. 

“ఈ సుందరి, ప్రాణేశ్వరి నాది” అన్నాడు సుందుడు... 

అదే సమయాన సుందోపుడూ అన్నాడు. 


“సుందరీ నీవే చెప్పు.. మాలో ఎవ్వరి దానవు. నీ తీయతియ్యని తేనె 

“సుందోససుందులు ఇతరుల చేతిలో మరణించరు. ఒకరి చేతుల్లో 

పలుకులతో నన్నే వరించానని చెప్పు.” అదే రీతిలో సుందుడూ తిలోత్తమను 
అభ్యర్థించాడు. ఇద్దరూ అరుచుకున్నారు. 

కామంతో చప్పున వెళ్ళి తిలోత్తమ చెరో చేయి అందుకున్నారు... “నాది.. 
నాది..” అన్నారు. 

దిన్యాంగన కడగంటి చూపులకు చకితులయ్యారు. వగలు కురిపిస్తూ 
సుందరి తిలోత్తను అతి సుందరంగా వారితో అంది. 

“మహావీరులారా! మహావీరుడూ, యోధుడే నా హృదయనాథుడు.. నాపై 
సర్వ హక్కులూ వానికే” 

“అయితే నేనే వీరుద్ని” ఇద్దరూ అంటూ వొకరితో వొకరు వాదన 
యుద్దానికి దిగారు. 


సుందోపసుందుల మృతి 


వాదన పెరిగింది. కోపం కంటే కామమే ఎక్కువయ్యింది. చేయి 
కలిసింది. మహాఆయుధాలతో వొకరిపైకొకరు వెళ్ళారు. 

గదాయుధాలు పగిలాయి. పెద్ద పెద్ద కొండ రాళ్ళు వేసుకున్నారు. 
పిడికిళ్ళతో గుద్దుకున్నారు. భుజబలంతోనూ, శక్తులలోనూ సాటి అయిన వారు 
తిలోత్తమ అందమే ముఖ్యమని కొట్టుకొని కొట్టుకుని ఇద్దరూ చచ్చారు. 

కాన ధర్మజా చూశావా? ఎంతా అన్యోన్యతగా ఉండే వాళ్ళు అంతకన్నా 
అన్యోన్యతతో కొట్టుకున్నారు. స్తీ అంటే సామాన్యం కాదు. సృష్టిలో ఎదైనా 
స్తీ తర్వాతే. దాని కోసం ఏమి చెయ్యటానికైనా సిద్ధపడతారు. అదే స్తీ 
గొప్పదనము. కాంతా వ్యామోహాన్నించి ఎంతటివారయినా బైటపడలేరు. 
దాసోహమవ్వటం తప్పదు. 

“అట్లే ఏదో ఒక సమయాన మీలో మీరు గొడవలు పడే ప్రమాదం 
ఉంది. కాన ధర్మజా మీరంతా ఈ విషయమున జాగురూకతతో 
మెలగండి.” 

పాండవుల ప్రతిజ్ఞ 

నారదుని సదుపదేశానికి పాండుపుత్రులు అప్పటికప్పుడే దృఢనిశ్చయం 
చేసుకున్నారు. 

“మహర్షి! మా దేవేరి పాంచాలితో ఇక వక్కొక్కరం వక్కో సంవత్సరం 
నివసిస్తాము. ఆ సమయంలో మిగతా ఎవ్వరూ రాకుండా కట్టడి 

వచ్చిన వారు పన్నెండు మాసాలు తీర్థయాత్రలు, అనేక వ్రతాలు చేసి ఆ 
తప్పుకి ప్రాయశ్చిత్తం చేసుకోవాలి” అన్నాడు ధర్మరాజు. 

ధర్మరాజు చెప్పిన విధంగానే మేం నడుచుకుంటామనీ... మాదీ అన్న 
మాటేనని భీష్మ, అర్జున, నకులసహదేవులు నారదుని ఎదుట ఒట్టు పెట్టి 
ప్రతిజ్ఞ చేశారు. 

ప్రతిజ్ఞ ప్రకారం పాండుపుత్రులు ద్రౌపదితో కూడి సుఖాలను పొందుతూ, 
ప్రజలు సుఖపడేలా సాలించసాగారు. 

అల జరుగుతున్న సమయంలో ఓ రోజు ఓ బ్రాహ్మణుడు తను 
హోమధేనువును దొంగలెత్తుకుపోయారని అర్జునునికి చెప్పి భోరుమన్నాడు. 

“చోర భయమన్నది తెలియని తమ రాజ్యంలో దొంగతనమా..'అని 
అర్జునుడు ఆశ్చర్యచకితుడయ్యాడు. 

“వుహవీరా! తల్లి దూరమయి దూడ నిన్నటినించీ అరుస్తూనే ఉంది. 
విపులంగా చెప్పే సమయం లేదు. ధనుస్సు తీసుకొని నా వెంట వేగిరంగా 
రా...” 

అర్జునుడి ఆయుధాలున్న గృహంలోనే ధర్మరాజు (ద్రౌపదితో కూడి 
ఉన్నాడు. ఆ సమయంలో తను వెళితే ప్రతిజ్ఞ తప్పినట్లవుతుంది. వెళ్ళకపోతే 
ధర్మరాజు ధర్మసామ్రాజ్యానికే మచ్చ ఏర్పడుతుంది. 

ధర్మనీరుడు అర్జునుడు బాహ్మణోత్తముని కోరిక తీర్చటమే 
ముఖ్యమనుకున్నాడు. ధర్మరాజు, ద్రౌపదిలు కూడి ఉన్న ఇంటి వైపు వెళ్ళాడు. 
ధర్మపుత్రుని భవనంలోకి ప్రవేశించి, ఆయుధాలశాల నుంచి విల్లమ్ములు 
తీసుకొని బ్రాహ్మణుని వెంట వెళ్ళాడు. 

గోధనాన్ని అపహరించుకుపోతున్న బందిపోట్లను ముట్టుపెట్టి విప్రునికి 
ఆనందం కలిగించి రాజప్రాసాదానికి చేరాడు. 

ధర్మరాజు వద్దకెళ్ళి వినయవిధేయతలతో చంద్రవంశ శ్రేష్టుడైన 
అర్జునుడు తలొంచుకొని చెప్పాడు. 

“అగజా! ప్రతిజ్ఞ తప్పాను. లోకాన్ని నిమయానుసారంగా ధర్మంగా 
పాలించే మనమే నియమాలని పాటించకపోతే భరత వంశానికే అపకీర్తి వస్తుంది. 
కాన నేను ద్వాదశ మాసిక వ్రతాన్ని చేస్తాను.” 


శ్రీ మహాభారతము 


చేసుకుంటున్నాము. ఎంతటి అవసరార్హమైనా కట్టడి మీరి పాంచాలి మందిరానికి 

అర్హునుడు తీర్థయాత్రలకి వెళ్ళుట 

“అర్జునా! ఆవులకూ, బ్రాహ్మణులకూ ఆపదలు తొలిగించే సమయంలో 
చేసిన పాపాలేమీ అంటవు. కాన నీవు ప్రతిజ్ఞ భంగమయిందని అనుకోవద్దు. 

“అర్జునా! పరుల సొత్తును దొంగిలిచే వార్ని హతమార్చటము అశ్వమేధం 
చేసినంత పుణ్యము. అట్టివార్ని వదిలేస్తే తల్లి కడుపులోని పసి గుడ్డును 
చంసినంత పాపం. కాన నీవు ధర్మమైన కార్యాన్న చేసి పుణ్యాన్ని పాందావు” 
చెప్పాడు ధర్మరాజు. 

దానికి ఇంద్రపుత్రుడు అర్జునుడు నిరాకరించాడు. 

“ఏదో వక మిషతో ధర్మవిరుద్దంగా నడుచుకోకూడదనీ, ధర్మసూక్ష్మలను 
వెదికి సరిపెట్టుకోకూడదనీ తమరే చెప్పారు. మన నియమాన్ని మనమే తప్పి 
ప్రవర్తిస్తున్నామనే లోక నిందను పొందవద్దు. దయతో నాకు పుణ్యతీర్థాలకు 
వెళ్ళే అనుమతి ఇవ్వమని కోరుతున్నాను.” 

అర్జునుని దర్మప్రవర్తనకు ధర్మరాజు మహదానందపడ్డాడు. 

అర్జునుడు అందరివద్దా శెలవు తీసుకొని అనేక పారాణికులూ, 
మహాశాస్తాలూ చదివిన వారు వెంటరాగా తీర్చయాత్రలకు బైలుదేరాడు. అనేక 
శ్రేష్టులైన వారి గాథలను వింటూ పుణ్య గాథలు నెమరు వేసుకుంటూ 
తీర్థయాత్రలను చేయసాగాడు. 

అలా గంగాద్వార పుణ్యక్షేత్రాన్ని చేరాడు. పవిత్ర భాగీరథీ నదిలో స్నాన 
సంధ్యాదులాచరిస్తూ అగ్నిహోత్ర కార్యక్రమాలని నిర్వర్తించసాగాడు. ఎప్పటిలాగే 
జపహోమాది సమయానికి ముందే లేచి, స్నానం కొరకు గంగా తీరానికి వెళ్ళాడు. 


ఉలూచి 


ఇంద్రనీలం నంటి శరీరం గల అర్జునుణ్ని, పెద్ద బాహువులుకల 
ఇంద్రపుత్రుణ్ని కమలాలవంటి సోయగం గల నాగకన్య ఉలూచి చూసింది. 
చూస్తూనే కౌరవ్యుని పుత్రిక ఉలూచి మోహించింది. అనురాగ పారవశ్యంతో, 
తవుకంతో అర్జునుణ్ని అల్లుకొనిపోయి, అంతే వేగంగా తన నాగలోకానికి 
తీసుకెళ్ళింది. 

సుందర హంస శయ్యపై పవ్వలళింపచేసింది. వీర కునూరుడ్ని 
తెచ్చినందుకు కలవరపడసాగింది. నాగలోకంలో వెలుగుతున్న అగ్నిలో 
అర్జునుడు హోమకార్యం జరిపి ఆ కన్యనడిగాడు. 

“పద్మాల వంటి కన్నులతో సోయగాలకి చిరునామాలా ఉన్న నివెవ్వరవు? 
అంత సాహసం చేసి నన్ను తీసుకొచ్చి, ఇప్పుడిలా కళవళపడతావెందుకు??” 

ఉలూచి మరింత కలనరం చెందుతూ కాలిబొటన వేలిని కదిలిస్తూ 
తలొంచుకొని ఉండిపోయింది. పరవశ తమకంతో, సిగ్గుతో, వేడి నిట్టూర్పుతో 
ఆమె పమిట జారింది. చప్పున సరిచేసుకుంది. మహేంద్ర సుతుని ప్రశ్నలకి 
ఉలూచి పులకించిపోయింది. వీణ పలికినట్టు పలికింది. 

“అందరికీ ఉపకారం చేసే అర్జునా! నేను ఐరావత వంశంలో జన్మించిన 
దానను. కారవ్యులు మా జనకులు. నా పేరు ఉలూచి. ఇంతకు ముందే నీ 
గూర్చి నాగకన్యల పాటల ద్వారా విని ప్రీతి చెందాను. గంగానదిలో నిను 
చూడగానే మదన శరవేదన తట్టుకోలేకపోయాను. ఇంతటి అందగాడిని చూసిన 
నా కన్నులు ధన్యత చెందాయి” 

అర్జునుడు తన భావాన్ని తెలియకుండా అడిగాడు. 

“కాంతానుణీ! మా అన్నదముులమంతా ఏర్పరుచుకున్న ప్రతిజ్ఞను 
మీరినందుకు ద్వాదశనూసిక వతం చేస్తున్నాను. కాన బ్రహ్మచర్య దీక్షలోనున్న 
నేను నీ కోర్కెను ఎటుల మన్నించగలను.” 

“ఇంద్రపుత్రా! మీ సకల వృత్తాంతమూ తెలిసినదానను. ద్రౌపది 
విషయంలో మీరు చేసుకున్న నియమం ప్రకారం తీర్థయాత్రలు చేస్తూ 
గడుపుతున్నారు. అంత ధర్మబద్దులైన మీరు నా ఈ ధర్మాన్ని కూడా తీర్చండి. 
మన్మథ బాధతో నేను మరణించేలా ఉన్నాను. ఈ సుందరీమణికి ప్రాణదానం 
చేసినంత మాత్రాన వ్రత భంగమేమీ కాదు.” 

“మీరు నన్ను కనికరించని యెడల, నా నవయవ్వనం అడవిగాచిన 
వెన్నలే. కాదన్న, దగ్గరికి తీసుకోకున్న నాకు మరణమే శరణ్యము. నాతో 
కూడినందుకు లాలించినందుకు వ్రతభంగం కాదు.” 

తరుణీమని విన్నపాలని అర్జునుడు మన్నించాడు. ఉలూచి యవ్వనాన్ని 
అందుకున్నాడు. ఉలూచి తన తొలి యవ్వన భోగ పారవశ్యాన్ని రుచి చూసింది. 
మైమరిచిపోయింది. దృఢదీర్షబాహువులు గల అర్జునుణ్ని ఉలూచి 
అల్లుకుపోయింది. నవమన్మథుని వంటి అర్జునుని నుంచి అన్ని సుఖాలనూ 
పొందింది. 

ఉలూచి గర్భం ధరించింది. ఐరానంతుడను పుత్రుడు జన్మించాడు. 


సూర్యోదయం అవ్వగానే అర్జునుడు ఉలూచికి వీడ్కోలు చెప్పి గంగాద్వారం 


తతత 275 
వద్దకు వచ్చాడు. అర్జునుని గూర్చి కలత చెందిన బ్రాహ్మణోత్తములకు మనసు 
తేలికపడేలా జరిగినదంతా చెప్పాడు. 

ధనుంజయుడు ఆపై హివూలయ పర్వతాలవైపు ప్రయాణం 
సాగించాడు. మార్గ మధ్యంలో అగస్య్య వటాన్ని దర్శించాడు. మహా ఎత్తైన 
భృగు తుంగ క్షేత్రాన్ని దర్శించి, హిమబిందు తీర్థానికి చేరాడు. 

సవిత్ర హిమబిందు క్షేత్రంలో గోదానాలూ, భూదానాలూ చేశాడు. 
సువర్లదానాలతో పాటు గోవులను అనేకమందికి దానం చేశాడు. 

ఆ తర్వాత తూర్పు వైపుగా వెళ్ళి నైమిశారణ్యంలోని జగన్నాథుణ్న 
దర్శించాడు. 

ఉత్పలిని, కౌశిక, నంద, అపరనంద, గయ, గంగ, గంగాసాగర సంగమ 
(ప్రాంతాలని దర్శించి తరించాడు. 

అలా అర్జునుడు తీర్థయాత్రలు చేస్తూ కళింగదేశంలోకి అడుగుపెట్టాడు. 
కొంతమంది కళింగదేశ ద్వారం నుంచి ఉత్తర కురుదేశాలకి తిరిగి 
వెళ్ళిపోయారు. 

అర్జునుడు తూర్పు సముద్రతీరంలోని జగన్నాథస్వామిని దర్శించి, 
మహేంద్ర పర్వతాన్నెక్కి మొక్కి దక్షిణ గంగగా ప్రసిద్ధి పొందిన గోదావరి 
నదీతీరాన్ని సమీపించాడు. గోదావరి నదిలో స్నానాదులు చేశాడు. లోకానికి 
తొలతదనిపించుకున్న భీమేశ్వరాన్నీ, శ్రీశైల మల్లిభార్డునస్వామినీ దర్శించి, 
దక్షిణ సముద్ర తీర దిశగా వెళ్ళి సకల పాపాలను పోగొట్టే సముద్ర సంగమం 
చేసే కావేరి నదీ (ప్రాంతానికి వెళ్ళాడు. 

అక్కడ అనేక మందికి దానాలు ఇచ్చాడు. 

చిత్రాంగద 

ఆపై అర్జునుడు మణిపూర పురానికి వెళ్ళాడు. మణిపూర రాజు 
చిత్రవాహనుణ్ని కలిశాడు. ఆయన నుంచి అన్ని గౌరవాలనూ పొందాడు. 

చిత్రవావానుని వుతిక చిత్రాంగద అద్భుత సాందర్యరాశి. 
ఉద్యానవనంలో విహరిస్తున్న భామినీమణిని అర్జునుడు చూశాడు. 

నేత్రపర్వంగానున్న సుందరిని వివాహం చేసుకోవాలని అనుకొని, ఆ 
విషయాన్ని రాజుకు తెలియచెయ్యమని తన వెంట ఉన్న ఆప్పులకి చెప్పాడు. 
అర్జునుణ్ని పిలిపించి చిత్రవాహనుడు చెస్పాడు. 


ఆదిపర్వము 

మహద్బాగ్యమేముంది. అయితే మీకో నిషయం మనని చెయ్యాలి. సావధానంగా 
నినుము. 

“నూ ప్రాచీన మహారాజు ప్రభాకరునికి సంతానం లేదు. దానితో 
మహేశ్వరుని గూర్చి మహా నిష్టతో, భక్తితో తపస్సు చేశాడు. 

“ఆ తపస్సుకి మెచ్చి పార్వతీపతి సంతానాన్ని అనుగ్రహించాడు. అయితే 
ఒక్క సంతానమే. వక్క మా వంశ శ్రేష్టునికే కాక ఆయన నంశంలో జన్మించిన 
అందరకీ ఏకైక సంతానాన్ని అను(గహించాడు.” 

అప్పట్నించి ఇప్పటివరకూ మా వంశీయులందరికీ ఒక్కొక్క పుత్రుడు 
మాత్రమే జన్మించారు. ఇదిగో నాకీ పుత్రిక జన్మించింది. అయినా నా కన్యకను 
వంశాన్ని నిలిపేదానిగా సెంచాను. 

“అర్జునా! నా పుత్రిక చిత్రాంగదకు జన్మించిన వాడే మా వంశాన్ని 
నిలపాలి. అదే చిత్రాంగదను నివాహం చేసుకోవాలంటే నీవిచ్చే శుల్కం. దానికి 
సమ్మతమైతే వివాహం చేసుకోవచ్చు.” 

అర్జునుడు చిత్రవాహనుని నియమానికి అంగీకరించాడు. ఆపై 
చిత్రాంగదను అర్జునునికిచ్చి రంగ రంగ వైభవంగా వివాహం జరిపించాడు. 

అందాల సుందరి అపరంబి బొమ్మ చిత్రాంగదతో సకల శృంగార 
భోగాలనూ, వినోదాలనూ పొందాడు. పరవశుడై మైమరిచాడు. అందాలను 
అందుకున్నాడు. 

మహాఅందగాడైన అర్జునుణ్ని భర్తగా పొంది చిత్రాంగద సంతోషం 
చెందింది. 

అలా సంతోషంగా భార్యతోనున్న అర్జునుడు ఓ రోజు మణిపూర పురానికి 
చేరువలోనున్న సముద్ర తీర తీర్జాలను చూడటానికి వెళ్ళాడు. అలా 
చూసుకుంటూ సాభద్ర తీర్థాన్ని చేరాడు. ఆ సుందర తీర్థంలో స్నానం 
చెయ్యటానికి సిద్దపడ్డాడు. 

అప్పుడక్కడి బుషులు వారించి చెప్పారు. 

“కుంతీపుత్రా! సాహసం తగదు. పైకి కనిపించేంత సుందర తీర్థం 
కాదిది. ఈ జలరాశిలో పాసహరాలయిన అయిదు తీర్జాలున్నాయి. ఇందు 
స్నానం చెయ్యటానికి అపార తపశ్శక్తి ఉన్నవారు కూడా వెనకడుగు వేస్తారు. 


భయంకర మొసళ్ళు సాభద్ర, పౌలోము, కారంధము, ప్రసన్న, భరద్వాజంబులు 


శ్రీ మహాభారతము 


“భరత శ్రేష్టా! నీ వంటి వానికి నా కన్యకను ఇచ్చుటకంటే 

ఈ అయిదు తీర్థాలను ఆక్రమించాయి. 

“ఇంద్రపుత్రా! ఇది నిన్నోమొన్నటి నుంచో కాదు నూరేళ్ళ నుంచి 
కొనసాగుతున్నది. కాన నీ సంకల్పం వదలివేయి.” 

“మునీశ్వరులారా! మీ హితబోధలకు ధన్యవాదములు. అన్ని తీర్థాలను 
సేవించాలన్న నా నియమాన్ని వదలి వక్కకెళ్ళటం వీరత్వము 
అనిపించుకుంటుందా?” అని నీటిలోకి దిగాడు. 

అంతే .... నీటిలో అలజడి రేగింది. మహారాక్షసుని వంటి మొసలి నీటిలో 
అలజడి రేపింది. అర్జునుడివైపు ప్రాకి పట్టుకుంది. 

అర్జునుడు తన బాహుబలం ఉపయోగించి, తనను పట్టుకున్న మొసలిని 
పట్టి లాగి తీరం అవతలకి విసిరేశాడు. 

ఆ భయంకర మొసలి తీరం మీద పడగానే సకలాభరణాలు ధరించిన 
సుందర కామినిగా మారింది. ప్రకాశంతో వెలిగిపోయింది. 

“ఏమిటీ మాయ. నీవెవ్వరవు. మొసలిగా ఈ మడుగులో ఎందుకున్నావు.. 
ఇప్పుడీ రూపం ఏమిటి?” 

పాండుపుత్రునికి నవయవ్వనరాశి నమస్కరించి చెప్పింది. 

“నా నావుధేయం వంద. కుబేరునకు సన్నిహితురాలను. నా 
స్నేహితురాళ్ళు సౌరభేయీ, సమీచీ, బుద్చుద, లతలు. వారూ ఈ తీరాల్లోనే 
ఉన్నారు. నా వలే వారికీ శాపవిమోచనం గావించి మమ్మల్ని చరితార్జులను 
చేయి.” 

“కల్యాణీ! మీరంతా ఎందుకిలా మొసళ్ళలా మారి ఈ తీరాల్లో ఉన్నారు?” 

ఆ అప్పరస అర్జునునికి చెప్పింది. 

“*విర్రాధివీరా! సకలలోకాల్లోనూ యధేచ్చగా సంచరించగల శక్తిగల 
వాళ్ళము. అనేక లోకాల్లో స్వేచ్చగా క్రీడించి భూలోకం వచ్చాము. 
మహారణ్యంలో మహాతపస్సు చేస్తున్న మునిని చూశాము. అల్లరిగా, చిలిపిగా 
అగ్నిలా ఉన్న ఆ తపఃశ్చాలిని అనేక విధాలుగా భంగపరిచాము. 

“ఆ మునిమా చర్యలకి కోసించాడు. మా అయిదుగుర్నీ మొసళ్ళుగా 
మారమని శపించాడు. 

“దానితో మా అహమూ, అల్లరి మాయమైయ్యాయి. భయం కలిగింది. 
మునీశ్వరుని కాళ్ళా వేళ్ళా పడ్డాము. ధర్మాలు తెలిసిన తపఃసంపన్నులు 
ఇటునంటి శాపాలివ్వటం తగునా అని ప్రార్థించాము. 

విసిరిననాడు మీకు శాపవిముక్తి అవుతుందని, అప్పటివరకూ మొసళ్ళగా ఉండక 
తప్పదని శెలవిచ్చాడు. 

“అంతటి వీరాధివీరుడు .... మహాబాహుబలశాలి ఎవ్వరోనని 
అనుకుంటుండగా నారదమునీంద్రులను చూశాము. వారికి భక్తితో మొక్కాము. 

“దింతించకండి... (బహ్మరాతను మార్చుట ఎవ్వరి తరమూ కాదు. 
దక్షిణ సముద్రతీర ప్రాంతంలోని అయిదు నీటిమడుగుల్లో నివాసం 
ఏర్పరుచుకోండి. నందేళ్ళు అక్కడే శాపాన్ని భరిస్తూ గడపండి. పాండుపుతుడు 
అర్జునుడు అనేక తీర్థాలను సేవిస్తూ మీకడకొస్తాడు. అప్పుడే మీ అందరికీ 
శాపవిమోచనం కలుగుతుందని చెప్పాడు... అదిగో అప్పట్నించీ ఈ 
మడుగులోనే ఉంటూ అనేకమందిని భయపెడుతూ జీవిస్తున్నాము. మా పుణ్యం 
ఫలించి ఇన్నాళ్ళకు మీరొచ్చారు. నావలే నా స్నేహితులకూ శాపవిమోచనం 
కలిగించండి” అని వేడుకుంది వంద. 

అర్జునుడు మిగతా నలుగురికీ శాపవిమోచనం కలిగించాడు. దేవకన్యలు 
అర్జునుణ్ని అనేక విధాలుగా దీవించారు. అప్పట్నించి ఆ అయిదు తీర్జాలకి 
నారీ తీర్చాలని పేరు స్థిరపడిపోయింది. 

అర్జునుడు తిరిగి మణిపూరానికి వచ్చి సుందర భార్య చిత్రాంగదతో 
గడపసాగాడు. కొంతకాలానికి వారివురికి బభువాహనుడు జన్మించాడు. 

చిత్రవాహనునికి చెప్పినట్టు బభువాహనుణ్ని వంశకర్తగా అందించాడు. 
ఆపై అర్జునుడు గోకర్లక్షేత్రానికి బైలుదేరాడు. ఆ పవిత్ర క్షేత్రాన్ని దర్శించి 
పడమటి సముద్ర తీరమందున్న ప్రభాస తీర్థానికి వెళ్ళాడు. 

అక్కడికి అనతిదూరంలోనే ద్వారక ఉందని తీర్ణయాత్రాపరులు చెప్పారు. 
దానితో అర్జునుడు పరనూనందం చెందాడు. 

వాసుదేవుడైన శ్రీకృష్ణుణ్ని ఎప్పుడెప్పుడు చూద్దామాని ఉవ్విళ్ళూరాడు. 
నల్లనివాణ్ని దర్శించి సఫలత పొందాలని కోరుకున్నాడు. 

గతంలో గదుడు చెప్పినవి గుర్తుకువచ్చింది అర్జునునికి. శ్రీకృష్ణుని 
సోదరి మహా అందగత్తె, అత్యంత రూపవతి. సుగుణాల రాశి, సుందర 
నడకగలది సుభద్ర. 

అంతటి సౌందర్య గజరాజగామినిని చూడాలనే కోరికతో పాటు 


శ్రీకృష్ణుని దయ ఉంటే, సుభద్రను చేపట్టవచ్చునని నిశ్చయించుకున్నాడు. 


శ్రీ మహాభారతము 


“మా మొరలకి ఆ మునీశ్వరుడు కరిగి మిమ్ము పట్టి తీరానికి 

అవి తీరాలంటే తన యథారూసంలో వెళితే సాధ్యపడకపోవచ్చు. 

యాదవులు సన్యాసుల పట్ల భయభక్తులుగలవాళ్లు కావటంతో 
అర్జునుడు సన్యాసి వేషాన్ని ధరించాడు. నిశ్చల మనస్సుతో ఏకాగధ్యానంతో 
శ్రీకృష్ణుణ్ని స్మరించాడు. 

అర్జునుని ముందు శ్రీకృష్ణుడు ప్రీతితో ప్రత్యక్షమయ్యాడు. 

ద్వారకానగర ప్రవేశము 

దేవదేవుడూ, తనకి అత్యంత ఇష్టుడూ అయిన శ్రీకృష్ణుణ్ని చూస్తూనే 
ఆనందమూ, సంతోషమూ నిండిన కనులతో నమస్కరించి చెప్పాడు. 

“ఆత్మబంధూ! నారద మునీంద్రుని ఎదుట ద్రౌపది విషయంగా చేసిన 
ప్రతిజ్ఞ మీరినందుకు ధర్మపద్దతిని అనుసరించి ద్వాదశ మాసిక వ్రతాన్ని 
నిర్వహిస్తూ అనేక తీర్థయాత్రలు చేసుకుంటూ ద్వారక చేరిన నాకు నీ దర్శన 
భాగ్యముతో గతజన్మపాపాలు సమిసిపోయాయి.” 

శ్రీకృష్ణుడు అర్జునుణ్ని ఆత్మీయంగా కౌగిలించుకొని, పాండుపుత్రుల 
కుశలం అడిగాడు. ద్వారకకు తనతో తీసుకెళ్ళాడు. 

కనకపు మేడల మధ్య, పూలచెట్ల ఉద్యానవనాల్లో ఉన్న కాద్రి గుహలో 
అర్జునునకు నివాసం ఏర్పరిచాడు. ఆ రాత్రి శ్రీకృష్ణుడు అర్జునునితో ఉన్నాడు. 
అనేక మధురప్రసంగాలతో వినోదించారు. 

బదరికా(శ్రమంలో తపస్సు చేసిన నరనారాయణులు శ్రీకృష్ణారునులు 
తియ్యని సంభాషణలతో సమయం తెలియకుండా గడిపారు. 

మరుసటి రోజు వాసుదేవుడు కనకపురథాన్ని అధిరోహించి ద్వారకాపురి 
రాజభవనానికి వెళ్ళాడు. మంత్రి సామంతులతో సంభాషించి, రైవతక ఉత్సవాన్ని 
చాటింపుచేశాడు. 

ద్వారకాపుర వాసులంతా రంగురంగుల దుస్తులను ధరించారు. హారాలు 
వేసుకున్నారు. సుగంధాలను చల్లుకున్నారు. మహోత్సవ ప్రాంతానికి తరలి 
వచ్చారు. 

భూమిపై ఉన్న ఐశ్వర్యమంతా అక్కడే ఉందాన్నట్టు ఆడవాళ్ళు 
పట్టుచీరలు కనపడనంత నగలు ధరించారు. 

యవ్వనంతో వూగిపోయే నాట్యగత్తెలు పెద్ద పెద్ద స్తనాలు ఇంపుగా 
కదిలేలా, కొప్పులోని పూలు జారేలా నుద్యాల ముత్తులో కూడా తాళం 

తప్పకుండా నాట్యం చేస్తున్నారు. 

సారణుడు, సత్యకుడు, అక్రూరుడు, ఉగ్రసేనుడు, గదుడు, ఉద్దవుడు 
వంటి యాదవ వీరులు సతీసమేతులై ఏనుగులపైనా, అశ్వాలనూ అధిరోహించి 
దరహాసాలు చేస్తూ వచ్చారు. 

జగదభిరాముడు శ్రీకృష్ణుడు భార్య రుక్మిణితోనూ, సత్యభామతోనూ, 
జాంబవతి మొదలైన వారితోనూ వచ్చాడు. ద్వారకాషుర వాసులు 
జయజయధ్వనులు చేశారు. 

శ్రీకృష్ణుడు అర్జునుని వద్దకెళ్ళి పక్కనే వున్న మణులతో నిర్మించిన 
అరుగుపై కూర్చున్నాడు. 

వాసుదేవుని సోదరి సౌందర్య చినుకు వంటి సుభద్ర, తన చెలికత్తెలతో 
కూడి రైవతక పర్వత ఉత్సవానికొచ్చి అత్యంత భక్తిశ్రద్ధలతో పూజించింది. 
అర్జునుడే తన నాథుడు కావాలని కోరుకుంది. 

సుభద్రా సుందరి ధనుంజయుడే భర్త కావాలని కోరి కోరి తన కన్యకా 
చెలికత్తెలతో కదలివెళ్ళింది. 

యతి వేషధారయి ఉన్న అర్జునుడు సుభద్రని చూసి మన్మథ 
పరవశుడయ్యాడు. అది గాంచి శ్రీకృష్ణుడు నర్మగర్భంగా నవ్వుతూ అన్నాడు. 

“మునిపుంగవా! తమవంటి వారు పడతులపై మనసు పారేసుకోవటం 
తగునా!” 

అర్జునుడు తెప్పరిల్లి సిగ్గుగా తలొంచుకున్నాడు. 

“నీ మనసు నాకు తెలియదా! నా అన్నగారికి తెలియకుండా వసుదేవునకీ, 
దేవకీదేవికీ చెప్పి కథ సుఖాంతం చేస్తాను.” 

అర్జునుని మనసు, శరీరం ఆనందంతో నిండిపోయింది. 

అర్జునుడు ద్వారకలో నున్నాడని ధర్మరాజుకు తెలియచెయ్యమని వార్తను 
వేగుల ద్వారా సంపాడు. 

బలరాముడూ, యాదవవీరులంతా యతి దర్శనార్ధమై వచ్చారు. 
అన్నగారిని చూన్తూనే శ్రీకృష్ణుడు వినయంగా లేచి నిల్చున్నాడు. 
యతివేషంలోనున్న అర్జునుణ్ని మహాయతిగా భావించి నమస్కరించారు అంతా. 

అర్జునుడు వారికి అనేక పుణ్యతీర్థాల గూర్చీ, వాటి మహినుల గూర్చీ 
మధురంగా చెప్పాడు. 

“యతీళ్వరా! ఈ వర్నాకాలవుంతా మా నగరిలోనే ఉండి 
శ్రీ మహాభారతము 

చాతుర్మాస్యవ్రతాన్ని జరిసించి మమ్ములను ధన్యులను చేయండి.” 

ప్రతిసంవృతరం ఆషాడ శుద్ధం నుంచి కార్తీక శుద్ధం వరకూ చేసే వ్రతం 
కోసం, సుభద్రని నియోగించాడు బలరాముడు. ఆమె అంతఃపుర ఉద్యానవన 
కుటీరంలో అర్జునునికి బస ఏర్పాటు కూడా చేశాడు. 

శ్రీకృష్ణుడు అర్జునుని గూర్చి రుక్మిణీ, సత్యభామలకి మాత్రమే చెప్పాడు. 

సుభద్రా సేవలు 

మహాపర్వత రాజమైన మందరపర్వతం వంటి ధనుంజయుడికి 
అందాలకి అసలు చిరునామా, గుణవతి అయిన సుభద్ర యుతులకు చేసే 
సేవలు చేస్తూ చక్కటి రుచిగల భోజనాలను ఏర్పాటు చేయసాగింది. 

భక్తితో చేస్తున్న ఆమె సేవలను అందుకుంటూ రోజురోజుకీ పెరుగుతున్న 
సుభద్ర అందాలను కనులలో కన్పించకుండా అందుకుంటూ నురింత మన్మథ 
శక్తికి లోనవుతున్నాడు అర్జునుడు. 

సుభద్ర యతిని చూస్తూ అనుకుంది. 

ఇంద్రనీలపు రంగుతో, మోకాలి వరకూ వచ్చే చేతులతో, నల్లని జుట్టుతో, 
బలమైన బాహువులతో, పద్మాల వంటి కనులు గల అర్జునునికీ ఈ యతికీ 
ఎన్నో పోలికలున్నాయి. విజయుడు కాదుగదా! 

మనసు ప్రశ్నలకు సమాధానాలు తెలియక మధురంగా కూసే కోయిల 
కంఠంతో అంది. 

“యతీశ్వరా! మీరు అనేక నగరాలూ, తీర్జాలూ, మహాపట్టణాలూ చూసి 
ఉంటారు. మహేంద్రుని రాజధాని అమరావతితో ధీటైన ఇంద్ర ప్రస్థపురాన్ని 
చూశారా? సాండుపుత్రులని కలిశారా? అయితే మా అత్తగారు కుంతీదేవి 
కుశలమేనా” అని ఒకింత తలొంచుకొని 'నీరాధినీరుడు.. మనోహరుడు.. 
అర్జునుడు తీర్థయాత్రలనించి తిరిగి వచ్చాడా?” అని అడిగింది. 

అర్జునుడు సుభద్ర ప్రశ్నలకి తబ్బివుబ్బయి క్షణమైనా ఆగలేక సుభద్ర 
చెక్కిళ్ళవైపు తమకంగా చూసి “కన్యామణీ... నేనే అర్జునుణ్ని. ఎంతో కాలం 
నుంచి రావాలనుకున్నఈ మధుర సమయం దైవానుగ్రహం వల్ల ఇప్పుడు 
వచ్చింది. 

“సుందరీ... ఎనిమిది విధాలైన వివాహాల్లో గాంధర్వ, రాక్షస వివాహాలు 
మనవంటి క్షత్రియులకు ధర్మబద్దమైన వివాహాలు. కాన గాంధర్వ వివాహానికి 

తగిన సమయం ఇదే.” 

అర్జునుని మాటలు వింటూనే సుభద్ర సిగ్గులమొగ్గయింది. తన 
ప్రాణనాథుడే తనకోసం వచ్చాడని లజ్ఞానతి సుభద్ర పులకించిపోయింది. 

“కన్యాదానం చెయ్యటానికి నా పెద్దలంతా ఉన్నారు” అని తన అంతః 
పురానికి లేడిలా పారిపోయింది. 

సుభద్రార్దునుల ప్రణయ సన్నివేశాన్ని దివ్యదృష్టితో తెలుసుకున్నాడు 
శ్రీకృష్ణుడు. దేవకీవసుదేవులతోనూ, ప్రద్యుమ్న, సాంబ, సంకర్షణ, సారణ, 
సాత్యకులతోనూ, శ్రీకృష్ణుడు అర్జున సుభద్రానురాగ గాథను తెలియచేశాడు. 

దేవకీ వసుదేవులు సంతోషించారు. తామనుకున్నది జరగబోతున్నందుకు 
వారి ఆనందానికి అవధులు లేకుండా పోయింది. 

బలరామునకు తెలియకుండా సుభద్రా పరిణయం చేయాలని 
నిర్ణయించారు. ద్వారకానగరానికి దగ్గరిలోని సాగర ద్వీపంలో శినపూజా 
మహోత్సవం మంగళకరంగా చేద్దామన్నాడు, జగన్నాటక సూత్రధారి శ్రీకృష్ణుడు. 
బలరానుదేవులు ఆ మహోత్సవంలో ఉండగా వైభనంగా సుభద్రాపరిణయం 
పూర్తి చేద్దామని నిర్ణయించాడు. 

అనుకున్నట్టుగానే పరమశివునికి ఉత్సవ ఏర్పాట్లు చేయసాగారు. 

సుభర్రార్హునుల వివాహము 

వాసుదేవుడు యాదవాది వీరులతోనూ, దేవకీ వసుదేవులతోనూ 
ద్వీపానికి విచ్చేశారు. మహేశ్వరునికి అనేక ప్రీతిగల పంచ భక్ష్య పరమాన్నాలనూ, 
పిండివంటలనూ నివేదించారు. 

అర్జునుడు వివాహ శుభముహూర్తం కోసమూ, ఆపై సుభద్రాదేవి కౌగిలిలో 
కలిగే ఆనందం గూర్చీ కలలు కంటూ గడపసాగాడు. 

తన మనోరథ సిద్ధికై మహేంద్రుని పుత్రుడు అర్జునుడు దేవేంద్రుణ్ని 
స్మరించాడు. 

అంతర ద్వీవం నుంచి శ్రీకృష్ణాదులు రాగానే దేవేంద్రుడూ 
మునీశ్వరులతో తరలివచ్చాడు. అష్టదిక్సాలకులు, అత్రి, భృగు నారదాదులంతా 
సదస్యులయ్యారు. 

కాశ్యప ప్రజాపతి హోమకర్తయ్యాడు. 

అరుంధతి, శచీదేవి, సత్యభామ, రుక్క్మిణులు పెళ్ళి పనులు చేశారు. 

అప్పరసలు వారికి సాయం చేస్తూ గలగల తిరగసాగారు. 

బృహస్పతి పెట్టిన వివాహ ముహూర్త సమయానికి అగ్ని, యను, వరుణ, 
వాయు దేవాదులు మంగళ ఆశీస్సుల మధ్య, వేదమంత్రాల మధ్య, బంగారంతో 
మణులతో చేసిన కిరీటాన్ని అర్జునుడి శిరస్సుపై దేవేంద్రుడు అలంకరించాడు. 

దేవదుందుభులు (మోగాయి. మంగళధ్వనులతో ఆకాశమే పులకించింది. 
సుభద్రార్దునుల వివాహం కన్నుల పండుగగా జరిగింది. పుత్రుని వివాహాన్ని 
తనవితీరా చూసిన దేవేంద్రుని వేయి కనులు ఆనందభాష్పాలు వదిలాయి. 

దేవతాశ్రేష్టులంతా నూతన వధూవరులను ఆశీర్వదించి, తమ తమ 
లోకాలకి వెళ్ళిపోయారు. శ్రీకృష్ణుడు ప్రియమిత్రుడ్ని కౌగిలించుకొని చెల్లెలు 
సుభద్రని అప్పగించి చెప్పాడు. 

“బావా! మహాబాణాలు గల అమ్ములపొదిగల ధనస్సుతో, నుహావేగంగల 
గుర్రాలు గల రథాన్ని అధిరోహించి, ఇంద్రప్రస్థపురం చేరి సుఖంగా జీవించండి” 
అని చెప్పాడు. 

ఆ తర్వాత ఏమి తెలియనట్టు శివోత్సవం జరగుతున్న అంతరద్వీపానికి 
యాదవవీరులతో వెళ్ళి కలిశాడు శ్రీకృష్ణుడు. 

కొత్త సెళ్ళికూతురైన ప్రణయ సుందరి సుభద్రను మురిపెంగా 
చూసుకుంటూ శ్రీకృష్ణుడు చెప్పిన దారిగుండా రథాన్ని నడుపుతున్నాడు 
అర్జునుడు. 

ద్వారకాపురిని కాపలా కాసే పృథు శ్రవసుడూ, అతని సేనా అర్జుని రథాన్నీ, 
సుభద్రమ్మనీ చూశారు. 

“సాండన నీరుడు అర్జునుడు శ్రీకృష్ణబలరాములకు తెలియకుండా 
చక్కని పద్మాలకనులు గల సుభద్రను ఎత్తుకెళ్తున్నాడు... రథాన్ని ఆపండి” 
అని ఆజ్ఞాపించాడు పృథు శ్రవసుడు. 

అంతా ఒక్కసారిగా ముందుకురికారు. నలువైపుల ముట్టడించారు. 
అర్జునుడు విల్లును అందుకున్నాడు. మహోగ్రరూపాలుగల బాణాలను 
వదిలాడు. ద్వారావతీ నగర రక్షకులు బెదిరిపోయేలా ద్వారకానగర మేడ 
శిఖరాలనూ, రాచవీధి అరుగులనూ కుప్పకూల్చాడు. మహాశబ్దంతో అని 
కూలిపోతుంటే అర్జునుని బాణశక్తి చూసి భయంతో ముందుకు 
కదలలేకపోయారు. 

ఉద్యానవనాల్లోనూ మహావృక్షాలు ఎవరో లాగేసినట్టు ఆకాశానికెగిశాయి. 

నీక్షించింది. నగర కాపలావారిని దాటుకొని రథం ముందుకు కదిలింది. 

జరిగిన అనర్ద్ధానికి తమ ధర్మం(ప్రకారం సభాపాలుడు నగారా 
(మోగించాడు. అంతర ద్వీపంలోనున్న బలరాముడూ, మిగతా యాదవులంతా 
ద్వారావతీపురానికి వచ్చారు. 

యాదవులని నిశ్చేష్టులను చేసి అర్జునుడు సుభద్రను తీసుకెళ్ళాడని 
తెలిసి బలరాముడు ఆగ్రహంతో మండిపోయాడు. యాదవ వీరులు 
భగభగమండే మంటలా మండిపడ్డారు. కోపోదేకంతో అన్నారు. 

“మహాసముద్రాన్ని వట్టి చేతులతో ఈదాలనుకునే సాహసం చేశాడు 
ఆ పాండుపుతుడు. సుభద్రను ఎత్తుకెళ్ళి యాదనవీరులు పరాక్రమాన్ని 
అవమానించాడు. ఆ అర్జునునికెంత కండకావరము..... ఆ అర్జునుణ్ని బంధించి 
ద్వారకకు లాక్కొస్తాము.” 

బలరాముడు యాదవవీరులను ఒకింత శాంతింప చేసి శ్రీకృష్ణుని 
అడిగాడు. 

“కృష్ణా! నీకు తెలియకుండా, నీకిష్టం లేకుండా అర్జునుడు ఇంత సాహసం 
చెయ్యగలడా? నీ గూడార్థమేదీ ఇందులో లేదుకదా!” 

అన్నగారి మాటలతో శ్రీకృష్ణుడు సన్నగా నవ్వి యాదన వీరులకి చెప్పాడు. 

“కిరీటి సాహసం యాదవులకు అనమానం కాదు.. గౌరన కారణం కూడా” 

“కృష్ణా! మనింటి ఆడసిల్లను ఎత్తుకెళ్ళటం గౌరవమా!?” ఆవేశంగా 
అన్నాడు బలరాముడు. 

బలరాముణ్ని శాంతింప చేసి శ్రీకృష్ణుడు మెల్లగా చెప్పాడు. 

“భరత వంశ శ్రేష్టుడూ, సకల ధర్మాలూ తెలిసినవాడూ అయిన 
అర్జునుడు తన మరదలిని వివాహం చేసుకొనే తీసుకెళ్తున్నాడు. అందులో 
అధర్మమేముంది? అగారనం ఏముంది? 

“కాదూ..... అర్జునుణ్ని బంధించే తెస్తామంటే వెళ్ళండి. విలువిద్యతో 
మహా నిష్ణాతులైన ద్రోణాచార్యుని శిష్యుడ్ని జయించటం సాధ్యమా? సకల 
అ(స్తాలూ తెలిసిన వాడ్ని, అజేయుడ్ని, జయింప సాధ్యంకాని అర్జునుణ్ని 
జయించగలరనే భావిస్తున్నారా? 

“కాన, ఆ ప్రయత్నాలు మానండి. అర్జునుడు ఇప్పుడు మన ఇంటి 
అల్లుడు” 
శ్రీ మహాభారతము 


భర్తకు చేదోడుగా సుభద్ర రథాన్ని నడిపిస్తూ అర్జునుడి వీరపరా క్రమాన్ని కనులారా 


285 
శ్రీకృష్ణుని బోధనలతో యాదవవీరులంతా నిట్టూర్చారు. దశార్హ వీరులను 
అర్జునునికి గౌరవసూచకంగా శ్రీకృష్ణుడు పంపాడు. 

సుభద్రా సుందరితో వెళుతున్న అర్జునుడి రథం ఇంద్రప్రస్థపురం దిశగా 
దూసుకెళుతోంది. 

నూతన దంపతుల ఇంద్రప్రస్థపుర ప్రవేశము 
సుభద్రార్దునుల రథం ఇంద్రప్రస్థ పుర పాలిమేరలకి చేరింది. తమ 
గోసంపదను సుభద్రకు చూపిస్తూ అక్కడే విశ్రమించాడు. ప్రియంగా సుభద్రకి 
చెప్పాడు. 

“పియసఖీ, మన ఇరువురమూ కలిసి రాజభవనానికి వెళితే ద్రౌపది 
ఏమంటుందో? మహాపతివ్రత ఏమన్నా అంటే సత్యమవుతుంది. కాన నీవు 
గోపబాలికలతో కలసి ద్రౌపదిని దర్శించు.” 

సుభద్ర భర్త చెప్పినట్టుగానే, అక్కడి గోపబాలికలతో కలిసి అంతః 
పురానికి వెళ్ళింది. అత్తగారు కుంతిదేవికి వినయంగా, ప్రేమగా నమస్కరించింది. 
జరిగింది మెల్లగా వివరించింది. సుభద్రను కుంతీదేవి అక్కున చేర్చుకుంది. 
అక్కడ్నించి ద్రౌపది అంతఃపురానికి వెళ్ళి తరళాక్ష సుభద్ర పాదాభినందనము 
చేసింది. 

“లేమ్మా! మహావీరుడైన వాడు, శత్రువులని జయించే విజయుడు నీ 
భర్త అవుతాడు. వీరమాతవవుతావు” అని దీవించింది. 

ద్రౌపది దీవెనలకు సుభద్ర పొంగిపోయింది. పతివ్రత పలుకు వృధా 
పోతుందా! విజయుడు నీ భర్త అవుతాడని అంది. విజయుడంటే అర్జునుడేగా! 
ద్రౌపదికి తమ నివాహ వార్త ముందే తెలిసి అలా దీనించిందా లేక తెలియక 
దీవించిందా !? ఏదైనా ఒకటే అనుకుని సుభద్ర మారుమాట్లాడకుండా కుంతి 
మందిరానికి వెళ్ళింది. 

ఆపై మెల్లగా అర్జునుడు రాజభవనానికి వచ్చాడు. తను పురోహితుడైన 
ధౌమ్యునికీ, అన్నగారికీ వందనము చేశాడు. సోదరులను పలకరించి తల్లి 
కుంతీమందిరానికి వెళ్ళి మొక్కాడు. 

సుభద్రార్దునులు ఇంద్రప్రస్థ పురం చేరారని శ్రీకృష్ణుడు వార్త విని ఆ 
సంతోష వార్తను బలరామునికి తెలియచేశాడు. 


ఆదిపర్వము 


286 
త్రుకృష్ణబలరాముల కానుకలు 


సుభద్రకు అరణంగా ఇవ్వటానికి అనేక ధన కనక వస్తు వాహనాలను 
తీసుకొని ఇం(ద్రప్రస్ణపురానికి వచ్చారు బలరాముకృష్టులూ, సాత్యకీ, 
ప్రద్యుమ్నుడు. 

వసుదేవుణ్నీ, శ్రీకృష్ణుణ్నీ, యాదవనీరులనూ మహాగారవాలతో 
ఆహ్వానించాడు ధర్మరాజు. 

నకులనవాదేవులు ఎదురెళ్ళి శ్రీకృష్ణాదులను అంతఃపురానికి 
తీసుకొచ్చారు. ధర్మరాజు ఆత్మీయంగా, ప్రేమగా అందరినీ సలకరించి కుశల 
ప్రశ్నలు వేశాడు. 

ముహాకాంతివంతమైనవీ, మహారత్నాలతో చేసినవీ అయిన వెయ్యి 
ఆభరణాలు అర్జునునికీ, సుభద్రకీ ఇచ్చాడు శ్రీకృష్ణుడు. ఇంకా బంగారు 
రథాలూ, వెయ్యి ఏనుగులూ, చక్కటి ఆభరణాలు ధరించిన వేయిమంది 
ప్రీలనూ, బంగారు పల్లకీలనూ, అయిదునందల గాడిదలనూ, నూరువేల 
గుర్రాలనూ, ఒక లక్ష ఆవులనూ ఇవ్వటంతో పాటు పదిలక్షల ముంది 
మహీవీరభట సమూహాలను అరణంగా ఇచ్చాడు. 

కుంతీదేవికీ, ధర్మజ నకుల సహదేవులకూ, ద్రౌపదికీ మహోన్నతమైన 
రత్నాభరణాలు ఇచ్చి గౌరవించాడు. 

బలరాను కృష్ణాదులు ఇంద్రప్రస్థపురంలో గౌరవ పూజలూ, విందులూ 
అందుకొన్నారు. అనంతరం బలరాముడు, యాదువులు ద్వారకకు చేరారు. 

శ్రీకృష్ణుడు మాత్రం అర్జునునితో ఉండి అర్జునుణ్ని, సుభద్రను 
చూసుకుంటూ ఇష్టకార్యాలతో గడపసాగాడు. 

అభిమన్యుని జననము 


అరివీర సరాక్రమవంతుడూ, ధర్మనడవడికతో పలువురి మెప్పు 
పాందేవాడూ అయిన అర్జునుడు, ప్రియసఖి సుభద్రతో ఆనందంగా 
విందువినోద నాట్యాలతో గడపసాగాడు. సుభద్ర తను కన్యగా నున్నప్పుడు 
కనిని కలలు వాస్తవం చేసుకొని సుఖించసాగింది. 

వారి (ప్రేమ ఫలితంగా పాండవవంశ క్రీర్తిని మహోన్నత శిఖరాలకు 
తీసుకెళ్ళే అభిమన్యుడు జన్మించాడు. ధర్మరాజు మహా పండుగలు 
చేయించాడు. (బ్రాహ్మణులకు భూదానాలూ, గోదానాలూ ఇచ్చాడు. 
శ్రీ మహాభారతము 

పృథు చక్రవర్తితో సమానమైన ఆ బిడ్డకు ధ్యౌముడు జాతకర్మనూ, 
ఉపనయనాన్నీ చేశాడు. 

దినదిన ప్రవర్ణమానుడై అభిమన్యుడు పూర్ణచంద్రునిలా పెరుగుతున్నాడు. 

సుభద్రా నందనునిపై శ్రీకృష్ణుడు వాత్సల్యాన్ని కురిపిస్తూ అర్జునునిక్తీ, 
సోదరికీ మరింత ఆనందాన్ని కలిగించాడు. 

ధౌమ్యుని వద్ద వేదాలనూ, సైన్య వ్యూహరచనలనూ, యుద్ధ పద్దతులనూ 
నేర్చుకుంటూ వెనువెంటనే తన ప్రావీణ్యాన్ని చూపేవాడు అభిమన్యుడు. 

పాండుపుత్రులూ, ద్రౌపదీ సుభద్రలు అది చూసి ఆశ్చర్యపడుతూ 
పరవశులయ్యేవారు. 

ఆనందంగా కాలం గడుస్తుండగా మరింత ఆనంద శుభాలు జరిగాయి. 
సాంచాలీ దేనికి సాండవుల అయిదుగురి వల్ల అయిదుగురు పుత్రులు 
జన్మించారు. 

ధర్మరాజు వల్ల ప్రతివింధ్యుడూ, వాయుపుత్రుడు భీమసేనుని నల్ల 
శ్రుతసోముడూ, విజయుడు అర్జునుని వల్ల (శ్రుతకీర్తి నకులునివల్ల శతానీకుడూ, 
సహదేవుని వల్ల శ్రుతసేనుడూ కలిగారు. ఉపపాండువులను చూసుకొని ద్రౌపది 
లోకాన్నే జయించినంత ఆనందం చెందింది. 

పాండవులు (ద్రౌపదితో కూడా ధర్మంగా రాజ్యాన్ని పాలిస్తూ సుఖంగా 
జీవిస్తూ ప్రజలందరినీ కన్న బిడ్డల్లా చూసుకుంటూ మహానిలాసాలతో 
గడపసాగారు. 

దీర్చ పగళ్ళ కాలం వచ్చేసింది. ఎండలు నిప్పులు రాల్సేలా భూమి 
మండిపోసాగింది. ప్రజలు వేడిగాల్పులతో, సెగలతో మాడిపోసాగారు. 

మహాఎండలకి అర్జునుడు ఒకింత అసహనంగా శ్రీకృష్ణునితో చెప్పాడు. 

“వాసుదేవా! ఈ ఎండలు భరించటము నా వల్ల కాదు. తీవతాపంతో 
నా శరీరం ఉడికిపోతోంది. నా వల్ల కానే కాదు. హాయిగా యమునాతీరానికి 
వెళదాము. నది, చల్లని గాలుల మధ్య విహరిస్తూ వేడుకలు చేసుకుందాము. 
శీతల పవన సుఖాలను సంతృప్తిగా పొందుదాము.” 

శ్రీకృష్ణుడు చిరునవ్వుతో అర్జునుడి భుజం తట్టాడు. 

అనేక సేవకులతో, మంత్రులతో, సకల వస్తు భాండాగారాలతో, 
సైన్యంతో శ్రీకృష్ణార్ణునులు యమునా తీరప్రాంతంలోనున్న చల్లని మేడల్లో 
దిగారు. 

తీరారు. (శ్రావ్య సంగీత గీతికలను వింటూ ఇష్టాగోస్టి జరుపుకుంటూ 
వినోదిస్తున్నారు. 

అలా వారు ఆ ప్రాంతంలోని ఖాండన వనానికి వెళ్ళారు. మంచి 
సుగంధపు చలువ రాతి మీద విశ్రమించి ఉండగా అక్కడికి వచ్చారు అగ్నిదేవుడు 
బ్రాహ్మణ వేషధారియె. 

అగృ్మిదేవుని ప్రార్థన 

మహాప్రకాశంతో వెలిగిపోతూ, వృద్ద బ్రాహ్మణ రూపంలో వచ్చిన ఆ 
తేజోమయుణ్ని, గోరోజనపు రంగు వెంట్రుకలుగల వాణ్ని చూసి అర్జునుడు 
భక్తిగా నమస్కరించాడు. 

“శూరాగ్రేసరులారా! ఆకలిగా ఉంది! క్షధాగ్ని నన్ను దహిస్తోంది. నాకు 
ప్రసాదాన్ని ప్రసాదించి నన్ను సంతృప్తులను చేయండి.” 

విప్రుడు అడిగినదానికి అర్జునుడు చెప్పాడు. 

“నీకిష్టమైన భోజనం ఏమిటో అడుగు. తప్పక నిన్ను సంతృప్తిపెడతాను. 
జఠరాగ్ని తీరుస్తాను.” 

“వుహాప్రభువులు క్షమించాలి. నేను అగ్నిదేవుణ్ని. దేవేంద్రుని 
ఖాండవవనాన్ని కడుపారా భుబించాలని ఉంది. నేను పైకెగబాకుదామనుకుంటే 
బ్రహ్మాండమైన వందలాది కారుమేఘాలనూ, కావలి వాళ్ళనూ దేవేంద్రుడు 
ఎల్లప్పుడూ కాపలాగా సిద్దంగా ఉంచుతున్నాడు.” 

“కృష్ణార్దునులారా! మహేంద్రుని సన్నిహితుడు తక్షకుడు ఈ వనంలోనే 
నివశిస్తున్నాడు. ఇంద్రుడు స్నేహితుడు అతను. అందుకే ఖాండనవనాన్ని సదా 
రక్షిస్తున్నాడు మహేంద్రుడు. విలువిద్యాపారంగతుడవు నీవు. మీ అస్తబలం 
తోడుంటె ఖాండవవనాన్ని అడ్డూ, ఆపూ లేకుండా భుజిస్తాను” ప్రార్థనలతో 
చెప్పాడు అగ్నిదేవుడు. 

అది విని జనమేజయుడు ఆశ్చర్యపోయాడు. అగ్నిదేవునికి 
ఖాండనవనాన్ని భక్షించాలన్న కోర్కె ఎందుకు అంత బలంగా కలిగిందో 
అర్థంకాలేదు. వైశంపాయనుణ్ని భక్తిగా అడిగాడు. 

“మహర్షీ! ఖాండనవనాన్ని దేవేంద్రుడు అమృతం వలే ఎందుకలా 
రక్షిస్తున్నాడు. అలాగే అగ్నిదేవుడు ఖాండవారణ్యాన్ని ఎందుగా అంతగా 
దహించాలని ఉవ్విళ్ళూరుతున్నాడు? ఆ గాథను తెలుసుకోవాలని 
కోరుకుంటున్నాను.” 

ప్రాచీనకాలంలో శ్వేతకి అనే ధర్మాత్ముడైన రాజు ఉండేవాడు. అనేక 
యజ్ఞాలు చేశాడు. భూరిదానాలను ఇచ్చేవాడు. అంతటి ఆ భూరాజు 
సత్రయాగం చేయాలని సంకల్పించాడు. 

అప్పటికే ఎన్నో యజ్ఞాలు చేసిన (బ్రాహ్మణులు అంతటి మహాశమను 
కలిగించే యాగాన్ని చేయలేమన్నారు. ఆ మహేశ్వరుడే నీ యజ్ఞానికి 
బుత్విక్కునిగా ఉండి యాగాన్ని పూర్తి చేయగలడని చెప్పారు. 

దానితో శ్వేతకి నుహాశివుని నివాసమైన కైలాసగిరిని చేరాడు. 
గారీనునోహరునికై తపస్సు ప్రారంభించాడు. సకలలోక పూజ్యుడైన 
చంద్రశేఖరుడు శ్వేతకిని కరుణించాడు. 

భక్తుని కోర్కెలను తీర్చటానికి ప్రత్యక్షమయి ఏం నరం కావాలో 
కోరుకోమన్నాడు శ్వేతకిని. 

“ఈశ్వరా! వంద సంవత్సరాలు సాగే సత్రయాగం చేయాలని నా 
సంకల్పము. తవురే యాజకులై సకల కార్యాలని నిర్వర్తించాలని 
కోరుకుంటున్నాను.” 

పరమశివుడు చిద్విలాసంగా నవ్వి చెప్పాడు. 

“యజ్ఞ యాగాదులను నిర్వహించే వారు విప్రులై ఉండాలని ధర్మశాస్త్రాలు 
శెలవిస్తున్నాయి. వాటిని కాపాడాల్సిన నేనే ధర్మాన్ని ఎలా తప్పుగలను. సా 
యజ్ఞమెలా చేయించగలను. కాన నీవు కఠిన బ్రహ్మచర్య వ్రతాన్ని సాగించు. 
అగ్నిదేవుణ్ని నేతి ధారలతో సంతృప్తి చెయ్యి.” 

ఈశ్వరుని ఆదేశంతో శ్వేతకి అగ్నిదేవుణ్ని ప్రసన్నుడను చేసుకున్నాడు. 
శ్వేతకిని అనుగ్రహించి అగ్నిదేవుడు దుర్వాస మహర్షిని ఆహ్వానించాడు. 

“మవార్తీ! ఈ శ్వేతకి శతవార్శిక సత్రయాగం చేయాలని 
కోరకుంటున్నాడు. నీవే యాజకుడై అతని సంకల్పాన్ని నెరవేర్చాలి.” 

అగ్నిదేవుడి ప్రార్థనతో శ్వేతకి సత్రయాగానికి బుత్విజుడిగా మహర్షి 
అంగీకరించాడు. వంద సంవత్సరాలు మహానిష్టతో యాగం జరిగింది. నిరంతర 
హోమంతో అగ్నిదేవునికి అజీర్ణ రుగ్మత ఆవహించింది. 

అపరిమితమైన నేతి వాడకంతో అగ్నిదేవునికి దాహం భయంకరంగా 
వేసింది. తట్టుకోలేక బ్రహ్మదేవుణ్ని ఆశ్రయించి తన అజీర్ణ రుగ్మతనూ, 

దప్పికనూ తెలియచేశాడు. 

“అగ్నిహోత్రా! దీనికి వక్కటే విరుగుడు... మహాబౌషధాలతో కూడిన 
వనాన్ని నీవు భక్షిస్తే నీ రుగ్మతలు దూరమవుతాయి.” 

అగ్నిదేవుడు బ్రహ్మదేవునికి నమస్కరించి, తన దివ్యదృష్టితో అట్టి వనాన్ని 
పరికించాడు. ఖాండవవనం గోచరించడంతో అబగా వెళ్ళి ఆ వనం మీద 
పడ్డాడు. అదే సమయంలో దేవేంద్రుడు ఆ వనానికి రక్షణగా పంపిన మేఘాలు 
కుండపోతగా నర్షించాయి. 

దానితో చేయునది లేక మళ్ళీ (బ్రహ్మను ఆశ్రయించాడు అగ్నిదేవుడు. 

“దేనా! వక్కసారి కాదు ఏడుసార్లు ప్రయత్నించినా, ఆ వనాన్ని 
ఆస్వాదించలేకపోయాను. మహేంద్రుడు రక్షగా నున్న ఆ వనాన్ని ఎలా 
భుజించాలో తెలియటం లేదు.” 

బ్రహ్మదేవుడు అగ్నిదేవుడి దీనాలాపనలకి జాలిపడ్డాడు. “చింతించకు 
అగ్నిహోత్రా! నరనారాయణులు భువిపై జన్మిస్తారు. ఆ వన ప్రదేశానికి వస్తారు. 
ఆ సమయంలో నీవు వారిని ప్రార్థిస్తే నీ కోర్కె తీరుతుంది... అంతకాలం వేచి 
ఉండక తప్పదు.” 

అగ్నిదేవుడు బ్రహ్మదేవుడు చెప్పిన సమయం కోసం వేచి చూస్తూ కాలం 
గడపసాగాడు రుగ్మతలతో- 
అగ్న్బిదేవుడు కృష్ణార్దునులకు ఆయుధాలను ఇచ్చుట 

“మహాపుణ్య పురుషా! మహావర్షధారలెన్ని కుమ్మరించి పడుతున్నా వాటిని 
అడ్డు చేయగలను. అడ్డం వచ్చిన ఎన్వరినైనా ఎదుర్కొని నీ కార్యాన్ని పూర్తి 
చేయగలను. కానీ, నా వద్ద ప్రస్తుతం ఆయుధాలు లేవు. మహాపుంభఖాలుగా 
బాణాలుగల కార్ముకము లేదు. అట్లే మహాధనస్తూ లేదు. అస్త సంపద 
లేకుండా, నేనేమి చెయ్యగలను.” 

సవ్యసాచి మాటలకు అగ్నిదేవుడు పరిష్కారంగా వరుణదేవుణ్ని 
ప్రార్థించాడు. తన సమక్షానికొచ్చిన జలేశ్వరునికి ఆదేశించాడు. 

“వరుణేశ్వరా! అర్జునుడు మహాకార్యాన్ని నిర్వర్తించనున్నాడు. ప్రాచీన 
కాలంలో నీకు సోముడిచ్చినదీ, బ్రహ్మ నిర్మించినదీ అయిన గాండీవ 
ధనస్సునూ, పుంఖాను పుంఖాను బాణాలు గల అమ్ములపాది జంటనూ, 
గంధర్వ లోకాన జన్మించిన రథాలు పూన్చిన రథాన్నీ ఈ నిజయునికి ఇమ్ము. 

అట్లే వాసుదేవునికి చక్రగదాయుధాలను అర్పించు. నా ఆనతిని తక్షణం 
చెయ్యమని కోరుతున్నాను.” 

అగ్నిదేవుని ఆదేశం ప్రకారం వరుణుడు ఆయుధాలను సమకూర్చాడు. 
అర్జునుడు వాటికి భక్తిగా నమస్కరించి స్వీకరించాడు. దివ్యకాంచన రథాన్ని 
అధిరోహించారు కృష్ణార్జునులు. 

దేవకీనందనునికి నవున్కరించాడు అర్జునుడు. లోకాల్లోనే 
మనోహరమైనదీ, దివ్యమైనదీ అయిన గాండీవాన్ని ధరించి సిద్దంగా ఉన్నాడు 
అర్జునుడు. 

సింహపు తోకవంటి తోకగల జెండా గుర్తు మహాప్రకాశంతో 
వెలిగిపోతున్న రథంపై రెపరెపలాడుతూ మేఘ ధ్వనిని తలపిస్తోంది. 

“అర్జునా! నీ చేతనున్న గాండీవ ధనస్సు నుంచి వెలువడ్డ బాణాలు 
వజ్రాయుధాన్ని సహితం తిప్పికొట్టగలవు. రాయిని ముక్కలు చేసినట్టు 
ముక్కలు చెయ్యగలవు. తెల్లని గుర్రాలను పూన్చిన ఈ రథం వాయువేగం 
గలది. ప్రాచీన కాలంలో దీన్ని మహానీరాధినీరుడైన సోముడు అధిరోహించి, 
నలుదిక్కులనూ జయించి లోక ప్రసిద్దుడయ్యాడు. నముహాదేవా శ్రీకృష్ణా! ని 
చేతనున్న చక్రము ఎంతటి వారినైనా నిర్దించి నిన్ను చేరుతుంది” చెప్పాడు 
అగ్నిదేవుడు. 

విజయుడు ధనస్సును బిగించి అగ్నిహోత్రునితో చెప్పాడు. 

“పుణ్యాత్మా! ఆలస్యం ఎందుకు విజ్బంభించు. దేవదానవులొచ్చినా 
జయిస్తాము. ఏ సంకోచమూ లేకుండా ప్రశాంతంగా హాయిగా ఖాండవవనాన్ని 
ఆరగించు.” 

అగ్నిదేవుడు తన విశ్వరూపాన్ని ఎత్తాడు. మహాకాంతి రూపంలో 
భగభగలాడే మంటలు వంటి నాలుకలతో భాండవవనం పైకి వెళ్ళాడు. 

అగరు కర్పూర చందనాదులకు ప్రసిద్దమైనదీ, అనేక దివ్య వన 
మూలికలు గలదీ అయిన ఖాండవ వనంపై అగ్నిదేవుడు ప్రీతిగా పడ్డాడు. 
ప్రళయాగ్నితో విరుచుకు పడిన అగ్నిదేవుడి ఆకలితో వనం మాడి బూడిదవుతూ, 
మహాపొగలను వెళ్ళగక్కింది. ఆ మహామంటల్లో పడి మరణించే ప్రాణికోటి 
అరుపులతో ఆకాశమే దద్ధరిల్లింది. 

ప్రాణ భయంతో ఆకాశానికెగసిన పక్షి సమూహాలు అగ్నిదేవుని ఆకలి 
సెగకి మాడిపోయి నేలరాలాయి. 

ఆదిపర్వము 


DOD తననన 
ఖాండవవనాన్ని రక్షిస్తున్న వన రక్షకులు మంటలనార్పడానికి అరుస్తూ 
పరిగెత్తుకు వచ్చారు. అర్జునుడు వాడియైన బాణాలతో వారికి అడ్డుకట్టవేశాడు. 
గాలి సహాయం కూడా తీసుకుని అగ్నిదేవుడు అంతకంతకూ ముందుకు 
సాగిపోతున్నాడు. 

ఖాండవవనంలోని దివ్య వృక్షాలూ, నల్ల అగరులూ, అందుగులూ 
కాలటం ద్వారా వచ్చిన పొగకి ఆకాశమార్గాన సాగే దేవతలకి చక్కటి మంచి 
సుగంధ వాసనలు తగిలాయి. 

ఖాండనవన సరస్సులోని జలచరాలైన ఎ(రకాలువలూ, తెల్ల కలునలూ, 
నాచుతీగలూ మాడిమసైపోయాయి. వనంలో విషప్రాణులన్నీ విషాన్ని కక్కుతూ 
మాడిపోతున్నాయి. అగ్నిజ్యాలల్లో నుల మల మాడిపోతున్నాయి. 

ఆ మహావిస్సోటనను గాంచిన దేవతలు ఇంద్రుని వద్దకెళ్ళారు. ఖాండవ 
నన దహన వినాశనాన్ని చెప్పారు. దేవేంద్రుడు అదిరిపడ్డాడు. తన మిత్రుడు 
కద్రున పుత్రుడు తక్షకుడు ఆ వనంలోనే ఉన్నాడు. హుటాహుటిన అనేక 
మేఫు సమూహాలను తీసుకొని కదిలాడు. అన్నీ వేఫూలనూ వకేసారి 
కురియమని ఆజ్ఞాపించాడు. 

దేవేంద్రుని ఆజ్ఞతో మేఘాలన్నీ పెద్ద పెద్ద ధారలు కురిసించసాగాయి. 
ఉరుములూ, మెరుపులతో వాతావరణం వక్కసారిగా మారిపోయింది. 

పైనుంచి పడుతున్న నీటిధారలను సహితం అగ్నిదేవుడు తనకి తగిలీ 
తగలగానే ఆవిరి చేశాడు. 

మహేంద్రునికి కోపం తారాస్థాయిలోకి చేరింది. తన మిత్రుడు తక్షకుడికి 
అపాయం కలుగుతుందేమోనని కలత చెందుతూ మేఫూలని చూసి 
హుంకరించాడు. కుండపోతగా భారీగా నిలయంగా నర్షించమని అరిచాడు. 

మహాగాలితో వచ్చే ఆ కుండపోత నీటిని అర్జునుడు బాణాలతో అడ్డు 
వేశాడు. ఓ మహాభవంతిని బాణాలతో ఖాండనవనం పై నిర్మించాడు. 
అగ్నిదేవునిపై ఒక్క చుక్క కూడా పడకుండా చేశాడు. 

ఖాండవవనంలో దగ్ధమవుతున్న వృక్షాల చప్పుళ్ళూ, ఆహుతువుతున్న 
జీవుల అరుపులూ నురింతగా ప్రతిధ్వనించసాగాయి. 

తక్షకుని పుత్రుడు అశ్వసేనుడు ఆ భయంకర విపత్తును చూసి, 
రక్షించమని జనని వద్దకెళ్ళి వేడుకున్నాడు. 


నాగమాత తన తనయుని తోకను నోటితో కరిచి పట్టుకొని 
శ్రీ మహాభారతము 

మహాగ్నిజ్వాలలను దాటుకొని ఆకాశదిశగా ఎగిసింది. విజయుడు అది చూసి 
మహాబాణాన్ని సంధించి నాగమాత శిరస్సునూ, నోట కరిచి ఉన్న అశ్వసేనుని 
తోక కూడా తెగేలా ఖండించాడు. ఖాండవాగ్నికి ఆహుతిగా భావించాడు 
అర్జునుడు. 

తోక తెగినా పారిపోతున్న అశ్వసేనుణ్ని కొడదామని అర్జునుడు 
పూనుకునేలోగా, దేవేంద్రుడు మోహినీ అస్త్రాన్ని అర్జునునిపై ప్రయోగించాడు. 
తన ప్రియమిత్రుడి పుత్రుణ్ని ప్రాణాపాయం లేకుండా రక్షించాడు. 

ఖాండవవనంలోని తన మితుడు తక్షకుడు ఎట్టున్నాడోనని 
కలవరపడ్డాడు దేవేంద్రుడు. 


ఇంద్రునితో యుద్ధము 


తన మిత్రుని స్థావరాన్ని, తన ప్రియవనాన్ని భంగపరిచనందుకు 
దేవేంద్రుడు ఆగ్రహించాడు. ఈసారి మహోగ్ర భీకర మేఘ సమూహములను 
ముందుకు వురకమన్నాడు. ఆ మహామేఘాలు భయంకర మెరుపులూ, పిడుగుల 
మధ్య ధరణీతలనుంతా కురవసాగాయి. 

ఆ మహాధారను చూసి అగ్నిదేవుడు అర్జునుణ్ని శరణు వేడాడు. 
నలువైపులనుంచి నీరు కమ్ముకొని వస్తే ఖాండవవనాన్ని, అందులోని 
బౌషధులనూ, ప్రాణులనూ తినటానికి ఆటంకం ఏర్పడుతుందని చెప్పాడు. 

అర్జునుడు అభయం ఇచ్చి వాయువ్యాస్త్రం ప్రయోగించాడు. ఆ 
మహాఅ(స్తం భయంకరంగా కురుస్తున్న మేఘాలను దూరంగా చెదరగొట్టింది. 

అర్జునుడు విజయ దరహాసం చేశాడు. అది చూసి మండిపడ్డ గరుడులూ, 
నాగులూ, గంధర్వులూ, యక్షులూ ఒక్కసారిగా విరుచుకుపడ్డారు. 

అర్జునుడు బాణాలను పుంఖానుపుంఖాలుగా వదులుతూనే ఉన్నాడు. 
శ్రీకృష్ణుడు తన చక్రాయుధాన్ని వదిలి అర్జునుని మీదకు దూసుకు 
వస్తున్న వారిని క్షణంలో సంహరించాడు. 

కృష్ణార్జునుల వీరత్వానికి దేనేంద్రునికి అమితాశ్చ్ళర్యం కలిగింది. వారి 
వీరత్వమేపాటిదోనని, మహా కఠిన శిలలను కురిసించాడు. దారి మధ్యలోనే 
అర్జునుడు వాటిని ముక్కలుగా చేశాడు. 

దేవేంద్రుడు దెబ్బతిన్న పులిలా, మందరగిరి శిఖరాన్ని పెళ్ళగించి 
విసిరాడు. అర్జునుడు అంతకన్నా వేగంగా వాడి వాడి బాణాలతో వక్కలు 

చేశాడు. 

అప్పుడు ఆకాశవాణి దేవేం[ద్రునితో చెప్పింది. 

“మహేంద్రా! కృష్ణార్ణనులు ఎవరనుకున్నావు. ప్రాచీన మునులైన 
నరనారాయణులు. వారే ఈ ధరణిపై జన్మించారు. దేవాసుర మహో 
సంగ్రామంలో రాక్షసులని చీల్చి చెండాడిన వారి అరివీర విక్రమ పరాక్రమం 
మరిచావా? అట్టి వార్ని నీవు ఎదిరించి పోరాడగలవేననుకుంటున్నావా? 

యాదవ కౌరన వంశాల ప్రతిష్టలను చిరస్థాయిగా ఈ భూమి 
ఉన్నంతవరకూ ఉంచగలిగేలా (ప్రవర్తించే మహాత్ములు. ధర్మపరులు 
కృష్ణార్ణునులు. నీ ప్రియమిత్రుడు తక్షకుడు ఖాండవవనంలో లేడు. వచ్చే 
ఆపద ముందే గ్రహించి కురుక్షేత్రానికి వెళ్ళిపోయాడు.” 

ఆకాశవాణి వూటలకు దేవేంద్రుడు ఖిన్నుడయ్యాడు. 
నరనారాయణులకు నమస్కరించాడు. తన దేవ సమూహాలని తీసుకొని తన 
లోకానికి వెళ్ళాడు. కృష్ణార్జునులు వీరశంఖాలను పూరించారు. 

అలా ఖాండవ వనం దహించుకుపోతుండగా నముచి రాక్షసుని సోదరుడు 
మయుడు అగ్ని జ్వాలలకు అల్లాడుతూ తక్షకుని నివాసంలోకి వెళ్ళాడు. దాన్ని 
గమనించిన వాసుదేవుడు చక్రాయుధాన్ని ఎత్తాడు. 

మయునకు ప్రాణాలుపోయినంత పనయి నక్క ఉదుటున అర్జునుని 
వద్దకొచ్చి పాదాలపై పడ్డాడు. విజయుణ్ని శరణు వేడాడు. 

శరణనన్న మహాళత్రువునైనా విడిచే అర్జునుడు మయునికి 
అభయమచ్చాడు. 

మయుడూ, అశ్వసేనుడూ, మందపాలుని పుత్రులు వాని తల్లీ తప్ప 
మిగతా సకలప్రాణులూ, జాషధ వృక్షాలూ, వనమంతా భస్మమయ్యాయి. 
అగ్నిదేవుని ఆకలిని తీర్చి ఆరోగ్యవంతుడ్ని చేశాయి. 

మందపాలోపాఖ్యానము 


ఖాండవ దహనాన్ని సంపూర్ణంగా విన్న జనమేజయుడు వైశంపాయునణ్ని 
అడిగాడు. 

“నుహానుభావా! అశ్వసేనుడూ, నుయుడూ ఇరువురూ ప్రాణాలతో 
బైటపడ్డారు. మరి మందపాలుని పుతులూ, వారి తల్లీ ఆ మహాగ్ని జ్వాలల 
నుంచి ఎలా తప్పించుకున్నారు. అసలు వారి వృత్తాంతమేమిటి?” 
శ్రీ మహాభారతము 

వైశంపాయనుడు జనమేజయ నరపతికి చెప్పటం (ప్రారంభించాడు. 
“నురాతన కాలంలో వుందపాలుడనే మునివుంగవుడు 

నుహా బ్రహ్మచర్య వ్రతాన్ని పూని వేయి దేవతా సంవత్సరాలు తపస్సు చేశాడు. 

“కొంతకాలం తర్వాత మందసాలుడు శరీరాన్ని వదలి స్వర్గలోకంలో 
నివశిద్దామనుకున్నాడు. ఆ ప్రయత్నం చేసి విఫలుడయ్యాడు. స్వర్గలోకం 
ఇనతలనే ఆగిపోయాడు. 

“దానితో మందసాలుడు దేవతలని ప్రార్థించి, నేను పుణ్యలోకాల్లోకి 
ప్రవేశించలేకపోవటానికి కారణమేమిటని” అడిగాడు. 

“మునిపుంగవా! నీకు సంతానం లేదు. సంతానములేనివారు 
స్వర్గలోకాలని చేరలేరు. కాన నీవు సంసారివై పుత్ర సంతానాన్ని పొంది నీ 
కిష్టమైన లోకానికి రావచ్చును” చెప్పారు. 

దానితో మందపాలుడు భూమిపైకొచ్చి అతి తక్కున కాలంలో ఎలా 
సంతానం పొందాలాని ఆలోచించాడు. పక్షుల్లో సంతానం అధికమనీ, 
త్వరితమనీ గ్రహించి లావుక పక్షిగా మారాడు. 

సుందరనుయిన ఆడలావుక పక్షి జరితతో కూడాడు. వారివురి 
ప్రణయానికి చిహ్నంగా జరితారి, సారిస్పక్క, స్తంబమిత్ర, ద్రోణులను 
పుతులు జన్మించారు. 

మహాదివ్యజ్ఞానం గల ఆ పక్షికూనలను ఖాండవవనంలో భద్రంగా 
ఉంచాడు. 

వారిని పరమభ।ద్రంగా చూసుకొమ్మని జరితకు చెప్పి పుత్రులనూ, 
జరితనూ వాత్సల్యంగా పరికించి తిరిగి తన మానవ రూపమెత్తి తన మొదటి 
భార్య లసిత వద్దకెళ్ళిపోయాడు. 

కొంతకాలం తర్వాత మందపాలుడు తన తొలి భార్య లఅపితతో 
కలిసి విహరిస్తూ ఖాండన వన ప్రదేశానికి చేరాడు. అప్పుడే అగ్నిదేవుడు 
దహించే ప్రయత్నంలో ఉన్నాడు. 

మందసాలుడు తన బిడ్డలను తలుచుకున్నాడు. పసికూన పక్షులకు 
మహాపాయం కలుగగలదని తల్లడిల్లాడు. వెనువెంటనే అగ్గిదేవుణ్ని అగ్ని 
సూక్తాలతో స్తోత్రం చేసి ప్రార్థించాడు. 

నా వీర్యం నుంచి జన్మించిన నా మద్దు బిడ్డలను రక్షించు. నా లావుక పిట్టలను 
దయచూడు” అని వేడుకున్నాడు. 

జగ జగ వుండి పోతున్న వనాన్ని చూన్తూ జరిత 
భయకంపితురాలవుతోంది. బిడ్డల్ని చూసుకొని రోదించింది. 

ఇంకా రెక్కలు రానివాళ్లు, మంటలను చూసి భీతి పొందేవారూ అయిన 
బిడ్డలను చూసి, ఎలా రక్షించాలో తెలియక ఆ తల్లి విలవిలలాడింది. ఆడపక్షి 
జరిత స్వగతంలా అనుకుంది. “వీని తండ్రిలా వదలి వెళ్ళలేను. ఆ బిడ్డలను 
కాపాడలేను. హయ్యో! ఎంత కష్టం వచ్చింది. విధి వ్రాత ఇలానే ఉందా? నీర్ని 
తప్పించగలనా?” అని పరిపరివిధాలుగా ఆలోచిస్తూ శోకించింది. చిన్న ఉపాయం 
తోచింది. అంతే పిల్లలకు విడమర్చి చెప్పింది. 

“బిడ్డలారా! అగ్నిదేవుడు మహో(గ నాలుకలను చూపుతూ ఇటే 
వస్తున్నాడు. మీరు ఆ బొరియలోకి వెళ్ళండి. మహాన్నీ మిమ్ము తాకకుండా 
దుమ్మును చుట్టుకొని నేను ఆ బొరియను కప్పుతాను” అంది. 

“తల్లీ! మా గూర్చి నీవు వ్యధ చెందకు. కలుగులోకి దూరినా అందు 
నివాసమున్న ఎలుక మమ్ములను తినేస్తుంది. బైటనున్న అగ్నిదేవుడుకి ఆహుతి 
అవుతాము. మూషికానికి ఆహారమవ్వటం కంటే అగ్నికి ఆహుతవ్వటం పుణ్యం 
కదా! కాన మమ్మల్ని వదలి ఆకాశానికెగసి సుఖంగా జీవించు. నీవు జీవించి 
ఉంటేనే నంశం వృద్ధి చెందగలదు. అమ్మా! పత ప్రేమతో కులనాశనం 
చెయ్యవలదు. అది ధర్మం కూడా కాదు. మీరు వెళ్ళకుంటే నూ మీద ఆని” 
అని తల్లి పాదాలను పట్టుకుని వేడుకున్నాయి. 

“నాయనలారా! మిము వదలి నేను జీవించోగలనా? అని 
గత్యంతరంలేని స్థితిలో జరిత ఆకాశానికెగిసి క్రిందున్న పుత్రులను చూస్తూ 
శోకించసాగింది. 

తమవైసే వస్తున్న అగ్నిజ్వాలలను చూస్తూ మందపాలుని పుత్రులు 
చతుర్వేద మంత్రాల పఠించారు. అగ్నిదేవుణ్ని శరణు వేడారు. 

అగ్నిదేవుడు అటే వస్తూ మందపాలుని అగ్నిసూక్తాలనూ, ప్రార్థనలనూ 
మన్నించి అతని బిడ్డలు నలుగురున్న చెట్టును వదిలి పక్కకెళ్ళాడు. 

మందపాలుడు అపార మంటలను చూసి భార్యతో అన్నాడు. 
“పసివాళ్ళు... ఈ మహామంటల్లో ఏమయినారో కదా! ఆడది వక్కతే 

నలుగురిని సంరక్షించలేక ఎంత యాతన పడి ఉంటుందో కదా! పెద్దవాడు 
రెండనవాడు మూడవవవాడూ చిట్టచివరి వాడూ అయిన నా సుందరబిడ్డలెలా 
ఉన్నారో.. అసలు జరిత వారిని జాగ్రత్తగా వనాన్ని దాటించి ఉంటుందా? 
మహా ఆకలితోనున్న అగ్నిదేవుడు నా అగ్నిసూక్తాలనూ, నా ప్రార్థనలనూ 
విస్మరించాడంటావా?” అని పరిపరివిధాలుగా వేదనపడ్డాడు. 

మందపాలుని పుత్రప్రేమక్తీ, రెండో పెళ్ళాం జరితపై నుమకారానికీ 
అసిత మండిపోయింది. తన అక్కసును వెళ్ళగక్కింది. 

“నాథా! తమ పుత్రులు దివ్యజ్ఞానవంతులని మీరే చెప్పారు. దానికి 
తోడు అగ్నిదేవుడు తవు ప్రార్థనలన్నీ విన్నాడు. అయినా ఆ బిడ్డల మీదా, నా 
సవతిపై మీకు ఎంత మక్కువో మీ మాటల ద్వారా, చేతల ద్వారా తెలుస్తోంది. 
నాపై మీకంత ప్రేమ లేదు. అనురాగము లేదు. ఇక నేనెందుకు...ఆ పక్షులతోనే 
పక్షినై జీవించి సుఖించు.” 

మందపాలుడు భార్య ఎత్తి పొడుపులకి ఒకింత బాధపడి చెప్పాడు. 

“లసితా! వశిష్టుని భార్య అరుంధతి కూడా నీవలే స్త్రీ విషయంలో ఆ 
తపోనిధిని మహర్షుల సమక్షంలో అనుమానించి, అవమానపరిచింది. స్తీ తత్వమే 
అంత. అన్యస్ర్తీ క్షేమ యోగాలపై భర్త ఆసక్తి చూసిస్తే ఇ స్తీ వప్పుకోదు. స్తీ 
సహజమైన బుద్దే అంత. అందు మీ దోషముండదు” అని లపితను వదలి పక్షి 
రూపం ధరించి ఖాండవవనంలోని జరిత నివాస ప్రాంతానికి వెళ్ళాడు. 

క్షేమంగా భార్యాపిల్లలుండటంతో తృప్తిగా ఊపిరి పీల్చుకున్నాడు. 

అర్జునునికి దివ్యబాణాలను ఇంద్రుడిచ్చుట 

ఖాండవారణ్య దివ్య బౌఫధాలన్నీ కడుసారా భుజించిన అగ్నిదేవుడు 
శాంతించాడు. అజీర్తి రుగ్మతలన్నీ మాయమైసపోయాయి. మహదానందంతో 
శ్రీకృష్ణార్ణులకు నమస్కరించి, తన లోకానికి వెళ్ళిపోయాడు. 

మహోత్కృష్టమైన కార్యాన్ని చేసిన నరనారాయణులైన శ్రీకృష్ణార్ణునుల 
వద్దకు దేవతలతో వచ్చాడు ఇంద్రుడు. గౌరవంగా, వినయంగా, భక్తిగా 
మొక్కారు శ్రీకృష్ణునకూ, అర్జునునికీ, 

ఇంద్రుడు ఆనందంతో శ్రీనరనారాయణులను కౌగిలించుకున్నాడు. 

ఆ అనందసమయంలో ఇంద్రుడు అర్జునునికి ఆగ్నేయాస్రమూ, 
వారుణాస్రమూ, వాయువ్యాస్తములను దివ్యాస్తాలనిచ్చాడు. శ్రీకృష్ణుణ్ని 
ప్రార్థించాడు. 

ఆపై దేవతలతో కలిసి, అప్సరసలు సేవిస్తుండగా దివ్య విమాణాన్ని 
ఎక్కి తనలోకం వైపు సాగిపోయాడు ఇంద్రుడు. 

ఆ తర్వాత శ్రీకృష్ణార్ణునులు మయుణ్ని వెంట బెట్టుకుని ఇంద్రప్రస్థ 
పురం చేరారు. ఖాండవ వన దహన వృత్తాంతమంతా ధర్మజునికి వివరించారు. 
అంతా సరనూనందం చెందారు. 

“పుణ్య పురుషుడైన జనవేజయునకు అలా వైశంపాయనుడు 
మహాభారతంలో ఆదిపర్వమను గాథను వినసొంపుగా చెప్పాడు” అని సూతుడు 
శౌనకాది మహామునులతో చెప్పాడు. 

శ్రీ మహాభారతంలో ఆదిపర్వము సమాప్తం 


శ్రీ మహాభారతము 


మహేంద్రుడని శ్రీకృష్ణార్దునులు గౌరవించి ఆదరించారు. దానితో 
రజ 


ఆదిపర్వము 


